

पैहेको इतिहास लोमश मुनी \* गर्दा भए वर्णन ।  
राजन् ! इल्वल नाम राक्षस थियो \* यौटा ठूलो दुर्जन ॥



पाण्डवहरूको तीर्थयात्रा आरम्भ

त्यस्तै विप्र अनेक मारि छल्ले \* जम्मा गरेथ्यो धन ।  
पत्नीलाई प्रसन्न पार्न धन क्यै \* माग्छु भनी कुनै दिन ॥८२॥  
धर्मा इल्वलको अगस्त्यजि पुगे \* राजाहरू लीकन ।  
वातापी भनि भाइ एक खलको \* उस्तै थियो दुर्जन ॥  
मायाले गरि भाइलाई पहिले \* भेडो बनाई लियो ।  
त्यस्कै मासु पकाइ सामु ऋषिका \* ल्याए राखीदियो ॥८३॥  
यस्तै चाल गरी अधी ऋषि-मुनी \* मार्ने गरेको थियो ।  
तिनलाई पनि मार्नको सुर गरी \* त्यै चाल पक्री लियो ॥  
त्यो जाने मुनिले प्रभाव तपको \* ठूलो हुनाले गरी ।  
खाए मासु समस्त लोकहरूको \* रक्षार्थ सोही घरी ॥८४॥

डाकेश्यो पहिले समान खलले \* 'वातापि ! आऊ' भनी ।  
 त्यस्को वान मुनी अगस्त्य मुनिले \* हाँस्तै भने—हे खुनी ॥  
 निस्कन्थ्यो जसरी अधी ऋषि-मुनी \* -को अङ्ग फोरी खल ।  
 वातापी अब ता पन्यो उदरमा \* मेरो गई इत्वल ! ॥८५॥  
 ठूलो एक अपान-वायु मुनिले \* छाडी दिएथे जब ।  
 गर्जे झैं गरि प्राण मात्र खलको \* निस्की गएथ्यो तब ॥  
 वातापीकन श्री अगस्त्य मुनिले \* खाई पचाए जब ।  
 तिन्को शक्ति बुझेर इत्वल पनी \* साह्रै डरायो तब ॥८६॥  
 मागेथे मुनिले जति उति थरी \* ल्याई दियो वैभव ।  
 लाग्यो भन्न समाउँदै चरणमा \* माफी दिनुहोस् अब ॥  
 माफी इत्वललाई दीकन मुनी \* सम्पूर्ण बोकी धन ।  
 फर्के आश्रममा अगस्त्यजि गए \* आनन्द मानीकन ॥८७॥  
 हे राजन् ! अधि रामले परशुराम \* - को तेज खैची लिंदा ।  
 डुल्ये तीर्थहरू समस्त मनमा \* सन्ताप मानी सदा ॥  
 आज्ञाले गरि पितृको ति द्विजले \* आई कुनै कालमा ।  
 गर्दा स्नान र दान तेज अधि झैं \* पाए यही तीर्थमा ॥८८॥

पैहो यहीं मुनि अगस्त्यजिले रिसाई ।

तिनपल्ट आचमन गरेर समुद्रलाई ॥

पारी दिए जलविहीन कथा पुरानू ।

हो यो म भन्छु तिमिले इतिहास सुन्छु ८९॥

गङ्गावतरण र समुद्र-शोषण

विस्तार यो जब युधिष्ठिरले सुनेथे ।

के हेतुले उदधिको जल त्यो पिएथे ॥

फेरी समुद्र भरियो कसरी र कैहो ।

आज्ञा हवसु गरि दया मुनि ! त्यो क्रमैले ॥९०॥

यस्तो प्रश्न सुनी युधिष्ठिरजिको \* बोले मुनी सादर ।

यौटा दैत्य थियो ठूलो अघि कुनै \* हे भूप ! वृत्रासुर ।

त्यस्तै तीन भुवन् जितेर वशमा \* आफ्नू गराई लियो ।

सारा देवहरू जितेर रणमा \* खेदी दिएको थियो ॥९१॥

दुःखी देव मिली कुनै समयमा \* सल्लाह गर्दा भए ।

आफ्नू कष्ट निवारणार्थ सब ती \* ब्रह्मा भएथ्यै गए ॥

सारा दुःख भनी गरे स्तुति पनी \* तिन्को प्रशस्तै जब ।

ब्रह्माले खुशि भै भने तिमिहरू \* चिन्ता नलेओ अब ॥९२॥

माण्नु हाड गई दधीचि मुनिको \* गर्नु मिली प्रार्थना ।

वाचा बन्धनमा परी वर दिनन् \* पुग्ला मनोकामना ॥

ठूलो वज्र गरुन् तयार बलियो \* त्यै हाडको इन्द्रले ।

मानेछन् गइ वृत्रलाई सहजै \* श्रीइन्द्र त्यै वज्रले ॥९३॥

ब्रह्माको मुनि त्यो हुकुम खुशि हुँदै \* सम्पूर्ण द्यौता गए ।

पाऊमा परि ती दधीचि मुनिको \* वाचा गराई लिए ॥

माण्थे जब हाड देवगणले \* हाँसेर बोले मुनी ।

दिन्छु लेक-हितार्थ तुच्छ तनको \* यो हाड मैले भनी ॥९४॥

आफ्नू प्राण दधीचिले त्यजिदिए \* तत्काल त्यै स्थानमा ।

ठुलाँ वज्र बनाइ इन्द्र खुशि भै \* आफ्नू लिए हातमा ॥

त्यस्का बाद भए तयार सब ती \* संग्रामका खातिर ।

हाने वज्र सुसेन्द्रले मरि गयो \* त्यो दुष्ट वृत्रासुर ॥९५॥

त्यस्को कालय नाम दानवहरू \* को फौज अर्को थियो ।

त्यो सारा जलमा पसी उदधिको \* प्राणै बचाई लियो ॥

वस्थे गुप्त भएर ती दिनभरी \* निस्केर रात्री महौ ।  
 लागे मार्ग ऋषी मुनी द्विजहरू \* बाँकी नराखी त्यहाँ ॥९६॥  
 पत्ता पाइ गरे ति देवहरूले \* श्री विष्णुको सम्झना ।  
 सोधे दर्शन पाइ राक्षस सबै \* मार्ने कुनै साधना ॥  
 आज्ञा भो हरिले अगस्त्य मुनिले \* उद्धार गर्न भनी ।  
 लागे भन्न ति देवता गइ जहाँ \* गर्थे तपस्या मुनी ॥९७॥  
 हे सर्वज्ञ मुनि ! लुकी उदधिमा \* धेरै थरी दानव ।  
 माँदैछन् मुनि विप्र छानि दिनमा \* निस्केर तिन्ले सब ॥  
 पानी सागरको सबै हजुरले \* शोषी दिए यो घरी ।  
 देखी दानवलाइ हामि सबले \* मार्ने थियौं बेसरी ॥९८॥  
 यस्तो विन्ति मुनेर देवगणको \* उद्धारका खातिर ।  
 तीनै अंजलिमा पिई उदधिको \* पानी भए सुस्थिर ॥  
 सारा देवहरू मिली समरमा \* मारी दिए दानव ।  
 पैहेको इतिहास लोमशजिले \* भन्दा भए यो सब ॥९९॥  
 बाटो छेकिदिएर विन्ध्य गिरिले \* श्री सूर्य औ चन्द्रको ।  
 रात्री मात्र हुने भयो दिन नभै \* सम्पूर्ण संसारको ॥  
 हाहाकार परेर देव गणले \* विन्ती गरेको मुनी ।  
 न्यूराए गिरि श्री अगस्त्य मुनिले \* हुन् शिष्य मेरा भनी ॥१००॥

लागे बताउन मुनीश्वर फेरि ताहाँ ।

खाली समुद्र हुन गो जब लोकमाहाँ ॥

फेरी भयो जल कसो गरि पूर्ण त्याहाँ ।

भन्छु म त्यो सब कथा अब फेरि याहाँ ॥१॥

गजा एक थिए कुनै सगरजी \* बस्ने अयोध्या महौ ।

तिन्ले यज्ञ गरे उनान्सय सबै \* निर्विघ्न पूरा त्यहाँ ॥

हुन्छ इन्द्र मनी सयौं हय पनी \* छाडी दिए निर्भय ।  
 पके इन्द्र गएर आफनु पदको \* रक्षार्थ सोही हय ॥२॥  
 गर्थे भूमि मनी बसी कपिलजी \* ठूलो तपस्या जहाँ ।  
 त्यो घोडा नृपको लगेर तिनिले \* बाँधी दिएथे त्यहाँ ॥  
 छोरा साठि हजार ती सगरका \* खोज्दै गएका थिए ।  
 तीनै लोक भरी ढुले तर कतै \* भेट्नै नसक्ने भए ॥३॥  
 पाएनन् जब त्यो कुनै तरहले \* सन्ताप ठूलो परी ।  
 लागे खन्न समुद्र उत्तर दिशा \* पाताल जाने गरी ॥  
 केही भूमि खनेपछी कपिलको \* देखे कुटी सुन्दर ।  
 बाँधेको हयलाइ सोहि कुटिको \* देखे पछाडी तिर ॥४॥  
 ठूलो शब्द गरेर खल्वल गरे \* माने इरादा गरी ।  
 जागे विघ्न परेर श्री कपिलजी \* आगो भई बेसरी ॥  
 हँदैमा मुनिले डटे सगरका \* सम्पूर्ण छोरा जब ।  
 नाती एक ति अंशुमान् भनि थिए \* बाँकी बचेका तब ॥५॥  
 तिन्ले आश्रममा गई कपिलको \* धेरै गरे चाकरी ।  
 खुशी भै मुनिले दिए वर स्वयं \* तिन्लाइ मागे सरी ॥  
 ल्याए अश्व फिराइ यज्ञ तिनिले \* पूरा गराई दिए ।  
 तिन्का पुत्र भए दिलीप नृपती \* उस्तै प्रतापी थिए ॥६॥  
 तिन्का पुत्र भए भगीरथ पछी \* विख्यात राजा थिए ।  
 आफ्नो कीर्ति ठूलो प्रजा मुजनमा \* तिन्ले फिजाई लिए ॥  
 तिन्ले यत्न गरे म पितृहरूको \* उद्धार गर्छ भनी ।  
 गङ्गाको पहिले गई तप गरे \* यौटा गिरीका मनी ॥७॥  
 पाएथे नृपले निकै दिन पछी \* गङ्गाजिको दर्शन ।  
 गङ्गाले करुणा गरीकन भनिन् \* के माग्दछौ लौ मन ॥

मेग पितृ मर्व तरुन् कपिलले \* भस्मै गरेका जती ।  
 निन्को भम्म बगाउँदा हजुरको \* होला सुकीर्ति अति ॥८॥  
 गङ्गाले नृपको कुरा सुनि भनिन् \* सानन्द हे भूपति !  
 मेरो वेग सम्हाल्नलाइ सहसा \* पुग्नेछ कस्को गति ॥  
 योटा छुन् शिव नै समर्थ तिमिले \* उन्कै तपस्या गर ।  
 इच्छा पूर्ण हुनेछ श्रीशिवजिले \* मानेर देलान् वर ॥ ॥  
 यम्नो अर्ति दिई हराउनुभयो \* तत्काल गंगा जब ॥  
 गर्दै ध्यान् शिवको हिमालय गर्दै \* थाले तपस्या तब ॥  
 धेरै काल गरे ठुलो तप त्यहाँ \* खाँदै नखाई कन ।  
 केही काल पछि दिए शिवजिले \* प्रत्यक्ष भै दर्शन ॥१०॥  
 जोगी बाहु भने भगीरथजिले \* आफ्नू इरादा जब ।  
 गङ्गाको सब वेग थाम्छु शिवले \* आज्ञा भएथ्यो तब ॥  
 जोरी हात भए भगीरथ खडा \* सम्झेर गङ्गा कन ।  
 गङ्गा वेग ठुलो गरी पृथिवीमा \* थाल्दै भइन् ओर्हन् ॥११॥  
 याम्बुभो शिवले जटा मुकुटमा \* तिन्लाई आफ्नू तब ।  
 धाग मृक्षम गरेर छाडिदिनुभो \* पृथ्वी तलैमा तब ॥  
 लागे हिँड्ने अधी भगीरथ पछि \* गङ्गा बगिन् सुस्तरी ।  
 नाघी जङ्गल घोर पर्वतहरू \* जादा भए बेसरी ॥१२॥  
 केही काल पछि पुगे कपिलजी \* गर्थे तपस्या जहाँ ।  
 निन्को भम्म लगिन् बगाइ सहजै \* पाँचेर गङ्गा त्यहाँ ॥  
 अपना साथि हजार पितृहरूको \* उद्धार तिन्ले गरे ।  
 ठूलो सागरलाई त्यै बखतमा \* गङ्गा जलैले भरे ॥१३॥

आख्यान यो सुनि सके जब भूपतीले ।

त्यो तीर्थको विधि गरे नृपले क्रमैले ।

सानन्द वर्ष दिन त्यों स्थलमा बसेर ।

फेरी हिंडे ति अरु तीर्थ ठुलौं भनेर ॥१४॥

शृङ्गी ऋषिको उवाख्यान

त्याहाँबाट अनेक तीर्थहरुमा \* डुल्दै गए तो सब ।  
 गर्दै दर्शन हेमकूट गिरिको \* जाँदा भए पाण्डव ॥  
 नन्दा कौशिकिमा नुहाइ सबले \* गर्दा भए दर्शन ।  
 सोधे लोमशलाई देखि पथमा \* अत्यन्त राम्रो वन ॥१५॥  
 लागे भन्न बुझाइ लोमश मुनी \* त्यस्को पुरानू कथा ।  
 सुन्दैमा पनि जान्छ हे नरपते ! \* यस्तो सबै दुर्व्यथा ॥  
 कोही एक थिए विभाण्डक भनी \* ज्ञानी तपस्वी मुनि ।  
 प्रातःकालमहाँ उठीकन गए \* ती स्नान गर्छु भनी ॥१६॥  
 देखेथे नदिको सुरम्य तटमा \* क्वै अप्सरा सुन्दरी ।  
 तिन्को वीर्य पतन भयो जलमहाँ \* त्यै हेतुले नै गरी ॥  
 आई एक मृगी पिई जल संगै \* त्यो वीर्यलाई पनि ।  
 त्यस्तो मानिस रूपको सुत पछी \* पैदा गराई अनि ॥१७॥  
 ऋष्यशृङ्ग भए ती सीङ शिरमा \* योटा हुनाले गरी ।  
 मेरो पुत्र भनी विभाण्डकजिले \* पाले लगी राम्ररी ॥  
 देखेनन् तिनिले मनुष्य अरु क्वै \* आफ्ना पिता बाहिक ।  
 तेजस्वी तिनि ब्रह्मचर्य व्रतको \* ठूला थिए पालक ॥१८॥  
 त्यै बेला नृप लोमपाद भनिने \* क्वै अङ्ग देशी थिए ।  
 तिन्ले ब्राह्मणलाई व्यर्थ कहिले \* दोपी बनाई दिए ॥  
 त्यै हेतू अनिकाल देशभरिमा \* साह्रै ठुलो फैलियो ।  
 राजालाई पनि हुनेछ कसरी \* वर्षा भने झैं भयो ॥१९॥

मल्लाहा नृपले सबैसँग गरे \* के गर्नु पर्ला भनी ।  
 याँटा युक्ति सबै मिलीकन भने \* ती भूपलाई अनि ॥  
 ऋष्यशृङ्ग मुनी कुनै तरहले \* आई दिए राज्यमा ।  
 क्या हुन्छ अवश्य, बैन नृपते ! \* सन्देह यो बातमा ॥२०॥  
 देवको अङ्गसम्म बैन तिनिले \* मानीस वा सुन्दरी ।  
 वेद्यालाई पठाउने हुन गयो \* सल्लाह सोही घरी ॥  
 डाके भूपतिले तुरन्त पुरका \* वेद्या अनेकौं थरी ।  
 बाठी मुन्दरिलाइ छानि नृपले \* इच्छा भने राम्ररी ॥२१॥  
 आज्ञाले नृपको लिई थरि-थरी \* सामग्रि जाँदी भई !  
 ऋष्यशृङ्गजिको सुआश्रममाहाँ \* तत्काल पौची गई ॥  
 त्यस्को रूप थियो तपस्विनि सरी \* अत्यन्त राम्रो पनि ।  
 लागी भन्न सहर्ष पक्रि करमा \* हाँसेर त्यो हे मुनि ॥२२॥  
 सञ्चै ता हुनुहुन्छ ? आश्रममाहाँ \* निर्विघ्न बित्छन् दिन ?  
 केही कष्ट भए बताउनुहवस् \* शंका नमानी कन ॥  
 मीठा बात सुनेर मोहित भए \* त्यो रूप देख्नै मुनि ।  
 पाद्याघादि लिएर सादर उभे \* गर्छु म स्वागत भनी ॥२३॥  
 वेद्याले भनि हे मुने ! म गुरुको \* आज्ञा बिना लिन्नै यो ।  
 इच्छा पूजनको भए त कुटिमै \* जाऊँ अवेला भयो ॥  
 पनी बात भनी समाइ करमा \* हेरेर तेस्रो गरी ।  
 नाची गाइ फकाउँदै सँग लागी \* तिन्त्राई सोही घरी ॥२४॥  
 केही दूर लागी बसालि रुखको \* छाया मनी सादर ।  
 रक्मी ओ फल-फूल दीकन भनी \* मीठो छ खाँदै गर ॥  
 त्यो खाँदा मुनिलाइ खूब मनमा \* आनन्द लाग्दै गयो ।  
 त्यस्को देहि कटाक्ष झन् पछि-पछी \* लाग्ने इरादा भयो ॥२५॥



छल्लै यै रितले लगेर नृपको \* साम्ने गरी हाजिर ।  
 राखेथे दरबारमा नृपतिले \* गर्दै ठुलो आदर ॥  
 आएथे जब ती मुनी नगरमा \* तत्काल वर्षा भयो ।  
 धेरै अन्न फली प्रजा सुजनको \* सन्ताप सारा गयो ॥२६॥  
 छोरी एक थिइन् सुशील नृपकी \* शान्ता अती सुन्दरी ।  
 सुम्पे ती मुनिलाइ वेद-विधिले \* तिन्ले विवाहा गरी ॥  
 दाईजो नृपले दिए धन तथा \* रत्नादि आभूषण ।  
 दासी दास र अश्व गो गज दिए \* धेरै खुशी भैकन ॥२७॥  
 भोगी भोग अनेक कयै दिन मुनी \* त्याहाँ बसे तापनी ।  
 फर्के भोग त्यजेर फेरि कुटिमा \* गर्छु तपस्या भनी ॥  
 ऋष्य-शृंगजिको सुआश्रम यहाँ \* हो श्रेष्ठ हे भूपती !  
 याहाँ स्नान र दान-धर्म खुशिले \* गर्नास् सकेको जती ॥२८॥  
 आज्ञा लोमशको सुनेर सबले \* स्नानादि गर्दा भए ।  
 डुल्लै तीर्थहरू अनेक शिवको \* काशीपुरीमा गए ॥  
 गंगा स्नान र विश्वनाथ प्रभुको \* त्याहाँ गरी दर्शन ।  
 बाँडे ब्राह्मणमा, दरिद्रहरूमा \* तिन्ले प्रशस्तै धन ॥२९॥

च्यवन ऋषिको उपाख्यान—

त्याहाँबाट हिंडेर पाण्डव गए \* धेरै थरी स्थानमा ।  
 गंगासागर श्रेष्ठ वैतरणिको \* पुग्दा भए तीर्थमा ॥  
 त्याहाँ स्नान गरी महेन्द्र गिरिको \* गर्दै गए दर्शन ।  
 आज्ञाले मुनिको बसे सब जना \* त्यै तीर्थमा तीन दिन ॥३०॥  
 बौले लोमशजी-युधिष्ठिर ! यही \* हो स्थान राम्रो जहाँ ।  
 वस्छन् श्री जमदग्निका परशुराम \* छोरा प्रतापी यहाँ ॥

एक्काईस पटक सबै पृथिविको \* मारी दिए क्षत्रिय ।  
 आज्ञाले पितुको अजम्मर भई \* डुल्लुन सधैं निर्भय ॥३१॥  
 मारेथे अधि कार्तवीर्य कन गै \* एकलै लडाई गरी ।  
 यिन्को कीर्ति ठुलो छ लोकभरिमा \* सत्कर्मको यो घरी ॥  
 आज्ञाले मुनिकौ गरे सकलले \* त्यो तीर्थको दर्शन ।  
 गौं स्नान र दान फेरि ति हिंडे \* सानन्द तीर्थाटन ॥३२॥  
 केही कालपछी प्रभास तटमा \* डुल्लै पुगेथे जब ।  
 भेटे त्यै स्थलमा समस्त अधिका \* जम्मा थिए यादव ॥  
 सोधे सञ्च-विसञ्च आपुसमहाँ \* सानन्द प्रत्येकले ।  
 मुन्दा कष्ट ति पाण्डवादि विरदो \* रोए सबै स्नेहले ॥३३॥



प्रभास क्षेत्रमा पाण्डव र यादवहरूको मिलाप

आफ्ना दुःख भने युधिष्ठिरजिले \* श्री कृष्णलाई सब ।  
 यो मुन्दा बलरामका सँग भए \* दुःखी स्वयं माधव ॥

केही काल त्यहाँ बसीकन गए \* तो नर्मदा तीर्थमा ।  
 त्याहाँबाट हिंडी पयोष्णि नदिको \* पुग्दा भए तीरमा ॥३४॥  
 राजा श्री गयको चरित्र मुनिले \* सारा सुनाए त्यहाँ ।  
 बोले लोमशजी-मुनी च्यवनले \* गर्थे तपस्या यहाँ ॥  
 सोधे धर्म-कुमारले च्यवनको \* आख्यान विस्तारले ।  
 लागे लोमशजो सुनाउन सबै \* तिन्को कथा प्रेमले ॥३५॥  
 बस्थे जंगमा अधी च्यवनजी \* ठूलो तवस्या गरी ।  
 ढाकेथ्यो मुनिलाइ लागि धमिरा \* सम्पूर्ण देहै भरी ॥  
 आए खेलन शिकार त्यै वखतमा \* शर्याति राजा त्यहाँ ।  
 छोरी पत्नि अनेक सैनिक लिई \* डुल्ये त्यहीं वनमहाँ ॥३६॥  
 तिन्की पुत्रि पनी त्यही वनमहाँ \* डुल्दै र हेदै थिइन् ।  
 आँखा मात्र टुलू च्यवनको \* देखो नगीचै गइन् ॥  
 ब्रेस्को एक लिई दुवै नयनमा \* घोचेर फोरी दिइन् ।  
 लाग्यो वग्न रगत डराइ मनमा \* तत्काल भाग्दी भइन् ॥३७॥  
 गर्दा क्रोध ठूलो मुनी च्यवनले \* ती भूपका सैनिक ।  
 साराको मल-मूत्र वन्द हुनगो \* राजा र रानी तक ॥  
 सोधे भूपतिले सबैसित, भयो \* उत्पात के हेतुले ? ।  
 छोरीको अपराध जानि मनमा \* दुःखी भए शोकले ॥३८॥  
 माफी माग्न भनी गए मुनिकहाँ \* छोरी सुकन्या लिई ।  
 मागेथे नृपकी सुता च्यवनले \* सौन्दर्यमा लोभिई ॥  
 छोरी सुम्पिदिए सहर्ष नृपले \* मानी मुनीको डर ।  
 लागिन् गर्न ति चाकरी र कुटिमा \* राखे लगी सादर ॥३९॥  
 गर्दैथिन् सुमुखी प्रसन्न मनले \* तिन्को सदा चाकरी ।  
 आएथे सुर-वैद्य कोही दिनमा \* भेट्ने इरादा गरी ॥

राखी आसनमा स्वयं अतिथिको \* सेवा गरिन् सादर ।  
 त्यो देखी खुशि भै भने अब तिमी \* मागेर लेऊ वर ॥४०॥  
 स्वामीका दुइ नेत्र, यौवन पनी \* मागिन् तिनीले जब ।  
 तिन्ले 'हुन्छ' भनी सरोवरमहाँ \* डाकी लखेथे तब ॥  
 निस्कथे जलमा नुहाइ जब ती \* तीनै जना बाहिर ।  
 देखिन् एक समान रूप सबको \* अत्यन्त नै सुन्दर ॥४१॥  
 हुन् मेरा पति यी भनेर तचिह्नी \* चिन्तित सुकन्या भइन् ।  
 हाँस्ते श्रीसुर-वैद्यले भनिदिए \* तिम्रा पती लौ यि हुन् ॥  
 पाए यौवनका सँगै नयन ती \* बूढा मुनीले जब ।  
 भोगी भोग अनेक कयै दिन बसे \* आनन्द मानी तब ॥४२॥  
 शर्याती नृपले गरे मख ठुलो \* यौटा कुनै कालमा ।  
 निम्ता पाइ गए मुनी च्यवनजी \* सानन्द त्यो यज्ञमा ॥  
 देखी छक्क वरे त्यहाँ नरपती \* छोरी र ज्वाइँ कन ।  
 छोरीले इतिहास त्यो भनिदिंदा \* तिन्को खुशीभो मन ॥४३॥  
 पैहो ती सुर-वैद्यलाइ मखमा \* मिल्दै नथ्यो भाग जो ।  
 सोही मज्ञमहाँ मुनी च्यवनले \* तिन्को दिए भाग त्यो ॥  
 यस्तो हुन्न भनेर इन्द्र रिसले \* त्यो धेक्क आए त्यहाँ ।  
 लागे हान्न रिसाइ वज्र मुनिको \* ताकेर छातीमहाँ ॥४४॥  
 शेखी देखी सुरेन्द्रको च्यवनले \* हाँसेर हेलौं गरी ।  
 बाह्र वज्र समेत स्तम्भन गरी \* रोकी दिए त्यो घरी ॥  
 त्यो देखीकन इन्द्र ~~जिजित~~ भई \* फर्केर जाँदा भए ।  
 शक्तीले मुनिको ति अश्विनि कुमार \* ले भाग आफ्नू लिए ॥४५॥

उशीनरको उपाख्यान :

त्याहाँबाट पनी हिँडे तिनिहरू \* सानन्द तीर्थाटन ।  
 गर्थे यज्ञ जहाँ ययाति नृपले \* त्यो स्थानको दर्शन ॥  
 गर्दै फेरि गए जहाँ भरतले \* यज्ञादि धेरै गरे ।  
 ठूला यज्ञ गरी जहाँ मरुतजी \* संसार पारी तरे ॥४६॥  
 पाँचेथे जब ती जला उपजला \* भन्ने ठूलो तीर्थमा ।  
 ठूलो यज्ञ गरे उशीनरजिले \* हे भूप ! यै स्थानमा  
 आए इन्द्र लिएर अग्नि सँगमा \* गछ्छ पीक्षा भनी ।  
 अग्नी एक बने कपोत र स्वयं \* ती बाज पक्षी बनी ॥४७॥  
 पक्षीको डरले कपोत नृपको \* आई बस्यो काखमा ।  
 बोल्थो बाज पुगेर मानिससरी \* तत्काल त्यै स्थानमा ॥  
 राजन् ! छाड्नुहवस्म खान्छु खुशिले \* पक्षी परेवा कन ।  
 रोक्नु भोजनको पदार्थ अरुको \* राम्रो कुरा मान्दिनँ ॥४८॥  
 बाँले भूप—परेपछी शरणमा \* मैले कसै त्याग्दिनँ ।  
 दोषारोपण गर्दछौ तिमि वृथा \* के हेतुले लौ भन ?  
 बोले बाज स्वरूप इन्द्र—अहिले \* अत्यन्त भोको म छ ।  
 मैले भोजन गर्न पाइँनँ भने \* पक्का यहीँ मर्दछ ॥४९॥  
 सुत्केरी घरमा छ पत्नि सँगमा \* छुन बाल-बच्चा पनि ।  
 मेरो मृत्यु भएपछी नरपते ! \* मर्छु ति दुःखी बनी ॥  
 बोक्नु एक कपोत खातिर वृथा \* हत्या अनेकौँ किन ।  
 धर्माधर्म गरी विचार मनमा \* देऊ परेवा कन ॥५०॥  
 खोस्तैनन् अरुको कुनै समयमा \* नीतिज्ञले भोजन ।  
 मेरो भक्ष्य दिएर धर्म पथको \* गर्नु हवस् पालन ॥

बोले भूपति-गदहो तिमि कुरा \* हे पक्षि ! ज्ञानी सरी ।  
 मागदहो नर यो कपोल अहिले \* पाऊं मनी के गरी ॥५१॥  
 दिन्हु नामु बंदेलको र मृगको \* खाऊ तिमि बेसरी ।  
 मेने त्यागु हुँदैन लौ शरणमा \* आए पछी यो घरी ॥  
 बोले वाज-मलाइ मासु अरुको \* चाहिन्न हे भूपति !  
 मेरो भोजन नै रचेर विधिले \* राखे परेवा जति ॥५२॥  
 पक्षीको मुनि बात यो नरपती \* भन्छन् बुझाई कन ।  
 मेरो आइ परेपछी शरणमा \* यस्लाइ ता त्याग्दिनै ॥  
 बान्छ्यो वाज-उसो भए दिनुहवस् \* काटी परेवा जति ।  
 आफ्नै मासु मलाइ हे नरपते ! \* खान्छु खुशी भै अति ॥५३॥  
 यम्नो बात सुनी तुला उपरमा \* राखी परेवा कन ।  
 काटी मासु सहर्ष देह भरिको \* थाले स्वयं तौलन ॥  
 खुकें मासु जती सबै तर पनी \* भारी परेवा रह्यो ।  
 मेरो पुग्छ कसो गरी प्रण मनी \* सन्ताप ठूलो भयो ॥५४॥  
 पक्का यो प्रण पूर्ण गर्दछु मनी \* पैहो गरी निश्चय ।  
 आफ्नै भूप चढे तुला उपरमा \* केही नमानी भय ॥  
 देवी अद्भुत कर्म ती नृपतिको \* श्री इन्द्र खुशी भई ।  
 भन्छन् अग्नि र इन्द्र हुँ खुशि भयो \* तिम्रो परीक्षा लिई ॥५५॥  
 आशीर्वाद दिएर स्वर्ग पुरिमा \* श्री इन्द्र फर्की गए ।  
 हो यो आश्रम ती उशीनरजिको \* ठूला तपस्वी थिए ॥  
 जानो लोमशले भनेपछि गरे \* त्यो तीर्थको दर्शन ।  
 भागद्वाज र रम्यको पनि कथा \* सारा गरे वर्णन ॥५६॥  
 न्यम्को कयै पर श्वेतकेतु मुनिको \* देखे सफा आश्रम ।  
 बोले लोमशजी—नुहाउ सबले \* यो तीर्थ हो उत्तम ॥

अष्टावक्र मुनी यहीं तप गरी \* पैहें बसेका थिए ।  
 तिन्ले गै दरबारमा जनकको \* शास्त्रार्थ गर्दा भए ॥५७॥  
 वन्दीलाइ त्यहाँ पराजित गरी \* ल्याए पिताजी कन ।  
 आज्ञाले पितुको नुहाइ यहि नै \* सोझो भएथ्यो तन ॥  
 याहाँ स्नान र दान-धर्म गरि ती \* अत्यन्त खूशी भए ।  
 गर्दै तीर्थ अरू हिमालय तिरै \* जाने इरादा लिए ॥५८॥  
 पौंचेथे जब गन्धमादन महौ \* नाधदै अरू पर्वत ।  
 लागे लोमशजी बताउन कथा \* सानन्द राजा सित ॥  
 देखिन्छन् लटरम्म फूल-फलले \* वृक्षादि झन् सुन्दर ।  
 उस्तै छन् मुनिका मुआश्रम कुटी \* राम्रा यि चारैतिर ॥५९॥  
 सामुन्ने छ सबै प्रणाम गर लौ \* हो श्रेष्ठ गंगोत्तरी ।  
 गंगाको महिमा ठुलो छ म पनी \* सक्तीनँ वर्णन् गरी ॥  
 शोभाले परिपूर्ण छन् बन गिरी \* सारा दिशा यो घरी ।  
 देख्दैछौ हिउँको अगाडि छ ठुलो \* जो श्वेत शुभ्रो सरी ॥६०॥  
 धेरै मनुष्य, पशु, जन्तुहरू बढेर ।

पृथ्वी गइन् जब रसातलमा झरेर ॥

देखेर संकट बराह स्वरूप धारी ।

फर्के मुकुन्द नरकासुर वीर मारी ॥६१॥

पृथ्वीको हरिले गरे अधि यहाँ \* उद्धार जुन रूपले ।  
 सम्झी सोहि स्वरूप ध्यान गर लौ \* यो स्थानमा भक्तिले ॥  
 आज्ञाले मुनिको गरे सकलले \* वाराहको दर्शन ।  
 त्याहाँवाट पनी हिंडे तिनिहरू \* नाधदै अनेकौं वन ॥६२॥  
 पुग्नेछौ अब गन्धमादन छिटै \* भन्ने इरादा गरी ।  
 नाधदै पर्वत कन्दरा गिरि गुहा \* जाँदा भए बेसरी ॥

आपथ्यो पथमें ठुलो स्वर गरी \* पानी असीना हुरी ।  
 लागे दल्लन अनेक वृक्ष गिरि नै \* थकाउँदै त्यो घरी ॥६३॥  
 आँधी झान्त भएपछी तिनिहरू \* फेरी हिँडेथे जब ।  
 लोटिन् मूर्छित भै परिश्रम परी \* श्री द्रौपदीजी तब ।  
 देन्नी झट्ट त्यहाँ युधिष्ठिरजिले \* राखेर काखा महाँ ।  
 नाना यत्न गरेर केहि क्षणमा \* संज्ञा गराए त्यहाँ ॥६४॥  
 बाटी दुर्गम देखि भीम विरले \* गर्दा भए सम्झना ।  
 हावाको गतिले घटोत्कच पुग्यो \* तत्काल त्यै स्थानमा ॥  
 जोरी हात दुवै उभेर नगिचै \* त्यस्तै मन्यो सादर ।  
 टाक्नुभो यसरी मलाइ अहिले \* के कामका खातिर ॥६५॥  
 बोले भीम-खुशी भएँ सुन ! तिमी \* आई दिनाले गरी ।  
 बाटो दुर्गम देखि हिँड्न नसकी \* दुःखी भयौं बेसरी ॥



पाण्डवहरूको बदरीकाश्रम यात्रा

बोकी हामिहरू सबै कन छिटो \* वट्री पुन्याऊ अब ।  
 बोल्थ्यो राक्षस त्यो कुरा सुनिमकी \* स्वीकार गर्दै तब ॥६६॥



सकथें वोक्न हजूरका सँग सबै \* -लाई म एकलै पनी ।  
 साथी छन् अहिले अनेक सँगमा \* जान्छन् खुशीले तिनी ॥  
 यस्तो बात सुनी चढे सकल ती \* प्रत्येकका काँधमा ॥  
 पक्षी झैं सब वीर राक्षस उडे \* तत्काल आकाशमा ॥६७॥  
 त्याहाँबाट ति गन्धमादन पुगी \* बस्ता भए कयै दिन ।  
 पौँचाए अधि भैं उडेर सबले \* श्री बद्रि - नारायण ॥  
 त्याहाँबाट फिरेर राक्षस गए \* आनन्द मानी सब ।  
 सम्झी श्री हरिलाइ शुद्ध मनले \* बस्ता भए पाण्डव ॥६८॥  
 गंगाको महिमा प्रशस्त मुनिले \* गर्दा त्यहाँ वर्णन ।  
 सुन्थे नित्य वसेर, बद्रि गिरिको \* गर्थे गई दर्शन ॥  
 पारे एक तयार आश्रम तथा \* अत्यन्त राम्रा कुटी ।  
 गर्थे कर्म विशुद्ध धर्म-पथमा \* केही नपारी त्रुटि ॥६९॥

दिव्य-कमल लिन जाँदा हनुमान र भीमसेनाको भेट :—

धेरै बिते दिन ति अर्जुन फर्किएनन् ।

गर्थे बसीकन यही, सब नित्य गन्थन् ॥

यौटा भयो पछि कुनै दिनमा उदेक ।

आयो स्वयं कमल-पुष्प उडेर एक ॥७०॥

कृष्णा उठीकन टिपिन् फुल त्यो टपक्क ।

देखी अलौकिक सुपुष्प परिन् ति छक्क ॥

पौँचेर भीम विरका नगिचै तिनीले ।

देखाउँदै कमल-पुष्प भनिन् खुशीले ॥७१॥

स्वामी ! प्रेम हजूरको हृदयमा \* मेरो भए सुन्नुहोस् ।

यस्तै पुष्प अरू पनी गइ स्वयं \* खोजेर ल्याई दिनोस् ॥

येनी वान भनी सहर्ष दगुरी \* ती द्रौपदीजी गइन् ।  
 गदैं आदर धर्मराजकन त्यो \* आनन्द मान्दै दिइन् ॥७२॥  
 प्यार्गको हिनका निमित्त मनमा \* पैहे गरी निश्चय ।  
 आफ्ना शत्रु लिएर भीम सहसा \* निस्कैं भई निर्भय ॥  
 आयो पुष्प अघी जतातिर उतै \* श्री भीम जाँदा भए ।  
 बाटाका वन-जन्तु वृक्ष र लता \* थिच्दै र मिच्दै गए ॥७३॥  
 मत्ता हात्ति सरी हिँडे जब तिनी \* थकाउँदै जङ्गल ।  
 भागे जन्तु सबै परेर डरमा \* गदैं ठुलो खलबल ॥  
 नाघी त्यो वनलाइ फेरि कदली \* -का वृक्षको जङ्गल ।  
 देखे एक ठुलो तलाउ त्यसमा \* पानी थियो निर्मल ॥७४॥  
 केही बेर नुहाइ स्वच्छ जलमा \* निस्के तिनी बाहिर ।  
 फेरी खोज्न भनेर पुष्प ति हिँडे \* सानन्द एकातिर ॥  
 देखेथे पथ छेकि वानर ठुलो \* तेसी रहेको जब ।  
 ठोकी ताल गरेर गर्जन निकै \* हेलौं गरेथे तब ॥७५॥  
 लागे श्री हनुमान भन्न नगिचै \* गर्जी रहेको सुनी ॥  
 को हो वीर ! बताउ घोर वनमा \* के काम आयो ! अनि ।  
 इच्छा के मनमा छ पर्वत ठुलो \* नाघेर जान्छौ कहाँ ?  
 मोठा छन् फल-फूल खाउ खुशिले \* पाइन्छ धेरै यहाँ ॥७६॥  
 याहाँवाट अगाडि जान सहसा \* सक्तैन कबै मानिस ।  
 नन्दो अति भने त फर्क घरमा \* त्यागेर दुस्साहस ॥  
 बेने भीम कुरा सुनेर कपिको \* अत्यन्त हेलौं गरी ॥  
 को हो वीर, निमी यहाँ किन सुत्यौ \* छेकेर बाटो भरी ? ॥७७॥  
 जोट्टा शत्रिय, भीमसेन बलमा \* विख्यात वायू - सुत ।  
 कुन्नी हुन् जननी र पाण्डवमहाँ \* हूँ भाइ दोस्रो म त ॥

बोले श्री हनुमान—हुन्न तिमिले \* जानू अगाड़ी अब ।  
 फर्के मात्र हुनेछ आफ्नु घरमा \* कल्याण हे पाण्डव ॥७८॥  
 बोले भीम—नबोल व्यर्थ म कुनै \* तिम्रा कुरा मान्दिनै ।  
 मेरो प्राण गए पनी म मनको \* इच्छा कसै त्याग्दिनै ॥  
 बाटो देउ मलाइ, आफ्नु तिमिले \* कल्याणका खातिर ।  
 बोले श्री हनुमान भीम विरको \* शेखी मुनी सादर ॥७९॥  
 रोगी, वृद्ध, असक्त छ जडसरी \* उठ्नै नसक्ने यहाँ ।  
 नाघी जाउ मलाइ वीर मनमा \* इच्छा छ जाने जहाँ ।  
 बोले भीम समस्त जीवहरूमा \* छुन् व्याप्त नारायण ।  
 जानी-जानि अधर्म गर्न मनले \* आँटे पनी सक्तिनै ॥८०॥  
 दाजु श्री हनुमानले जसरि त्यो \* नाघे ठुलो सागर ।  
 त्यस्तै नाघ्न सुमेरु पर्वत पनी \* शक्ती छ मेरो तर ॥  
 मैले धर्म विरुद्ध काम कहिले \* गर्दीनै हे वानर !  
 फेरी श्री हनुमानले सुति-सुती \* भन्दा भए सादर ॥८१॥  
 शक्ती छैन म वृद्ध छ बरु स्वयं \* सारेर यो पुच्छर ।  
 जाऊ वीर ! तिम्रो छ जे मनमहाँ \* त्यै कामका खातिर ॥  
 यस्तो श्री हनुमानको सुनि कुरा \* शेखी गरी भीमले ।  
 जाऊ श्री यमराजको नगरमा \* भन्दै ठुलो शक्तिले ॥८२॥  
 पक्री पुच्छरमा निकै बल गरे \* फ्याँक्ने इरादा गरी ।  
 कत्ती डेग चलेन पुच्छर अनी \* लज्जित भई बेसरी ॥  
 सोधेथे नगिचै गएर कपिका \* पक्री दुवै पाउमा ।  
 को हो हेबलवान् ! तिम्रो किन बस्यौ \* आएर यो स्थानमा ॥८३॥  
 गर्दैछु म प्रणाम देव अथवा \* गन्धर्व, विद्याधर !  
 को हो वानर ! पर्दैछु चरणमा \* माफी मलाई गर ॥

बोले श्री हनुमान भीम बिरले \* बिन्ती गरेको सुनी ।  
 मैं हूँ त्यो हनुमान वर्णन गज्यौ \* जस्को तिमिले पनी ॥८४॥  
 तिम्रो दाजु तथा म वायु-सुत हूँ \* माता उनै अञ्जनी ।  
 सीताको वरदानले अमर छु \* मदीनैँ कैहे पनी ॥  
 तिन्ले राम चरित्रको गरिदिए \* संक्षेपले वर्णन ।  
 सुन्दा भीम भए प्रसन्न मनमा \* श्रीरामको सदगुण ॥८५॥  
 बोले भीम-हजूरको अधि ठुलो \* नाघी लिंदा सागर ॥  
 जस्तो रूप थियो भयंकर उही \* छु हेर्नमा तत्पर ।  
 बोले श्री हनुमान भाइ ! अधिको \* त्यो काल भिन्नै थियो ।  
 ऐहिको युग-धर्मले गरि सबै \* अकैँ तुल्याई दियो ॥८६॥  
 सात्तौँनौँ तिमि हेर्न रूप अधिको \* यी चर्मका चक्षुले ।  
 जाऊ पुष्प लिई फिरेर घरमा \* हे भाइ ! आनन्दले ॥  
 बोले भीम-हजूरको स्वरूपको \* प्रत्यक्ष नै दर्शन  
 जैलहेसम्म हुँदैन जान घरमा \* मान्दैन मेरो मन ॥८७॥  
 भाईको बुझि प्रेम भाव बहुतै \* जिद्दी गरेको सुनी ।  
 लागे श्री हनुमान बढ्न सहसा \* विस्तारले तैपनी ॥  
 धेरै वृक्ष ढले, वरिपरि सबै \* पृथ्वी पनी भासियो ।  
 तिनको रूप बढी सुमेरु गिरि झैं \* अग्लो ठुलो देखियो ॥८८॥  
 बोले भीम तुरुन्त-हे कपिपती ! \* लाग्यो मलाई डर ।  
 मैले हेर्न सकीनँ रूप अघि झैं \* सानू तुरुन्तै गर ॥  
 भाईको सुनि यो कुरा हुन गए \* पैहो सरीका तिनी ।  
 त्यो देखीकन भीमझन् खुशि भए \* हुन् दाजु मेरा भनी ॥८९॥  
 भाई-भाइ मिले गरस्पर महाँ \* आनन्द मानी कन ।  
 बोले भीम हजूरको खुशि भए \* पाएर यो दर्शन ॥

सुन्छ दाजु ! म चार वर्ण युगको \* धर्मादिको लक्षण ।  
 त्यो सुन्दा हनुमानले गरिदिए \* संक्षेपमा वर्णन ॥९०॥  
 आफ्नू शक्ति अलीकती थपिदिए \* कल्याणका खातिर ।  
 बोले भाइ ! तिमी प्रसन्न मनले \* मागेर लेऊ वर ॥  
 गर्नेछु म सहायता समरमा \* मौका परेका घरी ।  
 ऐल्हे जाउ लिएर पुष्प घरमा \* फर्केर राम्रो गरी ॥९१॥  
 बोले भीम खुशी भएँ हजुर झैं \* पाएर संरक्षक ।  
 शिक्षा मात्र भए पुग्यो मकन ता \* हे शत्रु—संहारक ! ॥  
 यो सुन्दा हनुमान झन् मनमनै \* अत्यन्त खुशी भए ।  
 शिक्षा पाए र धर्मको थरिथरी \* तिनलाई फेरी दिए ॥९२॥  
 अन्तर्धान भएपछी कपिपती \* श्री भीम बढ्दै गए ।  
 नाघी जङ्गल त्यो कुबेर सरमा \* सानन्द पुग्दा भए ॥  
 उस्तै पुष्प अनेक देखि खुशिले \* टिप्ने इरादा लिए ।  
 आए यक्ष प्रशस्त शस्त्र संगमा \* तिनले लिएका थिए ॥९३॥  
 केही बेर पन्यो लडाइँ रिसले \* आगो भई भीमले ।  
 मारे रक्षक यक्ष, वृक्ष बलियो \* यौटा लिई वेगले ॥  
 भागे यक्ष अनी सरोवर महाँ \* श्री भीम पस्ता भए ।  
 पानी स्वच्छ पिई, नुहाइ सरमा \* कयै बेर शान्ति लिए ॥९४॥  
 लड्दा भीम त्यहाँ, भएछ कुटिमा \* उत्पात धेरै ठुलो ।  
 पानी आइ, हुँदै चलेर असिना \* पर्दै उदेथ्यो धुलो ॥  
 लागे भन्न त्यहाँ युधिष्ठि ठुलो \* उत्पात देखी कन ।  
 आँट्यो केहुन यो अनर्थ कुटिमा \* आत्तिन्छ मेरो मन ॥९५॥  
 झैँनन् भीम यहाँ कतातिर गए \* के गर्नका खातिर ।  
 हे भाईहरू हो ! मिलीकन सबै \* तत्काल खोजी गर ॥

यस्नो वान मुनिन् युधिष्ठिरजिको \* श्री द्रौपदीले जव ।  
 जाने काण्ण भीमको भनिदिइन् \* तिनले डराई सब ॥९६॥  
 नित्को वान मृनी युधिष्ठिर भए \* झन् बेसरी चिन्तित ।  
 स्वामीको बुझि वेदना हुन गइन् \* श्री द्रौपदी लज्जित ॥  
 पहेका जति वीर राक्षसहरू \* तत्काल डाकी लिए ।  
 दाजु भाइ र द्रौपदी, ऋषि-मुनी \* सम्पूर्ण चढ्दा भए ॥९७॥  
 भाई भीमकहाँ घटोत्कच तिमी \* चाँडो पुन्याऊ अब ।  
 आज्ञा भो जव श्री युधिष्ठिरजिको \* उड्दा भए ती सब ॥  
 न्दो गक्षमले लग्ने सहजमै \* श्री भीमको पासमा ।  
 देवै भीम म्बडा थिए कमलको \* झुप्पा लिई हातमा ॥९८॥  
 आज्ञा गर्नुभयो युधिष्ठिरजिले \* हे भीम ! व्यर्थै पनि ।  
 गर्छौं देव विरुद्ध काम यसरी \* केही नजान्ने बनी ॥  
 हो यो माहमपूर्ण कार्य तपनी \* ठान्दीनँ राम्रो मत ।  
 आऊ जाऊँ छिटै फिरेर कुटीमा \* हे भाइ ! हामीसित ॥९९॥  
 दाज्यूको मुनि यो कुरा अलिकती \* श्री भीम लज्जित भए ।  
 धेरै पुष्प लिएर राक्षस चढी \* साथै कुटीमा गए ॥  
 मुम्मे दिव्य सरोज द्रौपदिजिको \* इच्छा पुन्याऊँ भनी ।  
 नन्देयै हनुमानलाई जसरी \* सारा भने त्यो पनी ॥१००॥

ऋतु वध, आष्टिपेण दर्शन, भीम-यक्ष युद्ध; कुवेर युधिष्ठिर संवादः—

पाई अलौकिक प्रशस्त सरोज त्याहाँ ।

श्री द्रौपदी खुशि भइन् धरि माथमाहाँ ॥

श्री भीममेन हनुमान वली दुवैको ।

मुन्दी भइन् सब विवाद अधी भएको ॥१॥

वस्थे पाण्डव वीरका संगमहाँ \* ज्ञानी, मुनी, ब्राह्मण ।  
 श्री नारायण विष्णुको र नरको \* गर्थें सदा दर्शन ॥  
 ज्ञानी ब्राह्मणको मुनी र ऋषिको \* सत्पात्रको चाकरी ।  
 गर्थें देव समान ठानि मनको \* इच्छा बुझी राम्ररी ॥२॥  
 मौका मिल्ल अनी म मार्दछु भनी \* सम्पूर्ण यी पाण्डव ।  
 ज्ञानी विप्र बनी जटासुर ठुलो \* वस्थ्यो त्यहीं दानव ॥  
 त्यस्को भेद नपाइ विप्र सरि नै \* गर्थें सदा आदर ।  
 त्यो चाहिँ मनमा दगा धरि सदा \* वस्थ्यो भई तत्पर ॥३॥  
 योद्धा भीम शिकार खेल्न वनमा \* एकलै गएका थिए ।  
 तीनै भाइ र द्रौपदी कुटिमहाँ \* कयै कामले रोकिए ॥  
 लागे स्नान र ध्यानमा ऋषि-मुनी \* त्याहाँ भएका जति ।  
 देखी आश्रम शून्य दानव गयो \* आनन्द मान्दै अति ॥४॥  
 आफ्नू रूप लिई जटासुर पुग्यो \* पाएर मौका त्यहाँ ।  
 चारै व्यक्ति र अस्त्र-शस्त्र सबको \* च्यापेर काखी महौं ॥  
 भाग्यो पर्वततर्फ घोर खले \* थर्काउँदै जंगल ।  
 लागे आत्तिन श्री युधिष्ठिर निकै \* देखेर त्यस्को बल ॥५॥  
 थाहा पाइ पुगे तुरुन्त दगुरी \* श्री भीम योद्धा त्यहाँ ।  
 आयो साहस चार व्यक्तिहरूमा \* तिन्लाई देख्दै महौं ॥  
 बोले भीम-पखी-पखी खल त्यहीं \* भागेर जान्छु कहाँ ।  
 शङ्का ता पहिल्यै थियो छल गरिस् \* मार्छु तँलाई यहाँ ॥६॥  
 बोल्थ्यो दानव-भीमसेन, म पनी \* पखी रहेको थिएँ ।  
 मारी आज तँलाई मित्रहरूको \* साटो म फेर्ने भएँ ॥  
 त्यस्को उक्ति सुनेर भीम विर झन् \* आगो सरीका भए ।  
 आफ्नू श्रेष्ठ गदा लिएर करमा \* मार्छु भनी झम्टिए ॥७॥

चरि व्यक्ति न अस्त्र-शस्त्र जिमिमा \* फालेर त्यो दानव ।  
 नीम्बा बाणहरू लिए दगुन्यो \* मन्दै म माछु अब ॥  
 लागे लड्न दुवै परस्पर महौ \* हानेर तीखा पर ।  
 हान्य वृक्ष उखेलि खूब बल्ले \* प्रत्येक अर्कोतिर ॥८॥  
 कुम्ता-कुम्ती गरी लडेपछि मवै \* सस्त्रास्त्र फ्याँकी वन ।  
 धेरै वृक्ष ढले र जन्तु वनका \* लागे सबै आत्तिन ॥  
 भूमिकम्प भयो दिशाहरू फनी \* लागी गए हल्लन ।  
 टार्दा वृक्ष-लता उखेलि दुइले \* नाशे निकै त्यो वन ॥९॥  
 थाकेथ्या जव त्यो जटासुर अनी \* श्री भीमले बेसरी ।  
 पञ्चार्गीकन भूमिमा दलि-दली \* मारे नराम्रो गरी ॥  
 चिच्यायो खल त्यो ठुलो स्वर गरी \* मनै बखतमा अनि ।  
 मारे घाँटि थिचेर भीम विरले \* लौ मुक्त हो जा भनी ॥१०॥  
 म्यावामी दिनुभो युधिष्ठिरजिले \* श्री भीमलाई त्यहाँ ।  
 पाँचै व्यक्ति फिरे प्रमन्न मनले \* आफ्नू सुआश्रम महौ ॥  
 पेहे झैं सब वीर पाण्डव त्यहाँ \* फेरि बसे, कवै दिन ।  
 आज्ञा गर्नुभयो युधिष्ठिरजिले \* मौका विचारीकन ॥११॥  
 भन्ये अर्जुनले छ पर्वत ठुलो \* कैलाश भन्ने जहाँ ।  
 शिक्षा प्राप्त गरी सकेपछि स्वयं \* भेट्नेछु आई त्यहाँ ॥  
 जानू पर्छ त्यही भनेर गुरुको \* आज्ञा लिई सादर ।  
 चर्ग भाइ र द्रौपदी मिलि गरे \* प्रस्थानको तखर ॥१२॥  
 जान्छन पाण्डव रे, भनेर फिजियो \* संवाद चारै तिर ।  
 माथै जान भनी मुनि द्विज पनी \* सारा भए तत्पर ॥  
 त्याग्दा आश्रम त्यो सुरम्य मनमा \* दुःखी भए तापनि ।  
 चर्ग भाइ र द्रौपदी अघि हिँडे \* लागे पछाडी मुनि ॥१३॥



पौंचे श्री वृषपर्व नाम नृपती \* गर्थ तपस्या जहाँ ।  
 देखी भूपतिले सुआदर गरे \* आनन्द मानी त्यहाँ ॥  
 ज्ञानी, विप्र, मुनी ऋषीहरू सँगै \* जो जो गएका थिए ।  
 सोधी भूपतिलाइ सोही कुटिमा \* तिन्लाइ राखी दिए ॥१४॥  
 केही काल त्यहीं बसे नृपतिको \* सत्सङ्गका खातिर ।  
 चारै भाइ गुरु र द्रौपदि हिडे \* मागी विदा सादर ॥  
 पुगदाक्यै पर आर्ष्टिपेण नृपको \* देखे सफा आश्रम ।  
 बल्दा अग्निसमानका तिनी थिए \* नाशेर सारा तम ॥१५॥  
 आज्ञाले ऋषिको सहर्ष कुटिमा \* बस्ता थए क्यै दिन ।  
 चर्चा धर्म र नीतिको बसि सदा \* गर्थ खुशी भैकन ॥  
 रोकेथे मुनिले त उत्तर दिशा \* देखाउँदै ऊः त्यता ।  
 जानू हुन्न त्यहाँ मनुष्यहरूले \* हुन्छन् सदा देवता ॥१६॥  
 जानी-जानी पनी कुनै दिन त्यतै \* श्री भीम डुल्दै गई ।  
 लागे हेर्न उभेर श्रेष्ठ गिरिको \* सौन्दर्यमा लोभिई ॥  
 ठोकी ताल फुके सुशंख बलले \* घन्काउँदै जङ्गल ।  
 सारा यक्ष र जन्तुमा हुन गयो \* त्यो शब्दले थल्वल ॥१७॥  
 शक्ती, शूल र खड्ग तोमर गदा \* बोकी डुवै हातमा ।  
 आए यक्ष अनेक क्रोधित भई \* श्री भीमका पासमा ॥  
 तिन्को आपुसमा विवाद हुनगो \* क्यै बेर त्यै स्थानमा ।  
 लागे लड्न रिसाई भीम सहसा \* यक्षादिका साथमा ॥१८॥  
 सारा यक्ष मिलेर बाणहरूको \* वर्षा गरे तापनी ।  
 काटे भीम रिसाई यक्षहरूको \* शस्त्रास्त्र तुच्छै गनी ॥  
 लागे हान्न गदा घुमाइ बलले \* ती यक्षलाई जब ।  
 मारीए कति वीर त्यै स्थलमहाँ \* भागे बचेका सब ॥१९॥

सेनाध्यक्ष कुबेरका ति मतिमान् \* भन्ने प्रतापी थिए ।  
काम्दै थर्यर यक्षले तिनि कहाँ \* सम्चार भन्दा भए ॥



भाममेन द्वारा यक्षहरूको संहार र कुबेरमित वार्तालाप

आए श्री मणिमान यक्षहरूले \* विन्ती गरेको सुनी ।  
को हो मानिस त्यां म हेर्दछु अनी \* त्यस्लाई माछ्छु पनी ॥२०॥  
पेहे नै दस बाणका सँग-मँगै \* हाने गदा वेगले ।  
तिन्का बाण गदा समेत बिचमै \* काटी दिए भीमले ॥  
शक्ती श्री मणिमानले अतिठुलो \* ताकेर चाडी दिए ।  
त्यो शक्ती गइ भीमका शरिरमा \* लाग्दा निकै आत्तिए ॥२१॥  
कच्ची धेरै गरेर भीम विरले \* हाने गदाले जब ।  
तत्कालै मणिमानजी मरिए \* भागे वचेका सब ॥  
यो मंवाद कुबेरका हजुरमा \* विन्ती चढाए गई ।  
आए झट्ट कुबेर पुष्पक चढी \* शस्त्रास्त्र सेना लिई ॥२२॥

मर्दा त्यो मणिमान शब्द अधि नै \* ठूलो भएको थियो ।  
 त्यस्तै धर्म-कुमारलाई सहसा \* निकै अत्याई दियो ॥  
 खोज्दै भाइ दुवै लिएर सँगमा \* आए त्यही स्थानमा ।  
 लागे भन्न बुझाई भीमकन ती \* पक्री दुपै हातमा ॥२३॥  
 गछौं देव-विरुद्ध काम यसरी \* हे भाइ ! व्यर्थै किन ?  
 निर्दोषीहरूलाई मारि अहिले \* मेरो दुखायौं मन ॥  
 त्यो बेला पुगि सामु यक्षपतिले \* आनन्द मानी कन ।  
 लागे भन्न, सुनेर धर्म-सुतको \* सन्तापको कारण ॥२४॥  
 हे राजन् ! जति काम भीम विरलै \* आएर याहाँ गरे ।  
 पाएँ श्राप अगस्त्यबाट अधि जो \* मैले, सबै त्यो हरेँ ॥  
 तस्मात् कयै रिस छैन भीम विरको \* यो कामले तैपनी ।  
 यस्तो काम नगर्नु फेरि कहिले \* आफैं मपाईं बनी ॥२५॥  
 माफी पाउँ भनी युधिष्ठिरजिले \* तिन्को गरे आदर ।  
 त्याहाँबाट फिरी कुबेर खुशिले \* जानू भएथ्यो घर ॥  
 हँदै जङ्गलको अलौकिक छटा \* कयै काल त्याहाँ बसी ।  
 लागे फर्कन पाँच पाण्डवहरू \* मानेर साह्रै खुशी ॥२६॥

अर्जुनको स्वर्गबाट आगमन र द्वैतवन प्रस्थान :—

फर्के पाण्डव आर्ष्टिपेण ऋषिको \* फेरी कुटीया महौं ।  
 आएनन् किन वीर अर्जुन भनी \* गर्थे कुरा ती त्यहाँ ॥  
 आए इन्द्र र पार्थ दिव्य रथमा \* सानन्द त्यै स्थानमा ।  
 देखीयो रथ श्रेष्ठ एक सहसा \* तत्काल आकाशमा ॥२७॥  
 दाजु-भाइ मिले परस्पर त्यहाँ \* आनन्द मानी कन ।  
 लागे भन्न बुझाई धर्म-सुतको \* राम्रो बुझाई मन ॥

राजन् ! पार्थ समान वीर अब ता \* क्वै छैन संसारमा ।  
 आफ्नू मृत्यु कबोल पूर्ण गरिल्यौ \* आनन्दका साथमा ॥२८॥  
 मारी कौरवलाइ भोग्नु खुशिले \* साम्राज्य निष्कण्टक ।  
 ठूलो कीर्ति हुनेछ लोक भरिमा \* तिम्रो प्रजा-पालक ॥  
 धेरै अति र सान्त्वना दिइसकी \* श्री इन्द्र फर्की गए ।  
 दाजुका संग स्वर्गका सब कुरा \* श्रीपार्थ भन्दाभए ॥२९॥  
 त्यस्ता अद्भुत कर्म स्वर्ग-पुरिमा \* तिन्ले गरेको सुनी ।  
 दाजु-भाइ र द्रौपदी गुरुजिले \* आश्चर्य माने अनी ।  
 सोधे अर्जुनलाइ धर्म-सुतले \* सुन्छ म विस्तारले ।  
 जे-जे काम गन्यौ सुनाउ सब त्यो \* हे भाइ ! आनन्दले ॥३०॥  
 मारे राक्षस धेरै सिन्धु-तटका \* एकलै गए तापनी ।  
 पाए पाशुपतास्त्र श्रेष्ठ जसरी \* श्री शम्भु देखी अनी ॥  
 पौलोमादि अनेक राक्षस जिते \* पातालमा गैकन ।  
 शिक्षा प्राप्त गरे जसो गरि सबै \* तिन्ले गरे वर्णन ॥३१॥  
 सोधे खुशि भई युधिष्ठिरजिले \* हाँसेर हे अर्जुन ! ।  
 बाबूका संग पाँच वर्ष रहि जो \* सौख्यादि भोगीकन ॥  
 विद्या सिक्न नवीन स्वर्गपुरिमा \* पायौ तिमिले जति ।  
 त्यस्को हेछु सबै प्रदर्शन गरी \* देखाउ हे सद्मति ॥३२॥  
 दाजुको सुनि यो कुरा उहि घरी \* शस्त्रास्त्र मन्त्रीकन ॥  
 लागे छाड्न र भूमि कम्पित भई \* थाल्यो दिशा थर्कन ॥  
 धेरै वृक्ष ढले, गिन्यो शिखर नै \* ठूला गिरीको जव ।  
 रोके नारदले पुगी त्रिभुवनै \* नाशिन्यो भन्दै तब ॥३३॥  
 हेर्नु शस्त्र प्रयोग धर्मसुतले \* संग्राम भूमि महौ ।  
 एहे छाड्न हुँदैन पार्थ तिमिले \* शस्त्रास्त्र व्यर्थ यहाँ ॥

तीनै लोक बिनाश पार्ल भहजै \* हे वीर ! दिव्यास्त्रले ।  
येती अर्ति दिएर नारद गए \* फकर आनन्दले ॥३४॥

अजिगर रूप राजा नहुषको कथा—

येती कथा सुनिसकीकन भूपतिले ।  
सोधे मुनीश्वरजिलाइ प्रसन्ताले ॥  
त्याहाँ पछी कसरि पाण्डवले मिलेर ।  
काटे कहाँ दिनहरू खपि कष्ट धेर ॥३५॥  
सत्कर्म के कति गरे वनमा डुलेर ।  
आज्ञा हवस् सब म सुन्छु खुशी भएर ॥  
बिन्ती सुनेर नृपको मनमा रमाई ।  
लागे मुनीश्वर बताउन भूपलाई ॥३६॥

केही काल बसे प्रसन्न मनले \* त्यै स्थानमा पाण्डव ।  
काटीए दस वर्षका दिनहरू \* एघार लाग्यो अब ॥  
त्याहाँबाट बिदा भई सकलको \* आशीष अर्ति लिई ।  
शोभायुक्त विशाखयूप वनमा \* पौंचेर खुशी भई ३७॥  
डुल्दै फेरि पुगे ति द्वैतवनमा \* नाघ्दै अनेकौं गिरी ।  
पैह्रै झैं ति सरस्वती तट महाँ \* बस्ता भए राम्ररी ॥  
जान्थे भीम शिकार खेल्न वनमा \* नाना थरी जन्तुको ।  
देखेये पथमा अजिगर ठूलो \* राजा सरी सर्पको ॥३८॥  
देख्नासाथ ति भीमको शरिरमा \* त्यो क्रोधले बेरियो ॥  
गर्थे भीम जती-जती बल उतीं \* झन् बेसरी मस्कियो ॥  
शक्ति क्षीण भएर भीम विरको \* लाग्दा भए आत्तिन ।  
को हो सर्प ! बताउ शक्ति यसरी \* मेरो हरायो किन ? ॥३९॥

बान्हो मानिम भैं अजिगर पनी \* वार्ता सुनी भीमको ।  
 भोंको छु म न भूपनी नहुप हुँ \* हो भोग यो श्रापको ॥  
 लग्नो न्यन्न म स्वर्गवाट जिमिमा \* देखें अगस्ती सुनी ।  
 मेरो दुर्गति देखि श्रेष्ठ मुनिले \* बोले दयालु बनी ॥४०॥  
 हुन्छो मुक्त छिटो नमान मनमा \* चिन्ता कुनै भूपति !  
 न्याहाँवाट ग्वमी अजिगर भई \* भोग्दैछु यो दुर्गति ।  
 गर्थे यै गितका पग्म्य कुरा \* श्री भीम औ भूपति ॥  
 गर्थे गन्धन श्री युधिष्ठिर उता \* आनन्द मान्दै अति ॥४१॥  
 लग्नो आश्रममा अनेक थरिका \* उत्काहरू देखिन  
 मेरो भीम कहाँ छ धर्म-मुतले \* श्री द्रौपदीजी कन ॥  
 धेरै बेर भयो शिकार वनमा \* खेल्लु भनी जानुभो ।  
 यम्नो उत्तगले युधिष्ठिरजिको \* सन्ताप बढ्दै गयो ॥४२॥  
 भाइ म्वाज्ज भनेग धौम्य गरुजी \* लाई लिई निस्किए ।  
 बाटोमा पद-चिह्न भीम विरको \* पैल्याउँदै ती गए ॥  
 देव धर्म-कुमारले पुगि त्यहाँ \* श्री भीमको दुर्गति ।  
 लग्नो भन्न ति साथमा नहुपको \* वार्ता भएको जति ॥४३॥  
 बोधे धर्म-कुमारले नगिच गै \* हे सर्प ! को हो भन ?  
 जे म्वान्छो तिमिलाइ दिन्छु अहिल्यै \* खोजेर ल्याई कन ॥  
 छाडीयो अब भीमलाइ यसरी \* पक्री रहेछौ किन ?  
 बोले मर्ष स्वरूपका नहुपजी \* तत्काल हाँसीकन ॥४४॥  
 पढेको इतिहाम वर्णन गरी \* त्यो श्रापको कारण ।  
 माग वान भनी सकेपछि भने \* हे भूपतीजी ! सुन ॥  
 गछु प्रश्न म देउ उत्तर तिमी \* जाने बुझेको जति ।  
 छाड्नेछु अनि भीमलाइ नहिं ता \* खान्छु खुशी भै अति ॥४५॥

मेरो यो परिधीमहाँ तिमि स्वयं \* आई दिनाले गरी ।  
 हुन्छौ भोजन भोलिको दिन तिमी \* मेरा अगाडी परी ॥  
 बाँच्दैनन् कहिले कुनै जन पनी \* हुन्छन् अहारा बरू ।  
 बाँचेको छु यसै गरेर वनमा \* खाएर जन्तूहरू ॥४६॥  
 बोले धर्म-कुमार हे नहुपजी ! \* दिन्छु सबै उत्तर ।  
 मेरो सामु सहर्ष प्रश्न जति हो \* शंका नमानी गर ॥  
 जान्नु पर्दछ विप्र-जीवनमहाँ \* जुन तत्व राम्रो गरी ।  
 त्यस्को ज्ञान तिमिमा छुट्टैन म बुझी \* दिन्छु जवाफ राम्ररी ॥४७॥  
 लागे बोलन मनुष्य झैं नहुषले \* कुन योग्य हो ब्राह्मण ।  
 जान्नु पर्दछ तत्त्व कुन द्विज भई \* राजन् ! मलाई भन ?  
 यस्ता बात सुनी सकी नहुषको \* क्यै बेर सोची कन ।  
 लागे भन्न सहर्ष धर्म-सुतले \* तिन्को बुझाई मन ॥४८॥  
 दानी, सत्य, क्षमा, खुशी, तपसी \* जस्मा छ यो सद्गुण ।  
 गर्दैनन् अपकार कोहि जनको \* हुन् श्रेष्ठ ती ब्राह्मण ॥  
 जान्नु पर्दछ ब्रह्मतत्त्व यहि नै \* हो श्रेष्ठ भन्छु म त ।  
 तिम्रो के छ विचार शास्त्रहरूको \* हो वेदको सम्मत ॥४९॥  
 बोले सर्प स्वरूपका नहुषजी \* हो यो कुरा सुन्दर !  
 ब्रह्मज्ञान त चार वर्णहरूका \* निम्ति छ राम्रो तर ॥  
 सत्य ज्ञान दयादि सद्गुणहरू \* जो छन् अनेकौं थरी ।  
 पाइन्छन् ति त नीचमा पनि सबै \* ठान्यौ ठुलो के गरी ॥५०॥  
 संसारी सुख-दुःख भिन्न र ठुलो \* हो ब्रह्म भन्छौ तर ।  
 देखिन्नन् सुख-दुःख भिन्न भवमा \* तत्वादि क्यै सुन्दर ॥  
 मेरो चित्त बुझेन हे नरपते ! \* राम्रो बुझाई भन ।  
 लागे भन्न बुझाई धर्म-सुतले \* शंका नमानी सुन ॥५१॥

छन् राम्रा गुण शूद्रमा र द्विजमा \* छैनन् भने ती गुण ।  
 छैनन् शूद्र तिनी र विप्र पनि ती \* छैनन् गुणी ब्राह्मण ॥  
 गर्दैछौ तिमि तत्त्वका विषयमा \* जुन तर्क ऐहिक यहाँ ।  
 त्यस्तो कयै सुख-दुःख छैन बुझिल्यौ \* पक्का तिमि मनमहाँ ॥५२॥  
 मोधे फेरि ति सर्पले नरपते ! \* आचारले ब्राह्मण ।  
 चिन्नु पर्छ भने त जान कसरी \* छुट्ट्याउने हो मन ?  
 बोले धर्म-कुमार हे नहुषजी ! \* यो जात यस्को भनी ।  
 गाहो पर्दछ जान्नलाइ भवमा \* हो सत्य यो तैपनी ॥५३॥  
 हुन्छन् बालक जन्मदा पृथिविमा \* सम्पूर्ण शूद्रै सरी ।  
 गर्दा पोडश कर्म जात जनको \* जानिन्छ राम्रो गरी ॥  
 हो यो निर्णय वेदको र मनुको \* जातीयता खातिर ।  
 यस्मा संशय कयै नमान मनमा \* हो यो कुरा सुन्दर ॥५४॥  
 देखिन्नन् गुण शील पिप्रहरूमा \* संस्कार गर्दा पनि ।  
 ठान्नु पर्दछ वर्ण-संकर यिनै \* पक्का रहेछन् भनी ॥  
 गर्नु पर्छ दया र धर्म, गुणको \* रक्षा सदा भूपति !  
 यस्को पालनले हुनेछ सहजै \* मुक्ति तथा सद्गति ॥५५॥  
 धेरै यै रितिका गरे ति दुइले \* सानन्द प्रश्नोत्तर ।  
 त्यागी सर्प स्वरूप ती हुन गए \* पैहो सरी सुन्दर ॥  
 पाए श्राप अगस्त्यबाट जसरी \* त्यस्को गरी वर्णन ।  
 ढोगे पाउ समाइ श्री नहुषले \* उद्धार-कर्ता कन ॥५६॥  
 आयो दिव्य विमान एक नृपको \* खातिर त्यै स्थानमा ।  
 ढोगी पाण्डवलाइ भूपति गए \* आनन्दले स्वर्गमा ॥  
 दाजुलाइ गरे प्रणाम पदमा \* पक्रेर श्री भीमले ।  
 आशीर्वाद दिए युधिष्ठिरजिले \* तिन्लाइ आनन्दले ॥५७॥



काम्यक वनमा श्रीकृष्ण, नारद र मार्कण्डेय मुनिको आगमन —

केही काल बसेर द्वैत वनमा \* सानन्द ती पाण्डव ।  
 आए काम्यक नामको वनमहाँ \* हँदै र डुल्दै सब ॥  
 पाल्नुभो त्यहिं कृष्णजी संगमहाँ \* श्री सत्यभामा लिई ।  
 राखे आसनमाथि श्रेष्ठ कुशको \* तिन्लाइ खुशी भई ५८॥  
 सोधी संच-विसंच आदि हरिले \* सानन्द आज्ञा भयो ।  
 मार्छन् यादवले ति कौरव सबै \* भन्ने सफा देखियो ॥  
 छोरा द्रौपदिका पनी कुशल छन् \* द्वारावतीमा सब ।  
 गर्नेपछि लडाइ जान्छु म पनी \* भन्दै थिए यादव ॥५९॥  
 हे राजेन्द्र ! हजूरले अब वृथा \* पर्देन चिन्ता लिन ।  
 सक्छन् मार्न महर्ष शत्रु रणमा \* एकलै गई अर्जुन ॥  
 यो आज्ञा हरिको युधिष्ठिरजिले \* सुन्दा भएथे खुशी ।  
 धेरै यै रितका कुरा तिनीहरू \* गर्थे कुटीमा बसी ॥६०॥  
 मार्कण्डेय मुनी लिएर संगमा \* शिष्यादि आए त्यहाँ ।  
 आए भेट्न भनेर नारद मुनी \* राखी दया मनमहाँ ॥  
 राखे आसनमा युधिष्ठिरजिले \* सत्कार राम्रो गरी ।  
 मार्कण्डेयजिलाइ धर्म-सुतले \* सोधे चरणमा परी ॥६१॥  
 पापात्मा पनि हे मुनि ! कुरुहरू \* देख्छु सबै छन् सुखी ।  
 धर्मात्मा जनलाइ यो बखतमा \* देख्छु म साह्रै दुखी ॥  
 धर्मैले सुख मिल्छ भन्नु जनले \* हो व्यर्थको गन्थन ।  
 देख्दा देवगती विचित्र सहसा \* आत्तिन्छ मेरो मन ॥६२॥  
 पृथ्वीमै अथवा मरेपछि पनी \* राम्रो नराम्रो फल ।  
 भोग्ने पछि किं माफ हुन्छ अथवा \* देखिन्छ त्यो झलझल ॥

यस्को निर्णय मुन्नको मन भई \* सोधी रहेछ मुनी !  
 लागे भन्न मुनी युधिष्ठिरजिले \* बिल्ली गरेको मुनी ॥६३॥  
 हे राजन् ! जति कर्म गर्छ जनले \* राम्रो नराम्रो यहाँ ।  
 भोगनेपदछ पाप-पुण्य नहिं ता \* निस्तार होला कहाँ ? ॥  
 ज्यू देमा अथवा मरेपछि हवस् \* पर्ने छ भोग्नु जब ।  
 कालेले गरि मिल्छ कर्म-फल त्यो \* प्रत्यक्ष देख्छौं सब ॥६४॥  
 राम्रो काम ति कौरवादि विले \* पैहे गरेका थिए ।  
 सोही कर्म फलेर यो जुनिमहाँ \* साम्राज्य भोगी लिए ॥  
 त्यस्तै नै तिमिहेरको पनि कुनै \* दुष्कर्मको यो फल ।  
 जानी देवगती सही दुखहरू \* भोग्छौं डुली जङ्गल ॥६५॥  
 प्यामोले जल पाउँदा जति खुशी \* देखिन्छ हे भूपति !  
 त्यस्तै हो मुख भोग दुःख पछिको \* दैवी विचित्रा गति ॥  
 टान्दछन् मुख-दुःख धीर जनले \* हुन् एकनासे भनी ।  
 पर्दा चञ्चललाइ कष्ट मनमा \* सन्ताप मान्छन् तिनी ॥६६॥  
 मन्तोषी नवनर धेरै सुखको \* जो गर्छ खोजी अरू ।  
 गजा होम् नपनी हुँदैन मुख कयै \* झन् दुःख भोग्ला वरू ॥  
 जानीले मुख-दुःखको घर भनी \* मान्छन् शरीरै कन ।  
 गर्छन् आत्म-विकाच, कष्ट कसरी \* तिन्लाइ होला भन्न ॥६७॥  
 भोगेमा डुवि जो सुखी हुन भनी \* इच्छा सदा गर्दछन् ।  
 भोगी भोग हुँदैन नृप्ति र पछी \* गै नर्कमा पर्दछन् ॥  
 गर्दछौं शुभ धर्म पालन र पो \* देखेर तिम्रो स्थिति ।  
 आए माधवजी प्रिया सँग लिई \* आनन्द मान्दै अति ॥६८॥  
 जस्को दर्शन हुन्छ दुर्लभ सदा \* इन्द्रादि लाई पनि ।  
 ठान्छौं माधव आइ भेटनु तिमिले \* सानो कुरा हो भनी ? ॥

सम्झाए अमरत्व-प्राप्त मुनिले \* तिन्लाइ राम्रो गरी ।  
 सौधे फेरि पनी युधिष्ठिरजिले \* सौनन्द पाऊ परी ॥६९॥  
 हे सर्वज्ञ मुने ! बताउनु हवस् \* कुन् धर्म कस्तले गरी ।  
 पाएथे फल के ? र सत्पुरुषको \* मुन्छु कथा राम्ररी ॥  
 मेरो चञ्चल चित्त भित्र स्थिरता \* आउन्न के हेतुले ?  
 शान्ती प्राप्त गराउनोस् मनमहाँ \* मेरो कुनै युक्तिले ॥७०॥

विप्र-महिमा— :

यस्तो प्रश्न सुनी युधिष्ठिरजिको \* हाँसेर बोले मुनी ।  
 मन्छु हे नरपाल ! विप्र-महिमा \* सन्तोष होला सुनी ॥  
 यौटा हैहय नामका नरपती \* ठूला प्रतापी थिए ।  
 आफ्नू राज्य तथा प्रजा मुजनमा \* कीर्ति फिजाई लिए ॥७१॥  
 मार्छु जङ्गलका अनेक थरिका \* ती हिंस्र जन्तु भनी ।  
 राजा खेल्न गए शिकार वनमा \* शस्त्रास्त्र-सज्जित बनी ॥  
 ओढेका मृगचर्म कश्यप ऋषी \* गर्थे तपस्या बसी ।  
 तिन्लाई मृग ठानि हैहय उभे \* कयै दूर मान्दै खुशी ॥७२॥  
 टाढैबाट गरेर लक्ष्य शरले \* हानी दिएथे जब ।  
 छाती कश्यपको बिदीर्ण सहजै \* पारी दिएथ्यो तब ॥  
 पाँचे लिन्छु भनी शिकार नगिचै \* दौडेर ती हैहय ।  
 ज्ञानी कश्यपलाई लीन तपमा \* देख्दा भए निर्भय ॥७३॥  
 लागे हेर्न उभेर ती नरपती \* आश्चर्य मानी कन ।  
 थाले भन्न बुझाइ कश्यप मुनी \* ती भूपतीको मन ॥  
 हेर्दैछौ तिमिले मलाई यसरी \* आश्चर्य मानी किन ?  
 थामी धर्म र सत्य निष्कपट भै \* गर्छु दया जो जन ॥७४॥

सकछन् राखन ति काललाइ वशमा \* आफ्नू ठुलो शक्तिले ।  
 तस्मात्ते धर्म ठुलो बुझेर मनमा \* गर्नु दया युक्तिले ॥  
 मैले पाप गरे भनेर मितिले \* पर्देन मान्नु डर ।  
 शंका त्याग गरी प्रसन्न मनले \* फर्केर जाऊ घर ॥७५॥  
 ज्ञानी कश्यपको कुरा सुनिसकी \* खुशी भए हैहय ।  
 तिन्को पूजन भक्तिपूर्वक गरी \* फर्के धेरै निर्भय ॥  
 मार्कण्डेयजिले भने नरपते ! \* आख्यान अर्को पनि ।  
 भन्छु मुन्नुहवस् प्रसन्न मनले \* सन्तोष होला अनि ॥७६॥  
 पत्नीलाइ भने कुनै दिन महौं \* ज्ञानी मुनी अत्रिले ।  
 जान्छु लौ तप गर्न घोर वनमा \* श्री कृष्णको भक्तिले ॥  
 स्वामीको सुनि बात यो सुमुखिले \* विन्ती गरिन् सादर ।  
 कैही सम्पति ल्याउनोस् हजुरले \* सन्तानका कातिर ॥७७॥  
 पत्नीको सुनि यो कुरा सुनि गए \* श्री वैष्णव राजा कहाँ ।  
 हुन्थ्यो यज्ञ ठुलो थिए द्विजहरू \* धेरै बसेका त्यहाँ ॥  
 लागे गर्न ति अत्रिले नृपतिका \* सत्कीर्तिको वर्णन ।  
 राजन् ! श्रेष्ठ सुरेन्द्र हो तिमिसरी \* ब्रह्मन् कुनै सज्जन ॥७८॥  
 गर्दा यज्ञ र धर्म-कर्म भवमा \* विख्यात छौ धार्मिक ।  
 तिम्रो कीर्ति सुनिन्छ लोकहरूले \* भन्छन् प्रजा-पालन ॥  
 बोले गौतम-वैष्णवको धरि थरी \* तारीफ धेरै सुनी ।  
 गछौं वर्णन भूपको किन वृथा \* हे अनि ! ज्ञानी बनी ॥७९॥  
 जस्तो तारिफ वैष्णवको गरिदियो \* आई समा बीचमा ।  
 पक्का केहि रहस्य गुप्त छ भनी \* शंका छ यो बातमा ॥  
 बोले गौतमको कुरा सुनिसकी \* अत्री निकै झोक्किई ।  
 भन्दा सत्य कुरा मलाइ तिमिले \* के गर्दछौ झोक्किई ॥८०॥

जो छन् दुष्टतिमी समान अरुको \* तारीफ सुन्दा पनि ।  
 दिन्छन् दोष अवश्य, आफु गुणमा \* सानू सुनेछु मनी ॥  
 लाग्यो वदन् विवाद धेर दुइको \* त्याहाँ अरु जो थिए ।  
 गर्दछन् दरबारमा यि झगरा \* के हेतु भन्दा भए ॥८१॥  
 लागे भन्न सनत्कुमार मुनिको \* मध्यस्थता मान्दछौं ।  
 जे भन्छन् तिनिले प्रसन्न मनले \* हामी दुवै गर्दछौं ॥  
 पाँचाए तिनिलाइ झट्ट सबले \* साम्ने सुनीका जव ।  
 लागे भन्न सनत्कुमार मुनिले \* जाने बुझेको सब ॥८२॥  
 राजा भै नझुकी कतैतिर पनी \* इन्साफ जो गर्दछन् ॥  
 शक्तिले धनले प्रजा, सुजनको \* सन्ताप जो हर्दछन् ॥  
 ती हुन् इन्द्र भनेर जान्नु सबले \* हो बात यो नीतिको ।  
 त्यस्तै वैष्णव हुँदा भयो कलहमा \* यो जीत श्रीअत्रिको ॥८३॥  
 राजाले ती सनत्कुमार मुनिको \* यस्तो सुनी निर्णय ।  
 धेरै सम्पत्ति अत्रिजीकन दिए \* मानी तिनैको जय ॥  
 त्यो सम्पत्ति लगेर पुत्रहरूमा \* बाँडी दिए अत्रिले ।  
 त्यागी त्यो घरबार घोर तपमा \* लागे तिनी भक्तिले ॥८४॥  
 लागे भन्न सुनी युधिष्ठिर, तिमी \* आख्यान अर्को सुन ।  
 ज्ञानी ताक्ष्य-सरस्वती भगवती \* को गर्दछु वर्णन ॥  
 यस्तै प्रश्न सरस्वतीसित गरे \* श्री ताक्ष्यले क्वै दिन ।  
 जो छन् दान र पुण्य मुख्य सब ती \* सुन्छु मलाई मन ॥८५॥  
 आज्ञा हुन्छ हजूरले जति कुरा \* गर्छु सबै पालन ।  
 लागिन् भन्न सरस्वती भगवती \* तिन्को बुझाई मन ॥  
 गर्ला जो जन दान ताक्ष्य ! खुशिले \* गाई सवत्सा कन ।  
 वस्ला रौं जति वर्षसम्म गइ त्यो \* गोलोकमा सज्जन ॥८६॥

गोरु दान गेग वस्तछ ठुलो \* श्री सूर्यको लोकमा ।  
 वम्ला दान दिएर वस्त्र जन त्यो \* श्री चन्द्रका पासमा ॥  
 कन्या भूमि मुवर्ण दान विधिले \* गर्नेछ जो सज्जन ।  
 जाला स्वर्ग र इन्द्रको नगिचमा \* वस्नेछ धेरै दिन ॥८७॥  
 चारै वेद पढेर ब्रह्म चिह्लि जो \* गर्ला तपस्या पनी ।  
 टिक्ला बन्धन तोडि कर्महरूको \* त्यो ब्रह्मज्ञानी बनी ॥  
 जस्ले गर्दछ अग्निहोत्र विधिले \* सानन्द संसारमा ।  
 भोगी मोह्य यहाँ मरेपछि पुग्यो \* त्यो सत्यको लोकमा ॥८८॥  
 यस्ले अतिहरू अरु पनि निकै \* श्री शारदाको मुनी ॥  
 ब्रह्मको गरि ध्यान ब्रह्मपदमा \* जाँदा भए ती मुनी ।  
 यस्ले धर्म-ग्रमंग, विप्र-महिमा \* भन्दै गएथे मुनी ।  
 श्रद्धापूर्वक मुन्दथे शुभ कथा \* श्रोताहरूले पनि ॥८९॥

वैवस्वत मनु र मत्स्यावतार वर्णन :—

माकण्डेय मुनी प्रसन्न मनले \* भन्थे बुझाई कन ।  
 अर्को श्री मनुको कथा नरपते \* आनन्द मानी मुन ॥  
 छोग एक थिए मुशील रविका \* सत्पात्र वैवस्वत ।  
 अर्को नाम पनी थियो नि मनुको \* प्रख्यात सत्यव्रत ॥९०॥  
 योटा मत्स्य पुगी कुनै दिनमहाँ \* तिन्लाइ भन्दो भयो ।  
 हे ज्ञानी, मनुजी ! असाध्य डरले \* मेरो त सातो गयो ॥  
 न्दान्छन् ती बलवान मत्स्यहरूले \* खोजेर साना कन ।  
 ग्ना गनुहवम् प्रभो ! हजुरले \* आत्तिन्छ मेरो मन ॥९१॥  
 माछाको मुनि त्यो कुरा मनुजिले \* स्वीकार गर्दा भए ।  
 गाघ्राको जल्मा सुरक्षित गरी \* त्यो मत्स्य राखीदिए ॥

चाँदैं नै बढि मत्स्य त्यो जलमहाँ \* टिकनै नसक्ने भयो ।  
 वोकी श्री मनुले सरोवर महाँ \* त्यसलाई राख्नू पन्यो ॥९२॥  
 केही कालमहाँ सरोवर पनी \* सानू भएथ्यो जब ।  
 गङ्गाको जलमा लगेर मनुले \* राखी दिएथे तब ॥  
 धेरै स्थूल भएर टिकन नसकी \* गङ्गाजलैमा पनि ।  
 राखेथे मनुले लगी उदधिमा \* ठूलो दयालू बनी ॥९३॥  
 लागे भन्न पुगेपछी जलधिमा \* हाँसेर ती मत्स्यले ॥  
 रक्षा गर्नु भयो ठूलो जतनले \* मेरो सदा नाथले ॥  
 त्यस्को प्रत्युपकार गर्न अहिले \* मौका छ राम्रो भनी ।  
 भन्छु हे मनुजी ! महाप्रलयको \* आएछ वेला पनि ॥९४॥  
 यौटा नाउ बनाइ खूब बलियो \* सप्तर्षिका साथमा ।  
 बस्नू पर्छ हजुरले जतनले \* डोरी लिई हातमा ॥  
 होला भेट पछी र पर्वनु पनी \* यै स्थानमा नाथले ।  
 होला चिह्न हजुरलाई सजिलो \* मेरा दुवै सींगले ॥९५॥  
 पैहे ब्राह्मणले कहे जति सबै \* बीजादि खोजी कन ।  
 राख्नू नाउमहाँ सुरक्षित पछी \* चाहिन्छु हे सज्जन !  
 मेरो शक्तिविना सकिन्न कहिल्यै \* त्यो सिन्धु पारी हुन ॥  
 यस्तो अति दिई विलीन हुनगो \* त्यो मत्स्यसोही क्षण ॥९६॥  
 सारा बीज लिएर सात दिनमा \* सप्तर्षिका साथमा ।  
 ढुङ्गामाथि बसी रहे मनु त्यही \* डोरी लिई हातमा ॥  
 राजन् ! आइपुग्यो महाप्रलयको \* त्यो काल वेला जब ।  
 ढाक्यो भूमि समुद्रको जल बढी \* बाँकी नराखी सब ॥९७॥  
 ठूलो वायु चल्थो ठले गिरि गुहा \* वृक्षादि औ जङ्गल ।  
 ढाक्यो भूमि सबै दिशा उदधिको \* उल्टै बढ्दा जल ॥

डङ्गामाथि बसी डुले मनु पनी \* सप्तर्षिका साथमा ।  
 हुन्थ्यो नाउ डुवेसरी घरि-घरी \* त्यो सिन्धुका छालमा ॥९८॥  
 केही काल विनेपछी ति मनुले \* लागेर साह्रै डर ।  
 थालेथे म्नुनि गर्न मस्त्य भगवान् \* आएर रक्षा गर ॥  
 तिन्का विन्ति सुनी दयामय दया \* लागेर सोही घरी ।  
 आए दिव्यप्रभा फिँजाइ नगिचै \* ती मत्स्यरूपी हरि ॥९९॥  
 जम्का सोह्र हजार योजन बढी \* नै देखिइन्थ्यो तन ।  
 त्यस्ना श्री भगवानलाइ सबले \* ढोगे खुशी भैकन ॥  
 ढोरीले मिडमा तुरुन्त मनुले \* बाँधी दिए बन्धन ।  
 उल्लंको जलमाथि नाउ सहजै \* लागे तिनी खैचन ॥६००॥  
 डङ्गा नानिरहे निकै दिन तिनी \* थाक्दै नथाकी कन ।  
 मज्जपिं, मनुदेखि बाहिक अरू \* देखिन्नथे कवै जन ॥  
 डुल्दै उत्तरको हिमालय महाँ \* डङ्गा पुगेथ्यो जब ।  
 डङ्गा थामि ति मत्स्यरूप हरिले \* आज्ञा भयो लौ अब ॥१॥  
 हे मज्जपिं ! मनु पनी तिमिहरू \* मैले भनेको सुन ।  
 आठै व्यक्ति मिलेर सृष्टि क्रममा \* आफ्नू लगाओ मन ॥  
 येनी ज्ञान भनेर मत्स्य प्रभुजी \* जानू भएथ्यो जब ।  
 याने सृष्टि बढाउनाकन त्यहाँ \* आठै जनाले तब ॥२॥  
 हो यो मन्मथ-पुराणको शुभ कथा \* सौभाग्य दाता पनि ।  
 नुन्नु आफु मुनाउनु सुजनले \* हो मुक्तिदाता भनी ॥  
 धेरै धर्म कथा यसै विषयका \* भन्दै गए ती मुनी ।  
 ज्ञानी नारद, कृष्ण, पाण्डव सबै \* खुशी भएथे सुनी ॥३॥



युग-धर्म र प्रलय वर्णन

सोधे धर्म-कुमारले विचमहाँ \* रोकेर सोही घरी ।  
 धेरै देख्नु भयो महाप्रलयको \* त्यो दृश्य राम्रो गरी ॥  
 भन्थे विप्र तथा ऋषीश्वर मुनी \* साँचो कुरा हो भनी ।  
 मौका आज मिल्यो सुनाउनु हवस् \* प्रत्यक्ष द्रष्टा मुनी ॥४॥  
 लागे भन्न मुनी युधिष्ठिरजिले \* विन्ती गरेको सुनी ।  
 तिम्रा सामुमहाँ उपस्थित भई \* जो छन् बसेका यिनी ॥  
 सर्वात्मा प्रभु कृष्ण हुन् सकलका \* कर्ता र धर्ता अनि ।  
 सृष्टी पालन नाश गर्न सहजै \* सक्छन् र गछ्छन् पनि ॥५॥  
 गर्थे पालन धर्म सत्य युगमा \* प्राणीहरू सादर ।  
 सोही कारणले थिए चरण ती \* चारैवटा सुस्थिर ॥  
 थाले डुब्न अनेक स्वार्थहरूमा \* मानीस सारा जब ।  
 पैहो पाउ त धर्मको टुटिगयो \* लागेर त्रेता युग ॥६॥  
 त्यागी धर्म अधर्ममा रत भए \* मानीस चारै तिर ।  
 दोस्रो पाउ त धर्मको टुटिगयो \* लाग्यो जसै द्वापर ॥  
 लागेथ्यो जब त्यो कली हुन गए \* विश्वासघाती जन ।  
 भाँच्चीयो अनि धर्मको चरण त्यो \* तेस्रो त्यसै कारण ॥७॥  
 लाग्ला घोर कली जसै नरपते \* अन्याय गर्नन् सब ।  
 त्यागी सत्य अधर्ममा रत हुनन् \* सम्पूर्ण प्राणी तब ॥  
 पाऊ टुट्छ धर्मको अनिपछी \* चौथो बचेको पनि ।  
 अर्काको धन दार खोस्न सजिलो \* मान्छन् सदा दुर्गुणी ॥८॥  
 हे राजन् ! अवतारले थरि-थरी \* उद्धार गर्ने हरि ।  
 आए कृष्ण भएर यो बखतमा \* औतार धारण गरी ॥

कल्की रूप लिएर फेरि कलिमै \* मारेर पापी सब ।  
 गर्हव धर्म प्रचार, सत्य युगको \* प्रारम्भ यी माधव ॥९॥  
 चागेदा युगका मिलाइ दिनमान् \* ती अंक जोरी लिंदा ।  
 योटा कल्प हजार वर्ष जतिको \* हो पूर्ण जम्मा हुँदा ॥  
 त्यस्मै ईश्वरको गरे तप ठुलो \* नौ कल्प मैले पनि ।  
 जागेथे तपवाट हे नरपते ! \* सन्तोष मानी अनि ॥१०॥  
 देखे कल्प अनेक ये शरिले \* देखेनेछु फेरी अरू ।  
 पाएँ दर्शन कृष्णको र अहिले \* सन्तोष लाग्यो वरू ॥  
 मैले जन्म लिई महाप्रलयको \* देखेँ अधी दृश्य जो ।  
 गर्छु वर्णन सुन्नुहोस् नरपते ! \* आश्चर्य लाग्दो छ त्यो ११  
 त्यागे धर्म ति चार वर्णहरूले \* लागी दुराचारमा ।  
 पत्नीले पतिलाइ छाडि, पति झन् \* लागे अनाचारमा ॥  
 हो यो धर्म र पाप हो यति भनी \* मानीसले बिसिए ।  
 आयु क्षीण भएर घोर कलिमा \* प्राणी दुखी भै गए ॥१२॥  
 धारे अन्न फल्यो, अवर्षण भई \* सुक्खा फन्यो बेसरी ।  
 लागेथे तपमा कुलक्षणहरू \* देखेर धेरै थरी ॥  
 पां भूमि सखाप केहि दिनमा \* श्री द्वादशादित्यले ।  
 माग वस्तु उठेर भस्म हुन गो \* ठूलो अनावृष्टिले ॥१३॥  
 हावा खूब चलेर केहि दिनमा \* उत्पात बढ्दै गयो ।  
 क्या घे भई जलामय भयो \* पृथ्वी सबै ढाकियो ॥  
 जनी बाहिक त्यो महाप्रलयमा \* केही कतै देखिनै ।  
 न्ययो त्राम नयापि सौहि जलमा \* पौडी रहें कयै दिन ॥१४॥  
 देखेथे वट-वृक्ष एक जलमा \* हे धर्मका रक्षक !  
 हाँगामा बरका थिए पलंगमा \* योटा त्यही बालक ॥

तान्दा श्वास गरेर दीर्घ, म गएँ \* तिन्का जसै पेटमा ।  
 देखिन्छन् अहिले चराचर जती \* सम्पूर्ण संसारमा ॥१५॥  
 देखेथेँ शिशुको रही उदरमा \* त्यस्तै सबै स्थानमा ।  
 डुल्दा वर्ष हजारसम्म त सबै \* देखेँ उही पेटमा ।  
 केही अन्त्य नपाइ आत्तिन गई \* थालेँ स्तुति सादर ।  
 लामू श्वास गरेर फेरि शिशुले \* फ्याँकी दिए बाहिर ॥१६॥  
 लागेथेँ स्तुति गर्न फेरि उभिई \* हे ईश ! रक्षा गर ।  
 गर्दैछु पदमा प्रणाम, मनमा \* लाग्दैछु ठूलो डर ॥  
 हाँस्तेँ बालकले भने-द्विज ! तिमी \* मागेर लेऊ वर ।  
 इच्छा पूर्ण हुनेछ केहि मनमा \* पर्देन मान्नु डर ॥१७॥  
 ब्रह्मा विष्णु मुरेन्द्र अग्नि शिव औ \* श्री सूर्य श्री चन्द्रमा ।  
 सृष्टि पालन नाश गर्दछु स्वयं \* यिन्का रही साथमा ॥  
 द्यौता दानव यज्ञ राक्षस ठुला \* ज्ञानी गुणी सज्जन ।  
 मेरो यो महिमा यथार्थ सबले \* जान्दैन हे ब्राह्मण ! ॥१८॥  
 वाणीरूप भएर प्राणिहरूमा \* आत्मा बनी वस्तछु ।  
 मौकामा अवतार धारण पनी \* हे विप्र ! मै गर्दछु ॥  
 चारै वेद पढेर शास्त्रहरूमा \* जो हुन्छ पारंगत ।  
 पारी जीवन शुद्ध मुक्त भइ त्यो \* मिल्नेछ आत्मासित ॥१९॥  
 मैले जो उपदेश, दर्शन दिएँ \* कल्याणका खातिर ।  
 ज्ञानीलाई पनी छ दुर्लभ मुने ! \* तेसै कहाँ मिल्छ र ?  
 हुन्छौ नित्य सुखी कुनै तरहको \* पर्देन मान्नु डर ।  
 जीवन-मुक्त हुने तिमीकन दिए \* मैले स्वयं लौ, वर ॥२०॥  
 अन्तर्धान भएर बालक गए \* अर्ती मलाई दिई ।  
 लागेँ डुल्न म सृष्टिहीन जलमा \* पैहे सरीकै भई ॥

केही काल वित्यो र फेरि विधिले \* जागेर सृष्टि गरे ।  
 जीवात्मा पहिले सरी क्रमसितै \* जन्मे र फेरी मरे ॥२१॥  
 तस्मात् यी हरिका परी शरणमा \* पक्रेर पाऊ महौ ।  
 गर्नु कर्म सबै समर्पण, भनी \* जाऊँ म स्वामी ! कहाँ ?  
 गर्नेछुन् तिमिहेस्तको खुशि भई \* कल्याण सारा यिनी ।  
 लागे भन्न मुनी यसै विषयको \* आख्यान अर्को पनि ॥२२॥

दीर्घायु वक्र ऋषि र वामदेव मुनिको आख्यान :—

इक्ष्वाकू कुलमा थिए शल भनी \* यौटा ठूला भूपति ।  
 जान्थे खेलन शिकार वन्य-पशुको \* आनन्द मान्दै अति ॥  
 अत्यावश्यकले कुनै दिन पुगे \* यौटा कुटीमा तिनी ।  
 मागे अश्व ति वामदेव मुनिको \* फर्काउनेछ भनी ॥२३॥  
 आफ्नू काम सकी लगेर घरमा \* राख्दा भए त्यो हय ।  
 फर्काउन्न म अश्व-श्रेष्ठ, मुनिको \* भन्ने गरे निश्चय ॥  
 पैछे शिष्य पठाइ भूपति कहाँ \* रित्तै फिरेका थिए ।  
 त्यो देखेर मुनी सशंकित भई \* पर्खेर वस्ता भए ॥२४॥  
 ल्याएनन् किन अश्व भूप शलले \* भन्ने विचारी कन ।  
 पाँचे कवै दिनमा स्वयं मुनि त्यहाँ \* त्यो अश्व फिर्ता लिन ॥  
 देऊ अश्व मलाई काम सकियो \* तिम्रो सबै भूपति !  
 सम्झी आफ्नू कबोल व्यर्थ किन हो \* यस्तो लियो दुर्मति ॥२५॥  
 बोले भूपति—अश्व दिनँ म मुने ! \* साटो लिनू होस् वरू ।  
 जे मागे पनि दिन्छु राज्य भरिमा \* छुन् श्रेष्ठ वस्तुहरू ॥  
 लागे भन्न ति वामदेव मुनिले \* हो विप्रको यो धन ।  
 फिर्ता गर्छु भनेर दिनँ अहिले \* भन्छौ वृथामा किन ? २६

निक्कै बेर विवाद आपुसमहाँ \* गदैं रहे ती दुई ।  
 मार्छन् राक्षसले तँलाइ अहिल्यै \* आएर क्रोधित भई ॥  
 यस्तो श्राप दिए रिसाइ मुनिले \* ती भूपलाई जब ।  
 निस्की राक्षस चार झट्ट शलको \* टुक्रा गरए तब ॥२७॥  
 हाहाकार परेर पौरजनले \* सल्लाह पक्का गरी ।  
 मुम्पेथे बललाइ राज्य शलको \* भाई भनी त्यै घरी ।  
 शक्ती ती मुनिको र वीर शलको \* देखे पनी दुर्गति ॥  
 घोडा दिन्न भनेर भूप बल्ले \* उस्तै लिए दुर्मति ॥२८॥  
 तिन्की पत्नि थिइन् मुशील गुणकी \* खानी सती सुन्दरी ।  
 स्वामीलाइ बुझाइ अश्व मुनिको \* मुम्पी दिइन् त्यै घरी ।  
 आशीर्वाद दिए सहर्ष मुनिले \* यो राज्य होला स्थिर ।  
 गनू पालन धर्मको र द्विजकी \* गदैं रहे आदर ॥२९॥  
 येती बात भनी गए मुनि लिई \* त्यो वामसंज्ञक् हय ।  
 रौती राजि गराइ राज्य बल्ले \* भोग्दा भए निर्भय ॥  
 मार्कण्डेय मुनी प्रसन्न मनले \* भन्दा भए लौ सुन ॥  
 ज्ञानी छन् बक नामका नरपते ! \* यौटा मुनी सज्जन ॥३०॥  
 पैहेको जब सिद्धियो अति ठुलो \* संग्राम देवासुर ।  
 पृथ्वीमा धन-धान्य पूर्ण हुनगो \* आनन्द चारैतिर ।  
 राजा इन्द्र अनेक स्थानहरूको \* सौन्दर्य हँदै थिए ।  
 डुल्लै ती बक नामका मुनिकहाँ \* सानन्द पुग्दा भए ॥३१॥  
 शोभा आश्रमको चतुर्दिक थियो \* अत्यन्न नै सुन्दर ।  
 राखी आसनमा गरे ति मुनिले \* सत्कार औ सादर ॥  
 सोधेथे बसि इन्द्रले मनमहाँ \* शंका परी हे मुनि ! ।  
 दीर्घायु हुइहुन्छ वर्ष सहजै \* लासौं बिते तापनि ॥३२॥

आपनू जीवनको सुदीर्घ अनुभव \* पैहे वितेको सब ।  
 आज्ञा होस् सुख-दुख वर्णन गरी \* सुन्ने छ इच्छा अब ॥  
 लागे भन्न बुझाउँदै बक मुनी \* देवेन्द्र ! सुन्नू हवस् ॥३३॥  
 आपनू आर्जन खानुझैं सुख ठुलो \* कयै छैन जान्नु हवस् ॥३३॥  
 गर्दै धर्म र विप्रको अतिथिको \* सत्पात्रको चाकरी ।  
 पाए भोजन एकपल्ट दिनमा \* हुन्छन् खुशी राम्ररी ॥  
 हे देवेन्द्र ! अनेक वर्ष नमरी \* जो बाँच्दछन् लोकमा ।  
 मर्दा कन्धु विछोडको दुख ठुलो \* भोग्छन् ति संसारमा ॥३४॥  
 नित्यै जीव र देह बस्त्रसरि हो \* जो ठान्दछन् सज्जन ।  
 गर्छन् चिन्तन ब्रह्मको विषयमा \* आसक्ति छाडी कन ॥  
 त्यस्ताले नटका समान सबको \* देखेर चाला यहाँ ।  
 बाँच्नेछन् जतिसम्म श्रेष्ठ सुख ती \* भोग्छन् बुझे मनुमहाँ ॥३५॥  
 हे देवेन्द्र ! यहीं उदाहरण लौ \* दिन्छु म यौटा सुन ।  
 भेटेथे पथमा सुहोत्र र शिवी \* राजा दुवै कवै दिन ॥  
 आफ्नाफ्ना रथ रोकि बीच पथमा \* छाड्दीन बाटो भनी ।  
 लागे गर्न विवाद आयुसमहाँ \* ज्ञानी भए तापनी ॥३६॥  
 आई नारदले विचार दुइको \* सुन्दा भएथे जब ।  
 केही बेर ति घोरिएर सहसा \* हाँसेर बोले तब ॥  
 जो छौ श्रेष्ठ उदार धेर दुइमा \* त्यै भूपतीले रथ ।  
 गर्दै आदर मित्रको खुशि भई \* छाडी दिनेछन् पथ ॥३७॥  
 येती बात भनेर नारद मुनी \* जानू भएथ्यो जब ।  
 बाटो छाडि दिए सुहोत्र नृपले \* राजा शिवीको तब ॥  
 दीर्घायु वक्को कुरा सुनिसकी \* श्री इन्द्र खुशी भए ।  
 पाई उत्तर त्यो यथार्थ रूपले \* ती स्वर्गमा गै गए ॥३८॥

राजा शिवि र अष्टकको कथा :—

पेहे ब्राह्मणको महात्म्य यसरी \* धेरै सुनाई कन ।  
 मार्कण्डेयजिले गरे नृपतिको \* सत्कीर्तिको वर्णन ॥  
 यौटा भूप शिवी उशीनरजिका \* छोरा प्रतापी लिए ।  
 तिन्ले धर्म गरी त्रिलोक वशमा \* आफ्नू गराईलिए ॥३९॥  
 भाई अष्टकका प्रसिद्ध वसुमान् \* तिन्का प्रतर्दन् पनि ।  
 ख्याति प्राप्त अझै पनी पृथिविमा \* छन् आत्मज्ञानी तिनी ॥  
 राजा अष्टकले गरे मख ठुलो \* डाकी सबै ब्राह्मण ।  
 पाँचै भेट्नु भनेर नारद, शिवी \* त्यै यज्ञमा क्वै दिन ॥४०॥  
 ढोगी आपुसमा प्रणाम सबले \* सानन्द गर्दा भए ।  
 ज्ञानी नारदलाई अष्टकजिले \* यो प्रश्न सोधी लिए ॥  
 भाई तीन, शिवी तथा हजुरले \* छौं पाँच हामी यहाँ ।  
 जान्छौं स्वर्ग मरी कुनै दिन भनी \* पक्का छ यो मन्महाँ ॥४१॥  
 पुण्यक्षीण भएर यो पृथिविमा \* को स्वस्थ पैहे ? मुनी !  
 हाँस्तै नारदले भने-नृपतिले \* विन्ती गरेको सुनी ॥  
 हे राजन् ! गुणको बयान तिमि नै \* आफ्नू सदा गर्दछौ ।  
 सोही कारण स्वर्गबाट पहिले \* याहाँ तिमि झर्दछौ ॥४२॥  
 मागेथें वसुमानको रथ स्वयं \* मैले परीक्षा गरी ।  
 धेरैपल्ट म दिन्छु क्यै दिनपछी \* भन्दै छले बेसरी ॥  
 गिनेछन् वसुमानजी तिमि पछी \* त्यै हेतुले भूपति !  
 ठूलो पुण्य भए पनी दुखहरू \* भोग्नु यिनीले अति ॥४३॥  
 जान्थे क्वै दिनमा चढेर रथमा \* राजा प्रतर्दन् जब ।  
 चारोटा हय चार विप्रहरूले \* माग्दा दिए सब ॥

धेरै नै पछितो गरे मनमहाँ \* दर्वारमा गैकन ।  
 गिनेछन् यिनि विप्र-निन्दक हुँदा \* तिन्कापछी क्वै दिन ॥४४॥  
 गिर्देनन् कहिले पनी शिवि भने \* वस्छन् सदा स्वर्गमा ।  
 यिन्को पुण्य-प्रताप वर्णन गरी \* को सकछ संसारमा ॥  
 ब्रह्माजी द्विजरूपमा शिवि कहाँ \* पुग्नु भयो क्वै दिन ।  
 राखी आसनमा सहर्ष शिविले \* गर्दा भए पूजन ॥४५॥  
 बोले विप्र-मलाइ भोजन स्वयं \* देऊ तिमी भूपति !  
 सोधेथे शिविले तयार गरुं के \* खाने कुरा सद्मति !  
 लागे भन्न ति विप्र-रूप विधिले \* गर्छ परीक्षा भनी ।  
 तिम्रो एक छ बृहद्गर्भ सुतं जो \* अत्यन्त प्यारो पनी ॥४६॥



राजा शिविको महिमा

मारी त्यस्कन दाह-कर्म गरिल्यौ \* पैहो तिमीले अनि ।  
 खाने वस्तु तयार पार खुशिले \* राम्रो र मीठो पनि ॥



डुल्लैछ म यहीं वरीपरि तिमी \* पखें नखाई कन ।  
 येती बात भनी गए र द्विजको \* आज्ञा गरे पालन ॥४७॥  
 खाने वस्तु गरी तयार नृपले \* खोजी गरे विप्रको ।  
 यौटा मानिसले भन्यो पथमहाँ \* संवाद आपत्तिको ॥  
 आगो लाइ दिदै समस्त पुरमा \* छन् दुष्ट ती ब्राह्मण ।  
 जानू हुन्छ वृथा हजूर यसरी \* तिन्लाइ खोज्दै किन ॥४८॥  
 त्यस्को दुःख कुनै नमानि मनमा \* तिन्लाइ खोजी कन ।  
 लागे भन्न शिवी-‘तयार छ प्रभो \* गर्नु हवस् भोजन ॥’  
 बोले विप्र-‘म खान्न खाउ तिमिनै \* त्यो वस्तु हे भूपति !’  
 राजा खान भए तयार मनमा \* शंका नमानी रति ॥४९॥  
 त्यो देखी द्विजले समाइ करमा \* भन्दा भए सादर ।  
 राजन् ! श्रेष्ठ भयो तिमी रिस जिती \* मागेर लेऊ वर ॥  
 ब्रह्मा हूँ द्विज रूपमा तिमिकहाँ \* आएँ परीक्षा लिन ।  
 इच्छा पूर्ण हुनेछ धर्म-पथको \* गर्नु सदा पालन ॥५०॥  
 येती बात भनेर पुत्र शिविको \* पारी दिए जीवित ।  
 राजा खुशि भए असाध्य नगिचै \* देखेर प्यारो सुत ॥  
 आशीर्वाद र धर्म-कर्महरूको \* शिक्षा दिई बेसरी ।  
 पाल्नुभो निज धाममा खुशि हुँदै \* ब्रह्मा पनि त्यै घरी ॥५१॥  
 यस्ता भूपतिको सकिन्न कहिल्यै \* सत्कीर्तिको वर्णन ।  
 लाखौं वर्ष सहर्ष स्वर्ग पुरिमा \* बस्छन् शिवी गैकन ॥  
 धेरै यै रितका कुराहरू गरी \* पाँचै जना सज्जन ।  
 गर्दै आपुसमा प्रणाम घरमा \* फर्के खुशी भैकन ॥५२॥

इन्द्रद्युम्न र दीर्घजीवी प्राणीहरूको वर्णन —

फेरी सोध्नुभयो युधिष्ठिरजिले \* हे ब्रह्मज्ञानी मुने !  
 कोही छुन् कि हजूरदेखि पहिले \* संसारमा जन्मने ॥  
 मार्कण्डेय मुनी प्रसन्न मनले \* हाँसेर भन्दा भए ।  
 योटा मानिस स्वर्गबाट जिमिमा \* पैहे गिरेका थिए ॥५३॥  
 इन्द्रद्युम्न म हूँ मलाइ तिमिले \* सोधे चिन्यौ कि भनी ।  
 मैले ता तिमिलाइ जान्दिनँ अघी \* देखीनँ कैहे पनी ॥  
 मेरो उत्तर यो सुनेर तिनिले \* हाँसेर फेरी भने ।  
 अर्को वृद्ध हजूरदेखि पहिले \* छुन् की कतै जन्मने ॥५४॥  
 मैले फेरि भने हिमालय महाँ \* पक्षी छ योटा मुन ।  
 जन्मेको पहिले मदेखि छ बुढो \* के हेतु सोध्यौ भन ॥  
 घोडा रूप भएर केहि नभनी \* बोकी मलाई पनि ।  
 पक्षीका नगिचै पुगेर तिनिले \* त्यो रूप त्यागे अनि ॥५५॥  
 पक्षीलाइ पनी मलाइ सरि नै \* सोधे तिनीले त्यहाँ ।  
 लाग्यो त्यो पनि भन्न चिन्दिनँ अघी \* देखेँ र मैले कहाँ ? ॥  
 जान्ने एक छ नाडिजंघ वकुलो \* बुढो म भन्दा पनि ।  
 पक्षीलाइ लिई गयो नरपते \* भेटौँ कछुवा भनी ५६॥  
 इन्द्रद्युम्न ठुलो सरोवर महाँ \* ती तीन पुग्दा भए ।  
 पैहे झैं अंकुषार नाम कछुवा- \* लाई मुध्याई लिए ॥  
 बोल्यो त्यो कछुवा नगीच तटमा \* आएर हाँसी कन ।  
 इन्द्रद्युम्न नरेन्द्रलाइ म भनूँ \* के हेतुले चिन्दिनँ ? ॥५७॥  
 गाई दान गरी सरोवर वन्यो \* तिन्का खुरैले यहाँ ।  
 देख्नु हुन्छ हजूरहेरु अहिले \* सानन्द वस्छु जहाँ ॥

पानी कुण्ड भरी भयो नृपतिले \* सङ्कल्प गदा यहाँ ।  
 यिन्को धर्म र कर्म वर्णन गरी \* सर्वनेछु मैले कहाँ ! ॥५८॥  
 जस्को धर्म फिजिन्छ स्वर्ग पृथिवी \* चौतर्फ जैहो तक ।  
 त्यस्तै भोग्दछ स्वर्गका सुखहरू \* सानन्द त्याहाँ तक ॥  
 सत्कीर्ति नृपको सहर्षक कछुवा \* गर्दै थियो वर्णन ।  
 आए देवहरू विमान संगमा \* यौटा ठूलो लीकन ॥५९॥  
 तिम्नो कीर्ति ठूलो छ स्वर्गपुरिमा \* जाऊँ भने देवल ।  
 पाँचाए वकुलो जहाँ अघि थियो \* त्यै स्थानमा भूपले ॥  
 याहाँ छाडि मलाइ स्वर्ग खुशिले \* जाँदा भए भूपती ।  
 धेरै नै मुनिले भने शुभ कथा \* आनन्द मान्दै अति ॥६०॥  
 फेरि सोध्नुभयो युधिष्ठिरजिले \* माहात्म्य दानादिको ।  
 योग्यायोग्य र दान-पात्र, जपको \* गायत्रिको विप्रको ॥  
 वाणी शुद्धि र चित्त-शुद्धि सबको \* विस्तारले वर्णन ।  
 गर्नुभो मुनिले र पाण्डवहरू \* मुन्थे खुशी भैकन ॥६१॥

मधुकैटभ-युद्ध र बृहदश्वको कथा :—

इक्ष्वाकू कुलमा भए नरपते ! \* राजा प्रतापी जति ।  
 तिन्मा श्री बृहदश्व नामक भए \* ठूला अयोध्यापति ॥  
 एक्काई सहस्र पुत्र नृपका \* पैदा भएका थिए ।  
 रैती राजि गराइ भूपति सबै \* आफ्ना तुल्याई लिए ॥६२॥  
 ठूलो दानव धुन्धु नामक कुनै \* यौटा प्रतापी थियो ।  
 तीनै लोक जितेर घोर तपले \* सन्ताप त्यस्तै दियो ॥  
 ठूलो प्वाल गराइ धुन्धु, नदिको \* माटो भनी बस्तथ्यो ।  
 फेर्दा सास धुवाँ समान नभमा \* झन् बालुवा उड्दथ्यो ॥६३॥

पापी दानवको उपद्रव सदा \* त्यो स्थानमा चल्दथ्यो ।  
 त्यो देखेर असाध्य विघ्न तपमा \* उत्तंकको पर्दथ्यो ॥  
 छोरोलाई दिएर राज्य खुशिले \* आफू तपस्वी बनी ।  
 जान्थे श्री बृहदश्व घोर वनमा \* गर्छु तपस्या भनी ॥६४॥



दुर्योधनको उद्धार

रोके भूपतिलाई त्यै बखतमा \* उत्तंकजीले गर्दै ।  
 मानूँ पर्दछ धुन्धुलाई नृपले ! \* शस्त्रास्त्र सज्जित भई ॥  
 तिन्को विन्ति मुनेर रोकिन गए \* राजा नजाने भई ।  
 जान्छु दानव मार्दछु भनि हिँडे \* सम्पूर्ण छोरा लिई ॥६५॥  
 लागे गर्न प्रहार अस्त्र सबले \* त्यस्लाई ताकी जब ।  
 लाग्यो अग्नि उकेल्न क्रोधित हुँदै \* निस्केर त्यो दानव ॥  
 एक्काईस सहस्र पुत्र नृपको \* त्यै अग्निको तेजले ।  
 सारा भस्म भए डुटेर, नृपती \* हेर्दै थिए रोपले ॥६६॥

मान्यो पुत्र भनेर मन्त्रित ठुलो \* ब्रह्मास्त्र हाने जब ।  
 पापी धुन्धु मन्थो डढीकन अनी \* शान्ती भएथ्यो सब ॥  
 यो आख्यान सुनी युधिष्ठिरजिले \* तत्काल शंका गरी ।  
 सोधेथे मुनिलाइ धुन्धु सुत हो \* कस्को भनी त्यो घरी ॥६७॥  
 मार्कण्डेय मुनी प्रसन्न मनले \* त्यो धुन्धुको वंशको ।  
 लागे भन्न र सुन्दथे सब मिली \* आख्यान त्यो वीरको ॥  
 राजन् ! सिन्धु बढी जलामय भयो \* सम्पूर्ण पृथ्वी भरी ।  
 सुत्नुभो जब कृष्णजी प्रलयमा \* श्रीशेष शय्या गरी ॥६८॥



महाप्रलयमा वत्स्यावतार

नाभीबाट ति विष्णुको कमलको \* जुन पुष्प पैदा भयो ।  
 ब्रह्माजी तप गर्न त्यै कमलमा \* बस्नु भएको थियो ॥  
 त्यै बेला मधु वीर कैटभ दुई \* विख्यात पृथ्वी भरी ।  
 जन्मे दैत्य पराक्रमी प्रभुजिको \* इच्छा हुनाले गरी ॥६९॥

हल्लाए दुइ दैत्यले कमलको \* त्यो नाल पक्री जब ।  
 ब्रह्माजी मनमा डराउनु भयो \* देखी दुवै दानव ॥  
 जान्नुभो हरिले तुरुन्त मनले \* ब्रह्माजिको त्यो भय ।  
 थाल्नुभो अनि लड्नु दैत्यहरूका \* साम्ने पुगी निर्भय ॥७०॥  
 लड्दा ती दुइ दैत्यका सँगमहाँ \* धेरै शताब्दी बित्यो ।  
 हारेनन् जब ती दुवै र हरिले \* हाँसेर आज्ञा भयो ॥  
 योद्दाहो ! म भएँ प्रसन्न रणमा \* मागेर लेओ वर ।  
 यो आज्ञा हरिको सुनेर पहिले \* हाँसे दुवै दुच्छर ॥७१॥  
 लागे भन्न घमण्डमा डुबि दुवै \* हेलाँ गरी हे हरि !  
 के दिन्छौ वरदान जीत रणमा \* हाम्रो भयो यो घरी ॥  
 मागी लेउ वरू सहर्ष तिमी नै \* इच्छा भएको वर ।  
 दिन्छौ हामीहरू प्रसन्न मनले \* वाचा गरी सादर ॥७२॥  
 शंखीयुक्त कुरा सुनेर दुइको \* आज्ञा भयो विष्णुले ।  
 गम्भो वात भन्यौ म माग्छु वरलौ \* हे वीर ! आनन्दले ॥  
 मत्ते मानं मक्कु तिमीहरू दुवै \* लाई मलाई वर ।  
 देओ यै बलवान दानवहरू \* माछु म चाँडो मर ॥७३॥  
 माने त्यो छल्युक्त वात हरिले \* आज्ञा भएको सुनी ।  
 लागे भन्न डराइ चिन्तित हुँदै \* कयै बेर मन्मा गुनी ॥  
 वाचा हाने गयौ वृथा छल गरी \* माछु भन्यौ तापनि ।  
 पानी छैन जहाँ उसै स्थलमहाँ \* पर्नेछ मानू पनि ॥७४॥  
 तिन्को वात सुनी जलामय सबै \* देखेर पृथ्वी भरी ।  
 म्रोजो भूमि कहाँ भनेर मनमा \* सोचेर सोही घरी ॥  
 आफ्नू जाँघ बढाइवक्सनुभयो \* राखेर त्यै जाँघमा ।  
 कट्नुभो जब चक्रले मरि दुवै \* जाँदा भए स्वर्गमा ॥७५॥

हे राजन् ! मधुकैटभादि विरको \* त्यो धुन्धु छोरो थियो ।  
 गर्नाले तप धेर, घोर बलमा \* आफ्नू पिता झैं भयो ॥  
 मारेथे अधि भूपले समरमा \* त्यो धुन्धुलाई जब ।  
 राजा हुन् यिनि 'धुन्धुमार' भनियो \* फैल्यो सुकीर्ति तब ॥७६॥

धर्म-व्याधा र कौशिक सम्वाद

सृष्टि स्थिति प्रलय दर्शन बार-बार ।

गर्नु भयो हरि कृपा हुन गै अपार ॥

मुन्छ मुनीश्वर कुनै पहिले बितेको ।

आज्ञा हवस् शुभ चरित्र पतिव्रताको ७७॥

मार्कण्डेय मुनी युधिष्ठिरजिले \* विन्ती गरेको मुनी ।

लागे भन्न सहर्ष धर्म सतिको \* मुन्छ हवस् लौ भनी ॥

थामी सत्य स्वधर्म पालन गरी \* नारी सदाचारिणी ।

सेवामा पतिको सदा रत हुने \* जो छन् सुशीला गुणी ॥७८॥

तिन्का निम्ति हुँदैन दुर्लभ कुनै \* कार्यादि संसारमा ।

भन्छ एक कथा यसै विषयको \* विख्यात सम्पूर्णमा ॥

गौडा कौशिक नामका द्विज थिए \* सत्पात्र ज्ञानी गुणी ।

राजन् ! क्वै दिनमा बसी रुखमनी \* गर्थे तपस्या तिनी ॥७९॥

विष्टा एक बकुलिल्ले गरिदिई \* ती विप्रको माथमा ।

हँदैमा द्विजले डढीकन मरी \* पक्षी त्यही स्थानमा ।

तिन्लाई मनमा घमण्ड हुनगो \* सिद्धी भयो लौ भनी ।

भिक्षा माग्नु गए तिनी नगरमा \* ठूलो तपस्वी बनी ॥८०॥

'भिक्षान्देहि' भने पुगेर तिनले \* क्वै विप्रको द्वारमा ।

पत्नी चाहिँ टहल् गरेर पतिको \* बस्थिन् सदा गेहमा ॥

देखी द्वारविषे खडा मकन यो \* बस्थे नटेरी भनी ॥  
हेर्थे क्रोध गरेर पक्षि सरि नै \* मछें कि भन्दै तिनी ॥८१॥



धर्म व्याधा र ऋषिको संवाद

भिक्षा लेउ भनेर कौशिकजिका \* साम्ने ति नारी गइन् ।  
के हेछौं. म त पक्षी हैन रुखको \* हाँसेर भन्दी भइन् ॥  
नारीको मुनी बात कौशिक निकै \* आश्चर्य मान्दा भए ।  
जान्यो के गरि यो कुरा भन भनी \* तिन्लाइ सोधीलिए ॥८२॥  
लागिन् भन्न सती सहर्ष पतिको \* हो चाकरीको फल ।  
मैले जान्दछु स्वामिको टहलको \* माहात्म्यले केवल ॥  
कुमन्त छैन बुझाउने सब कुरा \* धेरै मलाइ यहाँ ।  
बुझ्ने मन् छ भने तिमी जनकको \* त्यो राजधानीमहाँ ॥८३॥  
जाऊ भेट निमी प्रसन्न मनले \* छुन् धर्म-व्याधा त्यहाँ ।  
भिक्षा, अर्ति दिएर सुन्दरि पनी \* फर्की गइन् घरमहाँ ॥



वेच्छ्यो मासु वसेर त्यो पसलमा \* सानन्द सोही घरी ।  
 व्याधाका नगिचै ति कौशिक पुगे \* पत्तो लगाई वरी ॥८४॥  
 देखी तिन्कन धर्म-व्याध खुशिले \* भन्दो भयो—ब्राह्मण !  
 भेटने मन्सुबले, मलाइ, सतिले \* आयौ पठाई कन ॥  
 येती बात भनी लगेर घरमा \* राख्यो दिई आसन ।  
 बोल्यो—सोधनुहवस् मलाई मनको \* इच्छा बुझाईकन ॥८५॥  
 बोले छक्क परेर कौशिक, कुरा \* त्यस्तले भनेको सुनी ।  
 गछौं पालन धर्मको कसरि यो \* व्यापार हो निर्धिनी ॥  
 तिम्नो योग्य भएन काम अरु क्यै \* सोची विचारी गर ।  
 वेच्छौ मासु तिमी वृथा पसलमा \* के कामका खातिर ॥८६॥  
 लागे व्याध बुझाइ भन्न द्विजले \* शंका गरेको सुनी ।  
 हो यो कर्म असाध्य निन्दित भनी \* जाने बुझे तापनी ॥  
 मैले त्याग्न सकीनँ वृत्ति कुलमा \* आफ्नू चलेको भनी ।  
 मासु वेच्छु तथापि गर्दिनँ स्वयं \* हत्या म कैहे पनी ॥८७॥  
 दोटा वृत्ति छ श्रेष्ठ लोकभरिमा \* प्रत्येक व्यक्तीकन ।  
 खेती उत्तम हो र मध्यम भयो \* व्यापारको आर्जन ॥  
 खेतीमा पनि मर्दछन् पृथिविका \* जीवादि नाना थरी ।  
 हत्या क्यै नगरेर बाँच्नु कसरी \* जानुन् उनै श्रीहरि ॥८८॥  
 मासु बेचि सधैंभरी पसलमा \* नाफा जती गर्दछ ।  
 दुःखीका र दरिद्रका दुखहरू \* त्यै द्रव्यले टार्दछ ॥  
 केही अंश त देव-पितृहरूको \* सत्कार्यमा त्यै धन ।  
 खाँचो पर्छ र खर्च टार्दछ सदा \* शंका नमानीकन ॥८९॥  
 हो यो निन्दित और कुकर्म तपनी \* कर्तव्य यस्को भनी ।  
 निन्दा गर्नु वृथा म ठान्दिनँ उचित \* यस्मा हजुलें पनि ॥

दाक्छन् इज्जन दोष वस्त्र सरि भै \* जो व्यक्ति संसारमा ।  
 त्यागी मोह घमण्ड लोभ र दया \* जो गर्दछन् लोकमा ॥९०॥  
 आप्ना बान्धवको र मान्य जनको \* सम्मान जो गर्दछन् ।  
 ब्रह्मन् ! श्रेष्ठ र शिष्ट व्यक्ति सबले \* तिन्लाइ नै भन्दछन् ॥  
 सोधे कौशिकले र शिष्ट जनमा \* देखिन्छ जो लक्षण ।  
 लागे भन्न ति धर्म-व्याध खुशिले \* शिष्टादिको सद्गुण ॥९१॥  
 साँचो बोल्नु र क्रोध त्यागनु गुरुको \* गर्नु सदा चाकरी ।  
 गर्नु दान विशिष्टका गुणहरू \* जान्नु हवस् राम्ररी ॥  
 वेदको सार छ सत्यमा दृढ हुनु \* त्यो सत्यको संयम ।  
 त्यस्को सार छ त्यागमा मन दिनु \* हो शिष्टको लक्षण ॥९२॥  
 गर्छन् जो उपकार शिष्ट जनले \* आनन्द मान्दै अति ।  
 त्यस्को अंग छ न्याय पालन गरी \* बस्ने त्यजी दुर्मति ॥  
 न्यायी धार्मिक हुन्छ, वेद मत हो \* अन्याय गर्ने जति ।  
 जान्छन् नर्क मरेपछी जन तिनै \* धेरै बताउँ कति ॥९३॥  
 घोडा इन्द्रिय सारथी मन तथा \* हो देहरूपी रथ ।  
 गर्ने जीव विहार हो रथि सरी \* खोजेर नाना पथ ।  
 जो छन् शिष्ट ति सारथी मन स्वयं \* रोकेर राखी कन ।  
 घोडा इन्द्रिय छाड्दछन् समरमा \* सानन्द न्यायी जन ॥९४॥  
 त्यागी सौख्यहरू सबै विषयका \* छन् न्यायमा जो स्थिर ।  
 नित्य श्रेष्ठ अखण्ड ब्रह्म सुखमा \* बस्छन् तिनै सुन्दर ॥  
 घोडा इन्द्रिय सारथी मन सदा \* मन्पर्दि जो छाड्दछन् ।  
 यो संसार समुद्रको भुमरिमा \* पापी तिनै पर्दछन् ॥९५॥  
 व्याधाको मुनि बात कौशिक भए \* अत्यन्त आनन्दित ।  
 को हो व्याध ! बताउ शूद्र तिमीता \* हौनौ कि भन्छ म त ॥

यस्तो प्रश्न सुनी सकेर द्विजको \* ती व्याध खूशी भई ।  
 लागे भन्न—थिएँ म पूर्वजुनिमा \* क्षत्री, वनैमा गई ॥९६॥  
 खेल्यें नित्य शिकार सोहि वनमा \* वस्थे तपस्वी मुनी ।  
 हानेथें शरले गएँ नगिचमा \* त्यो लक्ष्य लिन्छु भनी ॥  
 गर्थे छट्पट कष्टले मुनि त्यहाँ \* देखेर तिन्को स्थिति ।  
 मैले विन्ति गरें भएर मृगको \* भ्रान्ती भयो यो गति ॥९७॥  
 पाऊँ यो अपराध माफ, यसरी \* मैले नजान्दा भयो ।  
 मेरो बात सुनेर नेत्र मुनिको \* आगो सरो देखियो ॥  
 बोले श्राप दिई मरेपछि कहीं \* व्याधा भई जन्मलास् ।  
 मेरो अशिपले तँ पूर्वजुनिको \* सारा कुरा सम्झलास् ॥९८॥  
 व्याधा भैकन जन्मिएँ म अहिले \* त्यै हेतु हे ब्राह्मण !  
 माताको र पिताजिको टहल नै \* गछ्छु खुशी भैकन ॥  
 सोही कारणले छ पूर्वजुनिको \* सारा कुरा सम्झना ॥  
 बस्छु यामि गृहस्थ-धर्म मनमा \* राख्दैन क्यै कामना ॥९९॥  
 माताको र पिताजिको हजुरले \* आज्ञा नमानी कन ।  
 लाग्नुभो तपतर्फ फेरि हुनगो \* दुःखी वृथामा मन ॥  
 गर्नाँस् चाकरि बेसरी घर गई \* माता-पिताको अब ।  
 सिद्धि मिल्छ अवश्य ब्रह्मपदको \* खुल्नेछ बाटो सब ॥१००॥  
 व्याधाको सुनि यो कुरा द्विज गए \* फर्केर आफ्नू घर ।  
 आज्ञा मानि सबै पिता-जननिको \* सेवा सरे सादर ॥  
 पत्नीको पति भैं, सुपुत्रहस्को \* माता-तिताका सरी ।  
 बैनन् पूज्य कुनै पनी पृथिविमा \* सोचेर यो राम्ररी ॥१०१॥  
 बस्छुन जो घरमा गृहस्थ भइ ती \* हुन् श्रेष्ठ हे भूपती ।  
 मर्नेपछि अवश्य जन्मन गई \* राखेर यस्तो मति ।

चल्लू पर्दछ न्यायको पथ महाँ \* अन्याय त्यागी जन ।  
नारीको नरको स्वधर्म यही हो \* कर्तव्य हे राजन ! ॥२॥

स्वामी कार्तिकको उत्पत्ति र अग्निवंशको वर्णन

यो विस्तार सुनेर धर्म-सुतले \* सोधी लिए हे मुनी !  
अग्निको शुभ वंश-वृद्धि कसरी \* पैहे भएथ्यो भनी ॥  
मार्कण्डेय मुनी युधिष्ठिरजिले \* विन्ती गरेको सुनी ।  
लागे भन्न ति अग्निको कुल सबै \* यस्तो छ यो-यो भनी ३॥  
अग्नीका सुत अंगिरा मुनि अधी \* ठूला तपस्वी थिए ।  
तिन्को तेज बढेर अग्नि सहसा \* निस्तेज झैं देखिए ॥  
आफ्नू दुर्गति अंगिरासित भने \* श्री अग्निले सादर ।  
मेरो काम बनेर अग्नि तिमि नै \* सम्पूर्ण गर्ने गर ॥४॥  
अग्नीको मुनी वात सिन्न मनले \* श्री अङ्गिराले भने ।  
मेरो तेज बढी वृथा हजुरले \* के हेतु चिन्तित हुने ॥  
पैहे पुत्र भनी मलाई खुशिले \* स्वीकार गर्नाँस् बरू ।  
त्यागी वक्सनुहोस् हजुर मनका \* सम्पूर्ण चिन्ताहरू ॥५॥  
मेरो तेज सबै म दिन्छु खुशिले \* स्वीकार गर्नाँस् अब ।  
आफ्नू काम पनी स्वयं हजुरले \* गर्नाँस् अधी झैं सब ॥  
विन्ती यै रितका गरे अरु वनि \* श्री अङ्गिराले जब ।  
थामे काम ति अग्निले खुशि भई \* पैहे सरीकै सब ॥६॥  
छोरी आठ र सात पुत्र मुनिका \* क्यै कालमा जम्मिए ।  
जेठा पुत्र बृहस्पती नरपते ! \* श्री अङ्गिराका भए ॥  
छोरा हुन् छ जना बृहस्पतिजीका \* जन्मे ति तारा तिर ।  
बह्दैगो शुभ अग्निवंश यसरी \* फैलेर चारैतिर ॥७॥

छोरी आठ असाध्य सुन्दरिहरू \* जो अंगिराका थिए ।  
आफ्नू वंश बढाइ लोकभरिमा \* विख्यात भै फैलिए ॥  
गर्छन् भोजन हव्य-कव्यहरूको \* दिन्छन् जहाँ आहुति ।  
यिन्को वंश ठुलो छ वर्णन गरौं \* हे भूप ! मैले कती ॥८॥  
पत्नी सात थिए ति सप्तऋशिका \* अत्यन्त नै सुन्दरी ।  
अग्नी मोह भएर आफ्नू वंशमा \* पार्ने इरादा गरी ॥  
धेरै यत्न गरे तथापि नसकी \* सन्ताप मानी कन ।  
स्वेच्छाले तप गर्न घोर वममा \* अग्नी गए कुवै दिन ॥९॥  
स्वाहा मोहित अग्निको स्वरूपा \* पैहो भएकी थिइन् ।  
सुन्दा त्यो समचार-दक्ष-दुहिता \* अत्यन्त खुशी भइन् ॥  
पौचिन् अग्रिकहाँ ति सप्तऋषिका \* प्रत्येक पत्नी बनी ।  
अग्रिका संगमा समागम गरिन् \* छ काम-पीडित भनी ॥१०॥  
सातौँपल्ट अरुन्धती दृढ मती \* पक्का हुनाले सती ।  
स्वाहाले सकिन्न् स्वरूप तिनि झैं \* पार्ने लिई दुर्मति ॥  
अग्नीले छल त्यो बुझे नगिचमा \* स्वाहा पुगीथिन् जब ।  
स्वाहालाइ भने—कुकर्म यसरी \* कैहो नगर्नु अब ॥११॥  
अग्नीलाइ छली छपल्ट तिनिले \* जो वीर्य पैहो लिइन् ।  
यौटा अमृत कुण्डमा लगि सबै \* तत्काल फाली दिइन् ॥  
पर्दा अमृत कुण्डमा मथिन गो \* त्यो वीर्य आफै जब ।  
स्वामी कार्तिक जन्मिए रवि सरी \* फैलाउँदै गौरव ॥१५॥  
लामा बाह्र भुजा र पटमुख हुने \* पैदा भए वालक ।  
यो सुन्दा मनमा डराउन गए \* श्री वृत्र - संहारक ॥  
हानेथे शिशुलाइ वज्र रिसले \* माछ्छ भनी इन्द्रले ।  
तिन्ले वज्र निली दिए उदरमा \* पक्रेर आनन्दले ॥१३॥

स्वामी कार्तिकजी बढी दिन-दिनै \* सानन्द ठूला भए ।  
 ठूलो शंख फुकेर पर्वतहरू \* धेरै ठुलाई दिए ॥  
 तीनै लोक प्रचण्ड अग्नि शरले \* पारी दिए व्याकुल ।  
 लाग्यो डढन जसै चतुर्दिक पन्यो \* साह्रै ठूलो खलबल ॥१४॥  
 भूमी पारी विदीर्ण घोर खले \* चारै दिशा हलचल ।  
 आए इन्द्र डराउँदै नगिचमा \* देखेर तिन्को बल ॥  
 बावू ! रोक छिटै उपद्रव ठूलो \* देखिन्छ चारैतिर ।  
 जाऊ इन्द्र वनेर स्वर्ग पुरिमा \* रक्षा सबैको गर ॥१५॥  
 स्वामी कार्तिकले ति स्वर्गपतिको \* बिन्ती सुनी सादर ।  
 लागे भन्न-नमान केहि मनमा \* हे इन्द्र ! मेरो डर ॥  
 वार्ता कार्तिकको सुने अभयको \* श्री इन्द्रजीले जब ।  
 लागे भन्न सहर्ष फौज भरिका \* सेनापती हो अब ॥१६॥  
 तिन्लाई अभिषेक दीकन गए \* श्री इन्द्रजी स्वर्गमा ।  
 स्वामी कार्तिकको सुकीर्ति फिजियो \* सम्पूर्ण संसारमा ॥  
 केशी दानववाट खोसि पहिले \* कन्या लगेका थिए ।  
 सोही कार्तिकलाई पत्निरूपमा \* देवेन्द्रले सुम्पिए ॥१७॥  
 राजन् ! माहिष नामको अति बली \* यौटा थियो दानव ।  
 त्यस्तै लोक भरी उपद्रवहरू \* थाल्यो अनेकौं तब ॥  
 भागे देव डराइ इन्द्र पदमा \* त्यै दुष्ट बस्तो भयो ।  
 हुन्छ ईश्वर जित्छ शिव भनी \* कैलाश खोल्दै गयो ॥१८॥  
 देखी दुर्गति दुष्टता महिषको \* उत्पात धेरै थरी ।  
 स्वामी कार्तिकले गएर सहजै \* मार्दा गयो त्यो मरी ॥  
 पाल्नुभो शिवजी प्रसन्न मनले \* तत्काल त्यै स्थानमा ।  
 स्वामी कार्तिक नाम हुन्छ यसको \* विख्यात संसारमा ॥१९॥

मेरै रूप अखण्ड अग्नि पनि हुन् \* हे देव ! तयै कारण ।  
 हो मेरै सुत वीर कार्तिक भनी \* जानुन् सबै सज्जन ॥  
 यो आज्ञा शिवको सुनी सुरहरू \* अत्यन्त खुशी भए ।  
 आशीर्वाद दिएर शम्भु खुशिले \* कैलाश फर्की गए ॥२०॥  
 स्वामी कार्तिकले अरू पनि सबै \* मारी दिंदा दानव ।  
 तिन्को सादर गर्दथे स्तुति पनी \* द्यौता हरूले तब ॥  
 स्वाहा भेट्नु भनेर कार्तिक कहाँ \* जाँदी भइन् क्वै दिन ।  
 तिन्को जन्मकथा प्रसन्न मनले \* सारा गरिन् वर्णन ॥२१॥  
 अग्नीले जसरी मलाइ सँगमा \* राख्नुन् खुशी भैकन ।  
 गर्नु पर्दछ यत्न सोहि तिमिले \* सोचेर हे सज्जन !  
 पाई पुत्र तिमि समान म सहू \* संकष्ट व्यथै किन ।  
 आमाको सुनि बात कार्तिकजिले \* भन्दा भए तयै क्षण ॥२२॥  
 हे आमा ! अबदेखि होम जनले \* गर्नन् जती कुण्डमा ।  
 'स्वाहा' नाम लिएर आहुति दिनन् \* सम्पूर्णले लोकमा ॥  
 सुन्दा नाम हजुरको घरि - घरी \* अग्नी हुनन् लज्जित ।  
 सोही कारणले भई विवश ती \* बस्नुन् हजुरै सित ॥२३॥  
 चिन्ता केहि नमानिबक्सनुहवस् \* मैले दिएँ यो वर ।  
 इच्छा पूर्ण अवश्य हुन्छ मनमा \* पर्देन मान्नु डर ॥  
 आमालाइ प्रसन्न पारि, शिवको \* गर्दै रही चाकरी ।  
 ठूलो कीर्ति फिजाइ कार्तिक रहे \* कैलाशमा राम्ररी ॥२४॥  
 शंभूका गणमा स्वयं हुन गए \* यी मुख्य सेनापति ।  
 आफ्नू पुत्र समान स्नेह मनमा \* गर्थिन् सदा पार्वती ॥  
 यिन्को नाम तथा चरित्रहरूको \* जो गर्दछन् सम्झना ।  
 बाधा क्वै ग्रहको हुँदैन मनको \* पुग्ला सबै कामना ॥२५॥

## द्रौपदी-सत्यभामा संवाद

वेशम्पायनले भने नरपते ! \* जम्मा भाई पाण्डव ।  
 गथें आपुममा कुरा बसि त्यहीं \* पुग्नू भयो माधव ॥  
 चर्चा धर्म तथा पुराण हरुको \* सत्कर्मको गर्दथे ।  
 पाँचै भाइ तथा सुनी द्विज ऋषी \* आनन्दमा पर्दथे ॥२६॥  
 पांचालीमित कृष्णकी सुमहिषी \* श्री सत्यभामा पनि ।  
 एकान्त स्थलमा बसीकन कुरा \* सानन्द गर्थिन् तिनी ॥  
 हे कृष्णा ! सब इन्द्र तुल्य बलिया \* छन् पाँच तिम्रा पति ।  
 गजी छन् तिमिदेखि पाँच कसरी \* के हेतु हो हे सती ॥२७॥  
 यम्मा के छ रहस्य मन्त्र अथवा \* हो तन्त्रको यो बल ।  
 जे हो कारण त्यो बताउ मनमा \* केही नराखी छल ॥  
 मिकछ्छ मन्त्र र सिद्ध गछ्छु वरु क्यै \* झर्को नमानी कन ।  
 स्वामीलाइ म राख्दथें वशमहाँ \* आफ्नू तिमी झैं सुन ॥२८॥  
 तिन्को बात सुनेर द्रौपदि निकै \* आश्चर्य मानी कन ।  
 त्रागिन् भन्न सहर्ष उत्तम कुरा \* तिन्को बुझाई मन ।  
 हे भामा, तिमिले भन्यौ जति कुरा \* ऐहं सलाई यहाँ ।  
 यम्नो कर्म कुलीन नारि कसरी \* गर्छन् र सकछन् कहाँ ॥२९॥  
 पत्नी श्री हरिकी भएर तिमिले \* ठड्ठा गरेको सुनी ।  
 माहें छक्क परें, भनिन् कसरि यो \* निर्धक्क यिन्ले भनी ॥  
 बान्ने मन्त्र टुना गरेर वशमा \* पार्ने कुरा क्यै गरी ।  
 पाप मुन्न भने अवश्य पतिले \* त्यागी दिनन् सुन्दरी ॥३०॥  
 गर्दा मन्त्र टुना कदापि वशमा \* हुन्नन् पती यो कुरा ।  
 गाँठो पारिलिन् सखी ! मनमहाँ \* विश्वास मानी पुरा ॥



मेरा पाँच पती मदेखि खुशि छन् \* जुन् हेतुले त्यो पनी ।  
 भन्छु सत्य कुरा नढाँटि मनमा \* सन्तोष होला सुनी ॥३१॥  
 स्वामीको प्रिय वा छ अप्रिय भने \* कस्तै भए तापनी ।  
 मैले ठान्छु सदा प्रियाप्रिय त्यही \* कर्तव्य आफ्नू भनी ॥  
 स्वामी बाहिकको कुनै पुरुषमा \* जाँदैन मेरो मन ।  
 सेवा गर्दछु प्रेमले म पतिको \* सन्तोष मानीकन ॥३२॥  
 त्यागी क्रोध घमण्ड आदि मनको \* सौता भए तापनी ।  
 गर्छु आदर, गर्दछन् प्रिय पती \* यिन्लाइ प्यारो भनी ॥  
 आज्ञामा पतिको सदा रूख रही \* गर्ने हुँदा चाकरी ।  
 सेवाले पति पाँचलाइ वशमा \* राख्छु म हे सुन्दरी ॥३३॥  
 मैले झैं पतिको सदा जतनले \* जो गर्दछन् चाकरी ।  
 बस्नेछन् पतिकी बनी प्रियतमा \* सान्द ती सुन्दरी ॥  
 यस्तो बात सुनेर कृष्ण-महिषी \* भन्दी भइन् हे सती !  
 तिम्नो अर्ति सुनेर आज मनमा \* आनन्द लाग्यो अति ॥३४॥  
 रानीका सँगमा बसी हरि त्यहाँ \* सानन्द केही दिन ।  
 पाँचै पाण्डवलाइ अर्ति दिनुभो \* तिन्को बुझाई मन ॥  
 फर्के कयै दिनमा चढेर रथमा \* श्री कृष्ण द्वारावती ।  
 मार्कण्डेय सुनी विदा हुनुभयो \* आनन्द मान्दै अति ॥३५॥

चित्रसेन गन्धर्व द्वारा दुर्योधनको दुर्गति:—

वैशम्पायनले भने नरपते ! \* त्यस्का पछी कयै दिन ।  
 बस्थे दुःख सहेर पाण्डवहरू \* सन्ताप मानी कन ॥  
 यौटा ब्राह्मणबाट द्वैत वनमा \* तिन्ले डुलेको कुरा ।  
 सुन्दासा धृतराष्ट्र भूपति पनी \* दुःखी भएथे पुरा ॥३६॥

त्यो सम्चार मुनी सुयोधन भने \* अत्यन्त खुशी भए ।  
 हेछु कष्ट भनेर पाण्डव कहाँ \* जाने इरादा लिए ॥  
 सल्लाहा गरि वीर कर्ण, शकुनी \* मामा र दुःशासन ।  
 आज्ञा श्री धृतराष्ट्रको पनि लिए \* विन्ती चढाईकन ॥३७॥  
 आफ्नू गोरवको प्रदर्शन गई \* गछु म त्याहाँ भनी ।  
 श्री दुर्योधनले लिईकन हिंडे \* सेना र रानी पनी ॥  
 यौटा श्रेष्ठ तलाउको वरिपरी \* डेरा गरी सुन्दर ।  
 बस्ने पाण्डव वीरकै नगिचमा \* गर्दा भए तखर ॥३८॥  
 गर्थे आइ बिहार सोहि शरमा \* गन्धर्व श्री चित्रसेन ।  
 श्री दुर्योधनको पनी हुन गयो \* त्यै स्थानमा बस्न मन् ॥  
 अन्तै जाउ तिमी म बस्तछु यहाँ \* तिन्ले भनेथे जब ।  
 लागे भन्न ति चित्रसेन रिसले \* रन्केर हे कौरव ! ॥३९॥  
 फर्की जा घरमा ससैन्य अहिल्यै \* इच्छा भए बाँच्नको ।  
 तिन्को बात सुनी सुयोधन पनी \* इच्छा गरी लड्नको ॥  
 आफ्ना सैन्यभरी दिए हुकुम लौ \* गन्धर्व मानू भनी ।  
 लागे लड्न गएर क्रोधित भई \* सम्पूर्ण सेना पनी ॥४०॥

गन्धर्वलाइ रणमा सब तर्फ घेरी ।

मारे प्रशस्त सब सैनिकले नटेरी ॥

देखेर त्यो स्थिति स्वयं गइ चित्रसेन ।

पारी दिए सकल सैनिक छिन्न-भिन्न ॥४१॥

शस्त्रास्त्र सज्जित बनीकन खूब धीर ।

आई पुगे समस्मा अनि कर्ण वीर ॥

गन्धर्वलाइ पहिले त निकै लतारे ।

श्री चित्रसेन विरले सहजै लघारे ॥४२॥

भागो जसै समरबाट ति कर्ण वीर ।

सेना भए सकल कौरवका अधीर ॥  
दुर्योधनादि सब भाइ अघी संरेर ।

वर्षा गरे सलह झैं गरि बाण धेर ॥४३॥  
गन्धर्वका सकल सैनिक छानि मारे ।

शेखी घमण्ड अरिको रण - मध्य झारे ॥  
देखेर त्यो स्थिति स्वयं नगिचै गएर ।

सै भाइ कौरवहरू वशमा गरेर ॥४४॥  
पाता कसेर सबलाई लडाइ हाले ।

रानीहरू कन पनी सब बाँध्न थाले ॥  
रानो र कोहि अरु मानिस एकसाथ ।

बाँधी दिए सकल पारि मिलाइ साथ ॥४५॥

शेखी इज्जत कौरवादि विरको \* बाँधेर पैहें हरी ।  
हेथें गे मुखना नगीच सबको \* हाँसेर ठट्टा गरी ॥

श्री दुर्योधनलाई बन्धन महाँ \* पारेर गन्धर्वले ।  
आँटे इन्द्रकहाँ पुन्याउँछु भनी \* लैजान आनन्दले ॥४६॥

लागे गर्न पुकार उच्च स्वरले \* चिच्याइ दुर्योधन ।  
रक्षा गर्नुहवस् युधिष्ठिर स्वयं \* दौडेर आई कन ॥


योद्धा अर्जुन भीमसेन संगमा \* शस्त्रास्त्र आफना लिई ।  
रक्षा गर्न भनेर आउ अहिल्यै \* मेरो दयालू भई ॥४७॥

श्री दुर्योधनले बचाउन भनी \* विन्ती गरेको सुनी ।  
डाकी भाइहरू युधिष्ठिरजिले \* अत्यन्त दुःखी बनी ॥

लागे भन्न गई छुटाउनुपन्यो \* छन कष्टमा कौरव ।  
यस्ले हुन्छ अवश्य लोकभरिमा \* हाम्रो ठुलो गौरव ॥४८॥

दाजूको सुनि यो कुरा रिस गरी \* श्री भीम भन्दा भए ।  
 पापी कौरवले सहर्ष पहिले \* दुष्कर्म गर्दै गए ॥  
 सोही पाप फलेर यो बखतमा \* पक्रेर गन्धर्वले ।  
 आँटे लान भनेर चिन्तित हुनू \* ठान्छ वृथा नाथले ॥४९॥  
 ठूठो यत्न गरेर हामिहरूले \* जुन काम गर्नु थियो ।  
 सोही काम उठेर दैव सहजै \* पूरा स्वयं गर्दियो ॥  
 हेरौं कष्ट भनेर हामिहरूको \* आए यहाँ कौरव ।  
 पाए चोट ठुलो गरे असल यो \* अन्धर्व आई सब ॥५०॥  
 पापीलाई छुटाउने हजुरले \* पर्देन चिन्ता लिन ।  
 रक्षा गर्न भनेर दुष्ट जनको \* आज्ञा भएको किन ?  
 खाँचो बैन हजूरलाई यसमा \* तिन्ले भनेथे जब ।  
 आज्ञा गर्नुभयो युधिष्ठिरजिले \* फेरी बुझाई तब ॥५१॥  
 छौं पाँचै जन मात्र आपुसमहाँ \* हे भाइ ! हामी तर ।  
 भाई हामि सबै त एक सय पाँच \* छौं अन्यका खातिर ॥  
 शेखो इज्जत जो लिए यि कुराको \* हाम्रै अगाडी महौं ।  
 हाम्रा निम्ति हुनेछ दुःख अरु के \* यो देखि बर्ता यहाँ ॥५२॥  
 गछौं आपुसको कचिङ्गल स्वयं \* हामी हरू निर्णय ।  
 चारै भाइ गई छुटाउ पहिले \* बन्धूहरूको भय ॥  
 गछौं क्रोध वृथा ति कौरवहरू \* संकष्टमा छुन भनी ।  
 रक्षा सज्जन गर्दछुन बखतमा \* पापी भए तापनी ॥५३॥  
 शिक्षा यै रितिको युधिष्ठिरजिले \* धेरै दिन भो जब ।  
 आफ्नो शस्त्र लिएर तत्पर भए \* चारै जना पाण्डव ॥  
 रोकेथे पथ चित्रसेन विरको \* साम्ने पुगी अर्जुन ।  
 योद्धा भीम गदा लिईकन ठुलो \* गर्दा भए गर्जन ॥५४॥

तिन्को गर्जनले तुरुन्त रणमा \* गन्धर्व फिर्दा भए ।  
 एकलै भीम लडेर सैनिरू \* छानेर मार्दै गए ॥  
 हुन्थ्यो अर्जुन-चित्रसेन दुइको \* संग्राम अर्को तिर ।  
 पार्थ घायल ती परस्पर दुवै \* हानेर तीखा शर ॥५५॥



सर्परूप नहुपले भीमलाई पक्रेको

केही बेर लडेर टिकन नसकी \* गन्धर्वका सैनिक ।  
 थाले भाग्न, थिएन त्यो बखतमा \* तिन्को कुनै रक्षक ॥  
 लड्थे अर्जुन चित्रसेन रणको \* देखाउँदै कौशल ।  
 गर्जनथे दुइ वीर घोर खले \* थर्काउँदै त्यो स्थल ॥५६॥  
 गर्थे आपुसमा प्रहार रिसले \* शस्त्रास्त्र नाना थरी ।  
 पारे घायल चित्रसेन विरको \* शेखी हरी बेसरी ॥  
 पारी बन्धनमा युधिष्ठिरजिको \* साम्ने गरे हाजिर ।  
 लागे काम्न ति चित्रसेन मनमा \* लागेर साह्रै डर ॥५७॥

यस्तो फेरि नगर्तु वीर ! कहिले \* आँटेर दुस्साहस ।  
 फर्की जाउ तिमी सहर्ष घरमा \* आनन्द मानी बस ॥  
 येती घात सुनेर स्वर्ग पुरिमा \* गन्धर्व राजा गए ।  
 सारा कौरवको युधिष्ठिरजिले \* बन्धन फुकाई दिए ॥५८॥  
 यो संवाद सुनेर इन्द्र मनमा \* अत्यन्त खूशी भए ।  
 जो गन्धर्व मरे, सुधा छरि सबै \* लाई बचाई दिए ॥  
 श्री दुर्योधनलाई धर्म-सुतले \* आज्ञा भयो सादर ।  
 बाबू कौरवहो ! विषाद नगरी \* मानन्द जाओ घर ॥५९॥  
 रैती राजि गराउनु समरमा \* देखाउनु साहस ।  
 गर्नु शासन धर्मपूर्वक सदा \* फैलाइ आफ्नू यश ॥  
 यस्तो फेरि नगर्तु दुर्मति लिई \* हे वीर ! दुस्सासन ।  
 जाऊ सादर हस्तिनापुर महाँ \* आनन्द मानी बस ॥६०॥

दुर्योधनको पश्चात्ताप—

वाणी रुद्ध भएर बोल्न नसकी \* रोएर दुर्योधन ।  
 पत्नी भाई सबै लिएर संगमा \* फर्के दुखाई मन ॥  
 यौटा सुन्दर स्थानमा पुगि बसे \* विश्रामका खातिर ।  
 झोले कर्ण पुगेर सोहि स्थलमा \* गर्दै ठुलो आदर ॥६१॥  
 लागी चोट प्रशस्त देहभरिमा \* मेरो त सातो गयो ।  
 भागै प्राण बचाइ, भेट पनि यो \* सौभाग्यले नै भयो ॥  
 पाएँ भेट्न हजूरलाई यसरी \* आनन्दका साथमा ।  
 हाम्रो जीत भएछ के गरि सुनौं \* गन्धर्वको युद्धमा ॥६२॥  
 यस्तो बात सुनेर कर्ण विरको \* दिक्दार मानीकन ।  
 रक्षा पाण्डवले गरे जसरि त्यो \* सारा गरी वर्णन ॥

हाम्रा निम्ति लड़ेर पाण्डु-सुतले \* उद्धार गर्दा त्यहाँ ।  
 माहँ लज्जित छु म कर्ण ! अहिले \* त्यो तापले मन्महाँ ॥६३॥  
 ती गन्धर्व बरू मलाइ रणमा \* मार्यै त राम्रो थियो ।  
 तिन्ले मुक्ति दिलाउँदा त सहजै \* इज्जत र शेखी गयो ॥  
 पानी अन्न त्यजी म मर्दछु बरू \* फर्कन्नै त्यो राज्यमा ।  
 पर्नु हुन्छ पिता पनी मुनि कुरा \* अत्यन्त सन्तापमा ॥६४॥  
 दिन्छ राज्य सहर्ष जाउ घरमा \* हे भाइ ! दुःशासन ।  
 रैती राजि गराइ गर्नु तिमिले \* साम्राज्यको शासन ॥  
 यस्तो बात भनेर भाइकन ती \* बोल्नै सकेनन् जब ।  
 ती दुःशासनले भने कर दुवै \* जोरेर दाजु ! अब ॥६५॥  
 मैले गर्दिनँ राज्य यो हजुरले \* सुम्पी दिए तापनी ।  
 हाम्रो पालन गर्नुपर्दछ सदा \* राजा हजुरै बनी ॥  
 यस्तो बात सुनेर भाइ दुइको \* श्री कर्णले सादर ।  
 लागे भन्न हजुरले हुनु वृथा \* ठान्छु म चिन्तातुर ॥६६॥  
 ठान्नु पर्छ हजुरले मनमहाँ \* ती पाँच हुन् रैयत ।  
 गर्छन् रैयतले सदा जतनले \* राजाहरूको हित ॥  
 सोही पाण्डवले गरे किन हुनु \* यो बातमा चिन्तित ।  
 चिन्ता त्याग गरेर जाउँ घरमा \* फर्केर भन्छु म त ॥६७॥  
 लागे भन्न बुकाइ वीर शकुनी \* हे भूप ! दुर्योधन !  
 चिन्ता त्याग गरेर धैर्य मनमा \* गर्नु हवस् धारण ॥  
 रक्षा पाण्डवले गरे भनि वृथा \* दुःखी भएको किन ?  
 त्यस्को प्रत्युपकारमा बरू दिनोस् \* फिर्ता जितेको धन ॥६८॥  
 सम्झाए सय भाइले र अरुले \* आएर चिन्ती गरी ।  
 मानेनन् दृढ नै सुयोधन रहे \* चिन्ता गरी बेसरी ॥

पानी अन्न त्यजेर मर्दछु भनी \* बाँधेर पद्मासन ।  
 सारालाइ विदा दिईकन वसे \* ती वीर दुर्योधन ॥६९॥  
 हे राजन् ! समचार त्यो जब मुने \* पातालका दैत्यले ।  
 खाई हार ति देवतासँग अधी \* बस्थे गइ धैर्यले ॥  
 तिन्ले यज्ञ गरेर एक बलियो \* कृत्या पठाईकन ॥  
 कृत्याका सँग रातमै पुगि गए \* पाताल दुर्योधन ॥७०॥  
 रात्रि सहर्ष दिइ आसन सामुमाहाँ ।

सम्झाउने मन गरीकन झट्ट त्याहाँ ॥

जोरै हात सब दैत्य अधी सरै ।

थाले बुझाउन सुयोधनलाई धेर ॥७१॥

राजन् ! पाप हुँदैन घोर अरु क्यै \* यो आत्महत्या सरी ।  
 जानोस् यो हठ त्यागि वीर ! घरमा \* के हुन्छ चिन्ता गरी ॥  
 जस्को देह छ वज्र झैं, नृपहरू \* छन् श्रेष्ठ जस्कातिर ।  
 चिन्ता वीर भई वृथा हजुरले \* के हेतु मान्ने डर ? ॥७२॥  
 द्रोणाचार्य र भीष्मको मन पनी \* फर्काइ स्वामीतिर ।  
 मानेन् दानव दैत्यले ममरमा \* ठूला अनेकौं विर ॥  
 चिन्ता गर्नु वृथा छ, जुन बन्धनमा \* संग्राम होला ठूलो ।  
 मंग दानव वारले अरि जती \* पारी दिनेछन् धुलो ॥७३॥  
 देह त्यजेपछि न मिल्ल कहौं सुयोग ।

गर्नु हवम् घर गई सुख राज्य भोग ॥

जन्म्यो मंग नरकासुर कर्ण वीर ।

जान्नु हजुरले छ असाध्य धीर ॥७४॥

मानेछ पार्थकन निश्चय साथ भन्छ ।

संग्राममा विजय हुन्छ भनेर ठान्छ ॥



अति दिएर सब स्वप्न समान त्याहाँ ।

राखे लगेर अधि झैं उहि ठाउँ माहाँ ॥७५॥

कर्णको विगिजय सुन्दा बुधिधिरको चिन्ता

प्रातःकाल उठी मतो गरि सबै \* जम्मा भई कौरव ।  
 सम्झाए कुरुराजका वरिपरी \* घेरेर धेरै जब ॥  
 रात्रीको सब बात सम्झि मनमा \* कयै धैर्य राखी कन ।  
 जिद्दी त्याग गरी फिरेर पुरमा \* आए ति दुर्योधन ॥७६॥  
 लागे भन्न गरेर छेड़ यि कुरा \* तिन्लाई श्री भीष्मले ।  
 बाबू ! हुन्छ अनेक ताप मनमा \* उत्पन्न दुष्कर्मले ॥  
 मैले ता पहिल्यै भनें वन माहाँ \* पर्देन जानू मनी ।  
 मानेनौ तिमिले कुरा हित हुने \* राम्रो थियो तापनी ॥७७॥  
 जस्का साथ लडेर कर्ण रणमा \* हारेर भाग्दा भए ।  
 त्यस्लाई जिति पार्थले वशमाहाँ \* आफ्नू गराई लिए ॥  
 गर्दैछौ तिमि कर्णको भर सदा \* अत्यन्त ठूलो तर ।  
 धूलो झैं पनि पार्थका चरणको \* यो झैन, हो दुच्छर ॥७८॥  
 मेरो अति लियो भने अझ पनि \* साम्राज्य होला स्थिर ।  
 फिर्ता राज्य दिएर पाण्डु सुतको \* सानन्द सन्धी गर ।  
 निन्दा यै रितको गरे अरु पनि \* श्री भीष्मले बेसरी ।  
 श्री दुर्योधन भन्न केहि नसकी \* जाँदा भए त्यै घरी ॥७९॥  
 तिन्को लागि पछाडि कर्ण शकुनी \* मामा र दुशासन ।  
 संझाए अधि झैं गई महलमा \* सन्तोष पार्ना कन ॥  
 लागे भन्न वसेर कर्ण नगिचै \* धेरै दिई सान्त्वना ।  
 गर्देनन् अब भीष्मले हजुरको \* राम्रो हुने कामना ॥८०॥

मैले वात सहँ कती घरी-घरी \* निन्दा गरेको अब ।  
 सामर्थी भई सुन्दछ हजूरका \* निम्ती म निन्दा सब ॥  
 राजा पाण्डवले जिते अधि जती \* चारै जनाले मिली ।  
 ती राजा सबलाई जित्छु स्वयं \* चौतर्फ एकलै डुली ॥८१॥  
 पैहो भूपहरू जितेर वशमा \* पाछै हजुरको अनि ।  
 माछै अर्जुनलाई निश्चय छ यो \* हो शत्रु ठूलो भनी ॥  
 यस्मा संशय छैन हे नरपते \* विश्वास मान्नु हवस् ।  
 देवी अद्भुत कर्म भीष्म पछितो \* गर्न भनी मान्नु होस् ॥८२॥  
 धेरै यो गिनको प्रलाप सरिको \* वार्ता सुनी कर्णको ।  
 श्री दुर्योधनको प्रसन्न मन भो \* आँसू बग्यो हर्षको ॥  
 बोले-कर्ण निमी समान अरुले \* नदेन मेरो हित ।  
 जाऊ गन भनेर दिग्विजय लौ \* सानन्द सेनासित ॥८३॥  
 चारै तर्फ गएर भूपति जितो \* फर्की जसै आउला ।  
 म्यावामी निमिले उसै बखतमा \* बाबू ! ठूलो पाउला ॥  
 श्री दुर्योधनले प्रसन्न मनले \* आज्ञा गरेको सुनी ।  
 यात्रा मंगलको गगिकन हिंडे \* शस्त्रास्त्रसज्जित बनी ॥८४॥  
 आफ्ना फौज लिई पुगे द्रुपदको \* पैहो ठूलो राज्यमा ।  
 निन्दा जिति फेरि उत्तर दिशा \* लागे ति कयै कालमा ॥  
 अङ्ग-वङ्ग कलिङ्ग शुण्डिक तथा \* साना ठुला देशका ।  
 राजा वीर पराक्रमी सब जिते \* तिन्ले गई पूर्वका ॥८५॥  
 मकमीलाई जितेर कर्ण विरले \* यात्र गरे पश्चिम ।  
 पागे आफ्नु गएर वृष्णि कुलका \* राजाहरू उत्तम ॥  
 मागलाई जितेर कर्ण खुशिले \* जाँदा भए दक्षिण ।  
 पाँची केरल देशका वश गरे \* सम्पूर्ण राजागण ॥८६॥

चारै तर्फ दुलैर भूपतिहरू \* प्रत्येक लाई जिती ।  
 फर्के कर्ण भनेर स्वागत गरे \* आनन्द मान्दै अति ॥  
 ल्याएथे धन जो कर - स्वरूपमा \* तिन्ले असूली कन ।  
 श्री दुर्योधनका लागी चरणमा \* गर्दा भए अर्पण ॥८७॥  
 गर्दै आदर कर्णको कुरुपती \* अत्यन्त खूशी थिए ।  
 यौटा उत्तम विष्णु-याग धन त्यै \* पाएर गर्दा भए ॥  
 ठान्थे पाण्डव झैं भएँ अब भनी \* त्यै हेतु दुर्योधन ।  
 त्यो सम्चार सुनी युधिष्ठिरजिकी \* चिन्तित भएथ्यो मन ॥८८॥  
 सुन्दा श्रेष्ठ प्रभाव कर्ण विरको \* मान्दै थिए ती डर ।  
 आए व्यास मुनी र पाण्डुसुतले \* राखे गरी आदर ॥  
 देखी चिन्तित श्री युधिष्ठिर तथा \* नातीहरू व्यासले ।  
 लागे भन्न बुझाउँदै हुन गयो \* सन्ताप के हेतुले ॥८९॥  
 हे बाबू ! सुख दुःख यो पृथिविमा \* भोग्छन् सबैले तर ।  
 ठान्नु पर्छ समान केहि दुखको \* मान्दै नमानी डर ॥  
 सोही कारण धैर्य नै मुजनले \* गर्छन् सदा धारण ।  
 चिन्ता त्याग गरी तिमी पनि रहू \* सम्झेर नारायण ॥९०॥  
 भन्छ एक कथा म यै विषयको \* ज्ञानी थिए मुद्गल ।  
 दुर्वासा मुनिले गर्दै तिनि कहाँ \* गर्नु भएथ्यो छल ॥  
 ज्ञानी मुद्गलको थिएन घरमा \* खाने कुरा क्यै पनी ।  
 दुर्वासा पुगि भन्दथे घरी-घरी \* ल्याऊ म खान्छु भनी ॥९१॥  
 तिन्को जे घरमा थियो गरिदिए \* आनन्दले अर्पण ।  
 धेरैपल्ट यसै गरेर मुनिको \* संतोष देखी कन ॥  
 जाऊ मुद्गलजी यसै शरितले \* आनन्दले स्वर्गमा ।  
 भन्नासाथ विमान स्वर्ग पुरिको \* आयो त्यहीस्थानमा ॥९२॥

ज्ञानी मुद्गलको र श्रेष्ठ रथ त्यो \* ली आउने दूतको ।  
 वार्तालाप भएर श्रेष्ठ मुखको \* त्यस्का पछी दुःखको ॥  
 मानेनन् मुनि स्वर्ग जान र बसे \* त्यै उज्ज्वल-वृत्ति गरी ।  
 गर्थे पालन धर्मको अतिथिको \* सत्कार ती राम्ररी ॥९३॥  
 त्यस्तै पालन धर्मको गरि तिमी \* कयै दिन तपस्या गर ।  
 त्यस्तै शान्ति हुनेछ ताप मनको \* जानेछ सारा डर ॥  
 थाम्नु धर्म रहेर सत्य पथमा \* बस्नु सदा निर्भय ।  
 त्यस्कै दिव्य प्रभावले समरमा \* मिल्नेछ पक्का जय ॥९४॥  
 गर्नेछौं सुख भोग निश्चय पछी \* त्यै धर्मको शक्तिले ।  
 शिक्षा धर्म र सत्यको दिनु भयो \* यस्तै अरू व्यासले ॥  
 त्यस्तै पाण्डव वीरको जति थियो \* सम्पूर्ण चिन्ता गयो ।  
 अन्तर्धान भई उसै बखतमा \* श्रीव्यास पाल्नु भयो ॥९५॥

सागको महिमा :—

दुर्वासा कुरुराजको महलमा \* बस्थे भई पाहुना ।  
 तिन्को चाकरि गर्दथे कुरूपती \* राखेर कयै कामना ॥  
 दुर्वासा मुनिले भने खुशि भई \* मागेर लेऊ वर ।  
 सल्लाहा गरि वीर कर्ण शकुनी \* का साथमा सादर ॥९६॥  
 लागे भन्न गई परी चरणमा \* तत्काल दुर्योधन ।  
 डुल्दै छन् वनमा युधिष्ठिरहरू \* सद्धर्म थामी कन ॥  
 दुःखीजो द्विजको तथा अतिथिको \* सत्पात्रको चाकरी ।  
 गर्दै भोजन बाँड्दछन् दिन-दिनै \* अत्यन्त श्रद्धा गरी ॥९७॥  
 आफ्नै बान्धव हुन् ति पाण्डवहरू \* मेरा त्यसै कारण ।  
 तिन्का निम्ति म माग्दछ हजुरको \* पाऊ समाई कन ॥

खाई पाण्डव वीरलाइ पहिले \* श्री द्रौपदीले पनि ।  
 बस्छिन् खाइसकेर शान्त मनले \* सम्पूर्ण धन्दा छिनी ॥९८॥  
 आफ्ना शिष्य लिई त्यसै बखतमा \* गछ्छु भनी भोजन ।  
 तिन्को आश्रममा स्वयं पुगिदिनोस् \* सर्वज्ञ ! कोही दिन ॥  
 श्री दुर्योधनको कुरा सुनिसकी \* गर्नेछु त्यस्तै भनी ।  
 आफ्ना शिष्य लिई प्रशस्त संगमा \* जाँदा भए ती मुनी ॥९९॥  
 दुर्वासा ऋषिलाइ धर्म-मुतले \* देख्नु भएथ्यो जब ।  
 पूजा आसनमा बसालि खुशिले \* गर्नु भएथ्यो तब ॥  
 संध्या स्नान सकेर आइ यहि नै \* गछ्छौ बसी भोजन ।  
 सामग्री अहिल्यै तयार गर लौ \* शंका नमानीकन ॥१००॥  
 येती बात भनेर शिष्य लिइ ती \* क्रोधी मुनी गै गए ।  
 पांचालीकन गै युधिष्ठिरजिले \* सम्चार भन्दा भए ॥  
 सामग्री कुटिमा थिएन मनमा \* श्री द्रौपदी आत्तिइन् ।  
 आफ्ना रक्षक कृष्णलाइ मनले \* विन्ती गरी संझिइन् ॥११॥  
 तिन्को विन्ति सुनी उसै बखतमा \* श्री कृष्ण पाल्नु भयो ।  
 पाई दर्शन नाथको, सुमुखिको \* सम्पूर्ण चिन्ता गयो ॥  
 भोको छु म असाध्य देउ घरमा \* केही भए भोजन ।  
 यो आज्ञा हरिको सुनीकन भनिन् \* हे नन्दका नन्दन ! ॥१२॥  
 यौटा मात्र छ पाक्य-पात्र पतिको \* त्यै हो कमाई ठूलो ।  
 आजै लाइ त पात्रले पनि प्रभो ! \* गर्दैँन केही भलो ॥  
 मैले खाइसकेँ र छैन अब क्यै \* खाने कुरा सिद्धियो ।  
 दुर्वासा ऋषि गछ्छु भोजन भनी \* आए विपत्ती छ यो ॥१३॥  
 रक्षा गर्नुहवस् भनेर तिनिले \* विन्ती गरीथिन् जब ।  
 तिन्को विन्ति सुनी प्रसन्नमनले \* भन्दा भए माधव ॥

सत्ता धर्म-कुमारको पृथिविमा \* ठूलो हुनाले गरी ।  
होला पात्रमहाँ अवश्य पनि कयै \* हेछु स्वयं राम्ररी ॥४॥



सागको महिमा

यो आज्ञा हरिको सुनेर कुटिमा \* तत्काल कृष्णा गइन् ।  
ल्याई पात्र भएर लज्जित स्वयं \* श्री कृष्णलाई दिइन् ॥  
हेनूँभो हरिले लिएर करमा \* त्यो पात्र लाई अनि ।  
योटा साग त भित्रपट्टि सुमुखी ! \* देखिन्छ यस्मा भनी ॥५॥  
स्नानूँभो लिइ साग झट्ट हरिले \* त्यो एक त्यान्द्रो जब ।  
दुवाँमा मुनिको र शिष्यहरुको \* तृप्ती भएथ्यो तब ॥  
त्याग गर्न डकार भेट भरियो \* मेरो त भन्दै कति ।  
याले झेर्न कनी नदी तट त्यजी \* भागे दगुदैँ कति ॥६॥  
जान्ताँ स्नान भनी डराइ मनमा \* भागे सबै ती जब ।  
मागी पाण्डव वीरका सँग बिदा \* पाल्नु भयो माधव ॥

भेजेथे सहदेवलाइ नदिमा \* डाकेर ल्याऊ भनी ।  
 भेटेनन् तिनिले र गैकन भने \* छैनन् कतै ती मुनी ॥७॥  
 दुर्वासा मुनिको असाध्य मनमा \* मान्थे सबैले डर ।  
 तिन्को त्यो डर दूर पारि दिनुभो \* आएर दामोदर ॥  
 यो आख्यान सहर्ष जुन पुरुषले \* गर्ला सदा सम्झना ।  
 त्यस्को जीवनमा यहाँ, पछि उहाँ \* पुग्ला सबै कामना ॥८॥

राजा जयद्रथको दुर्गति :—

खेल्ये नित्य शिकार घोर वनमा \* पाँचै जना पाण्डव ।  
 छाडी द्रौपदिलाई एक दिन ती \* जाँदा भएथे सब ॥  
 बोटो सोहि गरि जयद्रथ पनी \* सेना लिई साथमा ।  
 जान्थे गर्न विवाह शाल्व नगरी \* पुग्दा त्यही स्थानमा ॥९॥  
 केही बेर बसे जयद्रथ त्यहीं \* विश्रामका खातिर ।  
 देखे द्रौपदिको स्वरूप तिनिले \* साम्ने खडा सुन्दर ॥  
 ठोका आश्रमको समाई उभिई \* हेर्दै थिइन् सुन्दरी ।  
 तिनको रूपछटा अलौकिक थियो \* लक्ष्मीसरी त्यो घरी ॥१०॥  
 साह्रै मोह भएर एकटकले \* कयै बेर हेरी कन ।  
 राजा कोटिकलाई सिन्धुपतिले \* भन्दा भए त्यै क्षण ॥  
 को हुन् ती यति सुन्दरी बुझ गई \* तिनलाई पाए वरू ।  
 गर्ने छैन विवाह जाउँ घरमा \* फर्केर हामीहरू ॥११॥  
 यो आज्ञा सुनि श्री जयद्रथजिको \* हाँसेर ती कोटिक ।  
 लागे भन्न पुगेर द्रौपदि कहाँ \* देखी विना रक्षक ॥  
 हे देवी ! युवराज हुँ सुरथको \* छोरो बुझे सादर ।  
 सामुन्ने ति त्रिगर्तका नरपती \* हुन् वीर क्षेमङ्कुर ॥१२॥

हैं छन् तिमिरफ मोहित भई \* जुन् वीर हे सुन्दरी !  
 राजा हुन् निनि नै जयद्रथ भनी \* जानी लिए राम्ररी ॥  
 आफ्नो देश पनी बताउ सुमुखी \* को हुन् पती औ पिता ।  
 बम्न कष्ट सहेर व्यर्थ वनमा \* ठान्दीन राम्रो म ता ॥१३॥  
 यस्नां प्रश्न ति कौटिकाख्य विरको \* तिनले सुनीधिन् जब ।  
 खेल्दैछन् वनमा शिकार अहिले \* मेरा पति पाण्डव ॥  
 केही के तिमिहरू पख यहीं \* आएर मेरा पति ।  
 गतन् स्वागत खूब बान्धव भनी \* आनन्द मान्दै अति ॥१४॥  
 येनी वान भनेर द्रौपदि गइन् \* भित्री कुटीमा जब ।  
 त्यां मवाद गई जयद्रथ कहाँ \* तिनले सुनाए सब ॥  
 जानेथे जब द्रौपदी कुटिमहाँ \* पक्लै रहीछन् भनी ।  
 लागे भन्न गई जयद्रथ स्वयम् \* तिन्लाई हे भामिनी ॥१५॥  
 हुन्छन् कष्ट खपेर पाण्डवहरू \* श्री हीन भै निर्धन ।  
 न्यन्नाका मँगमा बसेर तिमिले \* सन्ताप भोग्नु किन ?  
 नेवा गर्नु वृथा छ घोर वनमा \* पाँचै जना मूर्खको ।  
 मेरो पनि वन भोग खुशिले \* साम्राज्य सौवीरको ॥१६॥  
 यस्नां वान मुनेर झट्ट उभिई \* त्यो देखि केही पर ।  
 लागिन् द्रौपदि भन्न क्रोधित भई \* दुष्टात्म ! हे दुच्छर !  
 डाक्छु घोर विपत्ति आफ्नु यसरी \* हे मूर्ख ! आफैं किन ?  
 नाछन् पाण्डव वीर आइ अहिल्यै \* शैली उतारीकन ॥१७॥  
 आइ न्याल् भएर सिंहकन लौ \* आँटिस् तँ जिस्क्याउन ।  
 इच्छा बाँच्न भए तुरुन्त घरमा \* फर्केर जा दुर्जन ॥  
 हप्काइन् यमरी ठुलो स्वर गरी \* श्री द्रौपदीले तर ।  
 त्यस्को ख्याल नराखि सिन्धुपतिले \* झम्टेर पके कर ॥१८॥



घिस्याई बलले लगेर रथमा \* तिनलाई राखे जब ।  
 हाँके त्यो रथलाई ठानि मनमा \* पुग्नेछ इच्छा अब ॥  
 डाकिन् द्रौपदिले रुँदै धुरुधुरु \* हे धौम्य ज्ञानी ! भनी ।  
 परवीं दुष्ट ! भनेर धौम्य दगुरे \* तिनको पुकारा सुनी ॥१९॥  
 आए आश्रममा शिकार वनमा \* खेली सकी पाण्डव ।  
 धाईले समाचार रोइकन त्यो \* बिन्ती चढाई सब ॥  
 आफ्ना शस्त्र लिएर पाण्डवहरू \* चाँदै समाऊ भनी ।  
 दौड्ये रथमा चढेर रिसले \* कालाग्नि जस्ता बनी ॥२०॥  
 केही दूर पुगेर सिन्धुपतिका \* सेना अड्याई दिए ।  
 लागे लड्न फिरेर सैनिक तथा \* योद्धाहरू जो थिए ॥  
 मारे अर्जुन-भीमले शर-गदा \* हानेर सेना जति ।  
 हेर्थे चार दिशा जयद्रथ कता \* भाग्यो भनी दुर्मति ॥२१॥  
 पाँचै भाइ मिली जिते सकल ती \* सेना र सेनापति ।  
 छाडे द्रौपदिलाई सिन्धुपतिले \* देखेर त्यस्तो स्थिति ॥  
 मार्छन् पाण्डवले भनेर डरले \* भागी रहेका थिए ।  
 त्यो देखीकन भीमले नगिच गै \* जुल्फी समाई लिए ॥२२॥  
 आँटे मार्न घिसारि त्यै समरमा \* तिनले पछारी कन ।  
 लागे भन्न पुगी युधिष्ठिरजिको \* आज्ञा स्वयं अर्जुन ॥  
 दाज्यू ! यसकन दुःशलापति तथा \* हो ज्वाइ आफ्नू भनी ।  
 बेन्ही राँडि हुनेछ प्राण नल्लिनोस् \* पापी भए तापनि ॥२३॥  
 छाड्ने द्रौपदिको र धर्मसुतको \* इच्छा हुनाले गरी ।  
 ऐहे मार्नु हुँदैन मर्छ पछि यो \* मौका मिलेका घरी ।  
 भाईको मुनि बात खड्ग करमा \* तीखो लिई भीमले ।  
 टुप्पी पाँच गरी त्यहीँ मुडिदिए \* पाता कसी क्रोधले ॥२४॥

ल्याई धर्म-कुमारका हजुरमा \* तिनले पुन्याए जब ।  
 हे भाई ! सुन यो मरेसरि भयो \* लौ मुक्ति देओ अब ॥  
 दाज्यूको सुनि यो हुकुम मन बुझी \* श्री द्रौपदीको पनी ।  
 बन्धन काटिदिए जयद्रथजिको \* हुन् बन्धु आफ्नै भनी ॥२५॥  
 यस्तो काम गनर्तु फेरि कहिले \* राखेर दुस्साहस ।  
 आफ्ना सैन्य लिई प्रसन्न मनले \* जाऊ घरैमा बस ॥  
 यो आज्ञा सुनि श्री युधिष्ठिरजिको \* ढोगेर पाऊ महौ ।  
 मानी लाज ठुलो जयद्रथ गिरे \* क्यै दूर आए त्यहाँ ॥२६॥  
 रानी द्रौपदि पाँच पाण्डवहरू \* फर्की कुटीमा गए ।  
 पैहेकै सरि फेरि सोहि वनमा \* सानन्द वस्ता भए ॥  
 मानी दुःख ठुलो जयद्रथ हिंडे \* गछु तपस्या भनी ।  
 गङ्गाद्वार पुगी गरे तप ठुलो \* तिन्ले तपस्वी बनी ॥२७॥  
 तिनको त्यो तपले प्रसन्न हुनुभो \* श्री शंभु क्यै कालमा ।  
 आज्ञा गर्नु भयो स्वयं प्रकट भै \* ती भूपको सामुमा ॥  
 हे राजन् ! मनमा छ जे अब त्यही \* मागेर लेऊ वर ।  
 यो आज्ञा शिवको सुनेर तिनि \* विन्ती गरे सादर ॥२८॥  
 माने पाण्डव वीरलाई दिनुहोस \* शक्ती मलाई शिव !  
 तिनको विन्ति सुनी स्वयं शिव पनि \* चिन्तित हुनुभो तब ॥  
 आज्ञा भो सुन हे जयद्रथ ! तिमी \* साक्षात् नारायण ।  
 जस्का रक्षक कृष्ण छुन् नर बनी \* जन्मे यहाँ अर्जुन ॥२९॥  
 सृष्टी पालन-नाश गर्न सहजै \* सकछुन् र गछुन् पनी ।  
 आए जन्मन अंश ली पृथिविमा \* हुन् विष्णु साक्षात् तिनी ॥  
 त्यस्ता अर्जुनलाई भान कसरी \* को सकछ ब्रह्माण्डमा ।  
 तस्मात् यो वर दिन्न त्याग मनको \* संताप यो बातमा ॥३०॥

सकनेछौ तिमि रोक्न एकदिन नै \* सेना तथा पाण्डव ।  
छाडी अर्जुन भाइ चार रणमा \* संतोष माने अब ॥  
अन्तर्धान भए तुरुन्त शिवजी \* तिन्लाई अर्ती दिई ।  
फर्के राज्यमहाँ जयद्रथ पनी \* अत्यन्त दुःखी भई ॥३१॥

श्री रामचन्द्रको महिमा—:

धेरै दुःखहरू सहेर वनमा \* बस्दै थिए पाण्डव ।  
चर्चा धर्म र ज्ञानको पनि सदा \* गर्थे खुशी मै सब ॥  
मार्कण्डेय मुनी कुनै दिन त्यहाँ \* आए सुशिक्षा दिन ।  
राखी आसनमा सहर्ष मुनिको \* गर्दा भए पूजन ॥३२॥  
सौधी वक्सनुभो युधिष्ठिरजिले \* पाउ परी हे मुनि !  
मैले देखिनँ लौ विपत्ति सहने \* आफूसरी क्वै पनि ॥  
पत्नी पाण्डवकी, तथा द्रुपदकी \* छोरी, वधू पाण्डुकी ।  
बस्छिन् दुःख सहेर घोर वनमा \* कुन पापले द्रौपदी ॥३३॥  
यस्ता कष्ट सहे अरू मुजनले \* कैहे कहाँ हे मुनि !  
आज्ञा गर्नुहवस् प्रसन्न मनले \* मिल्नेछ शान्ति मुनी ॥  
रानी पाण्डवकी भएर बहुतै \* दुःखी यी छिन् द्रौपदी ।  
एकान्त स्थलमा बसेर मनमा \* होलिन् कती यी रुंदी ॥३४॥  
बैनन् क्वै पनि मन्दभाग्य भवमा \* हाम्री प्रिया भैं अरू ।  
मैं हूँ कारण एक ठान्दछु सदा \* मर्नु निको हो वरू ॥  
साह्रै दिक्क भई युधिष्ठिरजिले \* बिन्ती गरेको सुनी ।  
लागे भन्न बुझाइ श्रेष्ठ अधिको \* आख्यान ज्ञानी मुनि ॥३५॥  
हे राजन ! रघुवंशमा हुन गए \* श्रीराम जो भूपति ।  
त्यस्तो कीर्ति हुने भएन अज्ञतक \* राजा कुनै सद्गति ॥

श्री रामायणमा छ यो शुभ कथा \* विस्तारले वर्णन ।  
 फेरी मान्नु वृथा छ त्यो समयको \* हो चाल हे सज्जन ॥३६॥  
 बाबू हुन् दशरथ ति राघवजिका \* ती चक्रवर्ती थिए ।  
 श्री नारायण चार भाइ नृपका \* छोरा भई जन्मिए ॥  
 जस्ले शङ्करको धनू सहजमा \* भाँचेर टुक्रा गरे ।  
 सीताजी संगमा बिहा, परशुराम \* को शेखी जस्ले हरे ॥३७॥  
 कैकेयी र पिताजिका हुकुमले \* आनन्द मानी कन ।  
 पाल्नुभो वन रामका संग गए \* सीता तथा लक्ष्मण ॥  
 ज्ञानी सज्जनको बसेर वनमा \* सानन्द रक्षा गरे ।  
 पक्षी, राक्षस, कोल-भिल्ल शबरी \* श्रीराम देखी तरे ॥३८॥  
 मारे चौध सहस्र राक्षसहरू \* एकलै लडाई गरी ।  
 सीता रावणले हरीकन लग्यो \* आएर लङ्कापुरी ॥  
 लक्ष्मी झैं गुणशील रूप भवमा \* प्रख्यात जस्को थियो ।  
 त्यस्ती जानकिले पनि वनमहाँ \* संकष्ट भोग्नुपन्थो ॥३९॥  
 सृष्टी, पालन, नाश गर्न सहजै \* सकथे र गर्थे पनि ।  
 लीलाले कपिको सहाय लिनुभो \* मानीस जस्ता बनी ॥  
 त्यस्तो भूप भएन कोहि भवमा \* श्री, कीर्ति, ठूलो हुने ।  
 शक्ति छैन कुनै पनि नृपतिको \* श्रीराममा दाँजिने ॥४०॥  
 बाँधी सेतु समैन्य नाघि उदधि \* लंकापुरीमा गई ।  
 मारे रावण-कुम्भकर्ण सहजै \* श्री राम क्रोधित भई ॥  
 सीतालाइ सहर्ष ल्याउनु भयो \* अग्नी परीक्षा गरी ।  
 फर्के पुष्पकमा चढी सकलका \* स्वामी अयोध्यापुरी ॥४१॥  
 देखेर राम कन शोक गयो सबैको ।

आँधी चले सरि भयो पुरिमा खुशीको ॥

श्रीरामको हुन गयो अभिषेक त्याहाँ ।

सत्कीर्ति फैलिन गयो सब लोक माहाँ ॥४२॥

त्यस्ती प्राण समानकी प्रियतमा \* सीता सुशीला कन ।

घोबीको मुनि बात राम प्रभुले \* त्यागी पठाए वन ॥

तिनलाई जति कष्ट आपत परे \* त्यो सम्झँदामा पनि ।

मान्दैंछन् अज्ञसम्म दुःख दुनियाँ \* पापी विधाता भनी ॥४३॥

यस्तो शील थियो भनी नरपते ! \* सीताजिको सदगुण ।

हे राजेन्द्र ! सकिन्न गर्न सब त्यो \* आँटे पनि वर्णन ॥

स्वामी राम छँदाछँदै दुख सहिन् \* तिनले जति वन्महाँ ।

पाञ्चालीकन के छ कष्ट अहिले \* सीताजिका झैं यहाँ ॥४४॥

जस्का भाइ सुशील वीर र सखा \* छन् कृष्णका अर्जुन ।

ऐहे दुःख पन्यो भनी मन वृथा \* सन्ताप मान्छौ किन ॥

शक्ती भीम समान छैन अरुको \* हज्जार हात्ती जति ।

त्यस्ता भाइ छँदाछँदै तिमि सदा \* दुःखी रहन्छौ कति ॥४५॥

उस्तै श्री सहदेव औ नकुल छन् \* दुर्धर्प योद्धा दुई ।

सक्छन् जित्न सुरेन्द्रलाई रणमा \* मौका परेमा परेमा गई ।

यस्ता वीर पराक्रमी हजुरका \* छन् चार भाई जब ॥

गर्नु हुन्छ सहायता खुशि भई \* जस्को सदा माधव ॥४६॥

त्यस्ता धीर गुणी भई हजुरले \* चिन्ता गरेको यहाँ ।

देख्दा छक्क म पर्दछु घरि-घरी \* हे भूपति ! मन् महाँ ॥

तिम्हा बान्धव छन् सहायक सबै \* श्रीरामले वानर ।

आफ्ना मित्र बनाइ राक्षसहरू \* मारे ठूला दुर्धर ॥४७॥

तिम्हो कष्ट पनी छ केहि दिनको \* संतोष मानी बस ।

गर्नु पालन धर्मको मनमहाँ \* राखी ठुलो साहस ॥

जिन्नेछौ मव शत्रुलाइ रणमा \* मौका परेका घरी ।  
 भोगोला पछि राज्य यो पृथिविको \* संपूर्ण राम्रो गरी ॥४८॥  
 मान्छन् दुःख र सुखलाइ सम नै \* ज्ञानी तथा सज्जन ।  
 रुन्छन् दुःख पन्यो भने सुख हुँदा \* हाँस्छन् नजान्ने जन ॥  
 देवाधीन रहेछ दुःख सुख यो \* भन्ने विचारी कन ।  
 धाम्नु पर्छ स्वधर्म, रक्षक उनै \* हुन् नन्दकानन्दन ॥४९॥  
 शिक्षा-अर्ति दिए सबै तरहको \* ज्ञानी मुनीले जब ।  
 शान्ति-प्राप्त भएर केहि मनमा \* खुशी भए पाण्डव ॥  
 सोधे फेरि पनी युधिष्ठिरजिले \* विन्ती गरी सादर ।  
 चिन्ता छैन मलाइ भाइहरूको \* त्यो राज्यको खातिर ॥५०॥  
 पाञ्चालीकन जो छ कष्ट अहिले \* देखेर त्यो हे मुनि !  
 मान्छ दुःख असाध्य, गर्न तर क्यै \* शक्तीनँ आँटे पनि ॥  
 यस्तै कोहि पवित्रता अरु भए \* आख्यान तिनको पनि ।  
 आज्ञा गर्नु भए प्रसन्न मनले \* सुन्ने थिएँ हे मुनि ॥५१॥  
 विन्ती धर्म कुमारको सुनिसकी \* आनन्द मानी कन ।  
 मार्कण्डेयजिले भने नरपते ! \* आख्यान राम्रो सुन ॥  
 राजा एक सुशील अश्वपति जो \* ज्ञानी थिए धार्मिक ।  
 तिनको सन्तति क्वै थिएन घरको \* साम्राज्यको रक्षक ॥५२॥  
 सावित्री जगदम्बिका जननिको \* तिनले गरे पूजन ।  
 धेरै काल बितेपछि नृपतिले \* पाए स्वयं दर्शन ॥  
 देवीका वरदानले गुणवती \* यौटी सुपुत्री भइन् ।  
 सावित्री भनि नाम राखि शशि झैं \* कल्याणि बढ्दै गइन् ॥५३॥  
 सावित्री कन देखि यौवनवती \* आज्ञा दिए भूपले ।  
 स्वामी रोज गएर योग्य तिमी नै \* पुत्री स्वयं यत्नले ॥

जान्थिन् दुल्ल भनेर जङ्गलमहाँ \* सावित्री कोही दिन ।  
 देखी सुन्दर सत्यवान कन नै \* रोज्दी भइन् मनमन ॥५४॥  
 फकिन् ती घरमा र नारदमुनी \* आएर राजाकन ।  
 लागे भन्न बुझाई अश्वपतिको \* सामू दुखाई मन ॥  
 रोजिन् जङ्गलमा गई नरपते ! \* जसुलाइ यिन्ले पति ।  
 मनेछन् ति अवश्य वर्ष दिनमा \* हो सत्य यो भूपति ! ॥५५॥  
 सावित्रीतिर फर्ति अश्वपतिले \* सोधे बुझाई अब ।  
 हे छोरी ! तिमिले कुरा सुनिसक्यौ \* ज्ञानी मुनीको सब ॥  
 जे इच्छा मनमा छ स्पष्ट रितले \* मेरा अगाडी भन ।  
 लागिन् नारदलाई भन्न सुमुखी \* नीती बुझाई कन ॥५६॥  
 एकै पल्ट दिइन्छ संपति सबै \* बाँडेर सत्पुत्रमा ।  
 एकै पल्ट दिइन्छ दान मुनिजी ! \* कन्या पनी लोकमा ॥  
 एकै पल्ट 'तैलाइ दिन्छु म' भनी \* दाता सबै भन्दछन् ।  
 त्यागदैनन् कहिले पनी वचन ती \* दानी र जो श्रेष्ठ छन् ॥५७॥  
 त्यस्तै हे मुनि ! सत्यवानकन वरें \* स्वामी भनी सादर ।  
 नारीलाई पतिव्रता हुनु सरी \* ठान्दीनँ क्यै सुन्दर ॥  
 गर्छन् पालन धर्मको जनहरू \* कल्याणका खातिर ।  
 मैले त्याग्नु कसोरि धर्म अहिले \* मानेर ठूलो डर ॥५८॥  
 दीर्घायु अथवा ति वर्ष दिनमै \* मने भए तापनि ।  
 आफ्नू निश्चय त्याग्नसक्तिनँ कसै \* त्यो पाप हो हे मुनि ! ॥  
 दैवाधीन रहेछ जे हुनु छ त्यो \* टर्दैन केही गरी ।  
 तिनकै साथ विवाह गर्दिनु हवस् \* आनन्दले राम्ररी ॥५९॥  
 छोरीको मुनि बात नारदजिको \* सल्लाह मानी कन ।  
 कन्यादान गरेर शास्त्र विधिले \* सुम्पे दुखाई मन ॥

खोसेथे धन, राज्य शत्रुहरूले \* अन्धा द्युमत्सेनको ।  
बस्थे कष्ट सहेर, ठानि मनमा \* हो खेल यो भाग्यको ॥६०॥



यमराज-सावित्री संवाद

यो सम्बन्ध भएर शान्त हुनगो \* ती भूपतीको मन ।  
गर्थे स्नेह असाध्य दम्पति दुवै \* छोरा-बुहारी कन ॥  
राजाकी दुहिता भनेर मनमा \* शेखी नमानी रती ।  
सावित्री पनि गर्दथिन् टहल झन् \* आनन्द मान्दै अति ॥६१॥  
चारोटा दिनमात्र वर्ष दिनमा \* बाँकी रहेथ्यो जब ।  
माकित्री यमको कठोर व्रतमा \* लागिन् दुखी भै तब ॥  
ज्वरि कति नलाइ तीन दिन ती \* आराधनामै रहिन् ।  
सांग्ये त्यो व्रतको चतुर्थ दिनमा \* विप्रादिद्वारा गरिन् ॥६२॥  
ज्ञानी विप्र मुनी उपस्थित त्यहाँ \* जो जो भएका थिए ।  
सावित्री सधवा रहे तिमी भनी \* आशिष सबैले दिए ॥



स्वामीको दिन आज हो मरणको \* त्यो सम्झनाले गरी ।  
 सारालाइ गराइ भोजन स्वयं \* भोकै रहिन् सुन्दरी ॥६३॥  
 जान्छु ल्याउन यज्ञ निम्ति समिधा \* भन्ने विचारी कन ।  
 लागे जान ति सत्यवान वनमा \* ली वञ्चरो त्यै क्षण ॥  
 सम्झी नारदका कुरा मनमनै \* सावित्रि दुःखी थिइन् ।  
 स्वामी जान हिँडे भनेर वनमा \* झन् वेसरी आत्तिइन् ॥६४॥  
 जान्छु आज सँगै भनेर म पनी \* तिन्ले भनेको सुनी ।  
 लागे भन्न ति सत्यवान व्रतले \* छौ क्षीण हे भामिनी !  
 सक्तिनौ तिमि हिँड्नु घोर वनमा \* धेरै थरी कष्ट छन् ।  
 साह्रै दुर्बल छ यौ प्रिये ! व्रत गरी \* जाने नल्यौ व्यर्थ मन् ॥६५॥  
 यो आज्ञा पतिको सुनीकन भनिन् \* सावित्रिले सादर ।  
 जान्छु आज अवश्य हेछु वनको \* सौंदर्य चारै तिर ॥  
 मेरो धैन शरीर क्षीण व्रतले \* ऐहे त्यसै कारण ।  
 स्वामी आज नरोकिवक्सनुहवस् \* आत्तिन्छ मेरो मन ॥६६॥  
 तिन्को स्नेह बुझेर जिदि गरि झन् \* जान्छु भनेको सुनी ।  
 लागे भन्न ति सत्यवान खुशिले \* हाँसेर हे भामिनी !  
 मागी आउ बिदा गईकन पिता \* माता कहाँ ! हे सती !  
 लैजानेछु सहर्ष जङ्गल महौं \* शंका नमाने रती ॥६७॥  
 चाँडै आश्रममा पुगेर सुमुखी \* आइन् बिदा लीकन ।  
 लागे ती वनतर्फ दम्पति दुवै \* गर्दै कुरा गन्थन ॥  
 सम्झी नारदका कुरा मनमनै \* ती आत्तिए तापनि ।  
 गर्थिन् वात खुसी भएर पतिले \* गर्छन् कि शंका भनी ॥६८॥  
 डुलि डुलि वनको त्यो श्रेष्ठ सौंदर्य हेर्दै ।

फल फुल-बिरुवाको नामको खोजि गर्दै ॥

मनमन मुनिको त्यो वाक्य सम्भेर डुँदै ।

पतिसँग तिनि छाया झैं हिँडिन् चित्त धुँदै ॥६९॥

जम्मा पारि सकेर फूल-फलले \* भाँडो भरीयो जब ।

लागे ती समिधा बनाउन भनी \* ली बञ्चरो झट् तब ॥

आएथ्यो पसिना परीश्रम परी \* लाग्यो शिरै चर्कन ।

बोले ती मुमुखी ! भएँ म अहिले \* अस्वस्थजस्तो किन ? ॥७०॥

लाग्यो दुख्न कपाल शक्ति उमिने \* मेरो हराई गयो ॥

पल्टन्छु तिमि आउ झट् नगिचै \* विश्राम गर्नु पर्‍यो ॥

यो आज्ञा पतिको मुनीकन सती \* देखी नराम्रो स्थिति ।

काखामा शिर राखि सादर बसिन् \* सन्ताप मान्दै अति ॥७१॥

पीडा तीव्र हुँदै गयो मरणको \* चेष्टा सबै देखियो ।

कालो एक ठूलो कुनै पुरुषको \* मूर्ति खडा भै दियो ॥

देखी रूप निकै भयंकर त्यहाँ \* सोधिन् ति सावित्रिले ।

को हौं हे बलवान् ! खडा हुनगयो \* आएर कुन् हेतुले ॥७२॥

तिन्को प्रश्न मुनी सकेर यमले \* आज्ञा भयो हे सती ! ।

जानीलेउ मलाइ हूँ 'यम' भनी \* मानीस मर्छन् जति ॥

लैजान्छु सबको म प्राण बुझिल्यौ \* यी सत्यवान्को पनि ।

वेला आइपुग्यो र जीव लिन्को \* खातीर आएँ भनी ॥७३॥

लैजान्छु अब प्राण खैचि यमले \* आज्ञा भएथ्यो जब ।

लागिन् सोध्न भएर नम्र मुमुखी \* जोरेर बाह्र तब ॥

मुन्यै हे यमराज ! प्राण जनको \* गै ल्याउँछन् दूतले ।

पाल्नुभो अहिले स्वयं हजुर नै \* हे नाथ ! कुन् हेतुले ॥७४॥

बोले श्री यमराज धार्मिक गुणी \* हुन् श्रेष्ठ यी सत्यवान् ।

आएँ कारण त्यै परेर म स्वयं \* यिन्को लिनालाइ ज्यान ॥

येती बात मनैर पाश करको \* फयाँकेर सोही घरी ।  
 खैंचे प्राण ति सत्यवान् हुनगए \* निर्जीव राखै गरी ॥७५॥  
 बाँधी सूक्ष्म स्वरूप श्री यम हिंडे \* पक्री दिशा दक्षिण ।  
 स्वामीको शिरलाइ राखि जिमिमा \* सावित्री सोही क्षण ॥  
 लागिन् हिंडन पछी-पछी यमसँगै \* छाड़ेर स्वामीकन ।  
 लागे भन्न खड़ा भएर यमले \* तिन्लाइ सोही क्षण ॥७६॥  
 सावित्री ! पतिको रहेर संगमा \* राम्रो गन्यौ चाकरी ।  
 अन्त्येष्टि गर, जाउ आश्रममहाँ \* संतोषले राम्ररी ॥  
 सक्तैनन् यमलोक जान सुमुखी \* यो देहले क्वै पनि ।  
 गनू याद-विचार सासु ससुरा \* हुन् पूज्य मेरा भनी ॥७७॥  
 सावित्री यमका कुरा सुनिसकी \* बोल्दी भइन् सादर ।  
 जान्छन् धर्म बुझी पतीसँग सती \* यो नीति हो सुन्दर ॥  
 मैले जो पति-भक्ति सत्य-व्रतको \* गछूँ सदा पालन ।  
 सोही कारणले अबाधगतिले \* हिंडछु म हे सज्जन ॥७८॥  
 थाम्नू पछि स्वधर्म श्रेष्ठ जनले \* राम्रो कुरा हो तर ।  
 स्वामी त्यागन समर्थ बैन मनमा \* लाग्दोछ ठूलो डर ॥  
 नीतिपूर्वकका कुरा अरु पनी \* तिन्ले भनेको सुनी ।  
 लागे श्री यमराज भन्न सहसा \* साहै दयालू बनी ॥७९॥  
 हे देवी ! म खुशी भएँ सुनिसकी \* तिम्रा कुरा सुन्दर ।  
 स्वामी छाडि अरू छ जे मनमहाँ \* मागेर लेउ वर ॥  
 यो आज्ञा यमको सुनेर सतिले \* विन्ती गरिन् हे प्रभो !  
 अन्धा छन् ससुरा खुलुन् नयनले \* तिन्का दुवै हे विभो ॥८०॥  
 बोले श्री यमराजजी वर दिएँ \* मागे जति हे सती !  
 फर्कन्नन् जन क्वै मरेपछि यहाँ \* यै हो सबैको गति ॥

थाकेकी पनि हौलि फर्क कुटिमा \* सन्तोष मानी अब ।  
 यो आज्ञा यमको सुनेर सतिले \* विन्ती चढाइन् तब ॥८१॥  
 स्वामीका सँग हिँड्नु थाकिन्न कवै \* पर्देन केही श्रम ।  
 पत्नीका गति एकमात्र पति हुन् \* भन्छन् सबै हे यम ! ॥  
 केही बेर पनि कुनै सुजनको \* सत्संग होला जहाँ ।  
 ठान्छन् मित्र समान जान्छ कसरी \* त्यो भेट व्यर्थै कहाँ ॥८२॥  
 सोही कारणले गरेर रहनु \* सत्संग मौकामहाँ ।  
 भन्ने खूब गरी विचार म पछी \* लागेर आएँ यहाँ ।  
 तिन्को बात सुनेर ठिङ्ग उभिई \* कयै बेर पर्खीकन ।  
 लागे श्री यमराज भन्न खुशिले \* तिन्को बुझाई मन ॥८३॥  
 छाडी जीवन एकमात्र पतिको \* इच्छा छ जे मन् महाँ ।  
 हे देवी ! वर माग दान खुशिले \* दिन्छु म दोस्रो यहाँ ॥  
 यो आज्ञा यमराजको सुनी सकी \* तत्काल बोलिन् सती ।  
 राज्य-भ्रष्ट भएर दुःख समुदा \* भोगी रहेछन् जति ॥८४॥  
 फिर्ता राज्य हवस् गरुन् तिनि सदा \* सद्धर्मको पालन ।  
 यो विन्ती यमले सुनी वर दिई \* बोले खुशी भैकन ॥  
 गर्नु राज्य सँगै वसेर समुदा \* हे देवि ! तिम्रा जहाँ ।  
 बस्नु गै तिमिले पनि सुखहरू \* भोगेर सारा त्यहाँ ॥८५॥  
 सावित्री यमराजको सुनि कुरा \* बोलिन् पुकारा गरी ।  
 स्वामी त्यागि बसौं गएर कसरी \* त्यो राज्यमा यो घरी ॥  
 वाणीले, मन कर्मले सुजनले \* संकष्ट पाए पनि ।  
 गर्देनन् अरुको खराब कहिल्यै \* दुष्कर्म हो यो भनी ॥८६॥  
 गर्नु न्याय नगर्नु द्वेष अरुको \* सत्पात्रमा दान दिनु ।  
 ज्ञानी मानिस ठान्दछन् सकल यै \* हो धर्म थामी लिनु ॥

पापी मूर्ख भए धर्म - पथको \* बाटो त्यजे तापनी ।  
 गर्छन् पालन धर्मको सुजनले \* कल्याण होला भनी ॥८७॥  
 आज्ञा भो यमले सुनीकन कुरा \* तिनको गरी आदर ।  
 स्वामी बाहिक मागिलेउ सुमुखी \* तेस्रो म दिन्छ वर ॥  
 लागिन् भन्न सती पिताकन प्रभो \* बैनन् कुनै सन्तति ।  
 छोरा हुन् तिनिलाई एक सय लौ \* राम्रा तथा सद्गति ॥८८॥  
 सावित्रिको सुनि कुरा यमराज बोले ।

मागे जती वर दिएँ सुमुखी ! खुशीले ॥  
 पायौ वृथा दुख निकै पर साथ आई ।

जाऊ फिरेर घरमा बस शान्ति पाई ॥८९॥

जान्छन् देह लिएर यो यमपुरी \* साध्वी, कुनै मानिस ।  
 थाम्नु पर्दछ लोकको स्थिति वृथा \* गच्छ्यौं तिमी साहस ॥  
 यो आज्ञा यमराजको सुनि भनिन् \* फेरी ति सावित्रिले ।  
 बस्नु हुन्छ हजूर नै यमपुरी \* भन्छन् त्यही हेतुले ॥९०॥  
 मैले पाइसकेँ यहीं हजूरको \* प्रत्यक्षमा दर्शन ।  
 जाने त्यो पुरीमा रहेन अब क्यै \* बाँकी त्यसै कारण ।  
 गर्नु हुन्छ हजूर लोकहित औ \* सद्धर्मको पालन ।  
 जस्को नाम छ 'धर्मराज' भवमा \* विख्यात त्यै कारण ॥९१॥  
 ठूलो जो भर मान्दछन् सुजनको \* संसारमा लोकले ।  
 मान्दैछ भर श्रेष्ठ झन् हजूरको \* मैले त्यसै हेतुले ॥  
 नीतीपूर्वकका कुरा अरु पनी \* विन्ती गरीथिन् जब ।  
 साह्रै चित्त बुझेर फेरि यमले \* भन्दा भए यो तब ॥९२॥  
 स्वामीको तिमि देह छाडि अरु क्यै \* मागेर लेऊ वर ।  
 यो आज्ञा यमराजको सुनि भनिन् \* सावित्रिले सादर ॥

मेरा हुन सय पुत्र देव ! सब ती \* विख्यात संसारमा ।  
दोषी क्वै नभनुत्कुचाल गरि यो \* भन्ने पनी लोकमा ॥९३॥



सावित्रीले यमराजसित वरदान पाएकी

हैंदं श्री यमको मुहार उमिइन् \* येती भनी ती जब ।  
बोले श्री यमराज ख्याल नगरी \* पुग्नेछ इच्छा सब ॥  
यो चौथो वरदानले मन भयो \* क्यै शान्त सावित्रीकी ।  
लागिन् भन्न खुशी भई हजुर हैं \* हे देव ! दानी छ को ? ९४  
ठान्छन् श्रेष्ठ स्वधर्म सत्पुरुषले \* संकष्ट आए पनि ।  
गर्छन् रक्षण धर्मको यतनले \* कर्तव्य हो यो भनी ॥  
मान्दै न पछितो र दुःख अथवा \* शंका न केही डर ।  
गँदै न तिनि लोभ केहि मनमा \* संपत्तिका खातिर ॥९५॥  
इच्छा प्रत्युपकारको मनमहाँ \* केही नराखी कन ।  
गर्छन् लौ उपकार मात्र अरुको \* ज्ञानी तथा सज्जन ॥

त्यस्ता सज्जनको हुँदैन कहिल्यै \* आशीष मिथ्या वर ।  
 वस्छन् लोकहरू टिकेर भवमा \* मानेर तिन्को भर ॥९६॥  
 त्यस्तै सज्जनमा गरेर गणना \* ऐह्य हज्रको पनि ।  
 माफी पाउँ दयानिधे ! शरणमा \* पर्छु म दुःखी बनी ॥  
 तिन्को विन्ति सुनेर फेरि यमले \* भन्दा भए हे सति !  
 तिम्रो जानि विचार धर्म पथको \* आनन्द लाग्यो अति ॥९७॥  
 जे इच्छा मनमा छ माग्न अब त्यै \* मागेर लेऊ वर ।  
 यो आज्ञा यमको सुनेर सुमुखी \* भन्दी भइन् सादर ॥  
 स्वामीको अब पाउँ जीवन अनी \* पो पुत्र होलान् सय ।  
 मिथ्या हुन्न हज्रको वर मनो \* होला अनी निश्चय ॥९८॥  
 स्वामी बाहिक माग्नको मनमहाँ \* क्यै छैन इच्छा अरु ।  
 स्वामी हीन भएर बाँचु छ भने \* मर्नु छ राम्रो वरु ॥  
 यस्तो विन्ति सुनेर फेरि यमले \* आज्ञा भयो हे सति !  
 इच्छा पूर्ण हुनेछ लौ वर दिए \* संपूर्ण मागे जति ॥९९॥  
 राजन् ! सूक्ष्म शरीरलाई यमले \* तिन्को फुकाई दिए ।  
 आशीर्वाद दिइ स्वयं यमपुरी \* फर्केर जाँदा एभ ॥  
 आई सूक्ष्म शरीर फेरि तनमा \* तिन्को पसेथ्यो जंब ।  
 व्यूँझेथे अनि सत्यवान गहिरो \* निद्रा खुलेभै तब ॥१००॥  
 सावित्री पुगि झट्ट राखि अधिज्ञै \* काखमा पतीको शिर ।  
 लागिन् हेर्न दुल्ल-दुल्ल मुखमहाँ \* हाँसेर स्वामीतिर ॥  
 सावित्रीतिर सत्यवान चकित भै \* क्यै बेर हेरी कन ।  
 लागे सोध्न 'उठाइनौ अधि'प्रिये \* बेला छँदैमा किन ॥१०१॥  
 निद्रा खूब परेछ एक सपना \* देखे नराम्रो यहाँ ।  
 यौटा दिव्य स्वरूपका पुरुष क्यै \* आए अगाडी महाँ ॥

देखैमा तिनलाई व्याकुल भएँ \* पीडा बढी बेसरी ।  
 थाहा पाइनँ अन्धकार हुनगो \* त्याहाँ पछी सुन्दरी ॥२॥  
 स्वामी ! सुत्तुभयो निकै बितिसक्यो \* रात्री पनि यो घरी ।  
 जाउँ आश्रममा सुनाउँछु कुरा \* भोली सबै राम्ररी ॥  
 येती बात भनेर पुष्प समिधा \* राखेर त्यै स्थानमा ।  
 पकी हात दुवै परस्पर हिँडे \* विस्तार त्यो रातमा ॥३॥  
 अन्धा नेत्र खुले उसै बखतमा \* राजा द्युमत्सेनको ।  
 खोजी गर्न हिँडे वरीपरि तिनी \* चिन्ता परी पुत्रको ॥  
 बस्ये आश्रमका नगीच कुटिमा \* ज्ञानी तपस्वी जति ।  
 सोधे ती सबलाई भूपति गई \* सन्ताप मान्दै अति ॥४॥  
 यौटा ब्राह्मणले भने कुशल छु \* छोरा बुहारी पनि ।  
 मेरो भन्छ विचारले नरपते ! \* ती आउँछन् भनी ।  
 आपस्तम्भ र धौम्य गौतम तथा \* श्री दाल्भ्य विप्रादिले ।  
 बोले जीवित छु विलम्ब हुनगो \* तिनलाई कयै हेतुले ॥५॥  
 भन्छौं हामि सबै प्रभाव तपको \* ठूलो हुनाले गरी ।  
 चिन्ता कयै मनमा नमान नृपते \* ती आउँछन् राम्ररी ॥  
 आश्वासन सबले दिए तर पनि \* खोज्दै थिए भूपति ।  
 आफ्नू आश्रममा पुगे खुशि हुँदै \* श्रीसत्यवान् दम्पति ॥६॥  
 आँखा भूपतिको खुल्यो सुत-बधू \* आई पुगे लौ भनी ।  
 आए हेर्न भनी छिमेकि कुटिमा \* ज्ञानी, तपस्वी मुनी ॥  
 सोधे जो वनमा विलम्ब हुनको \* तिनले सबै कारण ।  
 पाएकी वरदानको सुमुखिले \* सारा गरिन् वर्णन ॥७॥  
 सावित्री सति धन्य हुन् भनि ठूलो \* तारीफ तिनको गरे ।  
 आशीर्वाद दिई सहर्ष, कुटिमा \* आफ्नू सनै ती फिरे ॥



राजाका बलवान शत्रुहस्तले \* सम्चार पाए जब ।  
 राजाको जति राज्य छाडिकन ती \* भागे डराई सब ॥८॥  
 रैतीले नृपलाई आदर गरी \* राखे लगी राज्यमा ।  
 कोही श्रेष्ठ सती भएन नृपते ! \* सावित्री झैं लोकमा ॥  
 पाएको यमवाट जो वर थियो \* प्रत्येक पूरा भयो ।  
 सावित्री अनि सत्यवान दुइको \* कीर्ति ठूलो फैलियो ॥९॥  
 यो आख्यान सुनी युधिष्ठिर निकै \* आश्चर्य मान्दा भए ।  
 मार्कण्डेय मुनी सहर्ष कुटिमा \* मार्गी बिदा गै गए ॥  
 जस्तै यो इतिहास भन्छ अथवा \* सुन्ला खुशी भैकन ।  
 भोगी सौख्य यहाँ, परंपद पछी \* पुग्नेछ त्यो सज्जन ॥१०॥

कर्ण द्वारा कवच-कुण्डल दान—

आफैं वनेर द्विज निश्चय साथ जान्छु ।

त्यो कर्णको कवच कुण्डल भीख माग्छु ॥

यस्तो विचार जब इन्द्रजित्ते गरेथे ।

तिनको विचार सहजै रवि बुझेथे ॥११॥

स्वप्नामा पुगि कर्णका नगिचमा \* यौटा वनी ब्राह्मण ।

लागे भन्न बुझाई बात हितको \* श्री सूर्यनारायण ॥

बाबू कुण्डल कानका, कवच यो \* तिम्रो छ जो देहमा ।

माग्नेछन् बुझ इन्द्र ब्राह्मण वनी \* आई कुनै कालमा ॥१२॥

तिम्रो जन्म हुँदा यि भूषण दुवै \* रक्षार्थ ठानी हित ।

पैहाएँ तिमिलाइ आफ्नो तनको \* खोलेर राम्रोसित ॥

रक्षा हुन्छ सदा लगाइरहँदा \* हे बाबु ! यो भूषण ।

सत्तैनन् अस्तुले टुटाउन पनि \* यस्लाई त्यै कारण ॥१३॥

ठानी पाण्डवको भलो र कुभलो \* तिम्रो चिताई कन ।  
 मागी सादर इन्द्रले छल गरी \* लिन्छन् दुवै भूषण ॥  
 दानी कर्ण भनी सुकीर्ति छ ठूलो \* विख्यात संसारमा ।  
 गर्दनौ तिमिले निराश कहिल्यै \* जो आउँछन् सामुमा ॥१४॥  
 हुन्छौ निश्चय नै अवध्य तनमा \* पैहेर यो भूषण ।  
 सक्तैनन् तिमिलाइ जित्न रणमा \* भन्छ त्यसै कारण ॥  
 आफ्नू जीवन राख्नको मन भए \* मागे पनी इन्द्रले ।  
 तिम्रो भूषण यो कदापि नदिन \* छल्न कुनै युक्तिले ॥१५॥  
 यौटा लेतु अरू छ गुप्त यसमा \* मौका जसै आउला ।  
 त्यो सारा म बताउनेछु सहजै \* थाहा तिमी पाउला ॥  
 स्वप्नामै जब कर्णले हित हुने \* आज्ञा सुने सूर्यको ।  
 लागे सोध्न तुरुन्त विप्र रूपका \* श्री सूर्यलाई ति यो ॥१६॥  
 को हो, विप्र ! बताउ यो हित-कुरा \* मेरो गरेको किन ? ।  
 इच्छा भो गहना मलाई तिमिले \* के हेतु पैहाउन ॥  
 अर्को गुप्त रहस्य के छ यसमा \* राखी दया त्यो भन ।  
 यो विन्ती सुनि कर्णको खुशि भई \* श्री सूर्यनारायण ॥१७॥  
 वीले सादर कुन्तिभोज नृपती \* ठूलो प्रतापी थिए ।  
 दुर्वासा ऋषि भूपको महलमै \* बस्छु म भन्दै गए ॥  
 राखेथे ऋषिलाइ आदर गरी \* ती भूपतीले तर ।  
 दिन्छन् श्राप रिसाई निश्चय भनी \* मान्थे असाध्यै डर ॥१८॥  
 कुन्ती सुन्दरि शूरसेन नृपकी \* साटो लिएका थिए ।  
 राजाले तिनिलाइ डाकि नजिकै \* यो बात भन्दा भए ॥  
 हे कुन्ती ! गृहशिल्पकीनिधि तिमी \* बाठी हुनाले गरी ।  
 दुर्वासा यहि बस्तछन् र तिमिले \* गर्नु पर्‍यो चाकरी ॥१९॥

यो आज्ञा मुनि कुन्तिभोजनृपको \* वीलिन् पृथा सुन्दरी ।  
 सेवा ती ऋषिको प्रसन्न मनले \* गर्नेछु राम्रो गरी ॥  
 क्रोधी छुन् बहुतै भनेर मनमा \* पर्देन मान्नु डर ।  
 गर्नु चाकरि श्रेष्ठ हो मुजनको \* कल्याणका खातिर ॥२०॥  
 कुन्तीको मुनी यो कुरा नरपती \* अत्यन्त खुशी भए ।  
 छोरीलाइ बुझाउँदै टहलको \* भारा सबै सुम्पिए ॥  
 लागिन् गर्न रुजू रहीक्न सदा \* सेवा मुनीको तिनी ।  
 सेवा जत्ति गरे पनि गुन भने \* बुझ्दैनथे ती मुनी ॥२१॥  
 फर्कन्छु अहिले भनेर कहिले \* निस्केर ती हिड्दथे ।  
 आधा रात बिताई चार दिनमा \* फर्की त्यहाँ आउँथे ॥  
 कुन्ती चाकरि गर्दथिन् रुजू रही \* जैहे ति आए पनी ।  
 झर्कन्थे तर ती वृथा रिस गरी \* हेर्दैन यसले भनी २२॥  
 गर्थिन् चाकरि तैपनी रिस त्यजी \* ती सुन्दरी सादर ।  
 चाहिन्थ्यो जति वस्तु जुन बखतमा \* पार्थिन् सदा हाजिर ॥  
 कुन्तीको गुण-शीलले, टहलले \* गम्भीरताले पनि ।  
 केही कालपछी स्वयं खुशि भई \* बोले रिसाहा मुनि ॥२३॥  
 हे कुन्ती ! अहिले गन्यौ टहल जो \* मेरो तिमीले यहाँ ।  
 दिन्छु एक म सिद्धमन्त्र सुमुखी \* खुशी भई मन्महाँ ॥  
 डाक्नेछौ तिमि मन्त्र यो जप गरी \* जुन देवलाई जब ।  
 देलान् एक सुपुत्र आइ तिनीले \* पुग्नेछ इच्छा सब ॥२४॥  
 येती बात भनेर मन्त्र र अरू \* शिक्षा प्रशस्तै दिए ।  
 अन्तर्धान भएर आश्रम महाँ \* क्रोधी मुनी फर्किए ॥  
 हेर्छु लौ अब मन्त्रको बल भनी \* श्री कुन्तिले कवै दिन ।  
 डाकिन् मन्त्र जपी मलाइ र गयो \* मेरो गती रोकिन ॥२५॥

बाबू, कर्ण मलाई जान तिमिले \* हूँ सूर्यनारायण ।  
 मन्त्राधीन भई गएँ विवश भै \* कुन्तीकहाँ त्यै क्षण ॥  
 देखी सामु भनिन् मलाई मनमा \* मानेर शंका डर ।  
 डाकें जाँचन भनेर मन्त्र बलको \* विश्वासका खातिर ॥२६॥  
 कन्यै छु गरुँ गर्भ भारण भने \* के भन्दछन् लोकले ।  
 लाग्ला पाप तथा अनेक अपवाद \* हे देव ! यै हेतुले ॥  
 व्यर्थै दुःख दिएँ हजूरकन लौ \* डाकेर मैले यहाँ ।  
 माफी बक्सनुहेस् अबोध छु भनी \* राखी दया मन्महाँ ॥२७॥  
 कुन्तीले यसरी मलाई बहुतै \* बिन्ती गरेको सुनी ।  
 सम्झाएँ तिनिलाई योग्य रितले \* तत्काल मैले पनी ॥  
 मैले फिर्नु पन्यो अनादर भई \* ऐहो भने हे सति ! ।  
 ठान्नन् तुच्छ मलाई देवहरुले \* होला ठुलो दुर्गति ॥२८॥  
 सोही कारणले हुँदैन यसरी \* फर्केर जानू अब ।  
 होला पुत्र अवश्य वीर मनको \* पुग्नेछ इच्छा सब ॥  
 इच्छा पूर्ण गराउ सादर तिमी \* पर्दैन मान्नु डर ।  
 कन्या नै रहली सधैं जगतमा \* विख्यात दिन्छु वर ॥२९॥  
 सम्झाएँ यसरी सबै तरहले \* नीती बुझाई जब ।  
 राम्रो चित्त बुझी सकेपछि गरिन् \* स्वीकार तिन्ले सब ॥  
 गर्भाधान गरेर भूषण दुवै \* पैहाई राम्रो गरी ।  
 आएँथें म फिरी प्रसन्न मनले \* आकाशमा त्यै घरी ॥३०॥  
 मैन्हा पूर्ण भएर जन्म हुनगो \* हे कर्ण ! तिम्रो जब ।  
 मातृ-स्नेह जनाइ धेर पहिले \* रोइन् लुकेरै तब ॥  
 लाग्दा लाज असाध्य बन्धु जनको \* मानेर शाहै डर ।  
 राखिन् बाकसमा तिमीकन भई \* दुःखी र चिन्तातुर ॥३१॥

बिन्ती गरिन् मतिर हेरि हूँदे तिनीले ।  
 रक्षा स्वयं गरिलिनोस् सुतको हजुलें ॥  
 गङ्गाजिको जलमहाँ लगि त्यो वगाइन् ।  
 गर्दै विलाप घरमा तिनि फर्कि आइन् ॥३२॥



कर्णको वृत्तामा

लाग्यो बाकस बग्न घोर जलमा \* गङ्गाजिको त्यो जब ।  
 मैले तेज फिजाई आफ्नु शिशुको \* रक्षा गरेथें तब ॥  
 यौटा सारथि स्नान गर्दछु भनी \* गंगा किनारमा थियो ।  
 त्यस्तै बाकस देखि सुन्दर त्यहाँ \* बोकी घरैमा लाग्यो ॥३३॥  
 देखेथ्यो तिमिलाइ बाकस ठुलो \* फोरेर हेन्यो जब ।  
 पत्नीलाइ दिई भन्यो खुशि भई \* पुग्नेछ इच्छा अब ॥  
 राधाले पनि दैवले सुत दियो \* भन्दै गरी पालन ।  
 लाग्यो बढ्न तिमी अधीरथकहाँ \* यै हेतुले दिन-दिन ॥३४॥

राजा श्री धृतराष्ट्रको रथ उही \* हाँकने थिए सारथी ।  
 सोही कारण मित्रता कुरुहरू \* का साथ भो त्यो घरी ॥  
 निद्रामै जब यो कुरा सुनिसके \* श्री सूर्यको कर्णले ।  
 लागे भन्न ति नीदमै कर दुवै \* जोरी ठुलो भक्तिले ॥३५॥  
 मेरो वंश र जन्मको हजुरले \* गर्नु भयो वर्णन ।  
 यौटा विन्ति म गर्दछु चरणमा \* हे सूर्य नारायण ! ॥  
 दिन्छु दान भनेर सत्यव्रतको \* संकल्प मेरो छ जो ।  
 मेरो मृत्यु भए पनी वरु हवस् \* छाड्दीन संकल्प त्यो ॥३६॥  
 रक्षा सत्य कबोलको र हितको \* युक्ती भए कयै अरु ।  
 आज्ञा गर्नु हवस् प्रसन्न मनले \* गर्छु म सोही वरु ॥  
 यो विन्ती सुनि कर्णको खुशि भई \* आज्ञा भयो सूर्यले ।  
 थाम्छु सत्य भन्यौ र गर्दछु सदा \* रक्षा त्यही सत्यले ॥३७॥

काटेर यो कवच कुण्डल झिकन हुन्न ।

सक्छौ भने सुरपती कन भन्नु दिन ॥

साटो भनेर लिनु शक्ति अमोघ मागी ।

आफ्नो दिन कवच कुण्डल मोह त्यागी ॥३८॥

त्यो शक्तिले समरमा विजयी हुनेछौ ।

शक्ती र भूषणविना तिमि दीन हुन्छौ ॥

शिक्षा दिई अल्प सूर्य जसै हुनुभो ।

ती कर्णको निंद पनी सहसा खुलीगो ॥३९॥

राखेथे मनमै कुरा सकल ती \* व्यूँझे पनी कर्णले ।

गर्थे दान सधैं वसेर शुचि भै \* विप्रादिमा भक्तिले ॥

आए इन्द्र वनेर ब्राह्मण त्यही \* भिक्षार्थ कोही दिन ।

धेरै ब्राह्मणलाई दान पहिले \* मागे जती दीकन ॥४०॥

देखेथे जब इन्द्रलाइ नगिचै \* डाकी भने सादर ।  
 के इच्छा छ हजूरको कहनुहोस् \* गछ्छ म त्यो हाजिर ॥  
 गाई, वस्त्र, सुवर्ण, भूमि र अरु \* इच्छा छ जे भन्नुहोस् ।  
 दिन्नन् की भनि क्यै हजूर मनमा \* शङ्का नमान्नुहवस् ॥४१॥  
 बोले ब्राह्मण भेषका सुरपती \* तिन्ले भनेकी सुनी ।  
 दिन्छन् दान प्रशस्त जे छ जनत्यो \* पर्देन बाधा भनी ॥  
 इच्छा पूर्ण गराइदिन्छ जन त्यो \* जो माग्छ जस्तै जति ।  
 दानी त्यस्कन भन्दछन् जनहरू \* आनन्द मानी अति ॥४२॥  
 यौटा दुर्लभ वस्तु माग्दछु, अरु \* चाहिन्न केही पनि ।  
 तिम्रो कुण्डल कानको, कवच यो \* देऊ दयालू बनी ॥  
 बोले कर्ण चिन्हें सुरेन्द्र सुरका \* मालीक राजा भनी ।  
 गछ्छन् के छल स्वार्थ साधनमहाँ \* के देवताले पनि ? ॥४३॥  
 पैही भूषण यो सदैव विअयी \* हुन्छु म संग्राममा ।  
 मेरो मृत्यु हुनेछ भूषणविना \* यो दिन्न लौ दानमा ॥  
 आफ्नू शक्ति अमोघ जो छ दिनुहोस् \* हे देव ! साटो अनि ।  
 दिन्छु भूषण यी सहर्ष अहिल्यै \* काटेर मैले पनि ॥४४॥  
 बोले इन्द्र-अमोघ शक्ति खुसिले \* हे कर्ण ! दिन्छु तर ।  
 तिम्रो साथ रहन्न शक्ति रणमा \* मारेर यौटा विर ।  
 होला हाजिर मैकहाँ, अरु पनी \* यौटा छ ठूलो डर ।  
 आफ्नू अस्त्र छँदै प्रहार नगरे \* संहारका खातिर ॥४५॥  
 उल्टो नाश गराउला न त भने \* फर्केर आफै तिर ।  
 यो आज्ञा सुरराजको सुनि भने \* श्री कर्णले सादर ॥  
 आज्ञा गर्नु भए जती हजुरले \* गछ्छ सबै पालन ।  
 भौका पाइ म प्राण-संकट नभै \* शक्ती कसै छाडदिनँ ॥४६॥

येती बात भनेर भूषण दुवै \* काटेर सुम्पी दिए ।  
 साटो शक्ति मुरेन्द्रको असल त्यो \* मागेर तिन्ले लिए ॥  
 माग्ने भिक्षुक इन्द्रको पृथिविमा \* दुर्नाम ठूलो भयो ।  
 दानी कर्ण भनी सुकीर्ति भवमा \* तिनको स्वयं फैलियो ॥४७॥  
 यस्तो काम गरेर पाण्डु-सुतको \* कल्याणका खातिर ।  
 अन्नधान गर्दै गए सुरपती \* तत्काल स्वर्ग तिर ॥  
 यो मन्चार मुनेर दुःखित भए \* अत्यन्त दुर्योधन ।  
 बाह्र दक्षिण भाँचियो अब भनी \* तिन्ले दुखाए मन ॥४८॥  
 यो मन्वाद पुग्यो र द्वैत वनमा \* खुशी भए पाण्डव ।  
 बाह्र वर्ष पनि बित्यो त्यहिं बसी \* पाँचै जनाको अब ॥  
 चर्चा धर्म र कर्मको अतिथिको \* विप्रादिको चाकरी ।  
 गर्दै पाण्डव वस्दथे वनमहाँ \* दुःखी भई त्यो घरी ॥४९॥

यक्ष संवाद—

वैशम्पायनले भने नरपते ! \* त्याहाँ पछी कबै दिन ।  
 लैजाँदा हुँदि यज्ञपात्र यमले \* दुःखी भई ब्राह्मण ॥  
 लागे भन्न गएर पाण्डव कहाँ \* त्यस्ताई पक्री कन ।  
 मेरो ल्याइदिनोस् गएर अरणी \* हे वीर ! खोजीकन ॥५०॥  
 विन्ती ब्राह्मणको मुनेर मृग त्यो \* खोज्दै हिँडे पाण्डव ।  
 भेटेनन् मृगलाई प्यास बढ्दै \* लाग्यो थकाई तब ॥  
 योटा वृश्चमनी बसं तिनीहरू \* विश्रामका खातिर ।  
 बन्द भनुभयो युधिष्ठिरजिले \* ती चार साइतिर ॥५१॥  
 मामा छैन विपत्तिको न त कुनै \* देख्छु ठूलो कारण ।  
 व्यर्थमा पनि धर्म-संकट ठूलो \* यो आइलाग्यो किन ? ॥



पैहे नै जति पाप पुण्य गरियो \* जानी-नजानी कन ।  
 सोही भाग्य बनेर दुःख-सुख यो \* आयो यहाँ देखिन ॥५२॥  
 त्यों वेला सहदेवले उठि भने \* हेरेर दाजू तिर ॥  
 जूवामा छलले जित्यो शकुनिले \* सर्वस्व हाम्रो तर ॥  
 मैले मार्न सकीन त्यों बखतमा \* त्यो दुष्टलाई त्यहाँ ।  
 सोही कारण धर्म-संकट पन्यो \* यो हामिलाइ यहाँ ॥५३॥  
 बोले अर्जुन दिक्क मानि मनमा \* क्यै रुक्ष बाणी गरी ।  
 त्यो राधासुत कर्णको अघि सहें \* तीखा वचन बेसरी ॥  
 पथ्यां मार्नु तुरुन्त मार्न नसकी \* छाडी दिंदा त्यो घरी ।  
 व्यर्थैमा पनि धर्म-संकट पन्यो \* त्यों हेतुले यो घरी ॥५४॥  
 दाजूको मुख हेरि क्रोधित हुँदै \* भन्दा भए भीमले ।  
 ल्यायो द्रौपदिलाइ पक्रि करले \* जुन दुष्टले रोषले ॥  
 त्यो दुःशासन मार्नलाइ त्यहिं नै \* मैले नसक्ता महौ ।  
 सोही कारण धर्म-संकट भयो \* यो हामिलाइ यहाँ ॥५५॥  
 भाईका सुनि बात बाणसरिका \* चिन्ता असाध्यै बढी ।  
 बोले धर्म-कुमार हे नकुलजी ! \* यो वृक्ष माथी चढी ॥  
 देख्छौ कि नगिचै जलाशय कुनै \* होला अवश्यै यहाँ ।  
 दाजूको सुनि यो हुकुम रुख चढी \* हेर्दा भए छिन्नमहौ ॥५६॥  
 बली त्यो रुखबाट श्री नकुलले \* विन्ती गरे सादर ।  
 त्याहाँ एक नगीचमै जल भरी \* देखिन्छ ठूलो सर ॥  
 येती बात भनेर पात्र शरको \* ठोक्रो उचाली लिए ।  
 चाँडै ल्याई पुन्याउँछ जल भनी \* दौडेर जाँदा भए ॥५७॥  
 केही दूर पुगी जलाशय ठूलो \* देखे सफा सुन्दर ।  
 पानी खान भनी सहर्ष तटमा \* जाँदै थिए ती तर ॥

मेरो उत्तर, प्रश्नको नदिइ यो \* पानी नछोउ भनी ।  
 तयै बेला अति स्पष्ट एक हुनगो \* आकाशवाणी पनि ॥५८॥  
 त्यसको कयै मनमा विचार नगरी \* पानी छुना साथमा ।  
 सारा चेत हराइ मूर्छित भई \* लोटे त्यहीँ भूमिमा ॥  
 आएनन् बहुते अघेर हुनगो \* फर्केन भाई किन ?  
 भन्दै श्री सहदेव, भीम क्रमले \* खोज्दै गए अर्जुन ॥५९॥  
 चारै भाइ लडेर मूर्छित भए \* मुर्दा सरीका त्यहाँ ।  
 आए खोज्न भनी युधिष्ठिर स्वयं \* चिन्ता परी मन्महाँ ॥  
 देखे मूर्छित चेतना रहितका \* ती चार भाई कन ।  
 लागे गर्न विचार चिन्तित हुँदै \* त्यो मृत्युको कारण ॥६०॥  
 पानी खाइसकी विचार गरुंला \* भन्ने चिताए जव ।  
 पैहो झैं अति स्पष्ट फेरि सुनियो \* आकाशवाणी तव ॥  
 पानी स्पर्श गरेर धर्म-सुत यी \* भाई मरे झैं गरी ।  
 मछौं व्यर्थ नछोउ यो जल तिमी \* बाँच्ने भए यो घरी ॥६१॥  
 तिघ्रा भाइहरू मरे सकल यो \* आज्ञा नमानी कन ।  
 मनेछौ सहजै तिमी पनि वृथा \* जिद्दी गरे यै क्षण ॥  
 देख्नुभो वकुलो युधिष्ठिरजिते \* यो बात भन्ने त्यहाँ ।  
 लाग्नुभो अनि सोध्न बात उभिई \* त्यस्का अगाडीमहाँ ॥६२॥  
 को हो वीर, बताउ यक्ष अथवा \* गन्धर्व विद्याधर ।  
 देख्नेमा तिमीलाई घोर वनमा \* लाग्दैछु हलो डर ॥  
 यस्तो बात सुनी युधिष्ठिरजिको \* बोल्थो वकुल्लो पनि ।  
 पक्षी हैन म यक्ष हूँ बुझ तिमी \* यिन्लाई मान्ने भनी ॥६३॥  
 मैले सोद्धछु प्रश्न जो सकलको \* देऊ तिमी उत्तर ।  
 पानी खाइ लिएर भाइहरू यी \* फर्केर जाऊ घर ॥

त्यस्को बात सुनी युधिष्ठिरजिते \* 'के प्रश्न हो' भन्नुभो ।  
 त्यै प्रश्नोत्तर श्रेष्ठ लोकहितका \* निम्ती यहाँ लेखियो ॥६४॥



यक्ष-युधिष्ठिर संवाद

प्रश्न-कस्ले सधैं उदय पार्दछ सूर्यलाई ।  
 तिन्का चतुर्दिक छ को भन त्यो मलाई ॥  
 कस्को मिलेर भर छन् नभमा अडेका ।  
 केमा प्रतिष्ठित भई रवि छन् बसेका ॥६५॥  
 उत्तर-चिद्ब्रह्मले उदय पार्दछ सूर्यलाई ।  
 छन् देवता वरिपरी सब जान भाई ।  
 छन् सत्यले सगरमा स्थित सूर्य जान ।  
 हुन्छन् प्रतिष्ठित ति ईश्वरबाट मान ! ॥६६॥  
 प्रश्न-कस्लाई श्रोत्रिय मनुष्य भनेर मान्नु ?  
 कस्लाई भूप ! जन श्रेष्ठ भनेर ठान्नु ?

कुन् कामले जन हुनन् भन तेजवान ?

बन्छन् बुझाउ कसरी जन बुद्धिमान ? ॥६७॥

उत्तर-वेदज्ञ विप्रकन श्रोत्रिय श्रेष्ठ जान ।

जो गर्दछन् तप तिनैकन योग्य मान ॥

राखेर धैर्य जन बन्दछ तेजवान ।

सत्संगबाट जन बन्दछ बुद्धिमान ॥६८॥

प्रश्न-देवत्व के छ द्विजमा भन पूज्य पाने ?

के धर्म हो सृजनले पनि मुख्य ठान्ने ?

तिनको मलाई भन मानिस भाव के हो ?

व्यर्थै सदा दुख दिने भन दुष्ट को हो ? ॥६९॥

\* उत्तर-स्वाध्यायमा निपुण ब्राह्मण पूज्य हुन्छन् ।

हो धर्म सत्पुरुषको तप गर्नु भन्छन् ॥

मर्तु र जन्मनु कहिन्छ मनुष्य - भाव ।

निन्दा गरे जन कहिन्छ सदा खराब ॥७०॥

प्रश्न-सम्मानपूर्ण जनजीवन बुद्धिमान ।

भोगेर बन्छ सुख इन्द्रियको तमाम ॥

फेरेर श्वास दिन-रात सबै समान ।

वाँचे पनी मृतक झैं जन को छ जान ॥७१॥

उत्तर-आफ्ना कुटुम्बहस्तको अनि देवताको ।

आत्मा र पितृ अतिथी यति पाँच जनको ॥

गर्दैन् जो भरण-पोषण योग्य जानी ।

वाँचे पनी मृतक झैं बुझ सोहि प्राणी ॥७२॥

प्रश्न-भारी छ को पृथिवीदेखि बढी बताऊ ।

आकाशदेखि पनि उच्छ छ के जनाऊ ।

को वायुदेखि बढि सकछ दगुर्न भाई !

तृणदेखि के छ बढि लौ भन त्यो मलाई ॥७३॥

उत्तर-हो मातृ-गौरव बढी बुझ पृथिवदेखी ।

चाँडो दगुर्छ मन बेसरि वायुदेखि ॥

आकाशदेखि पनि उच्च पिताजि ठान्छु

चिन्ता बढी छ तृणदेखि भनेर मान्छु ॥७४॥

प्रश्न-निद्रा परे पनि छ नेत्र नचिम्लने को ?

चेष्टा हुँदैन भन जन्म लिएर कस्को ?

संसारमा हृदयहीन छ को जनाऊ !

को बढ्छ वेगसित भूप ! छिटो बताऊ ॥७५॥

उत्तर-चिम्लन्न नेत्र निंदमा पनि मत्स्य जान ।

चेष्टा हुँदैन फुलमा भनि बात मान ॥

हे यक्षजी ! हृदय पत्थरको हुँदैन ।

तीखो गती नदिसरी अरु देखिदैन ॥७६॥

प्रश्न-को मित्र हुन्छ जनको परदेश गर्दा ?

को हुन्छ मित्र भन रोग र कष्ट पर्दा ॥

को मित्र हुन्छ जन मृत्यु समीप पुग्दा ।

को हो सखा भन गृहस्थ भएर बस्ता ॥७७॥

उत्तर-हुन् मित्र श्रेष्ठ सँगमा परदेश गर्ने ।

हुन् वैद्य नै बुझ सखा सब रोग हर्ने ॥

हो मित्र दान जब धड्दछ मृत्यु आई ।

पत्नी र मित्र अति श्रेष्ठ गृहस्थलाई ॥७८॥

प्रश्न-के श्रेष्ठ हो कृपक खातिर हे नरेश !

कर्तव्य हुन्छ धनिको भन के विशेष ॥

कसलाई मुख्य अतिथि भनि मान्नुपर्छ ?

के वस्तु अमृत भनीकन खानुपर्छ ॥७९॥

उत्तर-वर्मात नै कृषक खातिर श्रेष्ठ जान ।

दाता भएर धनिको बुझ्नु बढ्छ मान ॥

हुन् पाहुना असल अग्नि भनेर जान्नु ।

गो-दुग्ध अमृत भनीकन नित्य मान्नु ॥८०॥

प्रश्न-कुन हो सखा असल ईश्वरले दिएको ?

त्यस्को सखा स्वरूप श्रेष्ठ बताउ के हो ?

के दिन्छ जीवन सबै जनलाई भाई ?

कुन दानले भन सकिन्न ठूलो कमाइ ॥८१॥

उत्तर-आश छ मित्र बुझ्नु ईश्वरले दिएको ।

पत्नी सखा स्वरूपकी विधिले रचेको ॥

वर्षा छ जीवन सुअन्न दिने हुनाले ।

विद्या कदापि सकिइन्न सधैं दिनाले ॥८२॥

प्रश्न-राम्रो छ के गुण ठूला जनलाई याहाँ ।

कुन श्रेष्ठ हो धन सबै धनहेरु माहाँ ॥

कुन लाभमा सकल उत्तम लाभ मान्छौ ?

कुन सौख्यमा सकल श्रेष्ठ भनेर ठान्छौ ॥८३॥

उत्तर-चातुर्य नै सकलमा गुण श्रेष्ठ मान ।

विद्या छ श्रेष्ठ सब संपत्तिमा प्रधान ॥

आरोग्य हो सकल लाभ विषे प्रसिद्ध ।

संतोष हो मुख सबै मुखमा छ सिद्ध ॥८४॥

प्रश्न-कुन् धर्मलाइ तिमि श्रेष्ठ मनेर मान्छौ ?

शिक्षा र अति दिन कस्कन ठीक मान्छौ ?

के वस्तु राखि वशमा भन शोक जान्छ ?

कुन् मित्रता नटुटि नित्य बढी रहन्छ ॥८५॥

उत्तर-हो श्रेष्ठ धर्म सबमा उपकार गर्नु ।

अर्ती दिंदा असल पात्र कुपात्र हेर्नु ॥

रोकेर राख्नु मनलाइ र शोक हुन्न ।

मैत्री गरे सुजनको कहिल्यै खिड्ने ॥८६॥

प्रश्न-कुन् त्यागले जन सुपात्र ठुलो कहिन्छ ?

चिन्ता र शोक नहुने भन त्याज्य के छ ?

कुन् त्यागले जन सदैव धनी ठहर्छ ?

त्यागेर के चिज मनुष्य सुखी रहन्छ ? ॥८७॥

उत्तर-त्यागे घमण्ड सबको प्रिय पात्र बन्छ ।

त्यागेर क्रोध जन शोक रहित रहन्छ ॥

जो त्याग्ल मोह जन त्यै धनवान् कहिन्छ ।

त्यागेर लोभ जन नित्य सुखी रहन्छ ॥८८॥

प्रश्न-के हेतु ब्राह्मणहरूकन दान दिन्छन् ?

के हेतु द्रव्य नट नर्तकलाई बाँड्छन् ?

के हेतु सम्पति दिई जन आफ्नू पार्छन् ?

के हेतुले कर ति भूपतिलाइ दिन्छन् ॥८९॥

उत्तर-सद्धर्म निम्ति द्विजलाई दिइन्छ दान ।

सत्कीर्ति निम्ति नटलाई दिइन्छ दान ॥

सम्पत्ति काम लिन सेवकलाइ दिन्छन् ।

मन्मा डराई कर भूपतिलाइ दिन्छन् ॥९०॥

प्रश्न-ज्ञानी कहिन्छ भन कुन् जन लोकमाहाँ ?

को गर्दछन् भन समान सुदृष्टि याहाँ ?

ख्याती छ उत्तम दया भनि नाम कस्को ?

भन्छन् सबै सरल छन् जनलाइ कस्तो ? ॥९१॥

उत्तर-ज्ञानी कहिन्छ उहि जो छ विनम्र त्यागी ।

जो हेर्छ पक्ष नगरी त्यहि हो विरागी ।

भन्छन् दया सकलको हित गर्नु भाई !

मान्छन् सबै सरलता समदृष्टि लाई ॥९२॥

प्रश्न-कुन् वस्तुले सकल विश्व छ ढाकिएको ?

कुन् हेतु तेज उसको छ नदेखिएको ?

त्यागिन्छ भित्र भन कारण के परेर ?

मिल्दैन जान किन स्वर्ग मरी सकेर ? ॥९३॥

उत्तर-अज्ञानले सकल विश्व छ ढाकिएको ।

वद्दा तमोगुण-प्रकाश बुझिन्न त्यस्को ॥

त्याग्छन् सुमित्र परि लोभमहाँ मनुष्य ।

जोँदैन स्वर्ग जन मोह भए अवश्य ॥९४॥

प्रश्न-राजन् ! बताउ अब दुर्जय शत्रु कुन् हो ?

कैहे विनाश नहुने भन व्याधि के हो ?

कस्ता मनुष्यकन सज्जन श्रेष्ठ जान्नु ?

कुन् व्यक्तिलाइ भन दुर्जन ठानि त्याग्नु ॥९५॥



उत्तर-हो क्रोध शत्रु बलवान्, जनको अजेय ।

हो लोभ व्याधि जनको भनि जान यक्ष ॥

मानिन्छ सज्जन सधैं उपकार गर्ने ।

हो दुष्ट, दुर्मति छ जो अपकार गर्ने ॥९६॥

प्रश्न-भन अब नृपते ! छन् को सुखी लोकमाहाँ ।

कुन चिज बहुतै आश्चर्य लाग्ने छ यहाँ ॥

असल सुगम बाटो, 'वात' यस्को जवाफ ।

दिइ जल पिइ जाउ भूपते ! हर्ष साथ ॥९७॥

उत्तर-दिनको आठौं भागमा एक छाक ।

सागै सिस्नु खान्छ जो प्रेम साथ ॥

अर्काको रिन् छैन त्यो दूरदेश ।

भन्छ मैले हो सुखी त्यै विशेष ॥९८॥

देख्दैछन् जनहेरुले दिन-दिनै \* प्राणी मरेका तर ।

मर्नेछ य पनी भनेर मनमा \* मान्दैन कोही डर ॥

मेरो मृत्यु हुँदैन कल्प भरिमा \* भन्ने विचार्ले वरु ।

यो भन्दा बढि हुन्छ के भन तिमी \* आश्चर्य ठूलो अरु ॥९९॥

भिन्नै छन् मत शास्त्रको र श्रुतिको \* मानिन्छ भिन्नै गति ।

छन् भिन्नै ऋषिहेरुका मत पनी \* मिल्दै नमिल्ने कति ॥

ठान्छन् तत्व छ धर्मको निहित कै \* गूढार्थ झैं प्वालमा ।

जुन् बाटो लिइ पूर्व सज्जन हिँडे \* हिँड्नुत्यही मार्गमा ॥१००॥

ठूलो मोहमयी कराहि त्यसमा \* आगो गरी सूर्यको ।

पाछिन् काल स्वरूप ईश्वर स्वयं \* पक्कू सबै जीवको ॥

थप्तेछन् दिन-रातरूप समिधा \* त्यस्मा स्वयं ईश्वर ।  
 तिम्रा प्रश्न विचारका बुझि लिए \* हे यक्ष, यो उत्तर ॥१॥  
 पाएँ उत्तर ठीक हे नरपते ! \* मैले सुध्याए जति ।  
 तिम्रो बुद्धि विवेकदेखि मनमा \* आनन्द लाग्यो अति ॥  
 चारै भाइमहाँ बचाउँछु कुनै \* यौटा त्यसै कारण ।  
 चाहन्छौ तिमि भाइ कुन नरपते ! \* सोचेर चाँडी मन ॥२॥  
 बोले धर्मकुमार यक्ष ! सबमा \* बाटो र अग्लो छ जो ।  
 लामा हात र नेत्र चञ्चल हुने \* प्यारो सबैको छ जो ॥  
 माद्रीको सुत वीर श्रीनकुलजी \* स्नेही हुनाले गरी ।  
 तिन्लाई पहिले बचाई दिनुहोस् \* हे यक्षजी ! यै घरी ॥३॥  
 राजन् ! भीम पराक्रमी र बलिया \* विख्यात छन् लोकमा ।  
 उस्तै वीर ठूला धनञ्जय सरी \* कवै छैन संसारमा ॥  
 यस्ता भाईहरू सहोदर दुवै \* छाडी प्रतापी कन ।  
 माग्छौ माद्रिकुमारको मन तिमि \* के हेतुले जीवन ? ॥४॥  
 माद्री-कुन्ति दुवै समान जननी \* ठान्छु म त्यै कारण ।  
 दोटै पुत्रवती सदा बनि रहन् \* भन्ने विचारी कन ॥  
 न्यायी भन्दछ लोकले मकन लौ \* त्यै धर्म निमित्त पनि ।  
 माग्छु जीवन माद्रिका तनयको \* देऊ दयालु बनी ॥५॥  
 बोले यक्ष—यथार्थ रूपसँग जो \* मेरो दियो उत्तर ।  
 त्यागदैनौ तिमि धर्मको भर ठुलो \* ऐश्वर्यका खातिर ॥  
 चारै भाइ जिलाउँछु नरपते ! \* यै रेतुले सादर ।  
 जे इच्छा मनमा छ माग अहिले \* दिन्छु म सोही वर ॥६॥

येती भनेर निजरूप प्रकट् गराए ।

हूँ धर्मराज म भनेर स्वयं चिन्हाए ॥

तिम्रो स्वभावकन जाँचन भनेर आएँ ।

पाएर उत्तर यथार्थ निकै रमाएँ ॥७॥

पैहो गराइ कन जीवित चार भाइ ।

आज्ञा दिए अनि युधिष्ठिर भूपलाई ॥

वावू ! सहर्ष वरदान म दिन्छु माग ।

शंका र दुःख मनको सब ताप त्याग ॥८॥

यो आज्ञा सुनि श्री युधिष्ठिरजिले \* विन्ती गरे सादर ।

पाऊँ ब्राह्मणको प्रभो म अरणी \* त्यै हुन्छ ठूलो वर ॥

यो विन्ती सुनि यज्ञपात्र द्विजको \* ल्याएर मुम्पी दिए ।

छोरालाइ ति धर्मराज सहसा \* हाँसेर भन्दा भए ॥९॥

मैले नै मृगरूप धारि अरणी \* ल्याएँ गई विप्रको ।

हाम्रो भेट भयो नमान मनमा \* संताप क्यै बातको ॥

हे वावू ! तिमि भाग केहि खुशिले \* दिन्छु म अर्को वर ।

यो आज्ञा सुनि श्रीयुधिष्ठिरजिले \* माग्नू भयो सादर ॥१०॥

हामी गुप्त भएर वर्ष दिन गै \* जाहाँ बसे तापनि ।

हामीलाई कदापि चिह्न नसकुन् \* खोज्दा यिनै हुन् भनी ॥

लागे भन्न ति धर्मराज खुशि मै \* तिन्ले भनेको सुनी ।

जे माग्यौ वरदान त्यो दिइसकें \* कर्तव्य मेरो भनो ॥११॥

जाओ बस्न तिमीहरू खुशि मई \* इच्छा छ जुन् देशमा ।

चिन्दैनन् अरुले यही शरिले \* डुल्दा पनि लोकमा ॥

इच्छा माफिक रूप धारण पनि \* छौ गर्न सक्ने सब ।  
 आशीर्वाद म दिन्छु संकट कुनै \* पर्देन अर्को अब ॥१२॥  
 अन्तर्धान भइ धर्मराज सहमा \* पाल्नु भयो धाममा ।  
 आफ्नू आश्रममा फिरे खुशि हुँदै \* पाँचै जना साथमा ॥  
 यो सम्चार गई निवेदन गरे \* श्रो धौम्यलाई सब ।  
 आफ्ना डाकि सबै छिमेकि कुटिमा \* भन्दा भए पाण्डव ॥१३॥  
 हामी पाउँ विदा, छ वर्ष दिन जो \* बाँकी रहेको अब ।  
 वस्नू पर्दछ गुप्त भैकन कतै \* रक्षार्थ हामी सब ॥  
 यस्तो विन्ती सुनी युधिष्ठिरजिको \* भन्दा भए धौम्यले ।  
 राजन् ! दिक्क नमान कथै, दिन सबै \* बित्नेछ आनन्दले ॥१४॥



गुरु धौम्यको उपदेश

मारे गुप्त रहेर शत्रु पहिले \* द्यौताहरूले पनि ।  
 धेरै कष्ट सहे लुकेर रहँदा \* मौका छ यस्तै भनी ॥

श्री नारायण गुप्त भैकन रहे \* श्री इन्द्रको वज्रमा ।  
 पादेंछन् अझ दग्ध शत्रु, रविले \* गुप्तै रही भूमिमा ॥१५॥  
 मारे रावण रामले नृपतिका \* छोरा बनी मानिस ।  
 जान्दैछौ तिमि यो, नत्याग मनको \* हे भूपती ! साहस ॥  
 यो शिक्षा सुनि धौम्यको उठि भने \* गर्जे श्री भीमले ।  
 दाजू ! लड्न तयार छौं हजुरको \* तत्काल आज्ञा मिले ॥१६॥  
 एकलैले पनि दुष्ट कौरव सबै \* मार्छन् गई अर्जुन ।  
 मानेंछु म पनि अवश्य रणमा \* छानेर बैरी कन ॥  
 उस्तै छन् सहदेव औ नकुलजी \* योद्धा प्रतापी तर ।  
 लाचारी छ हजुरको हुकुम कयै \* पाइन्न त्यै खातिर ॥१७॥  
 तेजस्वी सुनि भीमको यति कुरा \* संपूर्ण खुशी भए ।  
 आशीर्वाद दिई छिमेकि कुटिमा \* फर्केर आफ्नू गए ॥  
 पाञ्चाली, गुरु धौम्य पाण्डव सबै \* त्यागेर त्यो आश्रम ।  
 सल्लाहा गरुं लौ भनीकन गए \* कयै दूर सोही क्षण ॥१८॥  
 ज्ञानी-सज्जनको, सुपात्र द्विजको \* गर्दै रही चाकरी ।  
 जो सुन्ला वनपर्वको शुभ कथा \* श्रद्धा र भक्ती धरी ॥  
 त्यस्का पूर्ण हुनन् मनोरथ सबै \* संकष्ट जाला टरी ।  
 भोगी सौख्य यहाँ मरेपछि उहाँ \* गर्नन् दया श्रीहरी ॥१९॥

इति वनपर्व समाप्त ।



# सनातन हिन्दू धर्मको सिद्धान्त




सत्मार्गको पालन गर्ने ले मात्र जान्न सकिने

कुनै सत्य वस्तु छ

त्यस सत्यलाई जान्न सत्-मार्गमा चल्नु नै

# सनातन धर्म

हो ।



अगस्तिले समुद्र-पान गरेको ( पृष्ठ २०३ को )

# महाभारत-विराटपर्व

प्रारम्भः

पाण्डवद्वहको विराटनगर प्रस्थान—

आठोटा बाहुलीमानियमसित सदा \* शंख - चक्रादि धर्दी ।  
 आकारैले विरोधी शठरिपु-कुलमा \* भीति सञ्चार गर्दी ॥  
 दुर्गा देवी त्रिनेत्रा त्रिभुवन जननी \* -बाट कल्याण धारा ।  
 वषोस् भन्दै झुकाई शिर पद युगमा \* नित्य गर्छ पुकारा ॥१॥  
 श्री जन्मेजयले सुध्याउनु भयो \* विन्ती गरी हे मुनि !  
 मेरा पूर्वज पाँच पाण्डवहरू \* अत्यन्त दुःखी बनी ॥  
 काटेथे डुलि बाह्र वर्ष वनमा \* सन्तापका ती दिन ।  
 काटे गुप्त रहेर वर्ष दिन त्यो \* कुन् चालले गैकन ? ॥२॥  
 वस्थिन् भूप विराटका महलमा \* ब्रह्माण्डकी सुन्दरी ।  
 रानी द्रौपदि गुप्त भैकन, बनी \* दासीसरी के गरी ? ॥  
 वैशम्पायनले भने नरपतै ! \* पाई पिताको वर ।  
 सल्लाहा गरुं लौ मनीकन गए \* पाँचै जना क्यै पर ॥३॥  
 मोधी बक्सनुभो युधिष्ठिरजिते \* सोचेर हे अर्जुन !  
 ठान्छौ वस्नतिमी सुयोग्य अहिले \* कुन् देशमा लौ मन ॥  
 बोने अर्जुन श्री युधिष्ठिरजिते \* आज्ञा भएको सुनी ।  
 वस्ने योग्य अनेक देशहरू छन् \* साना र ठूला पनि ॥४॥  
 पेहे जो यमराजले वर दिए \* कल्याणका खातिर ।  
 हामी यै रूपले जहाँ पनि गई \* वस्छौ नमानी ढर ॥



चिन्दैनन् अरुले भनेर मनमा \* पक्का भए तापनी ।  
 भन्छ नाम अनेक देशहरूको \* छुन् योग्य बस्ने भनी ॥५॥  
 चेदी, मत्स्य र शाल्व, मल्ल नगरी \* सौराष्ट्र यौगन्ध र ।  
 कुन्ती भोज, दशार्ण शूर सबमा \* पांचाल झन् सुन्दर ॥  
 आज्ञा हुन्छ गएर जुन् नगरमा \* बस्ने भनी नाथको ।  
 बस्छौं हामीहरू बुभेरेर मनमा \* हो खेल यो भाग्यको ॥६॥  
 चिन्ता गर्नु वृथा छ लौ हजुरले \* यस्मा कुनै बातको ।  
 आज्ञा गर्नु भयो युधिष्ठिरजिते \* बिन्ती सुनी भाइको ।  
 पायौं आशिष धर्मराज खुशि भै \* कल्याणको जुन् वर ॥  
 मिथ्या हुन्न भनेर ठान्छु मनमा \* विश्वास पक्का, तर ॥७॥  
 सल्लाहा पनि गर्नुपर्दछ बसी \* राम्रो विचारी कन ।  
 ज्ञानी वृद्ध विराट छुन् नरपती \* सत्पात्र औ सज्जन ॥  
 काट्नु पर्छ बसी तिनै नृपकहाँ \* संकष्टका यी दिन ।  
 गर्नेछौं गई काम के तिमिहरू \* चारै जना लौ भन ॥८॥  
 दाजुको मुनि बाय आदर गरी \* मन्दा भए अर्जुन ।  
 देखी कष्ट हजुरको नरपते ! \* आत्तिन्छ मेरो मन ॥  
 ज्ञानी सत्यप्रतिज्ञ धार्मिक गुणी \* राजा प्रजा-पालक ।  
 ठान्छु श्रेष्ठ हजुरलाई जनले \* सद्धर्मका रक्षक ॥९॥  
 जस्को श्रेष्ठ हुकुम चल्थो पृथिवीमा \* राजा भई बेसरी ।  
 ऐहे बस्नु त्यहाँ गरेर कसरी \* ती भूपको चाकरी ॥  
 के गर्ने मनमा छ लौ हजुरको \* राजा कहाँ गैकन ।  
 के गर्दा सुख हुन्छ नाथकन यै \* गर्दै सधैं चिन्तन ॥१०॥  
 दैवाधीन भएर कष्ट सहनु \* पर्ने भयो नाथले ।  
 छाती आज चिरिन्छ हामि सबको \* थोटा यही बातले ॥

सक्छौं हामिहरू त गर्न सहजै \* जे पछि जस्तो जहाँ ।  
 गर्नु हुन्छ हजुर काम गइ के \* ऐहे ति राजाकहाँ ॥११॥  
 आज्ञा गर्नु भयो युधिष्ठिरजिले \* विन्तो सुनी पार्थको ।  
 हे भाई हरु हो ! नमान मनमा \* चिन्ता कुनै बातको ॥  
 पासाका जति खेल छन् छलसहित \* मैले सबै जान्दछु ।  
 प्यारो मित्र थिएँ युधिष्ठिरजिको \* पैहो त्यहाँ भन्दछु ॥१२॥  
 गृह विचारि बनि भूपतिको म काम ।

सोधे भने मसंग भन्दछु कङ्कु नाम ॥  
 मेरा निमित्त तिमिहेरु नमान सुता ।

बस्ता तहाँ मकन मिल्छ सबै सुविस्ता ॥१३॥  
 जस्तो पर्वत गन्धमादन महाँ \* एकलै लडाई गरी ।  
 मारे यक्ष तथा हिडिम्ब बलियो \* जसबाट गैगो मरी ॥  
 जस्तो मार्न सके जटामुर ठुलो \* योद्धा तथा राक्षस ।  
 त्याए दिव्य सरोज, पाइ कपिको \* आशीष औ साहस ॥१४॥  
 त्यस्ता भीम पराक्रमी र बलमा \* विख्यात छौ लोकमा ।  
 जहाँ काम गएर के भन तिमी \* ती भूपको देशमा ॥  
 तेलै भीम पकाउने विधिहरू \* मैले सबै जान्दछु ।  
 पान्साको सब काम भूपतिकहाँ \* पाउँ भनी माग्दछु ॥१५॥  
 उन्ने काम दिई मलाई नृपले \* राख्छु खुशी भैकन ।  
 रात्रि पार्छु भूपलाई म साथै \* खवाई मिठो भोजन ॥  
 इच्छा भूपतिले गरे यदि भने \* तिनको चिताई हिन ।  
 कुशती खेल्छु गजेन्द्र खब बलिया \* साँढे पहलमानसित ॥१६॥  
 सोधे नाम म भन्छु बल्लभ तहाँ \* विश्वास पर्ने गरी ।  
 गर्नेछु म विराटको नरपते ! \* आनन्दले चाकरी ॥

भान्साको गरि काम पाण्डवकहाँ \* पैहे बसेको थिएँ ।  
 जाँदा ती वनवासतर्फ म यहाँ \* बस्ने इरादा लिएँ ॥१७॥  
 सोध्नु भो अनि श्री युधिष्ठिरजिले \* साहै दुखाई मन ।  
 सम्झेरै अझ कष्टका दिन अरू \* थाल्छु म झन् आत्तिन ॥  
 मानिन्छु जसरी सबै नदिमहाँ \* ठूला भनी सागर ।  
 जस्तै सिंह गनिन्छु श्रेष्ठ पशुमा \* सम्पूर्ण पृथ्वीभर ॥१८॥  
 पक्षीमा बुझ्छु श्रेष्ठ छुन गरुड नै \* श्री विष्णुका वाहन ।  
 त्यस्तै छुन धनुधारी वीरहरुमा \* विख्यात यी अर्जुन ॥  
 पाए खाण्डव दाहमा विजयश्री \* इन्द्रादि द्यौता जिती ।  
 वैन्ही वासुकिकी हरेर बलले \* ल्याए उल्टूपी सती ॥१९॥  
 जस्को ख्याति ठूलो छ वीरहरुमा \* विख्यात संसारमा ।  
 गर्छु पार्थ गएर काम मन के \* ती भूपका देशमा ॥  
 शक्तीमा बलमा महेन्द्र सरिका \* छुन सूर्य झैं तेजमा ।  
 साक्षात् कृष्णसमान ठान्दछु मता \* ठूला धनुर्धारिमा ॥२०॥  
 तेहाँ सूर्यसरी छ तेज यिनको \* श्री द्वादशदित्यमा ।  
 ताँदोको खत देख्छु प्रष्ट अहिले \* यिनका दुवै हातमा ॥  
 सक्नेछु कसरी वृकोदर ! यिनी \* त्यो चिन्द छोपी लिन ।  
 गर्छु के गई कामसोध तिमि नै \* राजाकहाँ अर्जुन ॥२१॥  
 बोले अर्जुन श्री युधिष्ठिरजिले \* आज्ञा भएको सुनी ।  
 पाएको छ सराप वर्ष दिन नै \* बस्ने नपुंसक बनी ॥  
 पूरा उर्वशिको सराप यसरी \* होला भनी ठान्दछु ।  
 आफ्नू नाम बृहन्नला नृपतिले \* सोधे भने मन्दछु ॥२२॥  
 टाक्नेछु धनु-वाणका खत सफा \* चूरा लगाई कन ।  
 नारी सुन्दर वन्दछु म तनमा \* पैहेर आभूषण ॥

पैहेंका नृपहेरुको सकलको \* गछ्छ मनोरञ्जन ।  
 नाची नर्तक रूपमा गरि त्यहाँ \* सत् कीर्तिको वर्णन ॥२३॥  
 रानी छोरि बुहारिलाइ म त्यहाँ \* दिन्छु सधैं तालिम ।  
 भित्री खोपिमहाँ नपुंसक बनी \* राजाकहाँ बस्छु म ॥  
 वस्थे नाच सिकाइ पाण्डवकहाँ \* ऐहो विपत्ती परी ।  
 आएँ वस्न हजुरका महलमा \* गछ्छु भनी चाकरी ॥२४॥  
 चिन्दैनन् अरुले मलाई नृपते ! \* देखेर त्यो रूपमा ।  
 मेरा निमित्त नमानि वक्सनुहवस् \* चिन्ता कुनै बातमा ॥  
 बिन्ती अर्जुनको सुनी, नकुलजी \* राजा कहाँ गैकन ।  
 गर्नेछौ तिमि काम के र मनको \* इच्छा मलाई मन ॥२५॥  
 भाई छौ सुकुमार देह बहुते \* राम्रो हुनाले गरी ।  
 यस्तो कोमल देहले नृपतिको \* गछ्छौ तिमि चाकरी ॥  
 साह्रै स्नेह गरेर धर्मसुतले \* आज्ञा भएको सुनी ।  
 बोले नम्र भएर श्री नकुलजी \* यो काम गछ्छु भनी ॥२६॥  
 घोडाको सब काम अस्तबलको \* जानी रहेको हुँदा ।  
 गर्नेछु गइ काम अश्वहेरुको \* मैले सदा सर्वदा ॥  
 सोधे नाम भने सहर्ष नृपले \* भन्छु म हुँ ग्रन्थिक ।  
 गर्थे काम यही म पाण्डवकहाँ \* भै अश्वको रक्षक ॥२७॥  
 आएँ दुःख परेर नै हजुरको \* गछ्छु भनी चाकरी ।  
 भन्नेछु यहि बात भूपतिकहाँ \* बिन्ती गरी राम्ररी ॥  
 चिन्नेछन् अरुले मलाई यसरी \* बस्ता त्यहाँ के गरी ?  
 इच्छा जे मनमा थियो भनिसकें \* मैले सबै यो घरी ॥२८॥  
 बिन्ती धर्मकुमारले नकुलको \* सुन्नू भएथ्यो जब ।  
 भन्नूभो सहदेवजी भन तिमि \* आफ्नू इरादा अब ॥

बोले श्री सहदेव धर्मसुतले \* आज्ञा भएको सुनी ।  
 गर्नेछु गइ काम गाइहरुको \* मैले गोठालो बनी ॥२९॥  
 सोधे सादर तन्तिपाल भनि नाम \* भन्नेछु राजासित ।  
 गर्नेछु सब काम योग्य रितले \* तिन्को चिताई हित ॥  
 पैहे राज्य छँदा स्वयं हजुरको \* आज्ञा हुनाले गरी ।  
 गर्थे काम समस्त गाइहरुको \* रक्षा गरी राम्ररी ॥३०॥  
 सोही कारण काममा निपुण छु \* गाई तथा गोठको ।  
 यस्मा नाथ ! नमानिबक्सनुहवस् \* चिन्ता कुनै बातको ॥  
 सल्लाहा सुनि चार भाइहरुको \* इच्छा बुझी राम्ररी ।  
 बस्नेछिन् कसरी त्यहाँ अब भनुन् \* यी द्रौपदी सुन्दरी ॥३१॥  
 जस्लाई कहिल्यै परेन घरमा \* बत्ती उकास्नु पनि ।  
 यस्ती पाण्डव वीरकी प्रियतमा \* गर्छिन् त्यहाँ के यिनी ॥  
 बोलिन् द्रौपदि श्री युधिष्ठिरजिते \* आज्ञा भएको सुनी ।  
 सुर्ता गर्नु वृथा छ नाथ, यसरी \* के पुग्छ दुःखी बनी ॥३२॥  
 रक्षा गर्न समर्थ छ शरिरको \* आफ्नू म राम्रोसित ।  
 मेरा निम्ति यहाँ हुनू हुजुरले \* ठान्छु वृथा चिन्तित ॥  
 सैरन्ध्री भइ श्री विराट नृपकी \* रानी सुदेषणा कहाँ ।  
 बस्नेछु म गएर हे नरपते ! \* पक्का गरेँ मनमहाँ ॥३३॥  
 वेणी बन्धनमा र कामहरुमा \* साह्रै सिपालु हुँदा ।  
 राखिथन् द्रौपदिले मलाई खुशिले \* आफ्नू नगीचै सदा ॥  
 एकलै दुःख परी गइन् संगमहाँ \* आफ्ना पतीका तिनी ।  
 आएँ कारण त्यै परेर म यहाँ \* आधार मिला भनी ॥३४॥  
 विन्ती यै रितले गरी जतनले \* तिन्लाई राजी गरी ।  
 रक्षा आफ्नू गरी ठुलो जतनले \* गच्छु त्यहीं चाकरी ॥

काट्नुपछ गई तिनै नृप कहाँ \* संकष्टका यी दिन ।  
 चिन्नन् कि अरुले भनेर मनमा \* पदेन चिन्ता लिन ॥३५॥  
 रानी द्रौपदिको युधिष्ठिरजिले \* बिन्ती सुने यो जब ।  
 लागे भन्न सहर्ष प्रेमसित यो \* मीठा वचनले तब ॥  
 हे प्यारी ! तिमिले भन्यौ जतिकुरा \* आनन्द लाग्यो सुनी ।  
 नारी हौ कुलकी र यो सब सहौ \* आपत्ति हे भामिनी ॥३६॥  
 हाम्रो कष्ट हटाउने सुख हुने \* साम्राज्य त्यो पाइने ।  
 तिम्रो शील स्वभाव नै छ सुमुखी \* आनन्द ठूलो दिने ॥  
 सक्छन् खन विपत्ति श्रेष्ठ कुलका \* नारीहरूले सदा ।  
 सोही कारणले सतर्क रहनू \* राजाकहाँ सर्वदा ॥३७॥  
 यस्तै अतिहरू अरू पनि दिई \* श्री द्रौपदीजी कन ।  
 बोले धर्म-कुमार गर्नु अब लौ \* ठीलो वृथामा किन ?  
 जाउन् लौ रथ मात्र लीकन छिटै \* श्री इन्द्रसेन द्वारका ।  
 जो छन् सेवक सेविकागण यहाँ \* सम्पूर्ण पाञ्चालिका ॥३८॥  
 जाउन् वस्न सहर्ष श्रीद्रुपदको \* दर्बारमा यो घरी ।  
 रक्षा धौम्य गुरुजिले गरिदिनू \* यज्ञाग्निको राम्ररि ॥  
 ऐह्य पाण्डव छन् कहाँ भनि यहाँ \* सोध्छन् अवश्यै पनि ।  
 योतै बात बुझाइ भन्नु सबले \* केही नजान्ने बनी ॥३९॥  
 हामीलाइ विदा त द्वैतवनमा \* पाँचै जनाले दिए ।  
 आधा रातमहाँ उठेर वनको \* बाटो समाई गए ॥  
 सारा मानिसलाइ यै तरहले \* शिक्षा सुअर्ती दिई ।  
 चाँडो जाउ भनी पठाउनु भयो \* पाञ्चाल दुःखी भई ॥४०॥  
 सारालाइ विदा दिएर गुरुको \* पाऊ समाई भने ।  
 अर्ती आशिष बक्सियोस् हजुरले \* कल्याण हाम्रो हुने ॥

दुःखी भैकन श्री युधिष्ठिरजिते \* विन्ती गरेको सुनी ।  
नीतिपूर्वक धौम्यले दिन भयो \* शिक्षा दयाणु वनी ॥४१॥

धौम्यद्वारा राजसेवाको उपदेश

वैशम्पायनले भने नरपते ! \* सुन्नू सवस् यो कथा ।  
इच्छा पूर्ण हुनेछ जान्छ मनमो \* सम्पूर्ण यस्ले व्यथा ॥  
हेराजन् ! ऋषि धौम्यले गरि दया \* शिक्षा दिए नीतिको ।  
ज्ञानी विप्र र शास्त्र, मित्र, रथको \* संग्रामको, बन्धुको ॥४२॥  
यस्तो आदर गर्नुपर्छ जनले \* आज्ञा छ यो शास्त्रको ।  
भन्ने ज्ञान छँदैछ पूर्ण तिमिमा \* सत्संगको नीतिको ॥  
सोध्यौ दस्तुर हो भनेर म पनि \* भन्दैछु जाने जति ।  
गर्नु हेर विचार खूब तिनिले \* पाञ्चालिको भूपति ॥४३॥  
तिनको कोहि रहन्न भूपतिकहाँ \* आधार - दाता पनि ।  
गर्दै गर्नु विचार पार्थ ! तिमिले \* कर्तव्य आफ्नू भनी ॥  
वाठोलाइ पनि कठिन् छ नृपको \* गर्नु बसी चाकरी ।  
गर्नु हुन्न विचार मान-अपमान् \* पर्दा अनेकौं थरी ॥४४॥  
वस्ता गुप्त रहेर वर्ष दिन यो \* बित्नेछ तिम्रो जब ।  
गर्नेछौ सुख भोग फेरि सवले \* पाई ठूलो वैभव ॥  
पालेलाइ नसोधि वा नृपतिको \* आज्ञा नपाई कन ।  
सोझै भित्र नजानु, बस्नु परदा \* राम्रो बुझी आसन ॥४५॥  
बस्नु पर्छ गई कसैकन पनि \* धक्का नलाग्ने गरी ।  
राजाले नसुध्याइ केहि नदिनू \* शिक्षा अगाडी सरी ॥  
राजाको अनि राज्यको हित हुने \* सोचेर राम्रो गरी ।  
भन्नू सत्य कुरा मिठो वचनले \* बोल्नै परेको घरी ॥४६॥

मर्यादा पनि राख्नुपर्छ नृपको \* गर्नु प्रशंसा बरू ।  
 देखे उद्धत चाल क्रोधित छिटै \* हुन्छन् ति राजाहरू ॥  
 आफ्ना भाइ र पुत्रको पनि कुनै \* देखे कुचाला भने ।  
 गर्छन् यत्न तुरुन्त भूपतिहरू \* तिन्लाई त्यागी दिने ॥४७॥  
 हात्तीमा, रथ, अश्वमा, पलंगमा \* भूपालको स्थानमा ।  
 कैहो बस्नु हुँदैन श्रेष्ठ नृपको \* साम्ने र द्वारमा ।  
 वर्ता बात नबोल्नु भूप खुशि छन् \* ऐहो मदेखी भनी ।  
 बोल्थो सत्य भने सदैव नृपको \* बस्नेछ प्यारो बनी ॥४८॥  
 ठान्नु पर्दछ भूपलाइ मनमा \* प्रत्यक्ष आगो सरी ।  
 दुर्नुपर्छ अवश्य बोल्दछ भनी \* मौका चुकेका घरी ॥  
 रक्सी, जाँड, जुवारी, चोर अथवा \* वेइया ठुलो दुर्जन ।  
 गर्दैनन् सहवास दुष्ट जनको \* कैहो कुनै सज्जन ॥४९॥  
 घोडामा रथमा र वाहन महाँ \* हात्ती र पाल्की चढी ।  
 राजाको नगिचै सशस्त्र कहिल्यै \* जाँदै मजानू बढी ॥  
 रानो ओ दरवारभित्र रहने \* केटी सुसारेसित ।  
 धेरै मेल गरी नबोल्नु कहिले \* होवैन त्यस्तै हित ॥५०॥  
 राजाको अलि दूर नै उभिइन् \* बाँया तथा दाहिने ।  
 सामुन्ने गइ बस्नुछन् नृपतिको \* संमानमा दाँजिने ॥  
 खुद्रा हात घुँडा तथा मुख वृथा \* हल्लाउँछन् जो बसी ।  
 हुन्नन् दुष्ट बुझी कुनै नरपती \* ती व्यक्तिदेखी खुशी ॥५१॥  
 मौका पर्न गई प्रसंगवशले \* हाँस्नै परे तापनि ।  
 हाँम्नु पर्छ, हुँदैन बस्न जनले \* मूढो समानको बनी ॥  
 राम्रो भूप र राजपुत्रहरूले \* जे काम हो भन्दछन् ।  
 सोही काम ठुलो भनेर सहनी \* गर्दा निको मान्दछन् ॥५२॥



लिच्छन् प्राण हरेर जुन् नृपतिले \* क्रोधित भएका घरी ।  
 दिन्छन् द्रव्यहरू तिने खुशि हुँदा \* साक्षात् विधातासरी ॥  
 अर्कालाइ हुकुम दिँदा नृपतिले \* क्यै कामका खातिर ।  
 मेरा निम्ति छ के हुकुम भनि अधि \* सनेछ जो सादर ॥५३॥  
 त्यस्तालाई बुझी हितैपी नृपति \* मान्छन् असाध्यै खुशी ।  
 राजाको प्रिय पात्र भैकन त्यही \* आनन्द भोग्ला बसी ॥  
 हे राजन् ! अहिले भने जति कुरा \* सम्भेर राम्रो गरी ।  
 काट्नु पर्छ गएर वर्ष दिन यो \* आपत्ति जाला टरी ॥५४॥

शिक्षा सुनी यति पुरोहित धौम्यजीको ।

बोले युधिष्ठिर-गयो सब ताप मन्को ॥

यस्तो मलाई उपदेश दिने हितैको ।

माता तथा विदुर बाहिक को छ अर्को ? ॥५५॥

कल्याण ठानि दिनुभो जति अति नाथ !

गृह प्रणाम पदमा झुकि भक्तिसाथ ॥

प्रस्थानको बखतमा जति गर्नु पर्ने ।

गर्नु हवस् सकल मङ्गल कष्ट हर्ने ॥५६॥

बिन्ती युधिष्ठिरजिको सुनि हर्ष मानी ।

गर्दा भए हवन राम्ररि धौम्य ज्ञानी ॥

शास्त्रादिको विधि र वेद ऋचा पढेर ।

लाई दिए तिलक होम गरी सकेर ॥५७॥

साम्राज्यको सुख र वैभव शीघ्र मिल्ने ।

संकष्टका दिन सबै खुशिसाथ बित्ने ॥

संग्रामको बखतमा सब शत्रु जित्ने ।

संसारको हित सदैव विचार गर्ने ॥५८॥

आशीर्वाद सहर्ष धौम्य ऋषिले \* यस्तो दिग्धे जव ।  
 अग्नीकुण्ड घुमी प्रदक्षिण गरे \* पाँचै जनाले तव ॥  
 बाँकी आश्रममा थिए ऋषि-मुनी \* ज्ञानी तपस्वी जति ।  
 तिन्का साथ विदा भईकन हिँडे \* सन्ताप मान्दै अति ॥५९॥  
 पाँचै भाइ र द्रौपदी कुटि तजी \* वनमा पसेथे जव ।  
 यज्ञाग्नी लिइ धौम्यजी पनि हिँडे \* पाञ्चाल देशमा तव ॥  
 दुःखी भैकन इन्द्रसेन रथ लिई \* द्वारावतीमा गए ।  
 मारा यादव वीरका सँग महौं \* सानन्द वस्ता भए ॥६०॥

पाण्डवले आफ्ना शस्त्रास्त्र सुरक्षित राख्नु

वेशम्पायनले भने नरपते ! \* पाँचै जना पाण्डव ।  
 जान्थे पैदल कष्टसाथ वनमा \* सम्झेर श्री माधव ॥  
 आफ्ना शस्त्र लिई बढाइ बहुतै \* दाही र जूँघा पनि ।  
 हिँड्थे श्री यमुनाजिको तिरतिरै \* चाँडै पुगौंला भनी ॥६१॥  
 पागे दक्षिणमा दशार्णव तथा \* पाञ्चाल वायाँ गरी ।  
 मादै ती वन - जन्तु उत्तर दिशा \* जाँदा भए त्यै घरी ॥  
 झुला वीर भए पनि तन महौं \* धूलो र माटो परी ।  
 देखिन्थे ति मलीन हीन शशि झैं \* सम्पूर्ण बाटोभरी ॥६२॥  
 मोधे कयै जनले भने पथमहौं \* इच्छा छ जाने कहाँ ।  
 आयौं जान विराटको नगरमा \* भन्थे बुझाई त्यहाँ ॥  
 आफ्नू मात्रमहौं सुरक्षित गरी \* श्रीद्रौपदीजी कन ।  
 जान्थे निर्भय वीर पाण्डवहरू \* नाघी अनेकौं वन ॥६३॥  
 हावा, घाम सहेर ताप वनमा \* कयै काल हिँड्दै गए ॥  
 देख्नामा सहसा नचिन्न सकिने \* फुस्रा र धुस्रा भए ॥

जाँदा यै रितले छिचोलि वन त्यो \* निस्के जसै बाहिर ।  
 लागो देखिन ग्रामका नगरका \* साना र ठूला घर ॥६४॥  
 सोधिन् द्रौपदिले विरट नृपको \* दर्बार होला पर ।  
 देख्छु सम्म जमीन खेतहरुमा \* अन्नादि चारै तिर ॥  
 हामी रात बिताउँ आज यहि नै \* लाग्यो थकाई अति ।  
 प्रातःकाल हिँडे पनी त सहजै \* पौचिन्छ हे भूपति ॥६५॥  
 बिन्ती द्रौपदिको युधिष्ठिरजिले \* मुन्नू भएथ्यो जब ।  
 कृष्णालाइ त पार्थ वीर तिमिले \* बोक्नु पर्‍यो लौ अब ॥  
 दाजुको सुनी यो हुकूम मनमहाँ \* शंका नमानी कन ।  
 पांचाली कन काँधमा धरि हिँडे \* तत्काल श्री अर्जुन ॥६६॥  
 हिँड्छन् मत्त गजेन्द्र जङ्गलमहाँ \* निर्धक्क जुन् चालले ।  
 सोही चालक गरेर अर्जुन पनि \* हिँड्दा भए वेगले ॥  
 हिँड्दा यै रितले पुगे तिनिहरू \* सानन्द केही पर ।  
 पौंचेथे अनि श्रीविराट नृपको \* साम्राज्य सीमातिर ॥६७॥  
 निक्कै बेर बसे त्यहीँ सब जना \* विश्रामका खातिर ।  
 बोले धर्मकुमार मत्स्य पुरिको \* आई पुगेछौं वर ॥  
 भाई हो ! सुन अस्त्र-शस्त्र संगमा \* हाम्रो छ ऐहो जति ।  
 राख्ने स्थान यहीँ सुरक्षित कतै \* खोज्नु पर्‍यो सद्यति ॥६८॥  
 तिम्नो खूब ठूलो छ गांडीव धनू \* विख्यात संसारमा ।  
 चिन्नेछन् जनले गए नगरमा \* शस्त्रास्त्रका साथमा ॥  
 बस्नु पर्दछ बाह्र वर्ष वनमा \* देखे भने शत्रुले ।  
 तस्मात् शस्त्रहरू लुकाइ यहि नै \* जाऊँ कुनै युक्तिले ॥६९॥  
 राजाका नगिचै नजानु कहिल्यै \* शस्त्रास्त्र बोकी कन ।  
 भन्ने नीति बुझेर स्थान यहि नै \* लौ खोज हे अर्जुन ! ॥

बोले पार्थ सहर्ष धर्म-सुतले \* आज्ञा भएको सुनी ।  
 देख्छ वृक्ष ठुलो म एक शमिको \* त्यो टाकुराको मुनि ॥७०॥  
 राखौं शस्त्रहरू सुरक्षित गरी \* हामीहरूको त्यहीँ ।  
 योभन्दा अरु झैंन स्थान जनले \* देख्नै नसक्ने कहीं ॥  
 हाँगाले सब वृक्षको वरिपरी \* टाकी दिएको हुँदा ।  
 रक्षा हुन्छ अवश्य शस्त्रहरूको \* त्यै वृक्षमा रखिँदा ॥७१॥  
 डलागदो छ मसान एक शमिको \* त्यै वृक्षको क्यै वर ।  
 जावैनन् भनिठान्दछ जन कुनै \* त्यै हेतु मानी डर ॥  
 विन्ती अर्जुनको युधिष्ठिरजिले \* सुन्नू भएथ्यो जब ।  
 आज्ञा गर्नुभयो झिकेर यहिँ नै \* शस्त्रास्त्र राखौं सब ॥७२॥  
 रक्षा गर्न सके लिएर धनु जुन् \* सारा कुरुक्षेत्रको ।  
 राखे धर्मकुमारले धनु झिकी \* दिग्दार मानेर त्यो ॥  
 पैहो जुन् धनुले सुरासुर जिते \* एकलै लडाईं गरी ।  
 भागे शत्रु ठुला पनी धनुषको \* टंकार सुन्ना डरी ॥७३॥  
 पौलोमादि अनेक राक्षसहरू \* संहार जस्तै गरे ।  
 ताँदो त्यै धनुको उतारि करले \* श्रीपार्थजीले धरे ॥  
 पांचालादि प्रदेश दिग्विजयमा \* जस्तै जितेथे गई ।  
 राखे सोहि धनू फुकाली जिमिमा \* श्री भीम दुःखी भई ॥७४॥  
 जस्तै खाण्डव नामको वन ठुलो \* पोली खरानी गरे ।  
 पाई मद्गत कृष्णको सुरपती \* -को शेखि जस्तै हरे ॥  
 भाग्ये शत्रु सुनेर जुन् धनुषको \* टंकार संग्राममा ।  
 जस्तै पश्चिमतर्फका रिपुहरू \* एकलै जिते यज्ञमा ॥७५॥  
 ल्याई वैभव श्री युधिष्ठिरजिको \* राखी दिए सामुमा ।  
 ताँदो त्यै धनुको झिकी नकुल्ले \* राख्दा भए भूमिमा ॥

जस्ते दक्षिणतर्फका रिपु जिते \* भारी लडाईं गरी ।  
 ल्याएथे अधि यज्ञ खातिर ठूलो \* संपत्ति जस्ले हरी ॥७६॥  
 त्यस्ता श्री सहदेवले धनुषको \* ताँदो फुकाई कन ।  
 राखेथे अति कष्टले जमिनमा \* साह्रै दुखाई मन ॥  
 राखी खड्ग गदा तिखा शरहरू \* तवार औ तोमर ।  
 पाँचै भाइ भएर हुःखित बसे \* विश्रामका खातिर ॥७७॥  
 भन्नू भयो अनि युधिष्ठिरले बुझाई ।

शस्त्रास्त्र बाँध बलियो सहदेव भाई ॥

राख्नु पर्‍यो नकुलले रुखमा चढेर ।

बाँध्नु सुरक्षित तथा बलियो गरेर ॥७८॥

दाजुको सुनि यो हुकुम नकुलले \* पोको लिई शस्त्रको ।  
 बाँधी खूब कसेर कोटर महाँ \* राखी दिए वृक्षको ॥  
 पानी खूब परे पनि सहजमा \* भिज्ने नसक्ने गरी ।  
 आफ्ना शस्त्रहरू ठूलो जतनले \* राख्दा भए राम्ररी ॥७९॥  
 पोको वृक्षमहाँ कुनै तरहले \* देख्यो कसैले भने ।  
 हेर्ला आइ, रहेछ के भनि ठूलो \* शंका छ पैचानिने ॥  
 रक्षा हुन्छ कसो गरीकन भनी \* कयै बेर सोच्दै थिए ।  
 मुर्दा एक मसानबाट सहसा \* ल्याएर बाँधीदिए ॥८०॥  
 गोठाला लकडी बटुल्न वनमा \* डुल्नेहरूले पनि ।  
 सोढामा जननी मरिन् बुढि थिइन् \* हे भाइ ! साह्रै तिनी ॥  
 पुर्खाले पनि वृक्षमा यसरी नै \* झुण्ड्याइ दिन्थे भनी ।  
 झुण्ड्यायौं शवलाइ ल्याइ रुखमा \* हामीहरूले पनि ॥८१॥  
 तिन्को चित्त बुझाइ यै तरहले \* शस्त्रास्त्र रक्षा गरी ।  
 पाँचै भाइ विराटका नगरमा \* पस्ता भए त्यै घरी ॥

गुप्ती नाम पत्नी उमैं बखतमा \* पाँचै जनाले धरे ।  
डाक्नु नाम भनेर सोही सबले \* मौका कुमौकापरे ॥८२॥

गम्बेर धर्मसुतको 'जय नाम पैहे' ।

श्री भीमको 'अजय' नाम धरे क्रमैले ॥

श्रीपार्थको 'विजय' औ 'जयसेन' नकुल्को ।

राखे 'जयद्वल' पछी सहदेवजीको ॥८३॥

भगवती स्तुति :—

गुप्ती नाम धरेर आपुसमहाँ \* सल्लाह पक्का गरी ।  
नेह्रौं वर्ष लुकी बिताउन हिंडे \* पाँचै जना त्यो घरी ॥

शोभा दिव्य विराटका नगरको \* हेरेर चारैतिर ।

केही बेरपछि पुगे तिनिहरू \* दर्बारको कयै वर ॥८४॥

वैशम्पायनले भने नरपते ! \* रक्षार्थ पाई वर ।

गखी शस्त्रहरू सुरक्षित गरी \* कयै कालका खातिर ॥

लागे पस्न विराटका नगरमा \* ती पाँच भाई जब ।

के गर्दा सुख साथ वर्ष दिन यो \* काटिन्छ हाम्रो अब ॥८५॥

यो चिन्ता मनमा युधिष्ठिरजिको \* बढ्दै गएथ्यो अति ।

मम्झेरे मनले जगज्जननिको \* गर्नु भयो यो स्तुति ॥

लीला गर्न भनी गएर ब्रजमा \* चौधै भुवनकी धनी ।

गन्ना गर्न भनेर भक्त जनको \* जन्मिन् दयालू बनी ॥८६॥

जन्को दिव्य प्रभावले कुल भयो \* श्री नन्दको उज्ज्वल ।

फैलेको छ मुकीर्ति लोकभरिमा \* जस्को सदा निर्मल ॥

मान्नु भो भयभीत कंसकन जो \* सानै छँदा बालिका ।

आँट्यो मान्न भनी जसै गगनमा \* जानू भयो कालिकाका ॥८७॥

जो वैष्णवी हरिकी भनीकन सदा \* प्रख्यात छन् लोकमा ।  
जस्का आयुध छन् अनेक थरिका \* आठैवटा हातमा ॥



युधिष्ठिरले भगवतीको स्तुति गरेको

गच्छिन् नाश सदैव जो अमुरको \* कालस्वरूपी बनी ।  
सम्झन्छु मनले तिनै जननिको \* पाउँ सुरक्षा भनी ॥८८॥

उतार्ने दुष्टात्मा अमुरजति भारी पृथिविको ।

दया पाऊँ भन्छु म पनि अब दुर्गे ! हजूरको ॥

सदा जो श्रद्धाले हजुरकन सम्झन्छु मनले ।

सुखी होला सारा दुःख फजिति जानेछु क्रमले ॥८९॥

कुनै निर्धौ गाई यदि कहिँ हिलामा गडि गए ।

उतार्छु सज्जनले जसरी गरि रक्षा यतनले ॥

हजुरै त्यस्तै नै गरिकन दया भक्तजनको ।

ठुलो यो संसारी दुख हरिदिनोस् ताप मनको ॥९०॥

चागेडा बाहुलीमा ममर विजयका शस्त्र छन् विष्णुरूपा ।  
 बर्काच्य चार बाहु अभय वर दिने ईश्वरी ! ब्रह्मरूपा ॥  
 ज्योती ओ तेज माक्षात् शशिसरि मुखको कान्तिले पूर्ण सर्व ।  
 तिम्रो मोन्दर्य वालारुणसरि तनको दिव्यशोभा अपूर्व ॥९१॥  
 डोना-मोनी र पन्ना मणिजडित दुवै हातमा श्रेष्ठ वाला ।  
 टुक्केको मय जस्तै मुकुट, जघनमा लविने केश काला ।  
 तिम्रो मोन्दर्य देखेदा रति, शरि र रमा मान्दछन् खूब लाज ।  
 दुर्गे ! उद्धार गर्नास् विपति जलधिमा गाडिएको छु आज ॥९२॥  
 कालो कृष्ण समान रूप भवमा \* विख्यात तिम्रो हुँदा ।  
 जप्छन् लोकहरू प्रसन्न मनले \* कृष्णा भनी सर्वदा ॥  
 दुर्गे ! उज्ज्वल ब्रह्मचर्य व्रतको \* गर्ने सदा पालन ।  
 जानी ग्धक, ब्रह्मचारिणि पनि \* भन्छन् सबै सज्जन ॥९३॥  
 गर्दा नाश समस्त शत्रुहरूको \* भन्छन् जया लोकले ।  
 न्ना मेवकको गरेर विजया \* भो नाम त्यै हेतुले ॥  
 दोडा बाहुलिमा ध्वजा सुरपती \* को झैं गरी धारण ।  
 कण्ठा, शङ्ख, सरोज, पात्र र धनु \* बाह्रहरूमा छन ॥९४॥  
 शोभा नृपुर्को तथा मुकुटको \* देखिन्छ चारैतिर ।  
 आफ्ना मेवक भक्त खातिर दिने \* इच्छा गरेको वर ॥  
 यन्नी हे जगदम्बिका ! हजुरको \* पाऊँ भनी दर्शन ।  
 जन्म प्रणाम गर्छु पदमा \* पत्थर न्यूहीकन ॥९५॥  
 नन्दन लोकहरूमा करुणा गरेर ।  
 मान्नु भयो सहज माहिष उग्र वीर ॥  
 न्यन्ने ममायि अहिले करुणा जनार्द्र ।  
 आशीष मङ्गल दिनुस् अब सामु आई ॥९६॥



मानिन्छ जो सकल पर्वतमा प्रधान ।

त्यो विन्ध्यपर्वतमहाँ छ निवास स्थान ॥

पूजा तथा तथा बलि विधान पुन्याइ गर्छन् ।

आशीष पाइ जनका दुख कष्ट टर्छन् ॥९७॥

खट्वाङ्ग खट्ग करमा अति तीक्ष्ण काली ।

माने समस्त रिपु दानव खेलि-खेली ॥

दुर्गे जगज्जननि ! हे करुणानिधान ।

इच्छानुसार वरदान दिने प्रधान ॥९८॥

आपत्तिमा स्मरण पूजन भक्तिसाथ ।

जो गर्दछन् चरणमा धरि नित्य माथ ॥

ती भक्त माथि खुशिले करुणा जनाई ।

संकष्ट टारिदिनुहुन्छ सदैव धाई ॥९९॥

कीर्ति सिद्धि धृति प्रभा अरु दया \* ज्योत्स्ना क्षमा संतति ।

श्री लज्जा शुभरात्रि सान्ध्य र रमा \* निद्रा र कान्ती मति ॥

दुर्गे ! नाम अनेक छन् भुवनमा \* विख्यात तिम्रो तर ।

इच्छा माफिक जप्तछन् जनहरू \* कल्याणका खातिर ॥१००॥

पर्दा संकट राजदण्ड अथवा \* दैवी विपत्ती हुँदा ।

तर्दा घोर नदी र जंगल महाँ \* बाटो कतै विसँदा ॥

ठूलो दैहिक ताप भौतिक कतै \* आई परेका घरी ।

तिम्रो केवल नामको स्मरणले \* जाला विपत्ती हरी ॥१॥

पानीमा यदि कोहि आत्तिन गए \* डुब्ने स्थितिमा परी ।

पापी दुष्ट र चोरको पथमहाँ \* फेला परेका घरी ॥

आधी-व्याधि सुपुत्रको र धनको \* साम्राज्यको नाशमा ।

जस्तो गर्दछ सम्झना हजुरको \* पर्देन आपत्तिमा ॥२॥

राज्य भ्रष्ट भएर हे भगवती ! \* ऐहे म छु दुःखित ।  
 चाँडो दर्शन बक्सियोस् हजुरले \* मेरो चिताई हित ॥  
 हाघ्रा निम्ति हजुर बाहिक कुनै \* छैनन् अरु रक्षक ।  
 जान्दैनौं महिमा पनी सकल छौं \* हामीहरू बालक ॥३॥  
 बारंवार गरे पुकार जननी \* पाऊँ भनी दर्शन ।  
 मोती भैं दुइ नेत्रबाट जलका \* धारा बगाई कन ॥  
 तिन्को यो स्तुतिले प्रसन्न हुनुभो \* दुर्गा भवानी जब ।  
 सामू धर्मकुमारको प्रकट भै \* दर्शन दिनुभो तब ॥४॥

चिन्ता युधिष्ठिर ! तिमी अब कयै नमान ।

संग्राममा विजय हुन्छ भनेर जान ॥

मारी ससैन्य सब कौरव वीरलाई ॥

साम्राज्यको सुख र वैभव फेरि पाई ॥५॥

हुन्छौ सुखी तिमिहरू सब पाँच भाई ।

आशीष मंगल दिएँ तिनिहरूलाई ॥

मेरो सदैव स्तुति कीर्तन गर्छ जस्तै ।

निष्पाप भै सुख र वैभव भोग्छ त्यस्तै ॥६॥

हे राजन् ! तिमिले प्रसन्न मनले \* मेरो गन्यौ जो स्तुति ।

यस्को पाठ सदैव जो गरिलिनन् \* आनन्द मानी अति ॥

निन्लाई वरदान दिन्छु, कहिल्यै \* होबैन केही दुख ।

नेगे पाइ कृपा प्रसाद भवको \* भोग्गनन् अनेकौं सुख ॥७॥

मुल्ला जङ्गलमा तथा जलधिमा \* ठूलो विपत्ती हुँदा ।

मझ्झन्छन् जन जो मलाई मनमा \* भक्ती गरी सर्वदा ॥

तिन्को जीत सधैं हुनेछ रणमा \* सौख्यादि भोगी यहाँ ।

त्यागी देह यहाँ मरेपछि गई \* बस्छन् परगद्महाँ ॥८॥

वस्ता गुप्त भएर मत्स्यपतिको \* दर्बारमा गैकन ।  
 सकतैनन् तिमिहेस्लाइ अस्ले \* हे भूप ! जानी लिन ॥  
 रक्षाको वरदान पाण्डवहरू \* लाई दिई दिई राम्ररो ।  
 अन्तर्धान भई त्रिलोक जननी \* पात्नृभयो त्यै घरी ॥९॥

पाण्डवहरू राजा विराटकहाँ जानु

हे राजन् ! जब श्री जगज्जननिको \* पाए सुरक्षा वर ।  
 पाँचै पाण्डव जाह्नवी तटमहाँ \* पुग्दा भए सादर ॥  
 गङ्गा स्नान र नित्य तर्पण गरी \* आनन्द मानी त्यहाँ ।  
 सम्झे धर्मकुमारले निज पिता \* लाई बसी मन्महाँ ॥१०॥  
 पैह्रै नै वर धर्मराज प्रभुको \* पाइसकेको हुँदा ।  
 इच्छा माफिकका सबै चिजहरू \* त्यै ठाउँमा पाउँदा ॥  
 साह्रै खुशि भई युधिष्ठिरजिले \* पैही लुगा ब्राह्मण ।  
 पासा रत्न समान सुन्दर सफा \* थर्की लिई त्यै क्षण ॥११॥  
 हिंडुछन् मत गजेन्द्र गङ्गालमहाँ \* निर्भीक जुन चालले ।  
 पाँचै धर्मकुमार मत्स्यपतिको \* सामू त्यही चालले ॥  
 कीर्ति वैभव औ पराक्रम थियो \* विख्या संसारमा ।  
 जस्को आदर श्री महेन्द्र सरिको \* हुन्थ्यो सदा लोकमा ॥१२॥  
 हुन्छन् अग्नि मलिन् खरानितलमा \* राखेर छोपी दिंदा ।  
 हुन्छन् तेज विहीन सूर्य जसरी \* आकाशमा ढाकिंदा ॥  
 त्यस्तै कौरव वंशका तिलक भैं \* राजा भए तापनि ।  
 जानी दैवगती युधिष्ठिर गए \* अत्यन्त दुःखी बनी ॥१३॥  
 टाढैबाट पनी विराट नृपले \* तिन्लाई देखे जब ।  
 शंका पर्न गई सभासदहरू \* लाई सुध्याए तब ॥

देखेको पहिले थिएन अहिले \* को हुन् र आए किन ?  
 देखिन्छन् द्विज झैं तथापि तनमा \* छन् सूर्यका लक्षण ॥१४॥  
 हात्ती अश्व सिपाही औ रथ पनी \* देखिन्न कयै साथमा ।  
 देख्छु तेज प्रशस्त इन्द्रसरिको \* यी विप्रका देहमा ॥  
 यिन्को लक्षणले बताउँछ स्वयं \* कैनन् यिनी ब्राह्मण ।  
 आए विप्र बनी सभा बिचमहाँ \* पर्दा कुनै कारण ॥१५॥  
 लामा बाहु विशाल नेत्र तनमा \* छन् चिह्न भूपालका ।  
 पक्का निश्चय साथ भन्दछु हुनन् \* सम्राट् कुनै देशका ॥  
 गर्थे तर्क विराटजी भूप मनमहाँ \* यस्तै अनेकौं थरी ।  
 मत्ता हात्तिसरी हिंडीकन पुने \* राजाकहाँ त्यै घरी ॥१६॥  
 लागे भन्न उनी विनम्र स्वरले \* राजन् ! म हूँ ब्राह्मण ।  
 आएँ दुःख परेर, नाश हुनगो \* सर्वस्व त्यै कारण ॥  
 तिन्को बात सुनेर आदर गरी \* डको नगीचै महाँ ।  
 लागे सोध्न विराट आउनुभयो \* कुनू राज्यदेखी यहाँ ॥१७॥  
 के हो नाम र गोत्र आदि कुलको \* गर्नु हवस् वर्णन ।  
 आफ्नू के छ विशेषता दुख सही \* बस्नु भएको किन ?  
 गर्दै स्नेह ठुलो विराट नृपले \* आज्ञा भएथ्यो जब ॥  
 बोले धर्मकुमार हूँ म नृपते ! \* वैयाघ्रगोत्री द्विज ॥१८॥  
 पैहो राज्य हुँ युधिष्ठिर कहाँ \* बस्थे गरी चाकरी ।  
 डाक्थे कंक भनी मलाई उनले \* आफ्नू सखा झैं गरी ॥  
 ऐहो दुःख परी गए वनमहाँ \* दैवी विचित्रागति ।  
 पासा खेलन त जान्दछु छलसहित \* सम्पूर्ण हे भूपति ! ॥१९॥  
 पासा धर्मकुमारका संग महाँ \* खेलथे म पैहो पनी ।  
 आएको छु हजूरका शरणमा \* कयै काल बस्छु भनी ॥

तिन्को विन्ति सुनी विराट नृपले \* भन्दा भए सादर ।  
 साहै खुशि भए, प्रसन्न मनले \* मागेर लेऊ वर ॥२०॥  
 आज्ञा दिन्छु तिमी स्वयं गर वरु \* यो देशको शासन ।  
 गर्छु आदर शीलको र गुणको \* मैले सदा ब्राह्मण ॥  
 बोले धर्मकुमार हे नरपते ! \* माग्छु म यौटा वर ।  
 खेलनेछु म हजुरका संग महौ \* जूवा खुशीले तर ॥२१॥  
 मेरो जीत हुँदा कचिंगल गरी \* संपत्तिका खातिर ।  
 मेरो त्यो धन कोहि खोस्न नसकुन् \* मानेर ठूलो डर ॥  
 गर्ने छैन विवाद नीच संगमा \* कस्तै परे तापनी ।  
 यो स्वीकार हजुरले गरिदिए \* बस्ने थिएँ लौ भनी ॥२२॥  
 लागे भन्न विराट भए भूप खुशिमै \* तत्काल हे ब्राह्मण !  
 तिम्रो बेअदबी गन्यो यदि भने \* मारिन्छु त्यो दुर्जन ॥  
 देशैवाट निकालिदिन्छु यदि त्यो \* व्यक्ति भए ब्राह्मण ।  
 मेरो उर्दि सबै सभासद पनी \* शंका नमानी सुन ॥२३॥  
 गर्नु आदर कंकको सकलले \* मेरो गरे भैं गरी ।  
 मेरो झैं रथ वस्त्र आशन दिनु \* खानेकुरा राम्ररी ॥  
 गर्नन् काम सहर्ष राज्यभरिमा \* आई परेको सब ।  
 मेरा मित्र भई सभा बिच बसी \* यी न्याय गर्नन् अब ॥२४॥  
 यस्तो स्नेह गरी विराट नृपले \* आज्ञा भएको सुनी ।  
 लागे धर्मकुमार बस्न त्यहिं नै \* प्यारो सखा झैं बनी ॥  
 बस्तामा त्यसरी सभा-भवनमा \* तिन्ले विचारी बनी ।  
 पैचान् गर्न सकेन पाण्डु-कुलका \* राजा यिनै हुन् भनी ॥२५॥  
 जो सकथे बलवान शत्रु रणमा \* संपूर्ण मारी दिन ।  
 त्यस्ता भीम पुगे दुवै करमहाँ \* डाङ्ग-पन्यू लीकन ॥

हिंडलुन् मस्त भएर सिंह जसरी \* एकलै ठुलो वन महौ ।  
 भान्से रूप भई खडा हुन पुगे \* राजा विराट छन् जहाँ ॥२६॥  
 देखेथे तिनिलाई मत्स्यपतिले \* टाढै उमेका जब ।  
 आफ्ना श्रेष्ठ सबै सभासदहरू \* -लाई मुध्याए तब ॥  
 त्यस्तै वज्र सरी कठोर तनको \* शोभा फिजाई त्यहाँ ?  
 जस्को तेज थियो दिवाकर सरी \* टल्की रहेको उहाँ ॥२७॥  
 को हुन् यी बलवान सिंहसरिका \* के भन्न आए यहाँ ?  
 हेर्दैछन् किन हो यतैतिर तिनी \* इच्छा छ के मन्महाँ ॥  
 देखेको पहिले थिएन यिनि झैं \* मानीस कैहे पनी ।  
 ठान्छ इन्द्र हुनन् भनेर अथवा \* गन्धर्व नै हुन् यिनी ॥२८॥  
 मेरा सामु खडा हुने युवकको \* जानेर इच्छा पुरा ।  
 आओ दूतहरू मुनी कन छिटै \* तिन्ले भनेका कुरा ॥  
 राजाज्ञा चरले गईकन भने \* श्री भीमलाई जब ।  
 सामुन्ने नृपको उभीकन भने \* शंका नमानी तब ॥२९॥  
 मेरो 'वल्लभ' नाम हो नरपते ! \* गर्छु भनी चाकरी ।  
 आएको छ हजुरको महलमा \* भान्से वनी यो घरी ॥  
 गर्नेछु म तयार इच्छित स्वयं \* धेरै थरी व्यंजन ।  
 इच्छापूर्ण हुनेछ लौ हजुरको \* खाएर त्यो भोजन ॥३०॥  
 भान्से काम गरी युधिष्ठिरिहाँ \* पैहो बसेको थिएँ ।  
 एहे काम नपाउँदा हुँदि यहीँ \* बस्ने इरादा लिएँ ॥  
 मेरो एक विशेषता नरपते ! \* अर्को छ यो देहमा ।  
 हात्तिलाई पछार्न एक करले \* सक्रल लडी भूमिमा ॥३१॥  
 योद्धा वीर पराक्रमी पहलवान् \* यो देशमा छन् जति ।  
 सारालाई पछार्दछु म सहजै \* एकलै लडी भूपती ॥

लङ्घनेछु म मृगेन्द्रका सँग पनी \* मौका विचारी कन ।  
 हेर्दा खेलहरू निकै हजुरको \* होला मनोरंजन ॥३२॥  
 लागे भन्न विराट भूप मनमा \* शंका परे झैं गरी ।  
 भान्से हूँ तिमि भन्दछौ स्वरूपता \* देखिन्छु राजा सरी ॥  
 शक्तीमा बलमा पराक्रम तिमि \* राजा हुने योग्य छौ ।  
 ऐहो कारण के परीकन तिमि \* भान्से म हूँ भन्दछौ ॥३३॥  
 तिम्रो योग्य थियो बरु गरिदिनू \* यो राज्यको शासन ।  
 भान्से हुन्छु भनेपछि हुन गई \* लाचार त्यै कारण ॥  
 भान्सामा अधिका भए जति सबै \* मानीसका मालिक ।

॥ १ ॥ आज देखि भयो प्रसन्न मनले \* बस्नू बनी रक्षक ॥३४॥  
 राजाको सुनि यो हुकुम मनमहाँ \* दुःखी भए तापनि ।  
 लागे बस्न हुकुम चलाई सबमा \* श्री भीम भान्से बनी ।  
 बस्ता कष्ट सहेर मत्स्यपुरमा \* श्री पाण्डुका पुत्रले ॥  
 केहो चिह्न सकेन हे नरपते ! \* तिन्लाई क्वै व्यक्तिले ॥३५॥  
 मुष्टि प्रहार गरि पर्वतलाई चूर्ण ।

पनि थियो शरीमा बल शक्ति पूर्ण  
 त्यस्ता पराक्रमि भए पनि दैव लागी ।

बस्नू पन्थो सकल वैभव राज्य त्यागी ॥३६॥

हे राजन् ! यसरी नियुक्ति हुनगो \* भान्सा महाँ भीमको ।  
 केही बेर विताई द्रौपदि उठिन् \* इच्छा गरी जानको ॥  
 काला कोमल केशलाई बटुली \* जूरो बनाई कन ।  
 भान्दै कष्ट हुलो, गरेर तनमा \* दासी सरी पहन ॥३७॥  
 दुःखी दीन समान राजपथमा \* ती हुलन लागिन् जब ॥  
 लागे हेन उभेर मानिसहरू \* तिन्लाई मात्रै सब ॥

तिनको बादलभित्रका रविसरी \* सौन्दर्यमा लोभिई ॥  
 लागे सोध्न अनेक व्यक्ति सहसा \* तिनका नगीचै गई ॥३८॥  
 को हो हे सुमुखी ! वृथा पथमहाँ \* निस्की डुलेकी किन ।  
 जे इच्छा मनमा छ त्यो पनि सबै \* साँचो नढाँटी मन ॥  
 सोधे द्रौपदिलाइ लोकहरूले \* घेरे चारैतिर ।  
 लागिन् भन्न अलीकति मनमहाँ \* मानेर शंका डर ॥३९॥  
 सैरन्ध्री भनि जान लोकहरू हो \* गर्छ भनी ! चाकरी ।  
 डुल्दैछ पथमा कुनै सुजनले \* राखनन् भनी यो घरी ॥  
 शोभा हेर्न भनेर मूल-पथको \* रानी सुदेष्णा पनी ।  
 उच्चा झ्यालमहाँ उभेर सहसा \* हेरी रहिथिन् तिनी ४०॥  
 देख्दा दीन-मलीन-हीन तरुणी \* श्री द्रौपदीजी कन ।  
 सोधिन् डाक्न पठाई झट्ट नजिकै \* आफ्नू बसाली कन ॥  
 हे भद्रे ! यसरी डुल्यौ पथमहाँ \* निस्केर एकलै किन ।  
 को हो हे सुमुखी ! नढाँटि मनको \* इच्छा मलाई मन ॥४१॥  
 रानीले यसरी विनीत स्वरले \* आज्ञा भएको सुनी ।  
 लागिन् भन्न बुझाई भाव मनको \* श्रीद्रौपदीले पनी ॥  
 सैरन्ध्री भनि जान्नुहोस् हजुरले \* ऐह्य मलाई यहाँ ।  
 आएँ चाकरि गर्दछ भनि यसै \* डुल्येँ म बाटोमहाँ ॥४२॥  
 देखी रूपछटा अलौकिक तथा \* दासी भनेको सुनी ।  
 केही बेर गरेर तर्क मनमा \* बोलिन् सुदेष्णा अनि ॥  
 निम्नो बातमहाँ गरूँ म कसरी \* विश्वास हे मामिनी ! ।  
 दासी भन्न पनी म सक्तिनँ कसै \* सौन्दर्यकी छचौ धनी ॥४३॥  
 सौन्दर्य पूर्ण शशिजैँ मुखको छ कान्ति ।  
 लक्ष्मी भनेर मनमा गरिदिन्छ भ्रान्ति ॥



भद्रे ! बताउ तिमी साफ कुरा मलाई ।

बोल्थौ असत्य यसरी किन छल्ललाई ॥४४॥

तिम्रा सुन्दर पाउमा छ सुमुखी \* गुल्फा दवेको अनि ।

हात्तीको सूँढ झैं सलक्क उसकी \* छुन् जोरिएका पनि ॥

तिम्रा पुष्ट सफा पयोधर पनि \* देखिन्छ हे सुन्दरी !

सैरन्ध्री म हुँ भन्दछौ र कसरी \* गछौ तिमी चाकरी ॥४५॥

पाउ, हात, मुनेत्र, नङ् अधर छुन् \* राता र राम्रा कति ! ।

नाभी, बुद्धि र शब्द छुन् भ्रमर झैं \* गंभीर तिम्रा अति ॥

छोटो सुन्दर शङ्ख झैं छ त्रिवली \* रेखा हुनाले गरी ।

सानू कम्मर नासिका छ शुक्र झैं \* शोभा दिने सुन्दरी ॥४६॥

लक्ष्मीकै सरि देख्दछु म त शुभे ! \* सर्वाङ्गको लक्षण ।

सैरन्ध्री तिमीलाई भन्नु कसरी \* पत्यार मानी भन ॥

ठान्छु सुन्दर नेत्रका पलक नै \* हेरी रहूँ झैं म त ।

को हो वास्तवमा बताउ सुमुखी \* निःशंक राम्रोसित ॥४७॥

देवी हो कि त अप्सरा नगरकी \* मालीक विद्याधरी ।

इन्द्राणी कि त वारुणी भन शुभे ! \* हो उर्वशी किन्नरी ॥

सावित्री विधिकी प्रिया, प्रियतमा \* हो चन्द्रकी रोहिणी ।

गन्धर्वी कि त यक्षिणी, वरुणकी \* पत्नी तिमी वारुणी ॥४८॥

कन्या हो तिमी देव, नाग अथवा \* क्वै यक्षकी भामिनी ।

रम्भा हो कि त अप्सराहरु महाँ \* विख्यात हो मालिनी ? ॥

रानीले गरि तर्क धेर यसरी \* शङ्का गरेको सुनी ।

लागिन्न भन्न शुकी विनीत स्वरमा \* श्री द्रौपदीले पनी ॥४९॥

गन्धर्वी पनि हैन, देवतनया \* विद्याधरी, उर्वशी ।

रम्भा हैन तिलोत्तमा असुरकी \* पत्नी न हुँ राक्षसी ॥

मैरन्त्री भनि मान्नुहोस् हजुरले \* विश्वास हे भामिनी !  
 गखन् हुन्छ भने प्रसन्न मनले \* बस्छु म दासी बनी ॥५०॥  
 हे रानी ! अधि कृष्णकी प्रियतमा \* श्री सत्यभामा पनि ।  
 मेरो काम रुचाइ खुब मनमा \* आनन्द मान्थिन् तिनी ॥  
 रानी ! पाण्डव पाँचकी प्रियतमा \* श्री द्रौपदी सुन्दरी ।  
 मेरो आदर गर्दथिन् खुशि भई \* बस्थे गरी चाकरी ॥५१॥  
 माला उन्दछु पुष्पको, कबरिको \* शृङ्गार जान्ने हुँदा ।  
 भन्थिन् सादर मालिनी र सखिजै \* राखिन् सँगैमा सदा ॥  
 दिन्थिन् द्रव्य लुगा इनाम तिनिले \* राजी त्यसैमा थिएँ ।  
 आपत्ति तिनकन भो र पो हजुरको \* आएर आश्रा लिएँ ॥५२॥  
 विन्ती द्रौपदिको सबै सुनिसकी \* बोलिन् सुदेष्णा सती ।  
 राख्ये राख्न त साथमा गरुँ कसो \* लाग्दैछ शङ्का अति ॥  
 तिम्रो सुन्दर पद्मजै मुखमहाँ \* हेर्ने जती मानिस ।  
 होलान् मोहित पुष्पमा भ्रमर जै \* सम्पूर्ण तिम्रो वश ॥५३॥  
 स्वास्नीमानिस सुन्दरी महलमा \* दासीहरू छन् जति ।  
 हेर्दैछन् तिमिलाई मोहित भई \* तस्वीर जै हे सति ! ॥  
 स्त्रीको यो गति भो भने पुरुषको \* होला शुभे के स्थिति ?  
 जो देख्छन् तिमिलाई दिनदिन यहाँ \* के हुन्छ तिनको गति ॥५४॥  
 मेरो झ्याल नगीचका रुखहरू \* ऐहो खडा छन् जति ।  
 न्यूहेका सरि देख्दछु तिमितिरे \* मोहित भए जै अति ॥  
 कल्याणी ! जङ्गको छ यो गति भने \* संसारका मानिस ।  
 देख्दैमा तिमिलाई मोहित भई \* तिम्रो हुनेछन् वश ॥५५॥  
 देख्नेछन् जब श्री विराट नृपले \* सौन्दर्य तिम्रो यहाँ ।  
 त्याग्नेछन् नृपले मलाई सहजै \* मोहित भई मन् महाँ ॥

सोही कारणले मलाई मनमा \* लाग्दैछ ठूलो डर ।  
 रानीको सुनि बात द्रौपदिजिले \* फेरी भनिन् सादर ॥५६॥  
 पाँचोटा बलवान वीरहरू छुन् \* गन्धर्व मेरा पति ।  
 सक्तैनन् सहसा मलाई छुन कुनै \* मानीस वा भूपति ॥  
 जो हेर्नेछ कुट्टिले मकन त्यो \* कस्तै भए तापनी ।  
 चाँडै नै यमराजको नगरमा \* जानेछ प्यारो बनी ॥५७॥  
 गच्छन् प्रेम असाध्य पाँच पतिले \* गुप्तै भए तापनी ।  
 हेछन् गुप्त रही विपत्तिहरूमा \* गच्छन् सुरक्षा तिनी ॥  
 सक्छ बस्न सतीत्वको जतनले \* रक्षा गरी मै पनी ।  
 राख्नुहोस हजुरले शरणमा \* आफ्नू, दयालू बनी ॥५८॥

जूठो तथा चरणको नगरेर स्पर्श ।

बस्ने थिएँ हजुरका संग मानि हर्ष ॥

विन्ती सुनिन् यसरी द्रौपदिले गरेको ।

बोलिन् विराट महिषी नगरेर झर्को ॥५९॥

पर्नेछैन कदापि यो महलमा \* पाऊ र जूठो छुन ।  
 तिम्रो शील स्वभाव सुन्दर भए \* शंका नमानीकन ॥  
 आजै देखि तिमी प्रसन्न मनले \* मेरी सखी मै बस ।  
 रानीको सुनी यो कुरा हुन गइन् \* श्री द्रौपदीजी खुश ॥६०॥  
 भित्री कष्ट थियो असाध्य तपनी \* मानी खुशी बाहिर ।  
 लागिन् बस्न विराटको महलमा \* त्यागेर शंका डर ॥  
 पातिव्रत्य, स्वधर्म थामि यसरी \* बस्ता दुखी झैं तिनी ।  
 राजन् ! चिह्न सकेन कोहि जनले \* हुन् द्रौपदी यी भनी ॥६१॥  
 वैशम्पायनले भने नरपते ! \* कयै बेर पर्खीकन ।  
 फेटा बाँधि अहीर झैं शरिरमा \* लगा र आभूषण ॥

पैही श्री सहदेव गोठ तिरको \* बाटो समाई गए ।  
 राजाले तिनिलाइ देखि नगिचै \* डाकेर भन्दा भए ॥६२॥  
 को हो वीर बताउ नाम, यसरी \* के काम आयौ यहाँ ?  
 कुन हो देश, बताउ सत्य अहिले \* इच्छा छु जाने कहाँ ?  
 बोले श्री सहदेव मत्स्यपतिले \* आज्ञा भएको सुनी ।  
 मेरो नाम त 'तन्तिपाल' सबले \* डाकेर भन्छन् अनि ॥६३॥  
 राजन् ! वैश्य म हूँ युधिष्ठिरकहाँ \* गर्थे अधी चाकरी ।  
 गाई सुन्दर आठ लाख जतिको \* वस्थे म रक्षा गरी ॥  
 काहाँ छु अहिले ति पाण्डवहरू \* जान्दीनँ क्यै यो घरी ।  
 आएको छु हजूरका शरणमा \* ऐले विपत्ती परी ॥६४॥  
 विन्ती श्री सहदेवको नृपतिले \* यस्तो सुनेथे जब ।  
 सोधे फेरि निकै सशंकित भई \* ती भूपतिले सब ॥  
 देख्दा रूप म ठान्दछु मनमहाँ \* ह्यौ वीर हे सज्जन ।  
 मन्छौ गोप म हूँ पत्याउँ कसरी \* मैले तिमी लौं भन ॥६५॥  
 क्षत्री, ब्राह्मण वा कुनै मुलुकका \* ह्यौ श्रेष्ठ सेनापति ।  
 ह्यैनो गोप अवश्य नै तिमि कुनै \* ह्यौ देशका भूपति !  
 आज्ञा श्री सहदेवले नृपतिको \* यस्तो सुनेथे जब ।  
 बोले फेरि बुझाइ नम्र स्वरले \* आफ्नू इरादा सब ॥६६॥  
 राजन् ! गोप मलाई जानि लिनुहोस् \* झटो कुरा बोलिदैन ।  
 गोरू-गाइ म चिन्दछु सहजमा \* राम्रा नराम्राकन ॥  
 तिन्को रोग विशेषता, गुणहरू \* मैले सबै बुझ्दछु ।  
 राख्ने रंग मिलाइ गोठ पशुको \* सारा कुरा जान्दछु ॥६७॥  
 मेरा यै गुणले युधिष्ठिर सदा \* गर्थे ठूलो आदर ।  
 राजाले सहदेवको सुनि कुरा \* आज्ञा दिए सादर ॥

मेरो गोठ र गोप आदि सबको \* रक्षा तिमो नै गर ।  
 वन्नू मालिक गोपका र अरुको \* पर्देन मान्नु डर ॥६८॥  
 आज्ञाले नृपको सबै तरहले \* रक्षा गरी गोठको ।  
 लागे श्री सहदेव वस्न त्यहिं नै \* स्वामी बनी गोपको ॥  
 जस्को रूप तथा पराक्रम थियो \* विख्यात संसारमा ।  
 ऐहे वस्नू पन्यो अहीर सरि नै \* तिन्ले गई गोठमा ॥६९॥

राजन् ! त्यहाँपछि सफा पहिरेर सारी ।

पैही चुरा असल बेसरी ठाँट पारी ॥

पैहेर कुण्डल सफा कवरी लतारी ।

पाँचे धनञ्जय बनीकन 'कलीब' नारी ॥७०॥

पृथ्वी कम्प गराउने गजसरी \* पाऊ धरी सुस्तरी ॥

सामूमा नृपका खडा हुन पुगे \* श्री पार्थ सोही घरी ॥

को हुन् सोध भनी सभासदहरू \* -लाई सुध्याए जब ।

लागे हेर्न गरी मुखामुख स्वयम् \* चिन्है नसक्ता सब ॥७१॥

बोलेनन् जब कवै सभासद त्यहाँ \* धेरै थिए तापनी ।

डाके भूपतिले सशंक मनले \* आऊ नगीचै भनी ॥

डाकेको नृपले सुनेर मनमा \* श्रीपार्थ खुशी भए ।

विस्तारै धरि पाइला नगिचमा \* श्री भूपतिको गए ॥७२॥

हेरे छक्क परेर देह भरिको \* कयै बेर शोभा जब ।

लागे सोध्न सहर्ष आफ्नु मनको \* इच्छा बताऊ अब ॥

देखेको पहिले थिएन अहिले \* के हेतु आयौ यहाँ ?

के हो नाम, बताउ ग्राम कसरी \* आयौर जान्छौ कहाँ ॥७३॥

चुरा कंकण शंखको छ करमा \* छुन् कानमा कुण्डल ।

पैही हार सफा सभा गरिदियौ \* सौन्दर्यले उज्ज्वल ॥

तिम्रो पैहन यो खुलेन तनमा \* जस्तै सजाए पनि ।  
 पाल्कीमा, रथमा चढेर रहनू \* पर्ने म जस्तै बनी ॥७४॥  
 भन्दैछौ तिमी नै नपुंसक म हुँ \* लज्जा नमानी रती ।  
 मैले ता तिमिलाइ ठान्छु मनमा \* कवै देशका भूपती ॥  
 को हो वीर ! बताउ सत्य यसरी \* ढाँटी रहेछौ किन ?  
 दर्जा माफिक काम दिन्छु खुशिले \* जे सत्य हो त्यो मन ॥७५॥  
 विन्ती अर्जुनले गरे विनयले \* आज्ञा सुनी भूपको ।  
 लाग्यो लाज मलाई हे नरपते ! \* वर्णन सुनी रूपको ॥  
 के गर्नु यसरी नपुंसक भई \* जन्मेपछि लोकमा ।  
 व्यर्थै हुन् गुण-शील-रूप गहना \* सम्पूर्ण यो देहमा ॥७६॥  
 पैहो पाण्डव वीरका महलमा \* छोरी बुहारी कन ।  
 वस्थे नाच र गानको थरि थरि \* शिक्षा दिई दिन-दिन ॥  
 आएँ काम नपाइ दुःखित भई \* गर्छु यहीं चाकरी ।  
 पाए बस्छु हजुरकै शरणमा \* सेवा गरी राम्ररी ॥७७॥  
 श्री उत्तराकन सिकाउँछु नाच-गान ।

जाने जता सकल दिन्छु म श्रेष्ठ ज्ञान ।  
 केटीहरू कन पनी म सिकाउनेछु ।

सेवा गरी हजुरलाई रिझाउनेछु ॥७८॥

मेरो नाम 'बृहन्नल' हजुरले \* जान्नु हवस् भूपति !  
 मेवा गर्न हुकुम दिनुस् महलमा \* शंका नमानी रती ॥  
 विन्ती अर्जुनको सुनेर नृपले \* कयै बेर सोची कन ।  
 लागे भन्न बृहन्नले ! अझ पनि \* मान्दैन मेरो मन ॥७९॥  
 हूँ नो कर्त्तव्य तिमी अवश्य पनि हूँ \* राजा कुनै देशका ।  
 भन्छौ नरक हुँ नपुंसक भनी \* ढाँट्ने कुरा व्यर्थका ॥

येती बात भनेर मानिसहरू \* द्वारा परीक्षा गरी ।  
 स्वास्नीमानिसले लगी महलमा \* जाँच्ता भए राम्ररी ॥८०॥  
 राजालाइ यि हुन् नपुंसक भनी \* पत्यार लाग्यो जब ।  
 गाना-नाच सिकाउने महलमा \* आज्ञा दिथे तब ॥  
 यो आज्ञा सुनि श्रीविराट नृपको \* खुशी भए अर्जुन ।  
 बस्ता क्लीब भएर श्राप अधिको \* लाग्यो स्वयं काटिन ॥८१॥  
 सिकथे नाच ति उत्तरासँग सबै \* केटी सुसारे पनी ।  
 शिक्षा अर्जुनले सदा जतनले \* दिन्थे दयालु बनी ॥  
 गर्थे स्नेह सबै सखी सरहको \* श्री पार्थका साथमा ।  
 वस्ता गुप्त भई गरेन अरुले \* शंका कुनै बातमा ॥८२॥

शस्त्रास्त्र स्वर्ग-पतिका संगमा सिकेका ।

प्रख्यात वीर पृथिवी भरीमा भएका ॥

लागेर दैव बनि क्लीब लुकेर वस्ता ।

पाइन्न कुँ सहनशील किरीटि जस्ता ॥८३॥

वैशम्पायनले भने नरपते ! \* कयै बेर पर्खी कन ।  
 साक्षात् सूर्य समानका नकुलजी \* पुग्दा भए त्यै क्षण ॥  
 लागे हेर्न डुली विराट नृपको \* ती अश्वशाला जब ।  
 देखी भूपतिले भने चरहरू \* डाकेर आफ्ना सब ॥८४॥  
 जाओ बुझ्न, छडी लिएर क्रमा \* हेर्दैछ घोडा किन ?  
 को हो बात सबै बुझीकन छिटै \* आई मलाई भन ॥  
 राजाको सुनि यो हुकुम चरहरू \* दौडेर जाँदा भए ।  
 राजाज्ञा चरले भनी, नकुलजी \* आई खडा भए ॥८५॥  
 लागे भन्न तिनी सदा हजुरको \* कल्याण होस् भूपति !  
 मैले जान्दछु अश्वका विषयमा \* हो जान्नुपर्ने जति ॥

धैरे भूपतिवाट ये विषयमा \* राजन् ! छु सम्मानित ।  
 पाण मारथि रूपमा हजुरको \* बस्थे म राम्रोसित ॥८६॥  
 विन्ती भूपतिले सुनी नकुलको \* मै रूपमा मोहित ।  
 देवी तेज ठुलो दिवाकर सरी \* सोधे भई शंकित ॥  
 राख्छु सारथिरूपमा अब तिमी \* सानन्द याहाँ तर ।  
 आफ्नू नाम तथा पिता र कुलको \* संपूर्ण वर्णन् गर ॥८७॥  
 तिम्रो के छ विशेषता र यसरी \* के काम आयौ यहाँ ।  
 देखेको कहिले थिईनँ अहिले \* फर्केर जान्छौ कहाँ ?  
 राजाको सुनि यो कुरा नकुलले \* विन्ती गरे सादर ।  
 हे राजन् ! म थिएँ युधिष्ठिरकहाँ \* पैहो बसेको तर ॥८८॥  
 आपत्ती उनिहेरलाई अहिले \* आई परेको परेको हुँदा ।  
 आएँ बस्न दयालुता हजुरको \* सुन्थे म पैहो सदा ॥  
 भन्थे 'ग्रन्थिक' पाँच पाण्डवहरू \* डाक्ता मलाई त्यहाँ ।  
 बस्थे रक्षक रूपमा म तिनिको \* त्यो अश्वशालामहाँ ॥८९॥  
 घोडा जात कुजातका म सहजै \* राम्रो गरी चिन्दछु ।  
 शालीहोत्र पढेर औषधि सबै \* रोगादिको जान्दछु ॥  
 जस्तो सारथि छुन् प्रसिद्ध सबमा \* श्री मातली इन्द्रका ।  
 जस्तो विज्ञ पराक्रमी अरुणजी \* छुन् सारथी सूर्यका ॥९०॥  
 त्यस्तै सारथि रूपमा हजुरको \* रक्षा गरी अश्वको ।  
 आज्ञा वक्कसनुहोस् प्रसन्न मनले \* सेवा गरी बस्नको ॥  
 विन्ता भूपतिले सुनी नकुलको \* आज्ञा दिए सादर ।  
 गस्ने रक्षक रूपमा बसि तिमी \* रक्षा सबैको गर ॥९१॥  
 मेरा छुन् जति अश्व-रक्षकहरू \* संपूर्णका मालिक ।  
 आज्ञा देखि भयो प्रसन्न मनले \* बस्नू बनी रक्षक ॥



तिम्रो योग्य भएन काम भनि यो\* देखेर नै जान्दछु ।  
 मैले झैं नृप भै चलाउनु हुकुम \* पर्ने थियो भन्दछु ॥९२॥  
 जो माग्यो तिमिले प्रसन्न मनले \* मैले दिएँ त्यै वर ।  
 आफ्नू काममहाँ कुनै तरहको \* पर्देन मान्नु डर ॥  
 यस्तो भूप विराटको नकुलले \* पाएर आश्वासन ।  
 वस्ता गुप्त भई सकेन अरुले \* तिन्लाई जानीलिन ॥९३॥

यस्ता किसिमसित त्यहाँ लुकि पाँच भाई ।

अज्ञातवासभरिको दिन काट्न लाई ॥

थामी स्वधर्म दुख-कष्ट सही प्रशस्त ।

वस्थे ति गर्भ विचको शिशु झैं दुस्त ॥९४॥

पाँच भाइको आपसमा प्रेम र जीमूत वध —

वैशम्पायनले भने नरपते ! \* पाँचै जना पाण्डव ।  
 लागे वस्न विराटका महलमा \* संकष्ट खप्तै सब ॥  
 पाएथे तृण-विन्दुको भगवती \* -को धर्मको आशिष ।  
 त्यस्को दिव्य प्रभावले मनमहाँ \* तिन्को थियो साहस ॥९५॥  
 जूवामा नृपको युधिष्ठिरजिले \* सम्पत्ति जो जित्थे ।  
 पाँचै भाइ महाँ बराबर गरी \* आनन्दले बाँड्दथे ॥  
 राजालाई खुवाइ भोजन मिठो \* जो पाउँथे खिल्लत ।  
 बाँड्थे भीम सबै बराबर लुकी \* सम्पूर्ण राम्रोसित ॥९६॥  
 गाना नाच गरी रिझाई धन जो \* श्री पार्थले पाउँथे ।  
 त्यो सारा लुकी श्रीयुधिष्ठिरजिको \* पाऊ महाँ राख्थे ॥  
 राखी प्रेम अनन्य आपसमहाँ \* मौका विचारी कन ।  
 दिन्थे श्री सहदेवले दुध दही \* नौनी लुकाईकन ॥९७॥

घोड़ालाइ सधाउँदा नकुलले \* बक्सीस जो पाउँथे ।  
 दाजुलाइ लगेर अर्पण स्वयं \* सम्पूर्ण त्यो गर्दथे ॥  
 पाञ्चाली पति पाँचका चरणमा \* आफ्नू लगाई मति ।  
 वस्थित कष्ट सहेर गुप्त रितले \* जानेर देवी - गति ॥९८॥  
 वैशम्पायनले भने नरपते ! \* बस्ता त्यहाँ पाण्डव ।  
 मेला चार बितेपछि हुन गयो \* यौटा ठूलो उत्सव ॥  
 मान्थे खूब रमाइलो सब, गरी \* ब्रह्माजिको पूजन ।  
 आए हेर्न अनेक मानिसहरू \* आनन्द मानीकन ॥९९॥  
 कुशती लड्न सिपालु मल्ल बलिया \* आए अनेकौं त्यहाँ ।  
 गर्यो आदर भूपले सकलको \* खूशी भई मन्महाँ ॥  
 आज्ञाले नृपको ति मल्लहरूको \* कयै बेर कुशती भयो ।  
 सारा मल्लमहाँ असाध्य बलियो \* जीमूत भन्ने थियो ॥२००॥  
 त्यस्तै वीरहरू भए जति त्यहाँ \* प्रत्येकलाई जित्यो ।  
 सकलौ लड्न भने कुनै अधिसरी \* लौ आउ भन्दो भयो ॥  
 त्यस्को शक्ति ठूलो बुझीकन त्यहाँ \* आएन कोही जब ।  
 आज्ञा बक्सनुभो विराट नृपले \* श्री भीमलाई तब ॥१॥  
 इच्छा ता मनमा थिएन तपनी \* आज्ञा सुनी भूपको ।  
 सामुन्ने उभिए गएर नगिचै \* श्री भीम जीमूतको ॥  
 लागे लड्न हुँदै परस्पर छली \* ठूलो अखाडा महौं ।  
 थाले हेर्न उमेर दर्शकहरू \* आनन्द मानी त्याहाँ ॥२॥  
 लड्छन् मत्त गजेन्द्र जङ्गलमहाँ \* जुन चाल्छे बेसरी ।  
 सोही चाल गरी लडे तिनिहरू \* माने इरादा धरी ॥  
 गर्जी बेसरी मुडकिले बल गरी \* हान्थे दुवैले जब ।  
 हुन्थ्यो शब्द कठोर वज्र गिरिमा \* ठूलो परे झैं तब ॥३॥

कुशती खेलनमहाँ सिपालु ति दुवै \* योद्धा हुनाले गरी ।  
 खोज्ये छिद्र गिराउने जमिनमा \* बाह्र धरी बेसरी ॥  
 हेंदैं क्रोध गरी पछिल्लिर सरी \* ताकेर छाती महाँ ।  
 पृथ्वी कम्प गराइ वज्र सरिको \* मुड्की वजार्थे त्यहाँ ॥४॥  
 छिकेलाइ गिराउने घरि-घरी \* बाटो दुवै हेर्दथे ।  
 तानातान गरी वचेटि बलले \* कैहो ति पच्छार्दथे ॥  
 कैहो कम्मरमा समाई सिरले \* माछ्छ भनी तान्दथे ।  
 सारा दर्शक मल्ल-युद्ध दुइको \* आश्चर्यले हेर्दथे ॥५॥  
 माछ्छ यस्कन लौ भनेर मनमा \* पक्का गरी भीमले ।  
 पक्की कम्मरमा उचालि सहसा \* बोके दुवै हातले ॥  
 केही बेर घुमाई फन्न रिसले \* आकाशमा बेसरी ।  
 पच्छारे जिमिमा र चोट परि त्यो \* जीमूत गैगो मरी । ६॥  
 ठूलो वीर थियो तथापि सहजै \* देखे मरेको जब ।  
 लागे गर्न वढाई भीम विरको \* आश्चर्य मानी सब ॥  
 डाकी वल्लभलाइ मत्स्यपतिले \* तारीफ धेरै गरी ।  
 स्यावासी धन-रत्न खिल्लत दिए \* खुशी भई बेसरी ॥७॥  
 धेरै मल्ल जिती प्रदर्शन गरी \* यस्तै अनेकौं थरी ।  
 दिन्थे दौलत भीमलाई नृपले \* मौका महाँ बेसरी ॥  
 राजाले कहिले बसी महलमा \* रानीहरूले पनी ।  
 हेरी वल्लभको पराक्रम, खुशी \* मानुन् सबैले भनी ॥८॥  
 जोडी वल्लभको नपाई अरु क्वै \* आफ्नू ठूलो राज्यमा ।  
 छोड्ये सिंह, गजेन्द्र लौ लड्भनी \* श्री भीमको सामुमा ॥  
 राजाको बुझि भाव वल्लभ पनी \* लड्ये ति जन्तू सित ।  
 बस्थे काम गरी अलौकिक सदा \* तिनको चिताई हित ॥९॥

गार्डको सहदेवले जतनले \* रक्षा गरेका थिए ।  
 घोडालाइ सधार्इ श्री नकुलले \* राजा रिझाई दिए ॥  
 जूवामा नृपलाइ धर्म-सुतले \* राजी गरेका थिए ।  
 आफाफनू गरि काम पाण्डवहरू \* सानन्द वस्ता भए ॥१०॥  
 देखी दुःख र काम पाँच पतिको \* चिन्ता परी मनमहाँ ॥  
 पाञ्चाली अति कष्ट मानि मनमा \* बस्थिन् मुदेष्णा कहाँ ॥  
 आँखावाट बगाइ आँसु दिन-दिन \* मैला बितेथ्यो दस ।  
 कस्तै कष्ट परे पनि ति मनको \* त्यागिदिनथिन् साहस ॥११॥

कीचक द्रौपदी संवाद :

कृष्णा क्वै दिन वस्तथिन् टहलमा \* रानी मुदेष्णा कहाँ ।  
 बैन्ही भेट्न भनेर कीचक स्वयम् \* आयो कुनै दिन त्यहाँ ॥  
 देखी सुन्दर रूप लक्षण हुने \* श्री द्रौपदीजी कन ।  
 लाग्यो बलन तुरुन्त कीचक त्यहीं \* कामाग्निमा दन्दन ॥१२॥  
 त्याहाँवाट उठेर पागल सरी \* पाँचेर बैन्ही कहाँ ।  
 लाग्यो भन्न समस्त लाज त्यजि त्यो \* विक्षिप्त जस्तो त्यहाँ ॥  
 हे बैन्ही ! अति सुन्दरी महलमा \* देख्छु म जो सुन्दरी ।  
 देखेको पहिले थिएन अहिले \* आइन् यहाँ के गरी ॥१३॥  
 यिन्को दिव्य सुगन्ध पद्मसरिको \* लाग्यो र हेदै महाँ ।  
 पान्यो लड्ठ मलाई मद्य बहुतै \* खाए सरीको यहाँ ॥  
 यिन्को सुन्दर रूप गाडिन गयो \* मेरो मनैमा अति ।  
 यिन्को प्राप्ति सिवाय बैन अरु क्यै \* यो रोगको औषधि ॥१४॥  
 मेरो यो मनलाइ बेसरी मथी \* वझमा गराइन् तन ।  
 कस्की पत्नि यि हुन् मलाई बहिनी \* सोधेर चाँडो मन ॥

यस्ती सुन्दरिले वसी महलमा \* गर्नु पन्थो चाकरी ।  
 जानी दैवगती विचित्र मनमा \* आश्चर्य भो वेसरी ॥१५॥  
 जस्तो काम यि गर्दछिन् वसि यहाँ \* दासी बनी यो घरी ।  
 यिन्का निम्ति भयो अयोग्य मनमा \* लाग्यो दया वेसरी ॥  
 मेरी भै गृहस्वामिनी यिनि वसुन् \* आनन्द भोगी कन ।  
 मैमाथी र अरु सबै उपरमा \* यिन्ले गरुन् शासन ॥१६॥  
 मेरो सम्पतिले भरी महलको \* राम्रो पलङ्गमा वसुन् ।  
 रानी मैकन भित्र-बाहिर सबै \* मेरो उज्यालो गरुन् ।  
 बैह्नीलाई यती भनेर मनमा \* आफ्नू मिलाई कन ।  
 फेरी द्रौपदिका पुग्यो नगिचमा \* तत्काल त्यो दुर्जन ॥१७॥  
 ठूलो बाघिनिका अविलितर गई \* सानू हुने स्यालले ।  
 लाग्यो बोल्न फकाउँदै गरि दया \* घेरा दिँदा कालले ॥  
 के हो नाम बताउ सत्य सुमुखी ! \* आफ्नू पिताको मन ।  
 काहाँबाट विराटको नगरमा \* आई पुगेकी किन ? ॥१८॥

तिम्रो शरीर सुकुमार छ तेजपूर्ण ।

पारी दिने मुख छ श्री शशि-दर्प-चूर्ण ॥

आँखा छ उत्तम विशाल सरोज जस्ता ।

चुल्लो छ कृष्ण दुइ नाग सजीव जस्ता ॥१९॥

वाणी सुकोमल छ कोकिल झैं दुरुस्त ।

तिम्रो छ अंग रति झैं कमलो समस्त ॥

तिम्रो समान शुभ लक्षण-युक्त नारी ।

देखीनँ विश्वभरिमा कहिले अगाडी ॥२०॥

कल्याणी तिमिलाई ठान्छु मनमा \* मैले त लक्ष्मी भनी ।

गौरी हो कि त शम्भुकी प्रियतमा \* साक्षात् अर्द्धाङ्गिनी ॥

पादेंछयौ निज कान्तिले सहजमा \* श्री चन्द्रमा लज्जित ।  
 गर्ने नित्य विहार हौ रति तिमी \* श्री कामदेवैसित ॥२१॥  
 लज्जा, कान्ति, मति क्षमा अरुदया \* देवाङ्गना हौ कि त ।  
 पादेंछयौ निज कान्तिले शशि तथा \* संसार नै लज्जित ॥  
 निम्नो यो मुख-चन्द्रलाई सुमुखी ! \* देखे पछी मानिस ।  
 सक्नेछैन कदापि थाप्न मन लौ \* कन्दर्पको मै वश ॥२२॥

तिम्ना दुवै जघन छत् तट झैं नदीका ।

देख्तेमहाँ वश भएँ म त श्रीमदनका ॥

ठान्थें म यो विषयमा निजलाई वीर ।

पारी दियो तर मलाई शुभे ! अधीर ॥२३॥

यो निर्दयी मदन अग्नि बनेर ऐहे ।

पोल्दैछ यो हृदय भित्र बली क्रमैले ॥

संकल्प सुन्दर समागमको गरेर ।

पर्खी रहेछु म शुभे ! खपि दाह धेर ॥२४॥

तिम्ना पयोधर सुपुष्ट भई खुलेको ।

त्यस्माथि हार मणिको छ झुली रहेको ।

देख्छु जसै म कुचका दुइ गोल धेरा ।

खैचन्छ आफुतिर नै मनलाई मेरा ॥२५॥

कन्दर्पले कठिन बाण गरी प्रहार ।

पारी दियो हृदयको टुकुरा हजार ॥

चाँडै समागम स्वरूप मलम् लगाई ।

आराम पार सुमुखी ! तिमि नै मलाई ॥२६॥

हे मुन्दरी ! जब मलाई रुचाउनेछौ ।

सम्पत्ति औ मुखढुलो तिमि पाउनेछौ ॥

सौन्दर्यपूर्ण सुकुमार शरीर पाई ।  
दासी बनेर रहनू अति कष्ट पाई ॥२७॥



कीचक द्वारा भयभीत द्रौपदी

हे भामिनी ! उचित ठान्दिनँ काम मैले ।  
मेरो गएर घरमा बसिद्यौ खुशीले ॥  
दासी र दास घरमा अहिले जती छनू ।  
मैले समेत सब चाकर ती हुनेछनू ॥२८॥

यस्तै किच्चकले गन्यो प्रणयको \* धेरै थरी प्रार्थना ।  
लाग्नि भन्न बुझाई द्रौपदि, सुनी \* त्यो दुष्टको याचना ॥  
हे मन्त्री ! तिमिले भन्यौ जतिकुरा \* आसक्त मै यो घरी ।  
सुन्दैमा पनि यो अयोग्य हुनगो \* छुच्चो र नीचोसरी ॥२९॥  
दासी हूँ म त तुच्छ नीच सबको \* गर्छु यहाँ चाकरी ।  
तिम्रो योग्य म हुन्नँ वीर ! कहिले \* भन्ने बुझे राम्ररी ॥

गर्देनन् कहिले कुनै सुजनले \* दुष्कर्म जानीकन ।

गर्छन् प्रेम वरू स्वयं गृहिणीमा \* सानन्द जानी जन ॥३०॥

पाउन्नन् ति पर-स्त्रिमा रत हुने \* कल्याण कैहे पनि ।

सोही कारण त्याग दुर्मति तिमी \* हो पाप ठूलो भनी ॥

जानी-जानि कुकर्म गर्न यसरी \* सछौं अगाडी किन ?

यस्ते हुन्छ अवश्य दुःख, पछितो \* पक्का ठूलो सज्जन ॥३१॥

कृष्णाले यसरी सबै तरहले \* नीति बताई कन ।

सम्झइन् तर कालको वश हुँदा \* मानेन त्यो दुर्जन ॥

हो यो धर्म र पाप हो यति भनी \* सम्पूर्ण जाने पनी ।

बोल्यो फेरि फकाउँदै मदनले \* विशिष्ट जस्तो बनी ॥३२॥

परस्त्री तात्तामा कुयश, फजिती मिल्दछ यति ।

भनी जानी-जानीकन पनि नजान्ने लिइ मति ॥

बनी बौलाहा भैं नगरिकन कयै ख्याल मनमा ।

पन्थो त्यो दुर्बुद्धि नजितिसकिने काल वशमा ॥३३॥

आफूमा अनुरक्त जानि तिमिले \* जस्तो दियो उत्तर ।

राखीनौ किन स्नेह केहि मनमा \* यो दासका खातिर ॥

पश्चात्ताप हुनेछ त्याग यसरी \* गर्दा मलाई यहाँ ।

तिम्रो दास र कामको वश भई \* जाऊँ म ऐहे कहाँ ॥३४॥

स्वामी हुँ म विराटका महलको \* औ राज्यको भामिनी !

बैनन् रूप र शक्तिमा म सरिका \* संसारमा कवै पनि ॥

छन् मेरा वशमा सबै जन भनी \* विश्वास मानीकन ।

मुन्दीनो तिमि प्रार्थना प्रणयको \* मेरो वृथामा किन ? ॥३५॥

छन् मेरा घरमा सबै सुख दिने \* सामग्रि हे सुन्दरी !

त्यागी ती सब वस्तु गर्नु तिमिले \* खुल्दै न यो चाकरी ॥



गच्छ अर्पण राज्य वैभव सबै \* हे भामिनी ! ये घरी ।  
 भोगी भोग तिमी सहर्ष रहनू \* रानी सुदेष्णा सरी ॥३६॥  
 पापी कीचकले यसै तरहले \* धरै लोभ्यायो जब ।  
 जानिन् आशक आफुमा खल भयो \* भन्ने सतीले तब ॥  
 लागिन् भन्न रिसाइ-काल यसरी \* डाक्छौ वृथामा किन ?  
 दासीमा अनुरक्त मै सुख ठुलो \* के पाउनेछौ मन ? ॥३७॥

परस्त्री सैरन्ध्री मलिन वसना हीन रूपकी ।

म दुःखी तिम्रो के अनुरूप हुनेछ प्रणयकी ?

कदापी गर्देनन् अनुचित कुरा योग्य जनले ।

गन्यौ जस्तो वार्ता मसँग भइ निर्भीक तिमिले ॥३८॥

पाँचोटा बलवान वीरहरू छनू \* गन्धर्व मेरा पति ।

डुब्छन् गुप्त रही यहीं वरिपरी \* मेरो सुरक्षार्थ ती ॥

त्यागी यो मनको कुभाव अहिल्यै \* फर्केर जाऊ घर ।

मान्दैनौ मनमा वृथा किन तिमी \* मछ्छ कि भन्ने डर ॥३९॥

सानू बालकले ठुलो उदधिमा \* पौडेर तछ्छ भनी ।

आँटे झैं तिमिले मछ्छाई अहिले \* दुर्वाच्य बोल्नू परी ॥

जान्ने छनू सब यो कुरा पतिहरू \* ती पाँच मेरा जब ।

मान्छन् तिमिलाई बन्धुसहितै \* निर्वश पारी सब ॥४०॥

भन्छन् चन्द्र समाउँछ म जननी \* जस्तो गरी बालक ।

त्यस्तै हो तिमिले मलाई यसरी \* आँट्नू पनी कीचक ॥

आफ्नू जीवनको मलाई बुझिल्यौ \* हो कालरात्री भनी ।

मान्छन् पति पाँचले सहजमा \* कालाग्निजस्ता बनी ॥४१॥

तिम्रो प्राण बचाउने कहिं पनी \* होवैन कुनै रक्षक ।

सोही कारणले फिरेर घरमा \* जाऊ छिटै कीचक ॥

धेरै यै रितका भनिन् हित कुरा \* श्री द्रौपदीले तर ।  
 बेन्हीलाइ भन्यो गएर खलले \* सैरन्ध्रिका खातिर ॥४२॥  
 हे बेन्ही ! जसरी र जुन् जतनले \* मेरी हुनेछिन् तिनी ।  
 सोही गर्नुपन्यो उपाय तिमिले \* चाँडो दयालू बनी ॥  
 मम्झाइन तिनिले पनी जतनले \* त्यो भाइलाई तर ।  
 अन्धो झैं भइ कालको वश परी \* मानेन त्यो दुच्छर ॥४३॥  
 हे भाई ! शुभ पर्वको दिन कुनै \* सर्जाम जम्बा गरी ।  
 रक्सी पार्नु तयार खूब फलका \* मीठा अनेकौं थरी ॥  
 त्यो बेला म पठाउनेछु घरमा \* रक्सी लिना खातिर ।  
 दामौलाइ फकाउँदै जतनले \* राजी तिमी नै गर ॥४४॥  
 बेन्हीको सुनि बात कीचक गयो \* फर्केर आफ्नू घर ।  
 बोल्यो सेवकलाइ खूब फलको \* रक्सी तयारी गर ।  
 इच्छा माफिकको तयार हुनगो \* मेवा मिठाई जब ।  
 बेन्हीलाइ गयो सुनाउन स्वयं \* संवाद त्यस्को सब ॥४५॥  
 दामौलाइ पठाउनु अब भनी \* फक्यौं जसै त्यो घर ।  
 रानीले अनि द्रौपदीसित भनिन् \* गदै ठुलो आदर ॥  
 सैरन्ध्री ! म असाध्य व्याकुल भएँ \* बाधा गरी प्यासले ।  
 ल्याऊ अर्क गएर कीचककहाँ \* जाऊ शुभे वेगले ॥४६॥  
 कृष्णाले सुनि यो हुकुम विनयले \* बोलिन् सुदेष्णा सित ।  
 पैहेको अपमान सम्झि सनमा \* मान्दैछु भीती म त ॥  
 जाहिरै छ हजूरलाइ झगरा \* पैहे भएको पनि ।  
 जानीजानि हुकुम कसोरि दिनुभो \* लौ अर्क ल्याऊ भनी ४७॥  
 वस्ता चाकरिमा अधी प्रण गरी \* मैले भनेको जति ।  
 होला याद हजूरलाइ सब त्यो \* बिन्ती चढाऊ कति ॥

वेश्यारूप भई बसी महलमा \* गह्वर भनी चाकरी ।  
 आणकी म कदापि होइन यहाँ \* जानी लिनोस् राम्ररी ॥४८  
 दासी दास म झैं अरु हजुरका \* धेरै थरी बन् यहाँ ।  
 सकलन् ल्याउन अर्क भागी सुमुखी \* आज्ञा भए छिन्महाँ ॥  
 गर्ला कीचकले मलाइ अपमान् \* अन्धो बनी कामले ।  
 आज्ञा जान मलाइ यो नदिनुहोस् \* रानी यसै हेतुले ॥४९॥  
 विन्ती द्रौपदिको सुनेर सहसा \* बोलिन् सुदेष्णा सती ।  
 सकनेछैन कदापि गर्न अपमान् \* मैले पठाए पछी ॥  
 येती बात भनेर पात्र सुनको \* राखी दिइन् हातमा ।  
 निस्किन् द्रौपदि जानलाइ करले \* शंका गरी चित्तमा ॥५०  
 रोई सूर्य तरफ् फिरी विनयले \* भन्दी भइन् सादर ।  
 कीचकको वशमा कदापि नपर्न \* हे देव ! रक्षा गर ॥  
 तिन्को विन्ति सुनेर श्री अरुणले \* चाँडै दयालु बनी ।  
 यौटा दैत्य पठाइ बक्सनुभयो \* रक्षार्थ लौ जा भनी ॥५१॥  
 घुम्थ्यो दैत्य अट्टश्य भै वरिपरी \* रक्षा सतीको गरी ।  
 पापी कीचकका पुगिन् महलमा \* काम्दै तिनी थर-थरी ॥  
 देख्यो द्रौपदिलाइ सामु खल्ले \* आई पुगेको जब ।  
 लाग्यो भन्न सहर्ष स्वागत गरी \* साम्ने खडा भै तब ॥५२॥  
 आयौ आज दया गरीकन स्वयं \* हे सुन्दरी ! स्वागत ।  
 लाग्यो पुग्छ स्वयं मनोरथ भनी \* विश्वास राम्रोसित ॥  
 लौ लेऊ गहना र वस्त्र वढिया \* माला छ यो रत्नको ।  
 आऊ बैठकको बसौं पलंगमा \* हे सुन्दरी ! दासको ॥५३॥  
 तिम्रा निन्ति तयार अर्क छ मिठो \* खाऊँ सँगैमा बसी ।  
 पाए चाकरि गर्न दास सरि भै \* मान्नेछु साह्रै खुशी ॥

बोलिन् द्रौपदि क्रोध-पूर्ण स्वरमा \* दुर्बुद्धि हे कीचक !  
 मनैछौ यदि कामले तिमि, कुनै \* हँविन संरक्षक ॥५४॥  
 त्यागी धर्म कुवाच्य बोलुन यसरी \* हो मृत्युको लक्षण ।  
 जानी-जानि अधर्म गर्न अहिले \* सछौं अगाडी किन ?  
 रानीले लिइ अर्क आउनु भनिन् \* प्यासी हुँदा वेसरी ।  
 देऊ अर्क लिएर जान्छु म छिटै \* दवारमा यो घरी ॥५५॥  
 पापी कीचकले सुन्यो विनय यो \* श्री द्रौपदीको जब ।  
 बोल्यो अर्क पुन्याउने अरु पनि \* छन् दास-दासी सब ॥  
 येती बात भनेर दक्ष करमा \* पक्रेर तान्दो भयो ।  
 झटकारिन् बलले र हात खलको \* तत्काल फुस्की गयो ॥५६॥  
 आँटिन् भाग्न तिनी र झट्ट दगुरी \* पक्री लियो चादर ।  
 तानिन् क्रोध गरेर चादर अनी \* पच्छारियो क्यै पर ॥  
 पापी कीचकबाट मुक्त यसरी \* पारी दगुरै सती ।  
 पौँचिन् झट्ट सभामहाँ शरणको \* निम्ती डराई अति ॥५७॥  
 भूमीबाट उठेर कीचक पनि \* सोही सभामा गयो ।  
 खुल्लोमा धरि एक लात सबको \* सामू लगाई दियो ॥  
 हान्यो हात भनेर दैत्य रविको \* हेरी रहेको थियो ।  
 पापी कीचकलाई वायु गतिले \* त्यस्तै घुचेटी दियो ॥५८॥

धक्क्याउँदा राक्षसले रिसाई ।

सकेन आफूकन रोक्नलाई ॥

लड्यो गई कीचक धर्मराई ।

मूर्छा पन्यो वेसरी चोट खाई ॥५९॥

द्रौपदीले न्याय मागु :—

योद्धा भीम तथा युधिष्ठिर पनी \* सोही सभामा थिए ।  
 प्यारी द्रौपदिको विपत्ति दुइले \* प्रत्यक्ष देखी लिए ॥  
 राता नेत्र गराई भीम रिसले \* आगो सरीका भए ।  
 माछ्छ कीचकलाई पक्रि अहिल्यै \* भन्ने इरादा लिए ॥६०॥  
 यौटा वृक्ष थियो उतैतिर तिनी \* हेर्दै थिए बेसरी ।  
 तिन्को भाव बुझी युधिष्ठिरजिले \* रोके इशारा गरी ॥  
 हेछौं वल्लभ ! वृक्षतर्फ, लकडी \* खाँचो भएको भए ।  
 भाँच्नु पर्दछ शुष्क वृक्ष बहुतै \* मिल्नेछ खोज्ने गए ॥६१॥

जुन वृक्षको असल शीतल मिल्छ छाया ।

त्यस्को त पातसँग पनी हुनुपर्छ माया ।

सम्झी समस्त अधिको उपकार त्यस्को ।

रक्षा सदा जतनले हुनुपर्छ उस्को ॥६२॥

येती बात भने युधिष्ठिरजिले \* मंकेत द्वारा जब ।  
 मौका जानि अयोग्य रोकि रिसले \* वस्ता भए वल्लभ ॥  
 चिन्नेछन् अरुले भनेर मनमा \* शंका भए तापनी ।  
 आई द्रौपदि द्वारभिन्न उभिइन् \* रोएर दुःखी बनी ॥६३॥  
 पापी कीचकलाई मत्स्यपतिले \* केही भनेनन् जब ।  
 राजालाई भनिन् रिसाई बहुतै \* श्री द्रौपदीले तब ॥  
 जस्का शत्रु डराउँछन् नरपते ! \* टाढा बसे तापनि ।  
 निद्रा रातमहाँ र भोक दिनमा \* लाग्दैन मार्नन् भनी ॥६४॥  
 त्यस्ताकी गृहिणी मलाई अहिले \* आई यहाँ कीचक ।  
 हान्यो लात म माग्छु न्याय दिनुहोस् \* राजन् ! प्रजा-रक्षक ॥

दानी सत्य प्रतिज्ञ, विप्रगणमा \* श्रद्धा छ जस्को अति ।  
 लिन्नन् दान वनेर याचक कबै \* जस्ले कहीं भूपति ॥६५॥  
 ऐहे कागण क्यै परी तिनीहरू \* छैनन् अगाडी तर ।  
 निन्का पत्नि म हूँ सभासद सबै \* लौ न्याय मेरो गर ॥  
 मक्छन् गर्न विनाश यो जगतको \* आँटे त जैहे पनि ।  
 वस्छन् मौन भएर यो बखतमा \* हो धर्म मेरो भनी ॥६६॥  
 मागिन् न्याय, गरी विलाप यसरी \* रोएर तिन्ले अति ।  
 लागे भन्न बुझाई मत्स्यपतिले \* देखेर त्यो दुर्गति ॥  
 पैहो के हुनगो विवाद दुइको \* जान्दैन नजानी कन ।  
 मैले गर्नु निसाफ के गरि तिमी \* मन्मा विचारी भन ॥६७॥  
 पापी कीचकको सबै सुजनले \* अन्याय जाने जब ।  
 राजाका सँगमा सभासद मिली \* निन्दा गरेथे तब ॥  
 सैरन्ध्रीकन देखि रूप-गुणकी \* खानी अती सुन्दरी ।  
 गर्थे आपसमा बयान् चकित भै \* मानीस धेरै थरी ॥६८॥  
 स्वामीका मुखतर्फ हेरि रिसले \* छेडी कलेजा महौं ।  
 लागिन् भन्न तिख्याई द्रौपदि रुँदै \* संकेत द्वारा त्यहाँ ॥  
 दुःखीलाइ दिने सदा अभय ती \* दानी प्रतापी जन ।  
 भार्याको अपमान कलीवसरि भै \* हेरी रहेछन् किन ? ॥६९॥  
 पापी कीचकले सभा बिचमहाँ \* लात्ती चलाई दिँदा ।  
 गँदैनन् किन न्याय सज्जन, दुखी \* -को आज इज्जत लिँदा ॥  
 माम्नेमा सबका समाई खलले \* मेरो लियो इज्जत ।  
 अन्यायी सब यी सभासद तथा \* हुन् भूप भन्छू मत ॥७०॥  
 गछ्छन् न्याय विचारपूर्वक सदा \* जुन् भूपले लोकमा ।  
 निन्को कीर्ति बढेर जान्छ दिनहुँ \* वस्छन् गई स्वर्गमा ॥

त्यागी धर्म तथा विचार नगरी \* अन्याय जो गर्दछन् ।  
 भोगी दुर्गति लोकमा पछि मरी \* ती नर्कमा पर्दछन् ॥७१॥  
 देखे धर्मकुमारले विकलता \* श्री द्रौपदीको जब ।  
 आयो क्रोध बढेर, खूब पसिना \* सारा निधामा तब ॥  
 यस्तै व्यङ्ग, रुँदै विलाप बहुतै \* तिन्ले गरेको सुनी ।  
 लागे भन्न बुझाई धर्ममुत्तले \* दुःखी भए तापनि ॥७२॥



द्रौपदीको विग्रहको भनामा फिराद

गर्छन् न्याय अवश्य मत्स्यपतिले \* भन्ने बुझी मन्महाँ ।  
 मैरन्ध्री ! तिमिले छ योग्य अहिले \* जानू सुदेष्णा कहाँ ॥  
 जो भार्या पतिको सहर्ष सँगमा \* बस्छन् विपत्ति सही ।  
 गर्छन् भोग तिने मवै मुखहरू \* साथै पतीका रही ॥७३॥  
 हेर्दाहुन् सुमुखि ! विपत्ति सब यो \* गन्धर्व तिम्ना पति ।  
 होला कारण कयै र पो तिनिहरू \* छन् मौन ऐहे सती ! ॥

मौकाको मनमा चिचार नगरी \* रोई नटीकै सरी ।  
 गछ्यौं विघ्न सभामहाँ नृपतिको \* के हेतु हे सुन्दरी ॥७४॥  
 जाऊ वम्न गुमे ! तिमी महलमा \* मौका परेको घरी ।  
 निम्नो दुःख छुटाउनन् प्रकट भै \* गन्धर्वले राम्ररी ॥  
 यस्नो अति सुनी युधिष्ठिरजिको \* दिग्दार मानी अति ।  
 बोलिन् द्रौपदि, धर्म-भीरु पतिले \* गर्दा भएँ यो गति ॥७५॥  
 जस्तै कष्ट दियो मलाई यसरी \* त्यस्को पनि दुर्गति ।  
 पाऊँ देख्न छिटै, भनीकन हिंडिन् \* रानी कहाँ ती सती ॥  
 धूलो देहभरी थियो, मनमहाँ \* सन्नाप माने पनि ।  
 शोभायुक्त मुहार पूर्ण शशि झैं \* सौन्दर्यकी थिन् धनी ॥७६॥  
 बढ्दा क्रोध सुकेर ओठ मुख ती \* रोई रहेकी थिइन् ।  
 रानीले तिनि लाइ देखि सहसा \* आश्चर्य मान्दै भनिन् ॥  
 सैरन्ध्री ! यसरी मलीन मुखले \* रोई रहेकी किन ?  
 केको दुःख पन्यो बुझाईकन त्यो \* चाँडै मलाई मन ॥७७॥  
 रानीको सुनि बात द्रौपदि रुँदै \* भन्दी भइन् कारण ।  
 जाहेरै छ हजूरमा सब कुरा \* सोध्नु भएको किन ?  
 पापी कीचकको गई महलमा \* ठूलो विपत्ती पन्यो ।  
 हानी लात सभामहाँ सकलको \* साम्ने विइज्जत गन्यो ॥७८॥  
 रानीले सुनि त्यो विवाद बहुतै \* दुःखी भए झैं गरिन् ।  
 कृष्णाको मन राख्न खातिर तहाँ \* यो बात भन्दी भइन् ॥  
 सैरन्ध्री ! तिमिले नमान मनमा \* चिन्ता कुनै बातको ।  
 मैले दिन्छु सजाय त्यस्कन स्वयम् \* सामू लागी भूपको ॥७९॥  
 पाञ्चाली मनमा रिसाई बहुतै \* बोलिन् मुदेषणासित ।  
 पापी कीचकको बढेर अभिमान् \* जस्को लियो इज्जत ॥



मानैछन् तिनिले भनी हजुरले \* विश्वास मान्नु हवस् ।  
 त्यस्का निति क्रिया र कर्म पहिल्यै \* गर्ने सबै गर्नुहोस् ॥८०॥  
 येती बात भनेर द्रौपदि गइन् \* फर्केर कोठा कहाँ ।  
 लागिन् गर्न विचार स्नान गरि ती \* जाऊँ म ऐहो महाँ ॥  
 कस्तो गर्छ महायता र कसरी \* मारिन्छ त्यो कीचक ।  
 सम्झिन् श्री हरिलाई जानि मनले \* ब्रह्माण्डका रक्षक ॥८१॥  
 निद्रा, प्यास र भोक छैन मनमा \* त्यो दुष्ट बाँचे तक ।  
 स्वामी भीम सिवाय छैन अहिले \* मेरो कुनै रक्षक ॥  
 यस्तै तर्क गरी, उठेर निशिना \* बाहीर निस्की गइन् ।  
 कोठामा पुगि भीमसेन विरको \* कयै बेर हेरी रहिन् ॥८२॥  
 देखिन् सिंह समान वीर बलियो \* निद्रा परेका पति ।  
 ठूलो वृक्षमहाँ लता सरि भई \* गै बेहडिन् ती सती ॥  
 पाछै जाग्रत सिंहलाई जसरी \* वन्मा ठुली सिंहिनी ।  
 चेष्टा त्यै रितको गरिन् सुमुखिले \* जागा गराऊँ भनी ॥८३॥

भीमसेन द्रौपदी संवाद :—

राजन् ! सादर भीमको गरिलिइन् \* पक्रेर आलिङ्गन ।  
 वीणा झैं मधुरो मिठो स्वर गरी \* बोलिन् दुखाई मन ॥  
 उठ्नुहोस् किन सुत्नुहुन्छ यसरी \* हे नाथ ! मुर्दा सरी ।  
 पत्नीको सहँदा विपत्ति यसरी \* जीवित् भनों के गरी ? ॥८४॥  
 बिन्ती द्रौपदिको सुनेर सहसा \* श्री भीम जागा भए ।  
 भार्यालाई नगीच देखि करमा \* पक्रेर सोधी लिए ॥  
 रात्रीमा किन ? सुन्दरी ! तिमियहाँ \* आयौ मलाई भन ।  
 तिम्रो चन्द्रसमानको मुख भयो \* ऐहो अँध्यारो किन ? ॥८५॥

बोल्लु यौ दीन. अनाथ झैं र निशिमा \* आपत्ति केको पन्थो ?  
 कमले श्री यमराजको नगरमा \* जाने इरादा गन्थो ?  
 मैले जान्छु गर्दछु यौ मनमहाँ \* मेरो तिमिले भर ।  
 आयौ कारण के परेर अहिले \* वर्णन त्यसैको गर ॥८६॥



भीमसेन र द्रौपदीको वार्तालाप

आफ्नू काम बताइ झट्ट अहिले \* थाहै नपाई कन ।  
 कोठामा तिमि फर्कि जानु सुमुखी ! \* पर्देन चिन्ता लिन ॥  
 निम्नो के प्रिय कार्य गर्नु अहिले \* मैले पन्थो भामिनी ।  
 यो आज्ञा सुनि भीमको धुरु-धुरु \* रोएर बोलिन् तिनी ॥८७॥  
 जुवा गेल्ले सिपालु धर्म-सुत छुन् \* जुन भामिनीका पति ।  
 त्यस्तै दुःख नपाउनु पनि त हो \* आश्चर्य हे सद्मति !  
 नेरो दुर्गति जे हुनु हजुरकै \* सामू त्यहाँ भै गयो ।  
 जानी-जानि यथार्थ बात अहिले \* के हेतु सोध्नुभयो ? ॥८८॥

पापी कौरवको सभा भवनमा \* दासी भनेको पनि ।  
 खप्तैछु अन्नसम्म कष्ट अधिको \* हो धर्म मेरो भनी ॥  
 मेरो स्पर्श गरेर सिन्धुपतिले \* जस्तो गन्धो दुर्गति ।  
 त्यस्को ताप अझै पनि छ मनमा \* धेरै बताऊँ कति ॥८९॥  
 राजाकी दुहिता र खूब बलिया \* छन पाँच जस्का पति ।  
 त्यस्ले पैदल हिँड्नु जङ्गलमहाँ \* संकष्ट भोग्दै अति ॥  
 काठी त्यो वनवासका दुखहरू \* गर्छु यहाँ चाकरी ।  
 मेरो दुःख महाँ विचार नगरे \* मर्नेछु हत्या गरी ॥९०॥  
 पैहोका सब कष्टले हृदयमा \* पोली रहेकै थियो ।  
 पापी कीचकले सभाविच महाँ \* लात्ती चलाई दियो ॥  
 यस्तो कष्ट सहेर बाँच्नु त वरु \* मर्नु निको ठान्दछु ।  
 हे स्वामी ! पुरुषार्थ पाँच पतिको \* धिक्कार हो भन्दछु ॥९१॥  
 देखी बक्सनुभो स्वयं हजुरले \* मेरो विपत्ती जब ।  
 जानी-जानि सुध्याई बक्सनुभयो \* बिसी सके झैं सब ॥  
 देख्दा कीचकको सधैं महलमा \* विक्षिप्त जस्तो बनी ।  
 हेलौं गर्दछु बैन्हिको मन लिई \* 'हो पत्नि मेरी भनीं ९२॥  
 सुन्दा त्यो खलका कुवाच्य दिनहुँ \* छाती छिया भैसक्यो ।  
 बाँच्यो कीचक दुष्ट कयै दिन भने \* मैले मरे मै गयो ॥  
 विन्ती गर्दछु नाथलाइ, खलले \* ठूलो बिजाई गन्धो ।  
 मेरो स्नेह भए अलीकति पनि \* त्यस्लाई मानूँ पन्धो ॥८३॥  
 जस्का निम्ति सधौं विपत्ति वनको \* हामीहरूले अति ।  
 सोही धर्म-कुमारको म अहिले \* देख्छु ठूलो दुर्गति ॥  
 जूवामा सब राज्य हारि वनमा \* जाने प्रतिज्ञा गरी ।  
 सोही वृत्ति लिएर फेरि नृपको \* गर्छु यहाँ चाकरी ॥९४॥

सम्पत्ती घरको प्रशस्त दिनहूँ \* हारे पनी द्यूतमा ।  
 कम्ती केहि थिएन श्रेष्ठ दुकुटी \* आफ्नै थियो हातमा ॥  
 स्त्री भाई निज देह राज्य घरको \* हारी सबै वैभव ।  
 बस्छन् वृत्ति गरेर सोहि नृपको \* मानेर आज्ञा अब ॥८५॥  
 राखी भूपहरू सभा बिच महौं \* जो इन्द्र झैं बस्तथे ।  
 जाँदा बाहिर वेगवान रथमा \* प्रस्थान जो गर्दथे ॥  
 त्यस्ता धर्म-कुमार दुर्व्यसनको \* त्यो मूर्खताले गरी ।  
 भोग्छन् दास बनी विराट नृपको \* संकष्ट नाना थरी ॥९६॥  
 लाखौं केटिहरू लिएर सुनका \* भाँडा सफा हातमा ।  
 जस्को पाइ हुकुम् सदा अतिथिको \* बस्थे सुसम्मानमा ॥  
 दिन्थे आश्रितलाई बक्सिस सधैं \* जो व्यक्ति धेरै धन ।  
 त्यस्ताको पनि देखि दुर्गति यहाँ \* काटिन्छ मेरो मन ॥९७॥  
 बूढो अन्ध र पंगु बालक दुखी \* मार्ने दरिद्री कन ।  
 इच्छा पूर्ण हुने गरेर दिनहुँ \* जो बाँडिदिन्थे धन ॥  
 त्यस्ता भूपतिलाइ दुर्व्यसन यो \* लाग्यो जसै द्यूतको ।  
 भोग्छन् कष्ट अनेक दाससरि भै \* आशा गरी भूपको ॥९८॥  
 डाकदा भूपतिले सभाबिच यहाँ \* हे कंक ! आऊ भनी ।  
 तीखो लाग्दछ चोट यो हृदयमा \* तिन्ले भनेको सुनी ॥  
 दानी, लब्धप्रतिष्ठ श्रेष्ठ, भवमा \* जो चक्रवर्ती थिए ।  
 भोगे कष्ट अनेक, फेरि अहिले \* त्यै द्यूत-वृत्ती लिए ॥९९॥  
 राजा इन्द्र समान धर्म-सुतको \* देख्दा विपत्ती यहाँ ।  
 स्वामी बाहिक भन्न जाऊँ अहिले \* कस्को अगाडी सहौं ॥  
 मैले विन्ति गरें झिजो जति यहाँ \* विशिष्ट जस्ती बनी ।  
 माफी बक्सनुहोस् प्रसन्न मनले \* हे नाथ ! दासी भनी ॥३००॥

अकों कष्ट ठुलो छ जो मनमहाँ \* जाहेर त्यो गर्दछ ।  
 त्यस्को दोष मलाई बक्सनुभए \* हत्या गरी मर्दछ ॥  
 बेला भोजनको भएर नृपती \* आएर वस्छन् जब ।  
 यो मीठो बहुतै भएछ, नमिठो \* यो वस्तु हे वल्लभ ! ॥१॥  
 भन्छन्, सुन्दछु त्यो कुरा हृदयमा \* आगो सरी पोल्दछ ।  
 यस्तो कष्ट सहेर बाँच्नु त बरू \* मर्नु निको लाग्दछ ॥  
 गर्नु हुन्छ हजूर मत्स्यपतिको \* भान्से बनी चाकरी ।  
 त्यो देख्दा नहुने छ को पृथिविमा \* दुःखी असाध्यै गरी ॥२॥  
 भान्से यो चिज थप्दछु यति अरू \* देऊ भनेको सुनी ।  
 बाँच्नु चाहिँ म ठान्दछु असल नै \* हो प्राण त्याग्नु भनी ॥  
 राजाले परिवारका सँग बसी \* गर्दा मनोरञ्जन ।  
 छाड्छन् लड्ने हजूरका सँग महाँ \* सिंहादि जन्तूकन ॥३॥  
 हेछिन् झ्यालमहाँ बसेर महिषी \* केटी सुसारेहरू ।  
 हाँस्छन् खूब खुशी भएर म भने \* रुन्छ गरूँ के अरू ॥  
 देखिछन् व्याकुल भै उभीकन रुने \* रानी मलाई जब ।  
 भन्छिन् तीक्ष्ण चलाइ वाक्य-शरले \* छेड्दै कलेजा तव ॥४॥  
 जैहे वल्लभ जन्तुका सँग महाँ \* लड्छन् खेलाँची गरी ॥  
 हुन्छिन् व्याकुल खूब देख्छु म सदा \* सैरन्धि सुर्ता परी ॥  
 आएका पनि हुन् दुवै महलमा \* हाम्रो यि एकै दिन ।  
 कस्ले सक्छ विचार गर्न सहसा \* कस्तो छ कस्को मन ॥५॥  
 राम्रा वल्लभ वीर छन् पुरुषमा \* प्रत्यक्ष चौता सरी ।  
 नारीमा अति श्रेष्ठ औं गुणवती \* सैरन्धि छन् सुन्दरी ॥  
 राम्रो प्रेम रहेछ गुप्त अधिको \* भन्ने ति शंका गरी ॥  
 भन्छिन् बात मलाई लक्ष्य गरि ती \* ठट्ठा गरी बेसरी ॥६॥

हाँसो उडाइ यसरी कटु-वाक्य भन्दा ।

हाँसछन् उपस्थित सबै नरनारि मुन्दा ॥

हुन्छु म दिक्क भइ क्रोधित खुब त्याहाँ ।

लाचार हुन्छु पछि निस्कि म जाउँ काहाँ । ७॥

जस्को पराक्रम प्रसिद्ध छ लोक माहाँ ।

त्यस्ता हजुर भइ नीच समान याहाँ ।

बस्नु पर्‍यो नरक तुल्य खपेर कष्ट ।

हे नाथ ! ठान्दछु भए किन दैव रुष्ट ॥८॥

जो भोग्दछन् विपत धर्म-कुमार ऐहे ।

साम्ने छ त्यो हजुरको कति भन्नु मैले ।

यो तापले विकल भैकन खुब रुन्छु ।

बाँच्नु वृथा छ यसरी बरु देह त्याग्छु ॥९॥

जस्को कीर्ति थियो तिनै भुवनमा \* ती शत्रु सन्तापक ।

त्यस्ता पार्थ बनेर क्लीब अहिले \* छन् नाचका शिक्षक ॥

जस्ले दानव, दैत्य, रासक्ष जिते \* एकलै लडाई गरी ।

नारी भै पहिरी चुरा करमहाँ \* गर्छन् तिनी चाकरी ॥१०॥

जस्को दिव्य थियो किरीट शिरमा \* रत्नादिको शोभित ।

चुल्ठो त्यै स्थलमा म देख्दछु जसै \* हुन्छु स्वयं लज्जित ।

भाग्ये शत्रुहरू सुनी धनुषको \* टंकार संग्राममा ॥

जम्का छन् धनु-वाणका अति कडा \* ठेला दुवै हातमा ॥११॥

त्यम्ना वीर भएर नीच सरि यो \* संकष्ट भोग्नु पनि ।

जानी दैवगती विचित्र अहिले \* रुन्छु म दुःखी बनी ॥

जम्को छैन कुनै पक्षी समरमा \* जोडी उनै पार्थको ।

देख्दा कष्ट हुँदैन ताप मनमा \* हे नाथ ! कुन व्यक्तिको ॥१२॥

हे स्वामी ! रथको कठोर स्वरले \* भूमी कँपाई कन ।  
 जो हिंड्ये अरिलाइ पारि कशमा \* योद्धा तिनै अर्जुन ॥  
 कन्याका संग नाच-गान तिनले \* देख्छु गरेको जब ।  
 रात्रीमा निद हुन्न मोक दिनमा \* लाग्दैन स्वामी तब ॥१३॥  
 भोग्दैछौं दुख घोर हामिहरुले \* आएर राजा कहाँ ।  
 सासुलाइ हुनेछ कष्ट बहुतै \* यो बात सुन्दा महाँ ॥  
 जस्तै खाण्डव दाहमा गरिदिए \* सन्तुष्ट अग्नी कन ।  
 सक्तैनन् अधि सर्न वीर रणमा \* जस्का तिनै अर्जुन ॥१४॥  
 नाची गाई रिझाउँछन् महलका \* ती राजकन्या कन ।  
 देख्छु दुर्गति वीरको म दिनहुँ \* आत्तिन्छु साह्रै मन ॥  
 जस्को ऐन्द्र र ब्रह्म, वारुण तथा \* अग्न्यास्त्र छन् देहमा ।  
 पौलोमादि अनेक राक्षस जिते \* जस्तै गई स्वर्गमा ॥१५॥  
 छोपेको अति तीक्ष्ण अग्निसरिका \* दुर्धर्ष श्री अर्जुन ।  
 बस्छन् भूप विराटको महलमा \* सद्धर्म थामी कन ॥  
 गाई गोठ महाँ प्रसिद्ध बलियो \* आवद्ध साँढे सरी ।  
 नारीका बिच देख्दछु र मनमा \* रुन्छ बसी बेसरी ॥१६॥  
 गर्नु वर्णन कष्टको घरि-घरी \* हे नाथ ! मैले कति ?  
 देख्दैछु सहदेवको म दिनहुँ \* प्रत्यज्ञ त्यो दुर्गति ॥  
 मैले जान्दछु लौ अधर्म तिनले \* कैह्ये गरेनन् भनी ।  
 भोग्दैछन् तर दास भैकन यहाँ \* संकष्ट धेरै तिनी ॥१७॥  
 साँढे भैं बलवान श्रेष्ठ यसरी \* बस्ता गोठालो बनी ।  
 कोठामा बसि रुन्छु खप्न नसकी \* पापी विधाता भनी ॥  
 गोठालाहरुका बनेर अगुवा \* आएर राजा कहाँ ।  
 गर्छन् आदरले प्रणाम नृपको \* सामू खडा भै त्यहाँ ॥१८॥

तिन्को भेष तथा द्रलो विवशता \* प्रत्यक्ष देखू जब ।  
 गरून् जीवन यो सही दुखहरू \* धिक्कार ठान्छ अब ॥  
 कुन्नीले वन जानको बखतमा \* आज्ञा भएको थियो ।  
 पाञ्चाली सहदेव वीर सबको \* अत्यन्त प्यारो छ यो ॥१९॥  
 लज्जाशील ! विनीत, धार्मिक तथा \* संकोच मान्ने हुँदा ।  
 गर्नु याद विचार खूब तिमिले \* यस्को सदा सर्वदा ॥  
 रातो वस्त्र तथा लगाइ पगरी \* गोपाल झैं माथमा ।  
 त्यस्ता श्री सहदेव गोप सँगमा \* सुत्छन् सदा भूमिमा ॥२०॥  
 जस्को धर्मकुमार, भीम सरिका \* दाजु छुँदै अर्जुन ।  
 देखू घोर विपत्ति यो म दिनहुँ \* आत्तिन्छ मेरो मन ॥  
 मेरो सम्बल एकमात्र छ रुनू \* के गर्न सक्छ अरू ।  
 यस्तो कष्ट सहर बाँच्नु छ वृथा \* मर्नु निको हो वरू ॥२१॥  
 दाज्यूका अति भक्त श्री नकुलको \* देखू म झन् दुर्गति ।  
 गर्छन् काम सईसको विवश भै \* उल्टो छ दैवोगति ॥  
 राजाका नगिचै विनम्र स्वरले \* मानेर साह्रै भय ।  
 बोल्छन् हे नरपाल ! श्रेष्ठ सबमा \* मानिन्छ यो नै हय ॥२२॥  
 तिन्को हीन दशा र नीचसरिको \* त्यो काम देखू जब ।  
 हे स्वामी ! म त यो युधिष्ठिरजिको \* हो दोष भन्छ सब ।  
 योभन्दा पनि झन् ठुलो छ मनमा \* सन्ताप मुन्नू हवस् ।  
 यस्मा ख्याल नराखिबक्सनुभए \* मर्नेछु जानी लिनोस् ॥२३॥  
 ठान्नु हुन्छ हजूरले कि मनमा \* मैले अगाडी पनि ।  
 भोग्थे कष्टहरू अनेक थरिका \* यस्तै म दासी बनी ॥  
 जम्का छुन् बलवान श्रेष्ठ सबमा \* पाँचै पती जीवित ।  
 त्यस्तालाइ विपत्ति पर्नु यसरी \* आश्चर्य मान्छु म त ॥२४॥



स्वामी धर्मकुमारले व्यसन यो \* व्यर्थै जुवाको लिंदा ।  
 भोग्छौं आज विपत्ति हामिहरू क्यै \* बोल्नै नसक्ने हुँदा ॥  
 सैरन्थ्री बनि हिँड्दछ पछि-पछि \* रानी सुदेष्णासित ।  
 गर्नु पर्दछ काम नीचहरू झैं \* तिनको चिताई हित ॥२५॥

सम्झन्छु श्रेष्ठ अधिको सुख-शान्ति मैले ।

कस्तो थियो शरिर हेर्नुहवस् पहीले ॥

मेरो सबै सुख छ ज्ञान हजूरलाई ।

बिन्ती गरौं कति छ कष्ट यहाँ मलाई ॥२६॥

घुम्छन् विपत्तिहरू चक्र समान नित्य ।

संसारका सुख र दुःख बुझी अनित्य ॥

राखेर धर्म मनमा म सही रहेछु ।

त्यै हेतुले नमरि देह धरी रहेछु ॥२७॥

गर्छन् दान अनेक सज्जन सदा \* सम्पत्ति दानी बनी ।

हुन्छन् ती परि कालको वशमहाँ \* मार्ने मिखारी पनि ॥

अर्कालाई प्रहार शस्त्रहरू जो \* गर्छन् कुमौका महाँ ।

मर्छन् ती पनि कालको वश परी \* त्यै व्यक्तिद्वारा त्यहाँ ॥२८॥

दैवाधीन समस्त लोकहरू छन् \* जानिन्न त्यसको गति ।

कस्तो सक्तछ नाघ्न क्रूर विधिको \* बन्धन् छ साहो अति ॥

सोही कारण धर्मको विषयमा \* विश्वास पक्का हुँदा ।

गर्छु आदर शास्त्रका वचनको \* त्यै हेतु मैले सदा ॥२९॥

पैहेको सुख शान्ति पाँच पतिको \* फर्कन्छ फेरी भनी ।

खप्छु कालगती बुझी जतिसुकै \* आपत्ति आए पनि ॥

धेरै विन्ति गर्नु हजूर संग जो \* मैले यहाँ गन्थन ।

यस्मा जो छ यथार्थ कारण सबै \* गर्छु यहाँ वर्णन ॥३०॥

भार्या पाण्डव पाँच वीरहरुकी \* छोरी म पाञ्चालकी ।  
 दासी दास थिए प्रशस्त, म थिएँ \* मालीक साम्राज्यकी ॥  
 साहै हीन भएर मत्स्य-पतिको \* गर्नु पन्यो चाकरी ।  
 यस्मा गर्नुहवस् विचार मनमा \* सोचेर राम्रो गरी ॥३१॥  
 मैले वस्तुपन्यो विपत्ति अहिले \* जस्ता प्रकाको सही ।  
 सकछन् स्त्रीअरु बाँच्न को पृथिविमा \* यस्तो स्थितिमा रही ।  
 जस्का छन् सुत श्रेष्ठ बान्धव तथा \* सासू-ससुरा पति ।  
 मैले भैं अपमान सहेर रहने \* पाइनन्न नारी सती ॥३२॥  
 स्वामी ! पाण्डव वंशको र कुरुको \* पाञ्चाल वंशी पनी ।  
 साराको अपमान ठान्छु यसरी \* वस्ता म दासी बनी ॥  
 यस्ता कष्ट मलाई पर्दछ भनी \* सम्भावना के थियो ।  
 पैहो पाप गरीछु के र विधिले \* यस्तो विपत्ति दियो ॥३३॥  
 मैले पाप गरीछु केहि विधिको \* पैहो कुनै कालमा ॥  
 सोही पाप फली विपत्ति अहिले \* भोग्दैछु यो जन्ममा ॥  
 मैले कष्ट अनेक जंगल महौं \* भोग्दै दुले तापनि ।  
 यस्तो दुर्बलता थिएन तनमा \* हे नाथ ! केहे पनि ॥३४॥  
 इन्द्रप्रस्थमहौं थिए अवि जती \* शान्ती - सुविस्ताहरु ।  
 जाहीरै छ हजूरलाई अहिले \* बिन्ती गरौं के अरु ?  
 चिन्ना घोर परी शरीर यसरी \* विस्तार गर्दै गयो ।  
 राम्रा नीच समानको स्थिति यहाँ \* दुर्दैवले नै भयो ॥३५॥  
 यस्ता वीर पराक्रमी हजुर भैं \* पाँचै जना भाइले ।  
 नाग्न कष्ट पन्यो अभागिनि हुँदा \* मेरो कुनै पापले ॥  
 कुनै इन्द्र समान पाँच बलमा \* दुर्घर्ष आफ्ना पति ।  
 मेरो यो मनमा भएन कहिले \* होला भनी दुर्गति ॥३६॥

उल्टो दैवगती भएर अहिले \* पापीहरू छुन् सुखी ।  
 बस्ने धर्म बुझेर हामिहरू छौं \* हे नाथ ! साह्रै दुखी ॥  
 हे स्वामी ! पहिले सबै पृथिविको \* साम्राज्य मेरो थियो ।  
 उल्टो दैव भएर मत्स्यपतिको \* दासी गराई दियो ॥३७॥  
 मैले गर्नुपरेन काम घरमा \* आएन त्यस्तो स्थिति ।  
 घोटता चन्दन हातमा परिसके \* ठेला कति हो कति ?  
 मान्दैनन् बुकुवा पिंथेर अरुले \* राम्रो दिए तापनि ।  
 मैले पर्छ तयार गर्नु दिनहुँ \* रानी रिझाउँ भनी ॥३८॥  
 ठेला हेनु हवस् भनी कर दुवै \* सारिन् अगाडी जब ।  
 रोए भीम असाध्य दुःखित भई \* झामेर ठेला सब ॥  
 सासुको करमा परीन घरमा \* स्वामी म कैहे पनि ।  
 रानीको डर मान्दछु म नृपको \* हुन् अन्नदाता भनी ॥३९॥  
 यस्तो घोर सही विपत्ति अहिले \* रोएर काट्छु दिन ।  
 आफ्नू धर्मबचाउँ के गरि भनी \* आत्तिन्छ साह्रै मन ॥  
 छातीमा शिर राखि बेसरि रुँदै \* तिन्ले भनेको सुनी ।  
 रोए भीम पनि दुवै करमहाँ \* पक्रेर दुःखी बनी ॥४०॥  
 लामू बाहुलिले सुसारी शिरमा \* निःश्वास छाडी कन ।  
 लागे भन्न बुझाई आदर गरी \* श्री द्रौपदीको मन ॥  
 देख्छु कोमल बाहुमा म सुमुखी \* ठेला परेको जब ।  
 आफ्नू शक्ति र पार्यका धनुषको \* धिक्कार ठान्छु सब ॥४१॥  
 हे प्यारी ! नृपको सभा-भवनमै \* त्यस्लाई माने थिएँ ।  
 खुल्ला भेद भनी युधिष्ठिरजिको \* संकेतमा रोकिँ ॥  
 हात्ती भाँचतछ बाँसका रुखहरू \* कुल्चेर जुन चालले ।  
 पापी कीचकलाई त्यै किसिमले \* माने थिएँ रोषले ॥४२॥

हानेको तिमिलाइ लात खलले \* प्रत्यक्ष देखें जब ।  
 आँटें मार्न रिसाई मत्स्य-पतिका \* मानीस मैले सब ॥  
 दाजूले गरि वक्र दृष्टि सहसा \* हेरेर रोकनू भयो ।  
 सोही कारणले वचेर नमरी \* त्यो दुष्ट भागी गयो ॥४३॥  
 जूवामा धन-सज्ज्य हामिहरूको \* खोसी लिएकै दिन ।  
 दुर्योधन शकुनी र कर्ण सबमा \* दुष्टात्म दुःशासन ॥  
 मैले मार्न सकीनँ कौरवहरू \* सम्पूर्ण साम्ने हुँदा ।  
 आगो झैं गरि पोल्छ भित्र मनमा \* ऐहं पनि सम्झँदा ४४॥  
 मैले वस्तुपन्यो सहेर सब त्यो \* जुन धर्मका खातिर ।  
 यागी क्रोध तिमि पनि गर प्रिये \* त्यै धर्मको आदर ॥  
 जस्तो बात भन्यौ मलाई तिमिले \* ऐहं बिलौना गरी ।  
 दाज्यूले सब यो सुने यदि भने \* चिन्ता परी बेसरी ॥४५॥  
 त्यागनन् प्राण भनेर जान सुमुखी \* देखेर तिन्को गति ।  
 मछौँ हामिहरू नखप्न सकि त्यो \* सन्तापलाई सति !  
 कल्याणी जती छन सती पृथिवीमा \* सद्धर्म थामीकन ।  
 स्वामीका संग वस्तछन् दुख-तथा \* आपत्ति भोगीकन ॥४६॥  
 हे भद्रे ! भृगुपुत्र श्री च्यवनजी \* वस्थे तपस्या गरी ।  
 लागेको धमिरा थियो शरीरमै \* देखिन्नथ्यो त्यो घरी ॥  
 राजाकी दुहिता तिनै च्यवनकी \* पत्नी सुकन्या भिइन् ।  
 तेन्ले धर्म बुझी प्रसन्न मनले \* सेवा पतिको गरिन् ॥४७॥  
 तनी श्रेष्ठ अगस्त्यकी र नृपकी \* छोरी थिइन् सुन्दरी ।  
 रामी धर्म सतीत्वको ति पतिको \* गर्थिन् सदा चाकरी ॥  
 तनी श्री रघुनाथकी प्रियतमा \* सीता सतीले पनि ।  
 रूद्र राक्षसको पन्यो घर महौं \* अत्यन्त दुःखी बनी ॥४८॥

पत्नीको यहि हेतु सज्जनहरू \* गर्छन् सुरक्षा मदा ।  
 गर्नु हुन्न विचार केहि किन हो \* हे नाथ ! मैले रुँदा ।  
 मारिन्छ क्षत्रिय वीर शत्रु रणमा \* हो धर्म मेरो भनी ।  
 पापी कीचकलाई मारिदिनुहोस् \* त्यै धर्म निम्ति पनी ॥६१॥  
 मेरा निम्ति लडी जटामुर ठूलो \* मान्नु भयो दानव ।  
 हर्नुभो जसरी ति सिन्धुपतिको \* शेखी र इज्जत सब ॥  
 यस्तै बीचकको सवान्धव छिटै \* प्राणान्त पारी कन ।  
 मेरो कष्ट हटाइवक्सनुहवस् \* तत्काल मेरो धन ! ॥६२॥  
 सामुन्ने नृप, कंकको हजुरको \* जस्तै लियो इज्जत ।  
 मर्नेछु म अवश्य त्यो रहिरहे \* भोली पनी जीवित ॥  
 बाँचे कीचकले मलाई अपमान् \* गर्नेछ फेरी पनि ।  
 पाए मर्दछु नाथका चरणमा \* हो धर्म मेरो भनी ॥६३॥  
 आँखाबाट बगाई अश्रु मुखमा \* अत्यन्त दुःखी हुँदै ।  
 विन्ती द्रौपदिले गरिन् घरि-घरी \* पाऊ समाई रुँदै ॥  
 पत्नीको सुनि यो विलाप मनमा \* श्री भीम दुःखी भए ।  
 आँसू द्रौपदिको पुख्रि, तनमा \* तिन्ले मुसारी दिए ॥६४॥  
 लागे भन्न बुझाई स्नेह गरि ती \* धेरै दिदै सान्त्वना ।  
 चिन्ता त्याग प्रिये ! पुन्याउँछु सबै \* तिघ्रो मनोकामना ॥  
 माछ्छु बन्धुसमेत कीचक स्वयं \* मैले लडाईं गरी ।  
 यौटा काम अह्नाउँछु गर वरु \* तत्काल हे सुन्दरी ॥६५॥  
 डाक्नु कीचकलाई आज तिमिले \* त्यो नृत्यशाला महाँ ।  
 मान्नेछु खललाई त्यै वखतमा \* उम्केर जाला कहाँ ॥  
 गर्नु गुप्त कुरा लुकेर अरुले \* जान्दैं नजान्ने गरी ।  
 मान्नेछु म बसेर नाच घरमा \* घाँटी थिची बेसरी ॥६६॥

भन्नू आउ तिमी र मानिस अरू \* कोही नहुन् साथमा ।  
 माँकामिल्दछभेट्नको असल त्यो \* भोली त्यहीँ रातमा ॥  
 वाणी नम्र गरेर क्रोध त्यजि यो \* संकेत भोली दिनु ।  
 पापीलाई अवश्य नाच-घरमा \* झुकक्याईडाकीलिनु ॥६७॥

जाऊ प्रिये ! महलमा अब शोक त्यागी ।

विश्वास मान तिमी मर्दछ त्यो अभागी ॥


आज्ञा सुनेर पतिको अति हर्ष मानी ।

कृष्णा गइन् महलमा अरुले नजानी ॥६८॥

कीचक वधः—

हे राजन् ! पति-पत्निले जब गरे \* सल्लाह त्यो रातमा ।  
 प्रातःकाल उठेर कीचक पुग्यो \* तत्काल द्वारमा ॥  
 देख्यो द्रौपदिलाइ खुशि मनले \* पर्यी रहेकी त्यहाँ ।  
 लाग्यो भन्न गरेर गर्व बहुतै \* तिनको अगाडीमहाँ ॥६९॥  
 आएँ हे सुमुखी ! म फेरि अहिले \* अत्यन्त आशा गरी ।  
 इच्छा पूर्ण गराउ आज मनको \* राजी भई सुन्दरी !  
 व्यर्थै गर्न गयो फिराद तिमिले \* देख्यौ हिजोको स्थिति ।  
 मेरो क्रोध महाँ परेर हुनगो \* साह्रै नराम्रो गति ॥७०॥  
 कस्तो छेकनसक्यो ? मलाई, सबले \* हेरी रहेकै थिए ।  
 देखी क्रोध ठूलो सभासदहरू \* बोल्नै नसक्ने भए ॥  
 सैरन्धी सुन, नाम मात्र नृपती \* -लाई गरी स्थापन ।  
 गर्दैछ म सहर्ष बाहु - बल्ले \* यो राज्यको शासन ॥७१॥  
 हुन्छ दास पुज्याउ आश मनको \* मेरो छिटै भामिनी !  
 बस्नेछौ खुशिले बनेर सहजै \* यो राज्यकी स्वामिनी ॥

इच्छा - माफिकको दिनेछु बहुतै \* रत्नादिका भूषण ।  
 तिम्रो चल्छ हुकुम् प्रशस्त घरमा \* छुन् दास-दासीगण ॥७२॥  
 धेरै नम्र बनी विनीत स्वरले \* त्यस्ले फकायो जब ।  
 त्यस्को चित्तबुझाउने गरि भनिन् \* श्रो द्रौपदीले तब ॥  
 तिम्रो बातमहाँ विचार मनमा \* मैले गर्ने बेसरी ।  
 देखें शौर्य तथा पराक्रम हिजो \* हे वीर ! राम्रो गरी ॥७३॥  
 मेरो चित्त बुझ्यो प्रसन्न मनले \* स्वीकार गर्छु तर ।  
 योद्धा, वीर हुँदा म मान्दछु सदा \* गन्धर्वको नै डर ।  
 हाम्रो भेट हुनेछ आज, तर लौ \* यौटा प्रतिज्ञा गर ।  
 एकलौ आउ लुकेर नाचघरमा \* लौ अर्धरात्रीतिर ॥७४॥



क्रीचक वध

बस्नेछु म पुगेर झट्ट पहिले \* कयै बेरमा आउनु ।  
 देख्नेछुन अस्ले भनेर तिमीले \* पर्ला चनाखो हुनु ॥

हाम्रो भेट हुने उपाय सजिलो \* यै मात्र यौटा हुँदा ।  
 वाँच्नेछौं अपवादबाट जनको \* हामी सदासर्वदा ॥७५॥  
 पापी कीचकले सुन्यो सब कुरा \* श्री द्रौपदीको त्यहाँ ।  
 लाग्यो भन्न सहर्ष काम-शरले \* पीडा दिई मन्महाँ ॥  
 कल्याणी ! जसरी भन्यौ म त्यसरी \* हुन्छ त्यहाँ हाजिर ।  
 गन्धर्वादिकको पनि अब शुभे ! \* मन्दीन मैले डर ॥७६॥

एकलै म आउँछु खुशीसित भेट्न रात्मा ।

झूटो नपानु तिमिले बरु आज रातमा ॥

वेला भयो मरणको भनि क्यै नजानी ।

यस्ता कुरा गरि गयो खल हर्ष मानी ७७॥

पापी कीचकले गएर घरमा \* शृङ्गार गर्दा भयो ।  
 पैही भूषण वस्त्र, कालकन त्यो \* पर्खी रहेको थियो ।  
 गर्छन् खूब दिलो दिवाकर, छिटै \* अस्ताउँदैनन् किन ।  
 गथ्यो तर्क बसी असाध्य किन हो \* लाग्दैछ लामू दिन ॥७८॥  
 इच्छामाफिक सुन्दरी अब मिली \* भन्ने ठूलो हर्षमा ।  
 आयो काल भनी बुझेन खलले \* सैरन्ध्रको रूपमा ॥  
 पात्रालीसितको समागम बसी \* गर्दा छँदो चिन्तन ।  
 चाँडै अस्त भए दिवाकर भनी \* खुशी भयो दुर्जन ॥७९॥  
 त्यो सल्लाह गरेर द्रौपदि पनि \* अत्यन्त खुशी भइन् ।  
 स्वामी भीमकहाँ गएर सब त्यो \* संवाद विन्ती गरिन् ॥  
 डाकें कीचकलाई नाच घरमा \* त्यो रातमा आउला ।  
 वाँच्यो आज भने सतर्क भइ त्यो \* पापी कतै उम्कला ॥८०॥  
 मेरो कष्ट हटाइ-बक्सनुहवस् \* मारेर त्यो कीचक ।  
 रक्षा हुन्छ अवश्य धर्म-कुलको \* हे शत्रु संहारक ! ॥



मेरो निम्ति दया अलीकति भए \* त्यस्लाई मारी दिनोस् ।  
 यस्मा पाप पनी कुनै तरहको \* लाग्दैन जान्नुहवस् ॥८१॥  
 विन्ती द्रौपदिको सुनेर मनमा \* अत्यन्त खुशी भई ।  
 बोले भीम—म माछु नाचघरमा \* त्यस्लाई एकलै गई ॥  
 ठूलो हर्ष अधी हिडिम्ब-वधमा \* जस्तो भएको थियो ।  
 सुन्दा यो समचार आज सुमुखी ! \* आनन्द त्यस्तै भयो ॥८२॥  
 आफ्नू धर्म र दाजु-भाइ सबको \* साक्षी गरी भन्दछ ।  
 पापीलाई अवश्य नाचघरमा \* ऐहो गई मार्दछ ॥  
 राजा इन्द्र भए प्रसन्न जसरी \* मारेर वृत्रासुर ।  
 त्यस्तै कीचकलाई माछु कुलको \* कल्याणका खातिर ॥८३॥  
 त्यस्को पक्ष लिएर मत्स्यपतिका \* मानीस वा बान्धव ।  
 जो-जो आउँछ मार्दछ समरमा \* बाँकी नराखी सब ॥  
 पैहो माछु गएर दुष्ट शकुनी \* औ कर्ण, दुःशासन ।  
 लिन्छ राज्य सहर्ष यो पृथिविको \* मारेर दुर्योधन ॥८४॥  
 दाज्यू मान्नुभएन कयै गरि भने \* मेरो कुरा सुन्दरी !  
 बस्नु हुन्छ यहीँ विराट नृपको \* गर्दै रही चाकरी ॥  
 कृष्णाले जब यी कुरा सुनिसकिन् \* दुर्धर्ष श्री भीमको ।  
 लागिन् भन्न बुझाई नम्रस्वरले \* शान्ती गरी क्रोधको ॥८५॥  
 धेरै कष्ट सहेर धर्म-सुतले \* रक्षा गरे सत्यको ।  
 मेरा निम्ति विनाश गर्नु यसरी \* पर्देन त्यो धर्मको ॥  
 प्यारो सत्य र धर्मको जतनले \* रक्षा गरी राम्ररी ।  
 मानू पर्दछ दुष्टलाई अरुले \* जान्ने नसक्ने गरी ॥८६॥  
 विन्ती द्रौपदीको सुनेर सहसा \* हाँस्तै भने भीमले ।  
 जे गर्दा तिमिमान्दछ्यौ खुशि त्यही \* नै गर्दछ प्रेमले ॥

मानेंछ म गएर गुप्त रितले \* त्यसलाइ हे भामिनी !  
 तिम्नो त्यो अपमानको म बदला \* लिन्छु सबै मानिनी ॥८७॥  
 कृष्णालाई कुरा बुझाई यसरी \* राजी गराई लिए ।  
 पापी कीचक मार्न नाच-घरमा \* मौका विचारी गए ॥  
 जस्तै सिंह लुकेर बस्छ मृगको \* बाटो बथानी कन ॥  
 त्यस्तै भीम बसे लुकी पलंगमा \* बेला छुँदै गैकन ॥८८॥  
 पाञ्चालीसितको समागम हुने \* गर्दै ठुलो कल्पना ।  
 आयो खूब डटेर कीचक त्यहाँ \* पुग्ला भनी कामना ॥  
 रात्री घोर भएर नाच-घरमा \* साह्रै अँध्यारो थियो ।  
 वत्तीको पुतली समान भइ त्यो \* छाम्दै अगाडी गयो ॥८९॥  
 सैरन्ध्री भनि ठानि देहभरिमा \* पैहो मुसारी कन ।  
 लाग्यो भन्न जनाइ प्रेम बहुतै \* हाँसेर त्यो दुर्जन ॥  
 आएको छु यहाँ मलाइ तिमिले \* डाकेर हे सुन्दरी !  
 गच्छ अर्पण देह-गेहभरिका \* संपत्ति नाना थरी ॥९०॥  
 दानी र वीर गुण शीलविषे प्रधान ।

हे सुन्दरी ! मकन श्रेष्ठ भनेर जान ॥

दासी र दास हितचिन्तक बन्धु जो छन् ।

मेरो स्वरूपकन देखि बयान गर्छन् ॥९१॥

आफ्नू वर्णन बेसरी थरि-थरी \* विक्षिप्त जस्तै गरी ।  
 पकी बेसरि अङ्गमाल खल्ले \* गर्दा भयो त्यो घरी ॥  
 सम्झी द्रौपदिको विपत्ति अधिको \* श्रीभीम क्रोधित भए ।  
 सुन्दा कीचकको प्रलाप रिसले \* रन्केर बोल्दा भए ॥९२॥  
 तिम्नो श्रेष्ठ स्वरूप यो मदन भैं \* राम्रो हुनाले गरी ।  
 गर्दैछौ त्यहि हेतु वर्णन स्वयम् \* आफ्नू तिमी बेसरी ॥

पैहेको गहना र वस्त्रहस्को \* यो रूपको स्वागत ।  
 इच्छा पूर्ण गराइ नाच-घरमै \* गर्छु म राम्रोसित ॥९३॥  
 पैहे व्यङ्ग कुरा गरेर यसरी \* ती सिंह झैं उफ्रिए ।  
 त्यस्का सामु खडा भएर रिसले \* यो वात भन्दा भए ॥  
 मारी मत्त गजेन्द्रलाइ जसरी \* धिच्याउँछन् सिंहले ।  
 त्यस्तै गर्छु तँलाइ यो वस्त्रतमा \* ल्यायो महाकालले ॥९४॥  
 हेर्नेछिन् निज भाइको मरण ती \* रानी सुदेष्णा पनि ।  
 सैरन्ध्री कन हर्ष हुन्छ बहुतै \* पापी मन्यो लौ भनी ॥  
 येती वात भनेर झट्ट खलको \* जुल्फी समाई लिए ।  
 तान्दै बेसरी क्रोधले वरिपरि \* तिन्-चार फन्का दिए ॥९५॥  
 झट्कारीकन मुक्त कीचक भयो \* श्री भीम देखी जब ।  
 लाग्यो तान्न रिसाइ कम्मरमहाँ \* पक्रेर जोलें तब ॥  
 ढोई खातिर लड्दछन् गज दुवै \* जुन् चालले वनमहाँ ।  
 त्यस्तै युद्ध भयो समान बलका \* योद्धा हुनाले त्यहाँ ॥९६॥  
 वाली सुग्रिवको लडाइँ पहिले \* जस्तो भएको थियो ।  
 त्यस्तै ती दुइ वीरको पनि त्यहाँ \* संग्राम ठूलो भयो ॥  
 पक्री कम्मरमा रिसाई कहिले \* माछ्छु भनी तान्दथे ।  
 मुड्की खूब बटारि वेगसित ती \* छातीमहाँ हान्दथे ॥९७॥  
 टोकी दाँत तथा चिथोरी नडले \* ती पार्दथे घायल ।  
 छिकें लाइ पछार्दथे जमिनना \* देखाइ आफ्नू बल ॥  
 साँढे झैं बलवान वीर दुइको \* संग्राम ठूलो भयो ।  
 गर्दा क्रूर प्रहार नाच-घर नै \* त्यो शब्दले थर्कियो ॥९८॥  
 शक्ती औ बलपूर्ण कीचक पनि \* योद्धा प्रतापी थियो ।  
 पक्री कम्मर भीमको जमिनमा \* त्यसले गिराई दियो ॥

फुस्की भीम तुरुन्त विद्युत सरी \* साम्ने खड़ा भैगए ।  
मुट्की एक बटारि वज्रसरिको \* त्यस्लाई हान्दा भए ॥९९॥

यस्तै लड़ाई गरि एक मुहूर्तसम्म ॥

पक्रे अँगालि कन भीम रिसाई टम्म ॥

त्यो दुष्टको बल अलीकति क्षीण जानी ।

थिच्दै गए बल गरीकन तानि-तानी ॥१००॥

त्यो कष्टले अधिक कीचक छट्पटायो ।

प्राणान्तको बखत भो भनि झन् करायो ॥

त्यो दुष्टलाई अब मार्नुपन्यो भनेर ।

थाले घिसार्न तिनी जुलुफविषे धरेर ॥१॥

छातीमाथि बसी घुँडा दुइ ासी \* घाँटी थिची बेसरी ।

मारे कीचकवीरलाई सहजै \* श्रीभीमले त्यो घरी ॥

तिनको क्रोध गएन कीचक मरी \* मुर्दा भए तापनी ।

हाने मुट्कि दलेर खूब जिमिमा \* हो दुष्ट पापी भनी ॥२॥

श्री शम्भुले अधि गयासुर वीरलाई ।

पारे कुरूप जसरी बहुतै रिसाई ॥

भाँचेर त्यै तरहले सब अङ्गलाई ।

कोची दिए उदरमा खलको रमाई ॥३॥

ल्याए द्रौपदिलाइ त्यै बखतमा \* डाकेर श्री भीमले ।

देखाए अनि मांस-पिण्ड खलको \* लत्याउँदै रोषले ॥

पाञ्चाली ! तिमि हेर यो अधर्मको \* कस्तो भयो दुर्गति ।

देखा जो तिमिलाइ कष्ट सुमुखी ! \* पार्नेछु यस्तै गति ॥४॥

देखा चिह्न पनी हुने कठिन त्यो \* हेरेर मुर्दा तन ।

साह्रै छुशि भयो, गयो खल भनी \* श्री द्रौपदीको मन ॥

कृष्णालाई त्यहाँ सबै तरहले \* सन्तोष शान्ती दिए ।  
निस्कीत्यो स्थलबाट पाक-गृहमा \* श्री भीम जाँदा भए ॥५॥

उप-कीचक वध—.

हे राजन् ! समचार भन्दछु भनी \* श्री द्रौपदीजी गइन् ।  
मुर्दा कीचकको — शरीर सबले \* लौ हेर्न जाओ भनिन् ॥  
गथ्यो नित्य मलाई आइ अपमान \* त्यस्तो विना कारण ।  
मारेछन् खललाई हेर जनहो ! \* गन्धर्व आईकन ॥६॥  
त्यस्को मृत्यु सुनेर नाचघरमा \* मानीस जम्मा भए ।  
भाई कीचकका भए जति सबै \* दौडेर त्याहाँ गए ॥  
देखेथे जब मांस-पिण्ड सरिको \* त्यो देहलाई त्यहाँ ।  
रोएखुब गरी विलाप सबले \* दुःखी भई मन्महाँ ॥७॥  
ल्याए बाहिर देह त्यो सब मिली \* संस्कारका खातिर ।  
हाँस्तै द्रौपदि आडमा त्यहिं थिइन् \* सानन्द एकातिर ॥  
लागे भन्न सबै मिलेर यहि हो \* यो मृत्युको कारणी ।  
यसलाई लगि पोल्नुपर्दछ सँगै \* जान्छे सती यो पनि ॥८॥  
दाज्यूको हित गर्नु हामिहरुको \* कर्तव्य हो लौ भनी ।  
आज्ञा माग्न विराटका हजुरमा \* पाँचे ति दुःखी बनी ॥  
राजालाई भने रुँदै सकलले \* त्यो मृत्युको कारण ।  
मन्त्रीको सुनि मृत्यु दुःखित भए \* सम्झेर उसको गुन ॥९॥  
गर्नेछन् उपकीचकादिहरुले \* यो राज्यको रक्षण ।  
यिन्को चित्तबुझाउनु उचित हो \* भन्ने विचारी कन ॥  
आफ्नू धर्म र पापको, कुशलको \* चिन्ता नमानी कन ।  
बोले भूप लगेर पोल्नु सँगमा \* त्यो दुष्ट दासीकन ॥१०॥

आज्ञा भूपतिको सुनी खलहरु \* झन् वेगले तमिसिए ।  
 मुर्दाका सँग द्रौपदीकन लगी \* तत्काम बाँधी दिए ॥  
 राखेको अधि गुप्त नाम सबको \* सम्भेर सोही घरी ।  
 लागिन् गर्न पुकार द्रौपदि रुँदै \* चिच्याउँदै बेसरी ॥११॥  
 हे स्वामी जय ! हेजयन्त ! जयसेन् \* आएर रक्षा गर ।  
 आँटे मार्न मलाई दुष्टहरुले \* केही नमानी डर ॥  
 कृष्णाको सुनि शब्द भीम सहसा \* के हो भनी आत्तिए ।  
 अर्को रूप बनाई नाघि सहजै \* पर्खाल ती निस्किए ॥१२॥  
 त्याहाँबाट मसानको पथ धरी \* वायू गतिले गए ।  
 बाँधेका खलले सतीकन त्यहाँ \* प्रत्यक्ष देख्दा भए ॥  
 बोले भीम कराई उच्च स्वरले \* आई पुगे सुन्दरी !  
 रक्षा गर्छु नमान केहि मनमा \* भीती तिमी यो घरी ॥१३॥  
 येती बात भनी उखेलि रुख नै \* बोकी लिए काँधमा ।  
 माछ्छु दुष्टहरु भनेर उभिए \* क्रोधित भई सामुमा ॥  
 देखे श्री-यमराज झैं शरिरका \* श्री भीमलाई जब ।  
 लागे गर्न मतो गरौं अब कसो \* भन्दै ति पापी सब ॥१४॥  
 हामीलाई अवश्य मार्न भनि यो \* गन्धर्व आयो अब ।  
 सैरन्धीकन छाड्नु पर्दछ भनी \* बन्धन् फुकाए तब ॥  
 पाञ्चालीकन छाडि झट्ट डरले \* भाग्नू पन्यो लौ भनी ।  
 लागे भाग्न बचाई प्राण पुरको \* बाटो कुवाटो पनी ॥१५॥  
 देखेथे जब भीमले खलहरु \* भागी रहेका त्यहाँ ।  
 मारे ती सबलाई पक्रि रुखले \* क्रोधित भइ मनमहाँ ॥  
 एक सयमा बढी पाँच कीचक थिए \* सारा त्यहीं मारिए ।  
 तिनको मृत्यु भई वृकोदर पनी \* कयै शान्त झैं देखिए ॥१६॥

देखे द्रौपदिलाई दुःखित तथा \* रोई रहेकी त्यहाँ ।  
 लागे भन्न पुगेर भीम सहसा \* तिन्का अगाड़ी महौ ।  
 तिम्रा शत्रु सबै मरेपछि वृथा \* रोई रहेकी किन ।  
 हे प्यारी ! तिमि जाउ लौ महलमा \* मानन्द फर्कीकन ॥१७॥  
 जो गर्ला अपमान केहि सुमुखी ! \* तिम्रो दुखाई मन ।  
 मानेछु यहि चालले जसरि यी \* मारा मरे दुर्जन ॥  
 कृष्णालाइ दिएर धैर्य यमरी \* राजी गराए जव ।  
 फर्के भीम सहर्ष पाक-ग्रहमा \* आनन्द मानी तव १८॥  
 पाञ्चाली अति दिक्क नदिमा \* स्नानादि गर्दा भइन् ।  
 स्वामीको गुन सम्भँदै नगरको \* वाटो समाई फिरिन् ॥  
 देख्दा मृत्यु ति सूत-पुत्रहरूको \* गन्धर्व द्वारा त्यहाँ ।  
 विन्ती गर्न पुगे प्रशस्त पुरका \* मानीस राजाकहाँ ॥१९॥  
 राजन् ! प्राण ति सूत-पुत्रहरूको \* गन्धर्व द्वारा गयो ।  
 हाम्रो यो पुरमा पनी अब ठुलो \* आपत्ति पर्ने भयो ॥  
 धैनन् कोहि पनी तिनै भुवनमा \* सैरन्धि भैं सुन्दरी ।  
 हुन्छन् चञ्चल काम-पीडित भई \* देख्नेहरू यो घरी ॥२०॥  
 तिन्को रूप अवश्य मानिसहरू \* मौका परे हेर्दछन् ।  
 त्यो जानेपछि सूत-पुत्रहरू भैं \* गन्धर्वले मार्दछन् ॥  
 होला नाश अवश्य यो नगरको \* सैरन्धिको कारण ।  
 गर्नोस् यत्न समस्त लोक-पुरको \* कल्याण सोचीकन ॥२१॥  
 लागे भन्न विराट पौरजनले \* विन्ती गरेको सुनी ।  
 गर्नु दाह-क्रिया उचित किसिमले \* ती स्वर्ग जाउन् भनी  
 देखी दुर्गति सूत-पुत्रहरूको \* समझेर शक्ति गुण ।  
 दुःखी भूप भई गए महलमा \* केही नबोलीकन ॥२२॥

गनीलाइ भने सुनाउनु प्रिये \* आज्ञा छ मेरो भनी ।  
 दामिलाइ छिटै विदा गरिदिए \* सानन्द जाउनु तिनी ॥  
 फर्कन्थिन् पुरतर्फ द्रौपदि पनी \* देखेर बाटो महाँ ।  
 लागे भाग्न डराइ मानिसहरू \* चारै दिशामा त्यहाँ ॥२३॥  
 जम्का भेट भएर भाग्न नसकी \* पर्छे अगाडी जति ।  
 चिम्लन्थे दुइ नेत्र अन्धसरि मै \* होला भनी दुर्गति ॥  
 कोही बोल्न सकेन पौर - जनमा \* तिनको अगाडी परी ।  
 केही बेरपछी पुगिन् महलमा \* त्यै चालले सुन्दरी ॥२४॥  
 वायुका सुत भीमलाई सहसा \* देखिन् खडा द्वारमा ।  
 लागिन् भन्न गरी प्रणाम मनले \* तिनका दुवै पाउमा ॥  
 मेरो कष्ट गरे निवारण जउनु \* दुर्धर्म गन्धर्वले ।  
 तिन्लाई म प्रणाम गर्दछु सदा \* आनन्दले प्रेमले ॥२५॥  
 येती बात भनेर नाच-घरको \* पुग्दी भइन् द्वारमा ।  
 सोधे द्रौपदिलाइ देखि सहसा \* श्री पार्थले सामुमा ॥  
 सैरन्ध्री ! मिमि मुक्त के गरि भयौ \* पापी मरे के गरी ?  
 को आयो हित गर्न वीर भन त्यो \* सुन्छु म हे सुन्दरी ॥२६॥  
 यस्तो अर्जुनको कुरा सुनिसकी \* दिक्दार मानी कन ।  
 बोलिन् द्रौपदि त्यो कुरा किन वृथा \* सोधी रहेछौ भन ।  
 सक्तीनौ तिमी टार्न आपतहरू \* सैरन्ध्रिका छन् जति ।  
 आफ्नू कष्ट उ भोग्दछे सब शुभे ! \* जानेर दैवीगति ॥२७॥  
 मेरो खिल्लि उडाउने सुनि कुरा \* इच्छा गरेकी किन ?  
 बुझ्नु बात सबै नपुंसक भई \* खाँचो पन्यो के भन ॥  
 आफ्नू काम तिमी प्रसन्न मनले \* जो गर्नु पर्ने गर ।  
 छाडिन् द्रौपदिले यसै किसिमका \* विझ्ने गरी वाक्शर ॥२८॥



बोले अर्जुन त्यों कुरा सुनिसकी \* दुःखी भई बेसरी ।  
 सक्तीनौ तिमी बुझन कष्ट मनको \* मेरो सबै सुन्दरी !  
 बस्थ्यौं हामिहरू अधी पनि शुभे ! \* साथै गरी चाकरी ।  
 तिम्रो कष्ट सुनी म ताप मनमा \* मान्दीनथें के गरी ? ॥२९॥  
 सक्छु गर्न म के नपुंसक भई \* कल्याण तिम्रो मन ।  
 मेरो कष्ट महाँ विचार नगरी \* छेडी रहीछौ किन ?  
 यस्ता अर्जुनका कुरा सुनिसकी \* खूशी भई मन् महाँ ।  
 त्याहाँबाट हिंडेर द्रौपदि पुगिन् \* रानी मुदेष्णाकहाँ ॥३०॥  
 रानीले तिनीलाई देखि नजिकै \* भन्दी भइन् सुन्दरी !  
 आजै जाउ विदा दिएँ नृपतिको \* आज्ञा हुनाले गरी ॥  
 तिम्रो सुन्दर रूप जुन् पुरुषले \* देख्नेछ जैहे जहाँ ।  
 मलाई त्यो भइ काम पीडित वृथा \* गन्धर्वद्वारा यहाँ ॥३१॥  
 सोही कारण भूपले मनमहाँ \* मानेर ठूलो डर ।  
 आज्ञा बक्सनुभो, सबै भनिदिएँ \* इच्छा भएको गर ॥  
 लागिन् द्रौपदि भन्न नम्र स्वरले \* रानी मुदेष्णासित ।  
 तेहोटा दिन मात्र बस्न दिनुहोस् \* सोचेर मेरो हित ॥३२॥  
 यस्को बाद शुभे ! म बस्तिनँ यहाँ \* राख्छु भने तापनि ।  
 लैजानन् पतिले मलाई संगमा \* आएर हे भामिनि ! ॥  
 राजाले उपकार जो गरिदिए \* गन्धर्वको यो घरी ।  
 गर्नन् प्रत्युपकार निश्चय कुनै \* मौकामहाँ बेसरी ॥३३॥  
 यौटा कारणले बसेर म पनी \* गच्छु यहाँ चाकरी ।  
 गर्दैछु अनुरोध तेह दिनको \* त्यै हेतुले यो घरी ॥  
 कृष्णाको सुनि यो कुरा सक्समा \* रानी मुदेष्णा परिन् ।  
 केही बेर गरेर तर्क मनमा \* बोल्दै नबोली बसिन् ॥३४॥

ऐहो निस्क भनों भने डर ठुलो \* लागदैछ गन्धर्वको ।  
गर्नन् क्रोध गरी विनाश सहजै \* हाम्रो र यो राज्यको ॥  
यस्तो तर्क गरी भनिन् बस शुभे ! \* आनन्द मानी, तर ।  
रक्षा भूपतिको र हामि सबको \* गन्धर्वद्वारा गर ॥३५॥

कौरवद्वारा पाण्डवद्वारा खोजी र चर्चा

राजन् ! बन्धुसमेत कीचक मर्न्यो \* आश्चर्य लाग्ने गरी ।  
सोही कारणले विराट मनमा \* दुःखी भए बेसरी ॥  
गर्थे आपुसमा कुरा जनहरू \* भेला भएका घरी ।  
यो संवाद पुग्यो सबै तिर, सधैं \* चर्चा हुनाले गरी ॥३६॥  
ऐहो पाण्डव छन कहाँ र कसरी \* कस्तो स्थितिमा भनी ।  
श्री दुर्योधनका थिए चरहरू \* धेरै गएका अनि ॥  
खोजे जङ्गल औ पहाड पुरमा \* साना ठूला ग्राममा ।  
पत्ता केहि नपाइ ती चरहरू \* आई पुगे रातमा ॥३७॥  
द्रौणी, द्रोण र कर्ण भीष्म, शकुनी \* भाई तथा बान्धव ।  
गोलाकार तथा सुरक्षित गरी \* राखेर सेना सब ॥  
आफू माझमहाँ सभाविच बसरी \* श्री इन्द्र झैं शासन ।  
गर्थे नीति पुर्न्याई योग्य रितले \* भूपाल दुर्योधन ॥३८॥  
त्यस्तो दिव्य सभामहाँ चरहरू \* आएर सोही घरी ।  
जोरी बाहु दुवै विनीत स्वरले \* विन्ती गरे राम्ररी ॥  
हे राजेन्द्र ! हजूरका हुकुमले \* गै देश देशान्तर ।  
खोज्यौं यत्न गरी सबै गिरि गुहा \* ग्रामादि चारैति ॥३९॥  
पृथ्वीमा जति राज्य छन सब दुर्लभ्यौं \* यौटा नछाडी कन ।  
हाम्रो शक्ति पुगेन पाण्डुसुतको \* पत्तो लगाई लिन ॥

देख्यो कवै दिन इन्द्रसेन रथमा \* जान्ये वसी द्वारका ।  
 रिता ती रथमा थिए फगत ती \* नातीहरू पाण्डुका ॥४०॥  
 पत्ता लाग्छ भनी तिनीहरूसँगै \* हामी लखेट्दै गयौं ।  
 युक्ती केहि नदेखि भेट हुनको \* हामीहरू फर्कियौं ॥  
 यस्तै यत्न गरी सबै तरहले \* खोजी सकेथ्यौं जब ।  
 पत्ता केहि नपाउँदा त मनमा \* ठान्यौं, 'मरे पाण्डव' ॥४१॥  
 आज्ञा हुन्छ हज्जरको अब यसो \* गर्नु सबैले भनी ।  
 सोही माफिक गर्दछौं जतनले \* सन्धान फेरी पनि ॥  
 अर्को एक कुरा छ मुख्य अहिले \* हे नाथ ! सुन्नुहवस् ।  
 योग्यायोग्य गरी विचार सबको \* सल्लाह माग्नुहवस् ॥४२॥  
 मंत्री एक सुयोग्य मत्स्य-पतिको \* सालो थियो कीचक ।  
 ठूलो वीर तथा पराक्रमि थियो \* त्यो राज्यको रक्षक ॥  
 त्यसले देश जित्यो त्रिगर्ततिरका \* ठूलो लडाईं गरी ।  
 स्त्रीको कारण त्यो सवान्धव गयो \* गन्धर्वद्वारा मरी ॥४३॥  
 यो बिन्ती चर्को सुनेर मनमा \* शोची विचारी कन ।  
 लागे भन्न बुझाउँदै चरहरू \* लाई ति दुर्योधन ॥  
 जाओ फेरि तिमीहरू दश दिशा \* खोज्नु चनाखोसित ।  
 पत्तो पाण्डवको चलाउनु छिटै \* मेरो चिताई हित ॥४४॥  
 श्री दुर्योधनको कुरा सुनिसकी \* बिन्ती गरे कर्णले ।  
 राजन् ! दूतहरू पठाउनुहवस् \* खोज्नु गई यत्नले ॥  
 धर्मस्थान तथा मुनी र ऋषिको \* हेरुन् कुटीमा गई ।  
 खोज्नु रूप छिपाई योग्य चरले \* साह्रै चनाखो भई ॥४५॥  
 यो बिन्ती सुनि कर्णको अघि सरी \* दुष्टात्स दुःशासन ।  
 दाज्यूलाई भन्यो ठूलो भर दिई \* नीती बुझाई कन ॥

जान्ने दूत अरु पठाउँ सबको \* सल्लाह मिल्दो भए।  
 सल्लाहा म त ठान्छु योग्य अहिले \* श्रीकर्णले जो दिए ॥४६॥  
 बम्छेन् सिन्धु तरेर पाण्डवहरू \* मानेर हाम्रो डर।  
 को ना रूप छिपाउँदै ढुलि-ढुली \* हिँड्छन् ति देशान्तर ॥  
 हे गजन् ! म त ठान्दछु मरिसके \* पाँचै जना पाण्डव।  
 चिन्ता त्याग गरी प्रसन्न मनले \* यो राज्य गर्नास् अव ॥४७॥  
 त्यो दुःशासनको कुरा सुनिसकी \* श्री द्रोण आचार्यले।  
 योग्यायोग्य गरी विचार मनमा \* आज्ञा भयो युक्तिले ॥  
 गजन् ! पाण्डव छन् गुणी र बलिया \* दुर्धर्ष औ धार्मिक।  
 त्यागी धीर तथा जितेन्द्रिय सधैं \* छन् शत्रुसंहारक ४८॥  
 त्यस्ता व्यक्ति मरे भनेर कसरी \* पत्याउनु लौ भन ?  
 गर्छन् व्यर्थ विवाद मानिसहरू \* यो मूर्ख जस्तै किन ?  
 ज्ञानी सत्यप्रतिज्ञ धर्म-सुत छन् \* ठूला तपस्वी पनी।  
 गर्छन् आदर चार भाइहरूले \* हुन् मान्य हाम्रा भनी ॥४९॥  
 जस्का इन्द्रसमान श्रेष्ठ बलिया \* छन् चार भाईहरू।  
 पर्देनन् तिनिलाइ कष्ट कहिले \* सानन्द होलान् वरु ॥  
 पर्खेका ति हुनन् वरु उदयको \* बेला कतै यत्नले।  
 बाठा दूतहरू चतुर्दिक गर्दै \* खोज्नु वरु युक्तिले ॥५०॥  
 बस्ने पाण्डवको सदा संग महौ \* देखेर चिन्हे पनि।  
 म्वोजी गर्न छिटै पठाउनुपन्यो \* पत्ता लगाउनु भनी ॥  
 ज्ञानी धार्मिक छन् युधिष्ठिर तथा \* छन् चार भाई गुणी।  
 गजन् ! पाण्डवलाइ चिन्हे सहसा \* को सकछ देखे पनि ॥५१॥  
 बेला मिद्धिसक्यो कुनै तरहले \* लागेन पत्ता भने।  
 देख्दैछु म त पूर्व लक्षण सफा \* ठूलो लडाईं हुने ॥

सोही कारणले विलम्ब नगरी \* चाँडो पठाई चर ।  
 पत्ता पाण्डवको लगाउन छिटै \* केही सुयुक्ति गर ॥५२॥  
 नीतीयुक्त कुरा सुने सकलले \* श्री द्रोण आचार्यको ।  
 लागे भन्न सबै सभासदहरू \* यो बात हो नीतिको ॥  
 ज्ञानी कौरव वंशका तिलक हैं \* विख्यात संसारमा ।  
 सारा वेद र धर्म तत्वहरूका \* ज्ञाता तिनै लोकमा ॥५३॥  
 भन्छन् सत्य-प्रतिज्ञ जस्कन सदा \* संसारका व्यक्तिले ।  
 बोले सादर धर्मसम्मत कुरा \* निष्पक्ष श्री भीष्मले ॥  
 मेरो बात सबै सभासदहरू \* सुन्नु हवस् ध्यानले ।  
 नीतीपूर्वकका कुराहरू जति \* आज्ञा भयो द्रोणले ॥५४॥  
 सारा कौरव वीरको र अस्को \* कल्याणका खातिर ।  
 साँचो बात भनी समर्थन तथा \* गर्छ ठूलो आदर ॥  
 होलान् धर्म-कुमार जुन मुलुकमा \* त्यो देशका भूपति !  
 ज्ञानी-धार्मिक औ प्रजा सुजनको \* होलान् हितैषी अति ॥५५॥  
 तिनको राज्य भरी सबै तरहले \* सम्पन्न होलान् तर ।  
 फैलेको हुनुपर्छ शान्ति सुख औ \* सन्तोष चारैतिर ॥  
 बोल्ने सत्य सदा र नीति पथमा \* चल्नेहरू छन् जहाँ ।  
 चारै भाइ तथा युधिष्ठिर पनी \* होलान् अवश्यै त्यहाँ ॥५६॥  
 बोल्ने सत्य सदा उदार नियमी \* मानीस जुन ठाउँमा ।  
 पढ्ने वेद र धर्म-शास्त्रहरूको \* चर्चा छ जुन देशमा ॥  
 ब्रह्मन दुष्ट कुनै पनी सब सुखी \* छन लोक धेरै जहाँ ।  
 पक्का धर्म-कुमार छन् त्यहिं भनी \* जानी लिनु मनमहाँ ॥५७॥  
 केहू हुन्छ भनी सदा उदयको \* बाटो बथानी कन ।  
 बस्ताहुन अहिले जहाँ जतनले \* ती पाण्डुका नन्दन ॥

होला त्यो धन-धान्य पूर्ण पृथिवी\* मानीस होलान् सुखी ।  
 इच्छा माफिक मेघले जल दिई \* होवैन कोही दुखी ॥५८॥  
 चारै वर्ण स्वधर्ममा रत हुनन् \* होवैन पापी त्यहाँ ।  
 हे राजन् ! सुन दान-शील बलिया\* छन् पाँच भाई जहाँ ॥  
 पापी दुष्ट तथा अधर्मि जन क्वै \* होवैन त्यो स्थानमा ।  
 नारी शीलवती हुनन् गुणवती \* प्रत्येक त्यो देशमा ॥५९॥  
 लज्जा, धर्म, क्षमा सुकीर्ति र दया\* उत्कृष्टशाली बल ।  
 शक्ति तेज र सत्य धर्म गुणले \* जो छन् सदा उज्ज्वल ॥  
 गर्छन् जो शुभ कार्य लोकहितका \* निम्ती सधैं प्रेमले ।  
 त्यस्ताको पहिचान गर्न सहसा \* सक्नेछ, कुन व्यक्तिले ॥६०॥  
 मेरो अर्ति महाँ प्रसन्न मनले \* विश्वास मान्छौ भने ।  
 हे दुर्योधन ! भन्दछु सुन कुरा \* कल्याण तिम्रो हुने ॥  
 देखिन्छन् उपरोक्त लक्षणहरू \* जुन देशमा यी सब ।  
 पक्का भन्दछु वीर धार्मिक सबै \* होलान् त्यहहीं पाण्डव ॥६१॥  
 तेह्रौं वर्ष पनी पुरा हुन महाँ \* बाँकी छ थोरै दिन ।  
 जे इच्छा मनमा छ त्यो गर छिटै\* सोची विचारी कन ॥  
 निस्कन्छन् प्रणपूर्ण पारिकन ती \* दुर्घर्ष योद्धा जब ।  
 होला दुर्गति, यी सहायकहरू \* भाग्नन् डराई सब ॥६२॥

आज्ञा भयो यति कुरा जब भीष्मजीले ।

त्यस्को समर्थन गरे सबले क्रमैले ॥

राजा सुयोधनजिको हित जानि फेरि ।

आज्ञा भयो कृपजिले नगरेर देरी ॥६३॥

श्रीभीष्मले जति बुझाउनुभो अहीले ।

गर्छ समर्थन सुनीति भनेर मैले ॥

माने भने हित यि कौरवको हुनेछ ।

त्यागे भने पछि ठूलो पछितो हुनेछ ॥६४॥

जस्तो जहाँ जसरि दूत पठाई हुन्छ ।

पत्तो ति पाण्डु-सुतको अब जान्नुपर्छ ॥

हेलाँ नगर्नु रिपु क्षुद्र छ यो भनेर ।

मौकापन्यो यदि भने दुख दिन्छ धेर ॥६५॥

श्री इन्द्र झैं सकल पाण्डवलाइ मान ।

मौका परे समर हुन्छ भनेर जान ॥

आक्द्र छन् प्रण गरी कन ती अहीले ।

वेला छँदै गर सुयत्न कुनै तिमीले ॥६६॥

निस्कन्छन् जब वीर पाण्डवहरू \* पूरा प्रतिज्ञा गरी ।

आफ्ना शस्त्र लिएर तत्पर हुनन् \* संग्राममा त्यो घरी ॥

तेह्रौं वर्ष पनी बित्यो अब त झन् \* बाँकी छ केही दिन ।

गर्दैनौ तिमी यत्न योग्य रितले \* वेला छँदैमा किन ? ॥६७॥

सेना तयार कति छन् सब जान्नुपर्छ ।

छन् शत्रु-मित्र कति त्यो पनि बुझ्नुपर्छ ॥

शक्ती ठहर्छ यदि कयै गरि हीन तिम्रो ।

होला अवश्य हित संधि गरेर राम्रो ॥६८॥

छन् वीर आफुतिरका जति श्रेष्ठ ऐहं ।

तिन्को छ के मत विचार तिमी पहीले ॥

संग्राम निम्ति अहिले कति छन् तयार ।

गर्छन् विरोध कतिले गर त्यो विचार ॥६९॥

आफ्नू र शत्रुतिरको बल बुझ्नुपर्छ ।

त्यस्का पछि समरमा अधि सर्नुपर्छ ॥

छन् साम दाम अरु दण्ड विभेद नीति ।

मोका बुझी गर प्रयोग नमानि भीति ॥७०॥

गन् पदछ संधि यो बखतमा \* पुग्दैन हाम्रो गति ।

आए लड्ने भने ति पाण्डवहरू \* होला ठुलो दुर्गति ॥

हे राजन् ! मनमा विचार गरिल्यौ \* मैले भनेको जति ।

मिल्दा पाण्डु-कुमारका संगमहाँ \* होवैन तिम्रो खति ॥७१॥

जुन् कामले मुख पछीतक मिल्छ राजन् !

जुन् कामलाइ जनले अति श्रेष्ठ मान्छन् ॥

त्यो काम खातिर विचार गरे पहीले ।

होवैन दुःख भनि जान तिम्री कहीले ॥७२॥

सुशर्माले विराटका गाई हरण गर्नु—

श्री दुर्योधनले भने सुनिसकी \* आज्ञा कृपाचार्यको ।

भन्छ एक कुरा म यो बखतमा \* नीती तथा शास्त्रको ॥

राजा शल्य र भीमसेन, हरिका \* दाजु तथा कीचक ।

चारोटा बलवान झैं अरु कुनै \* जन्मेन ऐहं तक ॥७३॥

चौथो कीचक हो ति चारहरूमा \* भन्थे ठुला मानिस ।

तिन्का साथ लडाइँ गर्न अस्को \* पुग्दैनथ्यो साहस ॥

वाह युद्धमहाँ थिए तिनिहरू \* विख्यात संसारमा ।

जाँटी कोहि थिएन वीर अहिले \* तिन्को तिनै लोकमा ॥७४॥

मैले खूब गरे विचार मनमा \* शंका बढेरै गयो ।

पक्का कीचकको त्यहाँ मरण यो \* श्री भीमद्वारा भयो ॥

तिन्ले द्रौपदिका निमित्त सहजै \* गन्धर्वको रूपमा ।

मारे कीचकलाइ दुर्गति गरी \* एकलै लडी रातमा ॥७५॥